

Bengaluru MUNICIPAL LIBRARY

NAIKI TAL

इंग्रजी लिपियां तुलसीकार्ण
निवासल




Class No. 110

Book No. 111

Page No.

112 31



तूफान के बादल

सन् ४७ में देश में भयंकर तूफान आया और उसने देश को भंझोड़ डाला। एक बार तो देश इस तरह कांप उठा और यह अनुभव होने लगा कि संभवतः सारा देश इस तूफान में नष्ट-भ्रष्ट हो जाएगा, तबाह हो जाएगा और बचेगा कुछ नहीं। देश की हानि हुई, परन्तु सबसे बड़ी हानि हुई कि इन्सान ने —जो अपने आप को सम्मता का प्रतीक समझता है—इन्सानियत को ताक पर रख दिया, वह पांगल हो गया—वह यह भूल गया कि उसके घर में भी बहु बेटियाँ हैं और दूसरों की, अपने पास के पड़ौसियों की आवर्ण इज्जत उतारने के आमादा हो गया। उस बबंडर में क्या बीता यह इस उपन्यास में जीवंत हो उठा* है।

तूफान के बादल

(मौलिक सामाजिक उपन्यास)

उपन्यासकार
मन्मथनाथ गुप्त

राजहंस प्रकाशन
दिल्ली-६

प्रकाशक—

राजहंस प्रकाशन,
सदर बाजार, रुई मण्डी,
दिल्ली-६ ।

• • •
सर्वाधिकार सुरक्षित Rec

• • •
मूल्य : चार रुपए

• • •

१५ अगस्त, १९५८

मुद्रक—

अमरचन्द्र जेन,
राजहंस प्रेस,
सदर बाजार, रुई मण्डी
दिल्ली-६ ।

प्रकाश कीर्ति

हमारे इस नवोन उपन्यास के लेखक श्री मन्मथनाथ गुप्त उन व्यक्तियों में से हैं जो बरसों से सरकारी मशीनरी का पुर्जा हो जाने के बाद भी जिन की लेखनी पर ज़ंग नहीं लगा। अक्सर सरकारी नौकरी आ कर लेखक वहाँ के हांचे के अनुसार बन जाता है और नियमित निवासी तथा आराम की जिन्दगी में वह चमक बरकरार नहीं रख पाता जो सही मानी में एक लेखक में होनी चाहिए— परंतु श्री गुप्त उस पहलवान की तरह से है जिसके अंगों में दण्ड-बैठक लगाए बिना बद्द होने लगता है। दरअसल में बात यह है कि आज भी उन में 'कांतिकारी' निवास करता है—वह जिन्दा है—मरा नहीं—यही वजह है कि उनके पास देने को बहुत कुछ है, उन्हें माथे पर हाथ रख कर सोच कर कुछ लिखने की ज़रूरत नहीं। इस बात की सचाई उनके विभिन्न घटों में प्रकाशित विचारणीय लेखों से स्पष्ट भलकरी है—उनसे पता लगता है कि लेखक के दिल में ज़ंग है और रचनात्मक शक्ति भी है। और उनमें आँख खोल कर देखने की सामर्थ्य है जिस वजह से उन्होंने बहुत कुछ लिखा—जिस में कई उपन्यास, बालसाहित्य की श्रेष्ठ रचनाएं, अनुवाद और संक्ष पर हैं—और यही वजह है कि वे एक अच्छे कहानीकार—उपन्यासकार भी हैं।

उनका यह उपन्यास विभाजन के दिनों की कहानीपर आधारित है—
‘नहीं ने गाया-स्थल बंगाल को छुना है वर्णों कि वे स्वयं बंगाल से अधिक
बंध रखते हैं, उसे अच्छी तरह समझते दूभते हैं। यह कोरी कल्पना की

(ख)

उड़ान नहीं—यह एक सच्ची घटना है—यह एक ही सच्ची घटना क्या
अबेक सच्ची घटनाओं का मजमूआ है—जो अपने मुँह बोलता है। जो
विभाजन के भयंकर दृश्यों को अपनी आँखों से देख चुके हैं—वे जानते हैं
कि उस समय क्या बीता, प्रस्तुत उपन्यास उस समय का जीता-जागता
चित्रण है।

विश्वमित्र शर्मा

संपादक

राजहंस प्रकाशन

दो शब्द

जिन समस्याओं के कारण हमारे देश की उन्नति वरावर रुक रही है, उन में से एक है साम्प्रदायिकता। यह विषय यहाँ तक फैला कि देश के दो टुकड़े हो गए। एक कहानीकार और उपन्यासकार के रूप में मैंने इस समस्या के प्रति बार-बार उपन्यासकार की रुपन्यास उन्हीं प्रयासों में से एक प्रयास है।

साम्प्रदायिकता की दबा और अधिक साम्प्रदायिकता नहीं है, जैसा कि कुछ लोग मानते हैं। यदि मुस्लिम लीगी मनोवृत्ति के कारण पाकिस्तान बना, तो इस का मतलब यह नहीं कि इस ताव में आ कर हम भारत को हिन्दुओं का 'पाकिस्तान' बना दें। हर पौधा फौरन फूल या फल नहीं देता। कई आदर्श ऐसे होते हैं, जो सैंकड़ों वर्षों में फल देते हैं। पाकिस्तान बनने से कट्टर मुसलमानों को जो लाभ हुआ या नहीं हुआ वह अब दस साल बाद आँखों के सामने है। भारत ने धर्म-निरपेक्षता का आदर्श अपनाया है, इस के विपरीत पाकिस्तान ने संकुचित धर्म अपनाया। हम देख सकते हैं कि संसार के राष्ट्रों में भारत का क्या स्थान है और पाकिस्तान का क्या। केवल इस सम्मान और स्थिति की बात को छोड़ दें, जिसे हम नाप नहीं सकते, तो भी हम देखेंगे कि ठोस क्षेत्र में भी—जैसे वित्तीय और मुद्रा के क्षेत्र में भारत की क्या स्थिति है। आज एशिया के सब देशों में भारत के सिक्के का मान है। केवल यही नहीं दक्षिण एशियाई देशों के लोग चौर बाजारी के तरीकों द्वारा हमारे सिक्कों को प्राप्त करते की कोशिश करते हैं। हम केवल पाकिस्तान ही नहीं वाल्क उन सारे देशों के सम्बन्ध में यह कह सकते हैं कि वे पिछड़े हुए हैं, जो अभी तक पाकिस्तान की तरह मध्ययुगीन धार्मिक कट्टरता के कीचड़ में पड़े

(५)

हुए हैं। ज्यो-ज्यों ये देश कटृरता छोड़ते जा रहे हैं, त्यों-त्यों वे उन्नति करते जा रहे हैं।

हम यह नहीं कह रहे हैं कि जो कुछ भी भारत में हो रहा है, वह मर्वोत्तम है, पर धर्मनिरपेक्षता के कारण भारत का मान सारे संसार में ऊँचा हुआ है, इस में कोई सन्देह नहीं।

इस छोटी-सी कृति में हम ने साम्पदायिकता के सब पहलुओं को—विशेष कर साम्राज्यवाद के साथ उस के सम्बन्ध को सामने रखने की चेष्टा की है। पर इस के अलावा भी इस पुस्तक में सावधान पाठक को को बहुत सी बाने मिलेंगी, जिन के ब्योरे में जाने की मुझे जरूरत नहीं है।

—मन्मथनाथ गुप्त

तृफान के बादल

जर्मींदार दशरथ बाबू अपने र्घ्याल से बहुत सुखी आइसी थे । यदि उनके सुख में कोई कमर थी तो यह कि उनके कोई पुत्र नहीं था, पर उनकी एक मात्र कन्या रेणुका वा रेणु ऐसी निकली कि उन्हें यह दुःख बहुत कुछ भूल गया । रेणुका किमी मामले में किसो पुत्र से कम नहीं थी । पढाइ-लिखाई में वह किमी लड़के से पीछे नहीं थी, खेल कूद में भी वह लड़कों से अच्छी थी । वह घोड़े पर सवारी कर नेती थी और मोटर भी चला लेती थी ।

दशरथ बाबू को फिर भी कभी-कभी बड़ा अफसोस होता था । आखिर लड़की ही तो है, कब तक घर पर रहेगी, एक न एक दिन पर्याय घर जाएगी ही । बकरे की माँ कब तक खैर मनावे ? लड़की को भला कब तक घर पर रखता जाता ?

रेणुका अब इष्टर पास कर चुकी थी, बी० ए० में पढ़ती थी । उसकी शादी बहुत अधिक टाली जा सकती तो उसके बी० ए० पास करने तक टल सकती थी । दशरथ बाबू इसी विचार में घुलते रहते थे । उन्हें ऐसा लगता था कि रेणुका के चले जाने के बाद वर बिलकुल सूना हो जाएगा । उस भीषण सूनेपन की कल्पना करते हुए उनका दिल थर्रा जाता था । के आतंकग्रस्त हो जाते थे ।

दशरथ बाबू की स्त्री रूपवती अपने पति के इस भय को समझती

र्थी, इसलिए वह भरसक कन्या की शादी के प्रसंग को छेड़ती नहीं थी, भरसक क्या, कभी छेड़ती ही नहीं थी। फिर वह खुद बराबर बीमार रहती थी, संसार के काम-काजों से उसका संबंध नहीं के बराबर रह गया था। फिर भी कहते हैं हर बात की एक हव होती है, एक दिन उसने पति से यह बात छेड़ ही दी, बोली—“रेणु तो अब सायानी हो गई है।”

दशरथ बाबू समझ तो गए कि रूपवती क्या कह रही है, पर इस विचार से वह बेतहर घबड़ाते थे, असली विषय को टालते हुए अस्पष्ट रूप से बोले—“हाँ……।”

दशरथ बाबू ने धीरे से रूपवती की चादर को ठीक कर दिया, और बोले—नई ददा से कुछ फायदा हुआ ? डाक्टर ने तो कहा कि यह नया आविष्कार है, इससे अवश्य फायदा होगा।

रूपवती हँसी, पर वह हँसी खासी के रूप में प्रकट हुई। दशरथ बाबू धीरे से रूपवती का सिर सहलाने लगे। उनके चेहरे पर परेशानी झलक गई। जब से वे मन ही मन यह समझ चुके थे कि आखिर रेणु की शादी होनी ही है, तब से रूपवती के पास अधिक उठने-बैठने लगे थे। वे समझने लगे थे कि रेणु के चले जाने के बाद यही रूपवती उनके सुख-दुःख में अवलम्बन होने वाली थी, फिर तो जीवन की इस अति प्राचीन साधिन से गले लगकर रोना था। भले ही वह गत सात साल से विस्तरे पर पड़ी हुई हो, भले ही वह अब पहले के मुकाबले में एक प्रेतिनी हो गई हो, भले ही वे वर्षों से केवल दिन में दो ही चार बार उसके पास आते हों, पर थी तो वह पत्नी, साधिन, जीवन-सहवारी। रेणुका तो दो दिन की साधिन थी। यही तो उनकी असली सहवारी थी।

रूपवती देर तक चुप रही, फिर बोली—“आखिर कुछ सोचा ?”

“सोचता क्यों नहीं ?”—फिर कुछ रुककर बोले—“तुम तो इधर पड़ी हो, सब फिक्रों से दूर, पर मुझे तो सब कुछ सोचना पड़ता है।”—उनके चेहरे पर बल आ गए, बोले—“इधर रियाया भी बढ़ो बिगड़े ल हो रही है। रोज एक न एक फसाद मचा ही रहता है, न मार्दम बया हो

रहा है, क्या होने वाला है।

रूपवती पति के साथ सहानुभूति प्रकट करती हुई बोली—“क्या कोई नई बात है ?

“नई बात कुछ नहीं, वही हिन्दू-मुसलमानों का भगड़ा। अब यह गाँवों में पहुँच चुका है। जानती ही हो, अधिकांश रियाया मुसलमान है, वह कहती है, हिन्दू जमीदार है, उसे लगान मत दो।”

रूपवती आश्चर्य के साथ बोली—“लगान नहीं देंगे तो जमीदार कैसे जियेगा ? आखिर जमीदार के भी तो बाल-बच्चे हैं।”

“हाँ, पर वे कहते हैं, यह गलत है कि जमीदार के बाल-बच्चे खुशहाल हों और मजे उड़ाएँ और उनके बच्चे भूखों मरें।”

रूपवती खाँसने लगी। एक अज्ञान आशंका से वह भयभीत हो गई। उनका यह बहुत ही अजीब तर्क था। बोली—“सरवर, करीम, यासीन ये लोग तो बहुत अच्छे थे, तुम पर जान देते थे, और ये ही लोग तो इन लोगों के सरदार थे, क्या ये लोग भी फिर गए ?”

“हाँ, नहीं, मुँह से तो बंसे ही बने हैं पर भीतर-भीतर षड्यंत्र रच रहे हैं। ऊपर से तो हाँ जी-हाँ जो करते हैं, पर सुनता हूँ कि ये भी पीठ पीछे जहर उगलते रहते हैं।”

रूपवती ने आई हुई प्रबल खाँसी को रोकते हुए कहा—“तो फिर क्या होगा ? अच्छा, थोड़ी बहुत हिंदू रियाया भी तो है, वह क्या कहती है ?”

“क्या कहेगी। जमीदार से वह भी नाखुश रहती है। एक भगड़ा हो तो निपटा जाय। कहीं लीग है तो कहीं किसान सभा है, जमीदारों का तो हर तरीके से मरण है।”

अब रूपवती की खाँसी नहीं रुकी। वह देर तक खाँसती रही, यहाँ तक कि उसका चेहरा तथा आँखें लाल हो गईं। दशरथ बाबू वर्षों की आदत से यंत्रचालितवत् रूपवती की पीठ सहलाने लगे। जब पत्नी की खाँसी शान्त हो गई और चेहरे पर की ललाई और परेशानी कुछ घटी तो दशरथ बाबू बोले—“परन्तु मैं कुछ विशेष चिन्ता नहीं करता, जो सब

जमींदारों का होगा, वही मेरा होगा । आखिर वाप-दादों ने कुछ लेंगा तो औड़ा नहीं है, देख लिया जाएगा । जैसा होगा भुगतांग—“फिर मूँछ पर हाथ थरते हुए बोले—“हम जमींदार भी चुप नहीं बैठे हैं । हम लोग भी अपना संगठन कर रहे हैं ।”

पति के लहजे में आशा का पुट पा कर रूपवती कुछ आश्वस्त हुई, बोली—“हम लोग, कौन लोग ?”

“क्यों, हम सब जमींदार ।”

“जमींदारों में तो कुछ मुसलमान भी हैं । वया वे लोग भी आपके माथ शामिल होंगे । वे तो सभी लीग में हैं ।

“हैं तो सही, पर हैं तो वे जमींदार ही । वे भी हमारी ही तरह खस्ताहाल और परेशान हैं । मुसलमान रियाया हमें तो यह कहकर लगान, देना नहीं चाहती कि हम काफिर हैं, काफिर को पैसा क्यों दिया जाए, पर उन्हें मुसलमान किसान यह कह कह पैसा नहीं देना चाहते कि यह तो हमारे भाई हैं, इन्हें क्या पैसा देना ।”

इतनी मुसीबत में भी रूपवती हँसी, पर इस बार भी उस की हँसी ; खाँसी के रूप में तबदील हो गई । दशरथ बाबू फिर पीठ सहलाने लगे और जब खाँसी बन्द हुई तो बोले—“हम ने मीर बन्दे अली को अपनी जमींदार-सभा के संगठन का सभापति बनाया है ।”

“बन्दे अली, वही पीरपुर का जमींदार न, यहाँ से तीन कोस है ।”

“हाँ वही । वे अपने काम में बहुत उत्साह लेते हैं और आशा है कि वे प्रान्त के लीगी मञ्चिमण्डल पर असर डाल सकेंगे ।”

रूपवती शायद कही गई बातों के सम्बूर्ण अर्थ को नहीं समझी, पर फिर भी वह इतना तो समझ ही गई कि आफत कोई ऐसी बड़ी नहीं है जितना कि समझा गया था । अब वह फिर पहले के चिष्ठय पर आ गई, कई दिन से सोच कर वह इस बात को तय कर चुकी थी । बोली—“अब तो रेणुका की शादी करनी ही है, सधानी हो गई ।”

जमींदार सभा की बात से दशरथ बाबू के बेहरे पर जो जोश-सा

गया गया था, वह इस प्रसंग के छिड़ते ही लुप्त हो गया। पत्नी के शीर्ण हाथ को स्नेह के साथ पकड़ कर बोले—“करनी तो है ही, पर यह भी सोचा है...”

“सब सोचा है, पर हम लोग अपने स्वार्थ के लिए उसे चिरकाल तक कुमारी तो रख सकते नहीं।”

“हाँ, चिरकाल तक कुमारी कैसे रख सकते हैं?”—उनके चेहरे पर मुर्दनी छा गई। नैतिक रूप से इस बात को मानते हुए भी इस बात को स्वीकार करते हुए उन्हें दुःख हो रहा था। रूपवती पड़ी रहती है, वर्षों से पड़ी है, तिस पर रेणुका चली जाएगी तो कितना भूना हो जाएगा, यह सोच कर वे किंकर्त्तव्यविमृद्ध हो रहे थे।

“फिर कुछ देख-दाख रहे हो?”

“हाँ, देखूँगा।”

पति-पत्नी चूप रहे, फिर रूपवती बोली—“देखो, मैं तुम को बहुत दिनों से कष्ट दे रही हूँ। सात साल हो गए, मैं इस कमरे से नहीं निकली। तुम देवता हो, तभी सब कुछ सहते रहे, नहीं तो दूसरा कोई जर्मीदार होता तो न मालूम कब की दूसरी शादी कर चुका होता।” रूपवती की आँखों से आँसू जारी हो गए।

दशरथ भी रोते लगे, कुछ कहने की ज़रूरत नहीं हुई। दोनों एक मिनट के लिए गले मिल गए। प्रथम मिलन की घड़ी जैसे फिर एक बार ताजी हो गई—जब दो किशोर किशोरी पहली बार मिले थे। वह स्वर्गीय घड़ी.....।

रूपवती ने रोते हुए कहा—“परन्तु मैं जल्दी ही तुम्हें छुट्टी देने वाली हूँ, मैं भीतर से महसूस करती हूँ कि अब मेरा दिन करीब आ चुका है। पर उसके पहले चाहती हूँ कि रेणु की शादी कर दो।”

दशरथ ने आँसू पोछते हुए कहा—‘ठीक है तुम चली जाओ, रेणु भी चली जाए, फिर मैं भी किसी तरफ एक पागल की तरह निकल जाऊँ। हमारे प्राचीन वंश का लोप हो जाए, बस !’

रूपवती सोचने लगी। अपनी बतमान चिर रोगी परिस्थिति से छुटकारे की आशा कितनी भी प्रिय हो, किन्तु पति के पागल की तरह धूमने की सम्भावना से वह कर्तव्य-संकट में पड़ गई। एक अण के लिए घड़ी का काँटा पीछे की ओर धूम गया। वह प्रेम परे नेत्रों से पति को देखने लगी। इतने में ही बाहर किसी के आने की आहट मिली। दशरथ सम्मल कर बैठ गए, रूपवती ने आँसू पोछ लिया। दशरथ बोले—“रेणु, रेणु—आ रही है।” मानो यह कोई अनहोनी बात हो।

“हाँ”, रूपवती के कुम्हलाए हुए चेहरे पर खुशी झलक गई।

दोनों एक दूसरे से और कुट भी कह कह नहीं पाए थे कि रेणु उक्त रेणुका धम्म-धम्म करती हुई आ गई और आते ही माता के बिस्तरे पर उसके समीप बैठ गई। उसे क्या मालूम कि ये दोनों उसी के लिए प्रेशान हो रहे हैं, बोली ‘माता जी, कौसी हो ?’

रूपवती ने स्नेहपरी हृषि से कन्या को देखा, बोली—“अच्छी तो हूँ बेटी, तू कालेज से आ गई ?”

“हाँ, आज आने में कुछ देर हो गई। स्पेशल क्लास अटैण्ड करना था।”

रूपवती बोली—“बेटी, अब कब तक पढ़ोगी ? पढ़-पढ़ कर दुबली हुई जा रही हो। तुम्हें कोई बैरिस्टर थोड़े ही होना है। आखिर शादी-ब्याह भी करना है कि नहीं ?”

रेणु ने माता के प्रश्न का उत्तर नहीं दिया, पिता से बोली—“एक बात तो बताई नहीं। लौटते समय रास्ते के किनारे किसानों की सभा हो रही थी, उन्होंने जो हमारी मोटर को आते देखा तो उस पर ढेला मारा। मैंने फौरन स्पीड बढ़ाई और वे लोग नारे मारते रह गए।”

रेणु ने ऐसे भूँह बनाया जैसे कोई नए ढंग का कौतुक हो, पर दशरथ बाबू के तेवर चढ़ गए। बोले—“क्या ? उनकी हिम्मत कि तुम्हारी मोटर पर ढेला मारें। बताओ तो यह किस जगह की घटना है ?”

रेणु बोली—“मैं शहर से कई मील आ चुकी थी, पीरपुर भी पार कर,

चुकी थी कि यह घटना हुई। पीरपुर के बाहर मैदान में सभा हो रही थी। कुछ आदमी रास्ते में धूम रहे थे, उन्होंने मोटर को देखा तो वस आवाज दी, वडे गाँव के जमीदार की मोटर है। इतना कहना था कि कहाँ ढेने एक-साथ मोटर पर आए। मैं परिस्थिति समझ गई, मैं ने फौरन मोटर कुदा दी। एक काँच पर कुछ खरोंच आई है।”

दशरथ बाबू के तेवर चड़े ही रह गए। बोले—“और तुम अकेली थी न। हरामजाओं ने जान-बूझ कर मारा। अच्छा कल से ड्राइवर मंगलसिंह साथ में जाएगा।”

सच बात यह थी कि रेपु उस समय अकेली नहीं थी। महीनों से वह पास के गाँव के परिमल को ग्रपने साथ मोटर में कालेज पहुँचाती थी और बापस ले आती थी। परिमल गरीब का लड़का था, उसी के कालेज में एम० ए० में पढ़ता था। पहले साइकिल से आठ मील आया जाया करता था, रेपु ने ही उसे कह-सुन कर आपनी मोटर पर आने-जाने के लिए राजी किया था। वह जाते समय रास्ते में उस के गाँव से उसे बैठा लेती थी और आते समय उनार देती थी। वह धार्मिक नियम से इस कर्तव्य का पालन करती थी। ऐसा करते हुए उसे महीनों हो गए थे पर उस ने कभी पिता या माता से इस का जिक्र नहीं किया था। अब पिता के बाक्यों को सुन कर वह सोचने लगी कि वह पिता से यह बताए या नहीं कि वह मोटर पर अकेली नहीं थी। बोली—“परन्तु पिता जी मैं अकेली नहीं थी। मेरे साथ खासपुरवा का परिमल था।”

“परिमल कौन?”—दशरथ बाबू ने सोचते हुए पूछा।

“खासपुरवा के पुरोहित रजनी बाबू का लड़का। बेचारे गरीब हैं। साइकिल पर आया-जाया करते थे। परिमल कालेज की यूनियन के मंत्री हैं, मैं सहकारी मंत्रालयी हूँ। एक दिन साइकिल में पंक्षर हो गया, पैदल जा रहे थे तो मैं ने कहा, मोटर में साथ चले चलो। तब से साथ आते-जाते हैं।”

“अच्छा समझ गया।” कह कर दशरथ बाबू ने रूपवती के साथ

अर्थपूर्ण तरीके से दृष्टि-विनिमय किया, फिर बोलं—‘अच्छा तो है, उस वेचारे का भला होता है, तुम्हारा कुछ विगड़ता नहीं। पर फिर भी कल से मंगलसिंह को ले लिया करो। दो से तीन हो जाएंगे तो अच्छा ही है, आज कल दिन बहुत बुरे जा रहे हैं। जितने नीच लोग हैं, वे सब सिर उठा रहे हैं। और हाँ, एक बात कल से तुम पीरपुर के रास्ते न जाना, बल्कि कृष्णपुर से घूम कर जाया करो। क्या होगा? थोड़ा पेटौल ही तो ज्यादा लगेगा।’

कह कर वे उठ गए। उन्होंने दिखाया नहीं, पर कोध से उनका बुरा हाल हो रहा था। क्या? पीरपुर के किसानों की इतनी मजाल कि उन्होंने उन की लड़की पर हेला मारा। माले हरामजादे। अभी वे उन दिनों को भूल गए जब जमींदार की ड्डोढ़ी पर आठ-आठ दस-दस आदमी जाड़े की रात में रात भर मुर्गा बने खड़े रहते थे। वे सधे अपने बैठने के कमरे में पहुंचे और उन्होंने अपने प्रधान कारिन्दे शमीजान खाँ को बुलाया।

दशरथ बाबू इस प्रकार एकाएक उठ कर बयों चले गए, इस पर रेणुका ने ध्या हीं दिया। रेणुका तो इस बात पर विचार कर रही थी कि कल से मंगलसिंह के जाने से क्या परिस्थिति रहेगी। यों तो कालेज के घण्टों में परिमल से मिलने का मौका ही नहीं लगता था। वह छात्रों के मजाक से डरती थी। उस ने लोगों से बता रखा था कि परिमल उस का फुफेरा या मौसेरा भाई लगता है। वह उसी के अनुसार उस के साथ कालेज में बातचीत करती थी। मोटर में ही जरा बुल मिल कर बात करने का मौका लगता था। अब मंगलसिंह चला करेगा तो पता नहीं कि उस के सामने बातचीत का कोई मौका लगेगा या नहीं। वह कुछ चिन्तित हो गई। नाहक ही उस ने ढेले बाली बात का जिक्र कर दिया।

इस प्रकार रेणु ने पिता के एकाएक चले जाने पर ध्यान नहीं दिया, पर स्वप्नती समझ गई कि पिता किस मानसिक परिस्थिति में चले गए। वह समझ गई कि उनके हृदय को कितनी चोट लगी है। उस ने अपनी

असमर्थता के लिए अपने को धिक्कारा । हाय, यदि वह इस समय चल-फिर सकती ! उम के हृदय से एक गहरी आहु निकल गई और वह खाँसने लगी ।

रेणुका उस की पीठ महलाने लगी । पास ही कहीं रोगिणी की खास नौकरानी थी, खाँसी की आवाज सुन कर दौड़ आई । पर रेणु बैठी है और पीठ सहला रही है, यह देख वह रूपवती की बादर की सिकुड़ने ठीक करने लगी ।

जब रूपवती खाँस कर शान्त हो गई, तो उसने इशारे से नौकरानी को बाहर चले जाने के लिए कहा । वर्षों की शिक्षा पाई हुई नौकरानी बिना कुछ कहे-सुने बाहर चली गई ।

रूपवती ने कन्या से कहा—“बेटी समझी तुम्हारे पिता जी कहाँ गए ?”

“नहीं तो,” उसने इस विषय पर सोचा भी नहीं था ।—“नहीं तो किसी खास काम से गए क्या ?”

रूपवती बोली—“तुम उन्हें जानती हो, वे तुम पर तथा अपने परिवार पर जान देते हैं । अभी तुम्हारे आने के पहले कह रहे थे कि रियाया बड़ी गुस्ताख हो रही है । यों ही परेशान थे कि क्य करें, कि तुम ने आ कर होले बाली बात कह दी । अब वे न मालूम क्या अनर्थ कर बैठें । मैं तो सात साल से पड़ी हुई हूँ, जमाना बदल गया है । पर ये तो इस बात को समझते ही नहीं” रूपवती के चेहरे पर परेशानी के बल आ गए । बोली—“बेटी, अब मेरा आखिरी वक्त करीब है, तुम्हारी भी शादी होने वाली है, पता नहीं उनकी क्या गति होगी । रियाया जैसी सरकश होती जा रही, आज उसने मोटर पर ढेले मारे, कल शायद आग लगावे, ऐसी हालत में क्या होगा, समझ में नहीं आता ।

माता-पुत्री में इसी प्रकार बातें होने लगीं । नौकरानी एक छोटी मेज लाकर रेणुका के लिए चाय और नाश्ता दे गई । वह वहीं बैठ कर जलपान करने लगी । रोज वह माँ के कम, ही इस समय जलपान करती थी । पाता ने कई बार मना किया था कि बेटी मुझे न मालूम क्या बीमारी है,

यहाँ नाश्ता मत करो पर रेणुका ने इस पर ध्यान नहीं दिया था। अब तो रूपवती ने इस सम्बन्ध में कुछ कहना-सुनना भी छोड़ दिया था।

जलपान करते-करते रेणुका माता की बातों पर विचार करती जाती थी, पर गम्भीर चेहरा बनाने पर भी वह जितना भी सोचती, कहीं उसे कोई समस्या नहीं दिलाई देती थी। अभी तो जीवन और यीवन उस के सामने जय-टीका लिए हुए प्रतीक्षा कर रहे थे। अभी उस का स्वप्नजगत हरा-भरा था, किसी किमान के मारे हुए एक ढेले से उस का स्वप्न भंग नहीं हो सकता था। स्नेहमय बादू जी स्नेहमयी माता जी थीं, अलबत्ता उन का बीमार रहना उसे बहुत अखरता था, पर ऐसा इतने दिनों से था कि वह इस को बहुत कुछ प्राकृतिक और स्वाभाविक समझते लगी थी। फिर परिमल ! उसकी बात याद आते ही उसका सारा शरीर पुलकित हो गया। अभी वह यह नहीं जानती थी कि वह परिमल को प्यार करती है कि नहीं, क्या इसी को प्रेम कहते हैं ? पर उसे उसका संग बहुत पसन्द था। इतना पसन्द था कि कालेज की छुट्टी का दिन उसे आखर जाता था, और छात्र छुट्टी पसन्द करते थे, पर रेणुका को छुट्टियाँ खल जाती थीं। दिन काटे नहीं कटता था। सोती, उपन्यास पढ़ती, पर सोने में स्वप्न भी देखती तो परिमल के ही और उपन्यास पढ़ने लगती तो नायक की जगह परिमल की ही बात सोचती, इस प्रकार उपन्यास पढ़ना भूल जाती ।

रूपवती ने देखा कि बेटी का चेहरा तो गम्भीर बना हुआ है, पर उस गम्भीर सतह के नीचे वह हँस रही है। गम्भीर्य के पश्चात से दबाए जाने के कारण आनन्द के सोते खुल कर वह नहीं पा रहे थे, इसी कारण वे रोम-रोम से उबल कर निकल रहे थे। रूपवती इस पर दुखी भी हुई और सुखी भी। दुखी इस कारण हुई कि हाय वह पिता-माता की समस्या को समझ नहीं पा रही है, सुखी इस कारण हुई कि वह नहीं सी कली जीवन को भूलसा देने वाली लू से बची हुई है, यह अच्छा ही है ?

वह एकाएक पूछ बैठी—“बेटी, यह परिमल कौन है ?”

रेणुका एकाएक चौंक पड़ी। उसके हाथ से प्याला गिरते-गिरते बच्-

गया, मानो वह रंगे हाथों पकड़ी गई हो। सम्हल कर मां से आखिरिन मिलाए हुए ही बोली— बताया तो कि खासपुरवा के परोहित रजनी बाबू का लड़का...”

“हाँ, बताया, गरीब हैं।”

“हाँ गरीब हैं, पर वडे स्वाभिमानी हैं। मैंने वडी मुश्किलों से उन्हें मोटर पर आने जाने के लिए राजी किया है।”

“कितने भाई हैं?”

“चार भाई हैं, और शायद दो एक बहनें भी हैं, जिनकी अभी जादी होती है। पुरोहितों में अब आमदनी बहुत थोड़ी होती है इसलिए घर का साग भरोसा परिमल बाबू पर ही है।”

रूपवती सारी परिस्थिति समझ गई, उसके मन में एक विचार भी प्राया, पर वह कन्धा से बताने लायक नहीं था। इसलिए प्रसंग बदलती हुई बोली— ‘पर तुमने परिमल को कभी घर पर नहीं बुलाया।’

“नहीं।”

“अच्छा, उसे अगले इतवार को यहाँ खाने के लिए कहना। मैं तो किसी लायक नहीं रह गई, पर महाराजिन से कह कर सारी व्यवस्था करा देना, जिससे उसे किसी प्रकार की तकलीफ न हो।”

इस प्रसंग पर इससे आगे कोई बातचीत नहीं हुई। न मालूम क्यों इस दावत के प्रस्ताव से रेणुका को कुछ बहुत अच्छा नहीं लगा। अब तक उसने अपने हृदय के एकान्त कोने में जिस वस्तु का उपभोग किया था, अब एकाएक उसे सार्वजनिक रूप से सामने लाते हुए उसे हिं-किचाहट और लज्जा का अनुभव होने लगा। उसे एक तरफ तो इस बात की खुशी रही कि अब छुट्टी के दिनों में भी वह परिमल का संग प्राप्त कर सकेगी, पर दूसरी तरफ इस नये कदम को उठाते हुए उसका मन तरह-तरह के सन्देहों से ढूँण्ह रहा गया। एक तो उसे इस बात का संदेह हुआ कि परिमल यहाँ पर आना जाना पसंद करेगा या नहीं। वह जानती थी कि परिमल धनियों से एक तरह से धूण्ह ही करता है। कालेज की

यूनिवर्सिटी में उमने बारबर समाजवाद का ही पक्ष लिया है। अभी श्रीमी उम दिन की बात है कि इस विषय पर बादबिवाद हो रहा था कि अधिक खात्य उत्पन्न करने के लिए जमींदारी प्रथा को दूर करना जरूरी है या नहीं, तो इस पर परिमल ने जमींदारी के विरोध का पक्ष लिया था और जोरदार शब्दों में यह कहा था कि जमींदारी प्रथा के उच्छेद किये बगैर किसी भी हालत में न तो जमीन की उन्नति हो सकती है, न अच्छे खात्य का उपयोग हो सकता है, और न अच्छे यंत्र का ही उपयोग हो सकता है; क्योंकि जब तक किसान को यह डर रहेगा कि किसी भी समय उसकी जमीन छीनी जा सकती है; तब तक वह उसमें व्यापक दिलचस्पी नहीं ले सकता, इत्यादि। मजे की बात यह है कि रेणुका स्वयं एक बड़े जमींदार की पुत्री तथा एकमात्र उत्तराधिकारिणी होने पर भी परिमल के साथ सहमत थी, कम से कम वह उसके तर्कों के विरुद्ध कोई तर्क नहीं दे पाई थी।

दूसरी तरफ रेणुका को यह सन्देह था कि उसके पिता परिमल को कहाँ तक पसन्द करेंगे। परिमल हर समय निर्भीकता के साथ अपने मर्तों को अप्तक करने का आदी था और दशरथ बाबू अन्य जमींदारों तरह खुशामद-पसन्द थे। वे जमींदार-श्रेणी के विरुद्ध किसी प्रकार की बौद्धार वर्दास्त करने के लिए तैयार नहीं थे। ऐसी हालत में रेणुका उघेड़वुन में पढ़ गई कि माता के कथनानुसार परिमल को घर पर बुलाना शुल्क करना चाहिए था नहीं। बड़ी देर तक मन ही मन विचार करने के बाद वह इस नतीजे पर पहुँची कि परिमल को बुलाना चाहिए। उसके अंदर जो योवन था, वह एक हृद तक ही नतीजों पर विचार करने के लिए तैयार था। प्रत्येक पग पर नतीजों पर विचार कर कदम उठाना बुढ़ापे का काम है, न कि जवानी का। रेणुका ने मन ही मन न मालूम कैसे पता लगा लिया कि चलो जो कुछ होगा सो अच्छा होगा।

माता और पुत्री में देर तक बातें होती रहीं, किर रेणुका माता को दवा पिला कर वहाँ से चली गई।

“दशरथ बाबू अपनी बीठक में पहुँच तो वे गुर्दसे से लोल ही रहे थे। वे यदि हुनिया में किसी से प्यार करते थे तो अपनी पुत्री रेणुका में। वे उसके लिए बात की बात में अपनी अमीदारी तो क्या जान भी दे सकते थे। उन्होंने यह जो सुना कि रेणुका की मोटर पर किसार्गों ने हेले फेंके हैं, तो वे कुछ करने के लिए उत्तापने हो गए। उन्होंने इसमें अपना भारी अपमान भी समझा। यदि ये किसाम उन पर हेले फेंकते तो वे इसे इतना बड़ा अपमान नहीं समझते और न शायद उन्हें इसना क्रीध ही आता पर जब उन्होंने सुना कि उनकी प्यारी लड़की पर हेला फेंका गया तो वे आग-बबूला हो गए।

जब उनका प्रधान कारिन्दा शमीजान उनके माध्यम आया तो उन्होंने बिना किसी भूमिका के ही उससे जवाब तलब करते हुए पूछा—‘क्यों जी तुम लोग सब सोते रहते हो क्या?’

शमीजान यों ही इस असमय बुलावे से धबड़ाया हुआ था, अब जो यह प्रश्न सुना तो उसका होश जाता रहा। फिर भी वह पुराना खुराट था, सम्हल कर बोला—“नहीं तो हज़र, क्या बात हो गई?—‘फिर कुछ रुक कर बोला—“क्या कोई खास बात हो गई?”

दशरथ बाबू ने मानो शमीजान की बातों को सुना ही नहीं। बोले—‘यही पीरपुर के पास आज क्या सभा हो रही थी? उसमें कौन लोग थे?

सुना कि सभा के लोग राहगीरों पर हेलेवाजी और उनसे छेड़खानी भी कर रहे थे । वया बात है ?”

वे यह बताना नहीं चाहते थे कि उनकी पुश्टी पर ढेले बरसाए गए ।

शमीजान को भी इस सभा की बात मालूम थी । उसने सुना था कि आज वहाँ पर दस-दोस गाँवों के मुसलमानों की सभा होने वाली थी, बोला—“हजूर एक मुस्लिम लीग की सभा होने वाली थी, उसमें क्या हुआ पता नहीं, पर हमारे आदमी गए हुए हैं, उनके आने पर सब मालूम हो जाएगा ।” फिर कगरे में टंगी हुई घड़ी की तरफ देखते हुए बोला—“अब तक तो सभा खत्म भी हो गई होगी और लोग सभा से लौट आए होंगे ।”

दशरथ बाबू ने जो लीग का नाम सुना तो कुछ उधेड़वुन मे पड़ गए । बात यह है कि प्रान्त मे वर्षों से लीगी मन्त्रिमण्डल था, फिर यह जिला—जिसका नाम हम नहीं जानते थे कि शमीजान ऊपर से किसी संस्था का सदस्य न होने पर भी मुस्लिम लीग के साथ महानुभूति रखता था । दशरथ बाबू के हाथे पर बल आ गए । पर फिर भी जब उन्होंने रेसुका पर ढेले फेंके जाने की बात सोची, तो फिर उनको कोई हो गया, बोले—“लीग की सभा ही रही थी, हाँ, पर लीग यह थोड़े ही कहती है कि राहगीरों पर ढेले चलाओ ।” कहने को तो दशरथ बाबू ने ऐसा कह दिया, पर कुछ महीनों से लीग का जैसा रवैया था, उससे उन्हें इस बात मे भरेह था । कुछ सोच कर वे बोले—“अच्छा, शमीजान तुम को यह मालूम है कि हमारे इलाके के मुसलमान भी इस सभा में गए थे या नहीं ?”

“हजूर, गए थे ।”

‘उन हो बुलाओ ।’

शमीजान ममझे गया कि दशरथ बाबू एक मूर्खतापूर्ण बात कह रहे हैं, क्योंकि हजारों की तादाद में लोग गए हुए थे, उनमें से कितनों को चुलाया जा सकता था । पर यह बात दशरथ बाबू को कहना मानो उनके

क्रोध में धृताद्वृति डालना था। फिर भी कुछ कहना तो था ही, इसलिए वह बोला—“हज़र, किसे-किसे बुलावें? कहिए तो एकाध को बुलावें, फिर हमारा भेजा हुआ अपना आदमी गया हुआ था, कहिए तो पहले उसी को बुलावें।”

“कौन भेजा गया था?”

“हज़र मैंने अपने साले एतमाद को भेजा था।”

“अच्छा, उसे बुलाओ।”

शमीजान का हुक्म पा कर फौरन एक लड़ै दौड़ा और चूंकि उसका घर करीब ही था, इसलिए एतमाद बहुत जल्दी ही सलाम कर दशरथ बाबू के सामने खड़ा हो गया।

दशरथ बाबू ने पूछा—“आज तुम पीरपुर की सभा में गए थे?”

प्रश्न पूछा तो एतमाद से गया था, पर इसका उत्तर शमीजान ने दिया, बोला—“हज़र मैंने सभा की खबर पा कर और यह जान कर कि हज़र के इलाके के सभी मुसलमान इसमें शरीक होंगे एतमाद को भेज दिया था ताकि वह सारी वातों का पता लगा लावे।”

बात बिल्कुल झूठी थी। स्वयं शमीजान को इस सभा में जाने का निमंत्रण मिला था, यहाँ तक कि उससे यह अनुरोध किया गया था कि वह भी सभा में कुछ बोले पर कई कारणों से वह दीमारी का बहाना बना कर वहाँ नहीं गया था। जब लोग उसे बुलाने आए तो उसने एतमाद को अपना प्रतिनिधि बना कर भेजा था। एतमाद अभी कुछ दिनों से अपने बहनों के यहाँ नौकरी की तलाश के लिए आया हुआ था। शमीजान ने यह अच्छा मौका देखा कि इसी बहाने अपने साले को जमीदार बाबू के सामने परिचित किया जाए।

दशरथ बाबू ने पूछा—“क्यों एतमाद, तुम ने उम समा में क्या देखा?”

एतमाद कुछ उघेड़बुन में पड़ गया कि मुसलमानों की एक सभा की कार्रवाई कहाँ तक एक हिन्दू को बताना चाहिए, वह बगले भाँकने लगा। शमीजान अपने साले की इस उघेड़बुन की बात को ताड़ गया, वह

‘६८ से ज्ञाच में पड़ते हुए बोला — ‘जो वातें हुई हों, उन्हें सच-भच बताओ। और पुस्त के हम लोग इनका नमक खा रहे हैं।’

बहनोई के इस कथन से प्रोत्साहित हो कर एतमाद ने कहा — “पारपुर के जमीदार मीर बन्दे अली इस सभा के सदर थे।”

“ऐ?” दशरथ बाजू को यह तो मालूम था कि मीर बन्दे अली मुस्लिम लीग में हैं, पर उनके सभापतित्व में कोई सभा हो और उसमें जमीदार की मोटर पर ढेला केंका जाय, यह आश्वर्य की बात थी। इसका कारण यह था कि मीर साहब स्वयं एक जमीदार थे। वे जमीदार सभा के सभापति भी थे। इस कारण और चाहे उस सभा में जो कुछ भी हुआ हो, उसमें जमीदारों के बिछड़ कोई प्रदर्शन होना आश्वर्य की बात थी। बोले — “तो यह लीग की सभा थी, न कि किसान सभा की?”

“नहीं, यह लीग ही की सभा थी, पर जैसा कि पञ्चाह से आए हुए एक गोलने वाले ने कहा लीग ही मुसलमानों की वाहिद जमात है, मुसलमानों को न तो किसान सभा की ज़रूरत है और न जमीदार सभा की।”

“तो इस पर मीर साहब ने कुछ कहा?”

‘नहीं, वे तो सदर थे, वे तो चुपचाप सुनते थे।’

“तो इस सभा में खास क्या बात हुई?”

“पञ्चाह से आए हुए उस मौलाना ने कहा कि अब यह तथ हो चुका है कि सारा हिन्दुस्तान न सही तो बंगाल, पंजाब और उन्होंने कुछ सुनो के नाम गिनाये, वे केवल मुसलमानों के ही प्रान्त हो जाएंगे। उन्होंने कंगिस और हिन्दू महासभा को बुरा बताया और कहा कि इन्ही की बजह से हिन्दुस्तान की आजादी, साथ ही पाकिस्तान पिछड़ रहा है। उन्होंने किसान सभा और दूसरी ऐसी जमातों को भी बुरा बताया क्योंकि ये मुसलमानों में आपस में तफरका डालते हैं। उन्होंने कहा कि मुसलमान जमीदारों को पाकिस्तान से कोई डर नहीं होना चाहिए,

वयोंकि पाकिस्तान में मुसलमान जमीदार रहेंगे। हाँ, उन्होंने यह कहा कि हिन्दू जमीदारों को खत्म करना है।'

अब दशरथ बाबू समझ गये कि वयों मीर बन्दे अली ने जमीदार होते हुए भी ऐसी सभा का सभापतित्व किया। दशरथ बाबू जब यह समझ गये कि जमीदारों का संयुक्त मोर्चा इस प्रकार दूट गया, तो उन्हें बड़ा अफसोस हुआ। उन पर एक तरह का आतंक छा गया। उन्हें मीर बन्दे अली पर बहुत क्रोध आया, पर वे इतने व्यावहारिक तो थे ही कि वे समझ गये कि यह क्रोध व्यर्थ है। फिर भी उन्होंने अन्त तक लड़ने का निश्चय किया। वे जानते थे कि इस जबानी पिस्तौलबाजी से उनका कुछ विगड़ने का नहीं है। जमीदारी की नींव बड़ी पकड़ी है।

एतमाद की बातों को मुन कर उन्होंने सारी परिस्थिति को समझ लिया। वे समझ गए कि जमीदारों का संगठन काम न देगा। फिर भी कुछ करना ज़रूरी था।

उन्होंने एतमाद का जाने के लिये कहा। किर उन्होंने एक-एक कारके कुछ मुसलमान किसानों को बुलाया। उन पर तम्बीह की, उनको धमकाया, उन्हें याद दिलाया कि अभी वह जमाना दूर नहीं चला गया जब वे जाड़े की रातों को मुर्गे बन कर जमीदार की डचोड़ी के सामने काट देते थे।

इस प्रकार धमकाते-डॉटने रात अधिक हो गई, पर दशरथ बाबू अथक रूप से अपना काम करने जा रहे थे। उनकी परिस्थिति अजीब थी। करीब-करीब उनकी सारी रियाया मुसलमान थी, वह तो पाकिस्तान के स्वप्न में अपनी परिस्थिति को भूल चुकी थी और समझती थी कि एक हिन्दू के जमीदार होने के कारण ही उनकी सारी ग्राफतें हैं। वह आँख खोल कर इतना भी नहीं देखती थी कि पास ही में मुसलमान जमीदार के इलाके में मुसलमान किसानों की हालत उनसे किसी भी प्रकार अच्छी नहीं थी।

दशरथ बाबू के जो हिन्दू किसान थे, वे भी समझते थे कि दशरथ

बाबू के ही कारण उनकी सारी नकलीकें हैं। वे यह नहीं चाहते थे कि दशरथ बाबू की जगह पर कोई मुसलमान जमींदार हो जाय। वे तो जमींदारी प्रथा का ही उच्छेद चाहते थे।

उधर जमींदार सभा से भी अब कोई उम्मीद नहीं रह गयी थी, वयोंकि जमींदारों में भी माप्रदायिकता का उदय हो चुका था और उनका संयुक्त मोर्चा टूट चुका था।

रात के दस बजे चुके थे। देहात में इतनी रात बहुत होती है। फिर भी नींद से जगो जगाकर किमान लाए जा रहे थे और उनको धमकाया जा रहा था। जो कुछ हो, दशरथ बाबू में इतनी व्यावहारिक बुद्धि थी कि वे किसी को पिंचा नहीं रहे थे, न मुर्गा ही बनवा रहे थे। वे तो केवल इन बातों की धमकी देते जाते थे।

रेणुका खा-पीकर कव की सो गई थी। रोज वह नौ बजे सो जाती थी। जब उसकी नींद खुली तो उसे ऐसा मालूम हुआ कि कचहरी के बैठके में अभी तक कुछ शोरगुल हो रहा है। बदूत से लोगों की एक साथ आवाज़-सी मालूम हो रही थी, जैसे कोई बाजार लगा हुआ हो या यह कोई आँधी थी, दूर से जिसकी आहट उसके कानों में पहुँची।

उसने अपनी नौकरानी को बुलाकर पूछा कि क्या मामला है। यह शोर क्यों है? तो उसने बताया कि मालिक सही शाम से बाहर गये हुए हैं और तब से भीतर नहीं प्राए। किसी जहरी काम स सब किमानों को बुलवा कर बात कर रहे हैं। नौकरानी ने यह नहीं कहा कि बाबू गरम हो रहे हैं, पर रेणुका समझ गई।

उसके माथे पर बल आ गए। माता जी ने ठीक ही कहा था कि कन्या के अपमान से उन्हें बहुत दुःख तथा क्षोभ आया है और वे तब से मालूम होता है उसी में परेशान हो रहे हैं।

उसने अपनी ड्रेसिंग मेज पर रखी हुई बत्ती को लेज किया, उठ बैठी, एक बार अपने चेहरे को सामने के बड़े आइने में देखा, फिर बत्ती घटाकर बाहर की तरफ से आती हुई आवाजों को ध्यान से सुना, पर कुछ

साफ-साफ मुनाई नहीं पड़ा। तब उसने फिर बत्ती तेज की, उठ खड़ी हुई, कपड़े पहने, फिर एक बार अच्छी तरह अपने को आइने में देखा कि कहीं कोई ब्रूटि तो नहीं है। उसकी आँखों में नींद भरी हुई थी। आँखें मतवाली तथा अलसाथी हुई मालूम हो रही थीं, बहुत अच्छी लग रही थी। वह आइने की तरफ देखकर मुस्कराई, फिर जिस तरफ से शोर आ रहा था, उस तरफ जाने लगी।

दशरथ बाबू एक मुमलमान किसान को डॉट रहे थे, पर असल में वे उस समय खड़े सब किसानों को डॉट रहे थे, कह रहे थे—“तुमको धार्म नहीं आती कि जा जाकर लोगों की बहकी बहकी बातें सुनते हो। आखिर मुमलमान जर्मीदार भी नो हैं, पर तुम हम ही पर खार क्यों खाए हो। कोई कह नो दे कि अपने किसानों पर हम अधिक ज्यादती करते हैं, तो हम कहें। रहा यह कि तुम जो चाहे सो कर सकते हो; पर यह याद रखना कि हम जर्मीदार हैं। रहेंगे और तुम किसान, इसमें कोई फर्क नहीं आएगा। अगर तुम नमकहराम हो और दोगले हो, तभी हमसे बिगाड़ करोगे। फिर तुम हमसे बिगाड़ करके जाओगे कहाँ? तुम्हें तो यहीं रहना है, और हमें भी……”

रेणुका कपरे के बाहर से ही परदे के पीछे में बातें सुनती रही। कोई ऐसी बात नहीं थी। उसने बचपन से इस प्रकार की बातें तथा इस प्रकार के दृश्य बहुत देखे थे। उसने लोगों को पिटने हुए तथा मुर्गा बनते हुए भी देखा था। किसी पर यह जुर्म होता था कि उसने लगान नहीं दिया था, तो किसी पर यह जुर्म होता था कि उसने जर्मीदार का कुछ बाग काट लिया था या इस किम्म की कोई बात की थी। पर आज के दृश्य में कुछ फर्क था। बहुत फर्क यह था कि जो किसान भासने खड़े थे, उनके चेहरे पर आतंक के साथ ही साथ एक जिद की भावना थी। भयंकर जिद। दूसरी तरफ बाबू जी के चेहरे में भी फर्क था। आज जैसे उनका आत्म-विद्वाम दूट चुका था और वे अपनी पराजय को निश्चित समझ कर भी लड़ते हुए मालूम पड़ रहे थे।

रेणुका को स्वयं भी डर मालूम हुआ। न मालूम काहे का डर। एक अज्ञात तथा परिभाषाहीन डर, जैसा बहुत गहरी तथा चोड़ी नदी के किनारे या बहुत ऊँचे पहाड़ पर खड़े होकर नीचे की तरफ देखने से मालूम होता है।

रेणुका योड़ी देर तक परदा पकड़ कर किकतंव्यावसूढ़-सी खड़ी रही। एक बार तो उसने यह सोचा कि वह लौट चले, पर फिर माता जी की परेशान आँखों की बात याद आई और उसने बाबू जी के रंग उड़े हुए चेहरे की ओर देखा, और उसने कर्तव्य का निर्णय कर लिया। वह आगे बढ़ी ग्रोर उसने धीरे से बाबू जी के कंधे पर हाथ रख दिया।

एक क्षण में ही दशरथ बाबू का तना हुआ चेहरा कोमल हो गया, हँका बँका होकर बोले—“बेटी, यहाँ क्यों ?”

रेणुका बोली—“बाबू जी बहुत रात हो गई। चलिए।”

दशरथ बाबू ने घड़ी की ओर देखा तो सचमुच साढ़े दस बज चुके थे। फिर उन्होंने कुछ भी नहीं देखा, कन्या का हाथ पकड़ कर भीतर चले गए।

ज्योंही दशरथ बाबू भीतर गए त्योंही सब किसान शार करते हुए निकल गए। छोड़ी से बाहर निकल कर एक नौजवान किसान ने अपने साथियों से कहा—“लड़की बड़ी नमकीन है।”

“हाँ, यह वही मोटर वाली है।”

पहले जिस किसान ने बात की थी, उसन कहा—“हम लोगों को कुछ समझती ही नहीं। देखा, किस तरह हम लोगों की तरफ ताकी भी नहीं।”

“हाँ, पर इनके दिन अब खत्म ही होने वाले हैं। अब इनका सूरज हुव गया।”

“तो क्या होगा ?” एक तीसरे नौजवान ने कहा।

“काहे का क्या होगा ?”

“यह लड़की किये मिलेगी ?”

इस प्रश्न को सुन कर सब लोग हँस पड़े। सब ने अपना अपना दावा पेश किया। कोई बोला कि मुझे यह लड़की मिनीची चाहिए, क्योंकि मेरी निगाह सालों से इस पर है। किसी ने कहा कि मेरा दावा इसलिए बड़ा है कि मैं गाँव की लीला का सदर हूँ।

इस गोल में जो लोग थे, वे मुख्यतः नौजवान थे। सामने से एक बूढ़ा किसान जा रहा था, यह भी उन लोगों में था जो दशरथ बाबू के यहाँ बुनाए गए थे। नौजवानों के इस गोल को मसखरी सूझी तो ये उस बूढ़े के पास पहुँच गए और उसे घेर कर उससे पूछने लगे।

एक नौजवान ने पूछा—“बूढ़े बाबा, अगर पाकिस्तान हो गया, तो तुम क्या लोगे?”

बूढ़ा कुछ ध्वराया, पर जब उसने यह देखा कि ये नौजवान मसखरी पर उतार हैं और कोई उत्तर दिए बगैर इनसे पार न मिलेगा, तो वह उत्तर देने के लिए तैयार हो गया। पर वह अभी कुछ कह भी नहीं पाया था कि एक नौजवान ने बूढ़े की तरफ से कहा—“बाबा बूढ़े हुए हैं तो क्या, कोई शौक थोड़े ही घट गया है। बाबा भी जर्मिंदार की देटी को मन ही मन चाहते होंगे कि हमें मिल जाती तो अच्छा रहता !”

बूढ़े ने प्रतिवाद करते हुए कहा—“लाहौल विलाकूब, तोबा, तोबा। अब कब्र में पाँव रखा है, हमें लड़की और लड़के से क्या मतलब है। हमारे लिए तो बुढ़िया ही भारी है, उसे ही खिलाने को यहाँ नहीं है।”

एक दूसरे नौजवान ने कहा—“ठीक तो है बाबा को जर्मिंदार की बीबी दे दी जाएगी। जब उसकी लड़की इतनी खूबसूरत है, तो वह भी एक ही खूबसूरत होगी, बाबा की उससे खूब निभेगी।”

बूढ़ा फिर तोबा-तोबा करके पीछे हट गया, पर वह तो चारों तरफ से घिरा हुआ था, जाता तो कहाँ जाता ?

पहले नौजवान ने कहा—“पर सुना है कि वह तो बीमार रहती है, सात साल से कमरे से नहीं निकली।”

दूसरे नौजवान ने कहा—‘तो बाबा ही कौन से भारी पहलवान हैं, इनकी बुड़ियाँ से तो अच्छी ही होगी, खूब माल ला कर पली हैं।’

तीसरे नौजवान ने कहा—“तो बाबा पसंद है न ? पाकिस्तान हुआ तो तुम्हें जमींदार की बीबी दिला दी जाएगी । खूब गुलछरें उड़ाना ।”

बूढ़े कुछ कहने ही जा रहा था कि पीछे से एक चौथा नौजवान कह उठा—“बाबा को तो लड़की ही चाहिए, उसकी माँ नहीं । क्यों बाबा ठीक है न ?”

इस बूढ़े किसान का नाम सखर था । इसे दशरथ बाबू अपने विश्वस्त किसानों में समझते थे । था भी आदमी बेलौस । कुछ थोड़ी जमीन और कुछ ढोर थे । अपने काम से काम रखता था । उसने जो देखा कि मसखरों में फैस गया है, तो अपना छुटकारा करना चाहा पर वहाँ तो लोग इस बात पर तुले थे कि कुछ कबुलवा लें तो छोड़ें ।

कई नौजवानों ने उससे इस प्रकार से पूछा तो भी उसने कोई उत्तर नहीं दिया । प्रत्येक प्रश्न पर तोबा ही तोबा कहा । यहाँ तक कि एक मसखरे ने भूँफलाकर कहा—“बाबा किसी नौकरानी से दिलै लगाए होंगे, क्यों बाबा है न यही बात ? अब डर काहे का, खुल कर कहो, जो माँगोगे वही मिलेगा । रिजर्व करा लो, नहीं तो बाद को खाली हाथ रह जाप्रोगे । कहता हूँ पछताओगे ।

बूढ़े ने कहा—“क्यों परेशान करते हो ? मुझे कुछ न चाहिए । मुझ्मीं लोग क्या कम हो । तुम लोगों से कुछ बचे तब तो कोई पावे ।”

पहले नौजवान ने दूसरे नौजवान से आँख का इशारा करते हुए कहा—“अच्छा इसलिए बाबा कुछ नहीं माँग रहे हैं कि उन्हें डर है कि हम लोगों से कुछ नहीं बचेगा ।”

दूसरे नौजवान ने कहा—“हाँ, मैंने पहले ही बताया कि बाबा बड़ा घुटा हुआ है, चाहता है कि बार करे तो खाली न जाय ।”

बूढ़े को यों ही देर हो गई थी, वह झल्ला गया । बोला—“अभी

कहीं कुछ हुआ नहीं, न पाकिस्तान न हिन्दुस्तान, अभी तो अंग्रेजों का राज है और लोग हिस्सा-बंटवारा करने। मुझे छोड़ दो, बेकार की बातें तुम लोग करो। तुम लोगों को उन्हें सब कुछ ठीक है, मुझे जाने दो।”

पर किसी ने बूढ़े का रास्ता न छोड़ा। एक नौजवान ने कहा—“खैर जाने दा बाबा हम पागल ही सही, पर मान लो कि पाकिस्तान हो जाय, तो तुम जर्मींदार के घर से क्या लोगे?”

बूढ़े ने देखा कि सब लड़के जोश में हैं और समझते हैं कि सारा जगत जल्दी ही मुसलमान हो जाएगा, जो नहीं होगा वह तलवार के घाट उतार दिया जायगा। एक क्षण के लिए उसकी बूढ़ी नसों में इन नौजवानों का खून बहने लगा। उसने कहा—“सच बताऊँ मैं क्या लूँगा? कहीं मजाक तो नहीं करोगे?”

सब ने एक साथ हाँ कहा। तब बूढ़े ने कहा—“बाबा, मुझे कुछ न चाहिए। अगर जैसा तुम कहते हो, वैसा हो गया तो जर्मींदार के घर एक गाय है, वह मुझे दे देना। वह दस सेर दूध देती है। मेरा मन उसी में लगा हुआ है।”

सब नौजवानों ने एक साथ कहा—“अच्छी बात है, वह गाय तुम्हें जरूर मिलेगी।”

अब मजाक पूरा हो चुका था, उन्होंने बूढ़े को छोड़ दिया। बूढ़ा अलग चला गया और वे लोग पहले की तरह आपस में जर्मींदार की चीजों को बाँटते हुए, कहकहा लगाते हुए, शोर मचाते हुए चले गए।

यह कोई पहला मौका नहीं था, जब इस प्रकार डॉट-फटकार केलिए किसान जर्मींदार के घर पर बुलाए गए हों। कई बार इस प्रकार रात भी हो गई थी, पर इस प्रकार बुलाए हुए लोग शोर मचाते हुए तथा कहकहा लगाते हुए नहीं जाते थे, वे लोग चोर की तरह चुपचाप जाते थे। यह एक नई बात थी।

दशरथ बाबू अपनी बेटी के साथ अपने कमरे में पहुँच चुके थे, वे

खाना खा रहे थे। उनके कानों में बड़ी देर तक इन लोगों का शौर पहुँचता रहा। उनका जी खाने में नहीं लग रहा था। वे उकता कर एक बार बोल भी उठे—“देख रही हो ये लोग कैसे शौर मचाते हुए जा रहे हैं!”

रेगुका बोली—हाँ—श्रौर जिस तरफ से शौर आ रहा था उस तरफ अँधेरे में आकाश की ओर ताकती रही। उसे ऐसा प्रतीत हुआ कि यह किसी भयंकर विपत्ति की पूर्व सूचना है और उसका हृदय काँप उठा।

रात को दशरथ बाबू को अच्छी तरह नींद नहीं आई। उन्हें कई बार बुरे-बुरे स्वप्न दिखाई पड़े। एक बार उन्होंने स्वप्न में यह देखा कि उनकी मोटर जल रही है और उनके हाथ-पैर बंधे हुए हैं। जिन लोगों ने उनके हाथ-पैर बाँध रखे थे, वे सबके सब जान-पहचान के आदमी थे, फिर भी ठीक-ठीक पहचान में नहीं आ रहे थे। एकाएक उन्हें याद आया कि उनके पैर बंधे हुए हैं, पर रेगुका कहाँ है? उन्होंने चारों तरफ निगाह ढौङ़ाई तो रेगुका का कहाँ पता न लगा। इस विचार से वे इतने व्यथित हुए कि वे पागल-से हो गए और उन्होंने हाथ-पैर की रस्सी तुड़ा ली। जहाँ मोटर जल रही थी, वहाँ पहुँचे तो देखा कि सामने ही रेगुका की माड़ी पड़ी है। वे समझे कि रेगुका जला दी गई। यह सोचना ही था कि वे जहाँ मोटर जल रही थी, उस में कूद पड़े। इतने ही में उनकी नींद खुल गई।

बड़ी देर तक उनके मन पर इस स्वप्न का प्रभाव रहा। वे बड़ी देर तक बैठे रहे, और सिगार पीते रहे, फिर कहीं उनकी तबियत शान्त हुई। उन्होंने अपने को यह समझाया कि यह सब कल्पना का प्रभाव है, इस स्वप्न में कोई असलियत नहीं है। फिर भी उनका मन शान्त नहीं हुआ।

वे सवेरे ही उठे, और सोचमे लगे कि परिस्थिति का मुकाबला कैसे

किया जाए। वे उन व्यक्तियों में थे जो और के नीचे धास जमने देने वाले नहीं थे। ऐसे समय में उन्हें इस बात की ज़रूरत महसूस हुई कि कोई ऐसा होना जिस के साथ दिल खोल कर परामर्श कर सकते। पर यहाँ कौन था जिस से परामर्श करते?

उनका प्रधान कार्यदा शमीजान कभी उनका बहुत ही विश्वासपान आदमी था। हर बुरे-भले काम में साथ देता था। मालिक के हितों पर वह मालिक से अधिक ध्यान रखता था, पर कल जिस समय वे किसानों को बुला कर डॉट रहे थे, उस समय उन्होंने यह अजीब वात देखी कि अब शमीजान उनका पूरा साथ नहीं दे रहा था। पहले तो यह ढंग था कि हिन्दू हो या मुसलमान, कोई किमान सामने आ जाता था, मालिक उन्हें एक डॉट बतात थे तो शमीजान उसे दस डॉट बताता था। यदि मालिक उसे साला कहते थे, तो शमीजान उसे सूअर का बच्चा कहता था। यदि मालिक उसे गालियाँ देते थे तो शमीजान उसे मुर्गा बनवाता था। इसी ढंग से जमीदारी का काम चलता था, पर कल तो बिल्कुल दूसरा ही नक्शा सामन आया। शमीजान तो ऐसा खड़ा था मानो उसे कठ मार गया हो। उसके चेहरे से ज्ञात होता था कि वह किसी अज्ञात शक्ति के सामने तहम रहा था। यह स्पष्ट था कि वह अब एक सलाहकार के रूप में बिल्कुल व्यर्थ था।

दशरथ बाबू ने जो और सोचा तो यह पाया कि रेणुका पर वे एतबार कर सकते हैं पर एक तो रेणुका अभी बच्ची थी, वह जानती ही क्या थी! दूसरे वह उसे परेशानी में डालना नहीं चाहते। अभी उसकी उम्र ही क्या है, तितली-सी घूमती है, संसार की समस्याओं से अनभिज्ञ। उसे क्या बताया जाए कि किस प्रकार आफत में जान फैसी हुई है। उस की शान्ति में खलल डालना अनुचित था।

हाँ, एक सलाहकार हो सकता था। वह थी रूपवती। दशरथ बाबू सबेरे ही सबेरे रूपवती के कमरे में पहुँचे। रूपवती को तो यों ही भारत भर नींद नहीं आती थी, कल तो बिल्कुल ही नींद नहीं आई थी। बीमार

होने पर इन्द्रियाँ कुछ निसंज हो जाती हैं, पर कुछ इन्द्रियाँ या यो कहना चाहिए किमी-किमी विपय की चेतना ताक हो जाती है। शायद चेतना भी उतनी ताक नहीं होती, जितनी कि वल्पना। विशेषकर रोगश्वस्त की कल्पनाएँ तीव्र हो जाती हैं।

रूपवती पति के पैरों की आहट को खूब पहचानती थी। उसने जो आहट सुनी, फौरन चादर मुँह से हटा दिया और शंकापूरण स्वर में बोली—“इतने मध्येरे क्यों आए? क्या बात है?”

दशरथ बाबू पलंग के सामने की एकमात्र कुर्सी पर बैठ गए, किर बोले—“रियाया बहुत सरकश हो गई है। पचासों तो भड़काने बाने हैं।” कह कर वे चुप हो गए। जंगले से बाहर नवीन सूर्य की किरणों की ओर देखने लगे।

रूपवती बोली—“हाँ, मैं भी कल रात को सुन रही थी कि शोर हो रहा है। एक बार तो इतना शोर हया कि कुछ भारकी-सी लग रही थी, खुल गई। मैंने नौकरानी से पूछा कि किनने बजे हैं। तो बतलाया कि ध्यारह बज रहे हैं। शोर का कारण पूछा तो वह बता न सकी, बोली कि कच्छरी की तरफ कुछ हल्ला हो रहा है। धीरे-धीरे शोर घट गया।”

रूपवती चुप हो गई। पर कुछ देर तक पति के परेशान चेहरे की ओर देखकर बोला—“एक बात कहना चाहती हूँ, अगर सुनो तो कहूँ।”

“क्या?”—व्याकुलता के साथ दशरथ बाबू ने पूछा—“तम्हारी कौन सी ऐसी बात है जो मैं नहीं सुनता हूँ?”

रूपवती बोली—“इस लिए तो कह रही हूँ। तुम अब किसानों को मुर्गा बगैरह न बनवाया करो। उनकी आह पड़ती है, अच्छा नहीं होता।”

दशरथ बाबू ने व्यथित हो कर कहा—“तुम समझती होगी कि कल मैं यहाँ से गया तो किसानों को बुलवा कर मुर्गा बनाने या पिटवाने लगा, पर तुम्हें क्या मालूम हो कि यहाँ वर्षों से ये बातें बन्द हो गई। पहले के किसान धर्मभीरु होते थे, वे समझते थे कि यदि उन्होंने लगान नहीं दिया या अन्य कोई कसूर किया, तो वे कसूरवार हैं, पर अब वे दिन

कहीं ? अब तो किमान उल्टा हम जमीदारों को डाकू समझते हैं । कल मैं न उन को जरा-जरा तम्बीह कर दी, इसी पर वे शोर मचाते हुए चापस जा रहे थे । हमें विश्वास है कि वे हमें गालियाँ देते जा रहे थे ।”

रूपवती स्थाने लगी । सम्हल कर बोली—“न मालूम भगवान् वया करने वाले हैं । इस भगवं का कहाँ अन्त होगा, कौन जाने ? मुझे तो वड़ा डर लगता है । मेरा तो जी ऐसा चाहता है कि हटाओ यह जमीदारी; चलो, अब काढ़ी जी मैं रहूँ । रही रेखुका, सो उसको शादा कर दो, वह जैमा चाहे रहे । सारी जमीदारी और सब जायदाद उसे दे दो ।”

दशरथ बाबू ने लम्बी साँस खींचते हुए कहा—“रूपा, तुम तो सोचती हो कि समाधान बहुत आसान है पर इतना आसान नहीं है । मुझे अपने या तुम्हारे बारे में कोई विशेष फिक्र नहीं है, फिक्र है तो इसी भोली-भाली लड़की के लिए है । वह तो दुनिया को जरा भी नहीं पहचानती । किसी को रोना-बिलखते देख लेती है तो समझती है कि यही दुनिया में सब से बड़ा दुखिया है । यह नहीं समझती कि उस का रोना-बिलखना एक पर्दा हो सकता है । जिस के पीछे वह अपनी ग्रसिलियत को छिपा कर जीवन की वास्तविकताओं से बचना चाहता है । कल मैं रात तक कचहरी में बैठा था तो वह स्वयं पहुंची, मुझे खिला-पिला कर विस्तरे पर लिटा कर तब सोने गई । सोचता हूँ कि उसके लिए कुछ छोड़ जाऊँ, इसी के लिए सारा सरदर्द है, नहीं तो मेरा क्या है । यहाँ कितने दिन हैं ।”

दशरथ बाबू चुप हो गए । रूपवती भी चुप रही । थोड़ी देर बाद दशरथ बाबू बोले—“तुम तो इसी पर नाराज हो रही हो कि मैंने किसानों की तम्बीह की । पर सोचो अगर बाबू जी का जमाना होता और इस प्रकार कोई उन की पोती पर ढेले फेंकता तो वे क्या करते ? उस हालत में इस बत्त दो चार लाशें पड़ी हुई होतीं ।”

रूपवती ने देखा कि पति का पारा फिर चढ़ा चाहता है, इस लिए बीच में बोल पड़ी—“हाँ, पर वह जमाना और था । अब और बात है । अब वर्दाश्त करने में ही भलाई है ।”

“बदरित करने से भलाई है ? बाहु, खूब सिखा रही हो । मेरी स्त्री और लड़की पर लोग हमला करें और मैं बदरित करें ? वया जमीदारी इतना बड़ा गुनाह है कि किसी को अपनी स्त्री तथा लड़की की इज्जत बचाने का हक नहीं है ? मैं इस बात को कभी नहीं मान सकता, कभी नहीं । अगर वे लोग मेरा अपमान करें तो ठीक भी है क्योंकि मैं जमीदार हूँ । मैं ने उन को कमूर पर सजा दी है, मैं ने उन से लगान बसूल किया, मैं ने जरूरत पड़ने पर सख्ती की, पर वह बजारी रेखु बया जान ? उस पर क्यों हमला करते हैं ? कायर, बदमाश, हरामजादे !”

रूपवती प्रशंसात्मक दृष्टि से अपने पति को देखती रही । यह व्यक्ति जैमा बीस साल पहले था, वैसा अब भी है । वही बचपन, वही जोश, वही तेज ! कुछ कमी नहीं हूँ । पर इस समय उसे उत्साह देने का मोका नहीं था । उस से अनथं ही होने का डर था । बोनी—“वया छाटी सी बात पर इतने नाराज हो रहे हो ? शायद जित लोगों न ढेल भारा, व बच्चे रहे हों ।”

दशरथ बाबू तन कर बोले—‘नहीं रूपा, मुझे भरमाओ मन । ये लोग हर तरीके की दुष्टता पर आमादा हैं । इन के निकट बहु-बेटी का कुछ मूल्य नहीं है ।’

दशरथ बाबू और भी बहुन कुछ कहते, पर रूपवती ने रोकते हुए कहा—‘अच्छी बात है तो इस पर नाराज होने से काम थोड़े ही चौंगा । जो कार्रवाएँ करती हों मो करो, पर जबान को देख कर चलो । अच्छा, इस पर शमीजान बर्गरह बया कर रहे हैं ?’

“शमीजान का अच्छी याद दिलाई । कल जब मैं किसानों को डॉट रहा था, तो वह वहाँ पर ऐस घड़ा था मानो उस से कोई सरोकार नहीं है । घण्टो उस ने एक शब्द नहीं कहा । देखो रूपा, इस के पहले कभी मुझे यह ख्याल नहीं हुआ कि वह मुसलमान है । मैं उस पर पूरा भरोसा रखता था, पर कल मालूम हुआ कि वह भी पाकिस्तान के चक्कर में

है। सब मुसलमान इस समय यह महमूम कर रहे हैं कि वे एक हैं और उनके असली दुश्मन हिन्दू हैं।

रूपवती बोली—“तो तुम हिन्दू लोग एक वयों नहीं हो जाते ?”

“यह क्या सम्भव है ! हिन्दुओं में एका नहीं है। आज हम किसी हिन्दू किमान से मदद नहीं पा सकते क्यों हम जमींदार किमानों के दुश्मन हैं, वह वे इसी बात पर सब कुछ भले हुए हैं। रहे हिन्दू जमींदार, सो इस जिने के सभी हिन्दू जमींदार भेरी ही तरह परेशान है। हम लोगों का जो कुछ बल है, सो नौकर-चाकर तथा लाव-लश्कर का बल है, पर इन में से कोई भी आज हमारे साथ नहीं है। हिन्दू इसलिए साथ नहीं है कि हम जमींदार हैं, मुसलमान इसलिए विरोधी हैं कि हम हिन्दू हैं। इस प्रकार हम तो हर तरीके ने गए। उधर लीणी सरकार है। सरकार में भी रक्षा की आशा कम है। यद्य हम करें तो क्या करें ?” दशरथ बाबू ने मिर आम लिया, मानो वे ऐसी समस्या में पड़ गए हैं जिस का कोई समाधान नहीं है।

पति-पत्नी दोनों कुछ देर तक चुप रहे, फिर दशरथ बाबू कहने लगे—“तुम्हें तो सब मालूम है कि शारीजान को किस तरह से मैं ने जेल से बचाया, किस तरह उसे पढ़ाया, फिर उस के बाप की जगह पर रखा, पर आज मुझे ऐसा मालूम होता है कि वह मोका लगते ही मेरा गला घोंट देगा। न मालूम और क्या करे। आज सब ने बड़ी दुखद बात यह है कि मैं किसी का एतदार नहीं कर सकता। किसी का नहीं……”

रूपवती से और सहा नहीं गया। वह जोरों के साथ खाँसने लगी, खाँसते-खाँसते उम की आँखें करीब-करीब बिलट गईं, तब खाँसी रुकी। जल्दी से नौकरानियाँ इधर-उधर में दौड़ीं। दशरथ बाबू ने पास ही रखी हुई एक जीची में एक चामनी की तरह दवा निकाल कर रूपवती को छाटा दी। किसी तरह खाँसी रुकी। सम्हल कर रूपवती ने कहा—“मृझे बड़ा अफसोस होता है कि मैं ऐसी चिर-रोगिणी वयों हुई, नहीं तो कम से

कम तुम्हारी चिन्ताओं को कुछ बेंडा तो सकती, यहाँ तो स्वयं ही मव के स्नेह तथा दया पर एक भारस्वरूप बनी हुई हैं।"

दशरथ बाबू ने रूपवती को तसल्ली देना शुरू किया। आगे फिर कोई गम्भीर बात नहीं हो सकी।

फिर भी दशरथ बाबू कर्मठ व्यक्ति थे। रूपवती के यहाँ से फारिंग हो कर ही मोटर तैयार करवा कर जर्मींदार सभा के मदर मीर बन्दे अली के पास पहुँचे। उन्हें समझाया कि किमानों की हालत कैसी हो रही है, पर उन के कानों पर जूँ तक नहीं रेंगी। बात यह है कि उन्हें भी यह आश्वासन मिल चुका था कि मुसलमान जर्मींदारों पर कोई हमला नहीं है, हिन्दुओं को खतम करना ही आन्दोलन का उद्देश्य है।

पछाँह से आए हुए उम लीगी नेता ने बन्दे अली से कहा था—हम जर्मींदारी का खातमा थोड़े ही करना चाहने हैं, हम तो इस खित्ते को हिन्दुओं से पाक करना चाहते हैं। अगर आप हिन्दुओं के माथ जर्मींदार सभा बना कर हमारे खिनाफ जाएँगे तो हम आप के खिनाफ भी आवाज लठाने के लिए मजबूर होंगे, नहीं तो हमें आग में बोई बैर नहीं है।

इस प्रकार आश्वासन पा कर मीर बन्दे अली ने हिन्दुओं के साथ मस्वेष तोड़ देने का निश्चय कर लिया था। उसने लीग के फंड में एक मोटी रकम भी दी थी, और यह बचन दिया था कि जब पाकिस्तान के लिए लड़ाई छिड़ेगी तो वह हर तरीके से अपनी सेवा अर्पित करेगा।

वह भला दशरथ बाबू की बातें बयों सुनता। उसने गोल-मोल बातें करनी शुरू कीं, बोला—'हम जर्मींदार तो नभी कुछ कर सकते हैं जब सरकार हमारा साथ दे, पर यहाँ तो सरकार हर कदम पर हमारा विरोध करती है। वह तो जर्मींदार की जड़ काटने पर उतारू है। ऐसी हालत में हमारे लिए एक ही पालिसी है कि हम चुप रहें और तेल तथा तेल की धार देखें।'

दशरथ बाबू पुराने तजब्बेकार आदमी थे, वे समझ गए कि अब मीर

बत्तंद अन्नों जर्मीदार मभा से ग्रलग हो जाना चाहते हैं। इस इसके बाद उन्होंने थोड़ी-बहुत वातचीत की, फिर उठ कर चल दिए।

वहाँ से दशरथ बाबू पड़ोम के दो-नीन हिन्दू जर्मीदारों के पास गए, पर वहाँ भी यही देखा कि वे युद्ध हृत रहे हैं, वे दूसरों को क्या बचाते। वे सभी ऊपरा खर्च करने पर तैयार थे, पर ऐसे समय में नहए क्या होने हैं, आदमी ही मब कुछ होते हैं और आदमियों का कुछ भरोसा नहीं या। एक जर्मीदार द्वितीय बाबू से कहा—“भाई मैं तो बीरियां-बिस्तर बौध कर कलकत्ता जा रहा हूँ, जैसा होगा, देखा जाएगा। पहले जान तो बचे फिर जर्मीदारी देखी जाएगी।”

दशरथ बाबू ने कहा—‘पर यह तो कोई हल नहीं हुआ, यह तो प्रश्न को टालना भर हृथा। तुम जानते हो कि आज कल सरे जर्मीन मौखिक रहने पर भी बसली नहीं होती, अगर कहीं कलकत्ते जा कर बैठ गए तो किर तो कुछ भी नहीं मिलेगा।’

“न मिले न सही। जान बचेगी तो लाखों मिलेगे। बस मैं तो यही समझता हूँ।”

दशरथ बाबू ने कहा—“खैर तुम्हारे लिए ऐसा कहना शोभा देता है क्योंकि तुम्हारे पूर्व पुरुष लाखों कमा कर धर गए हैं, पर वहाँ तो माल ही साल आमदनी न हो तो काम न चले। बात यह है कि खर्च भी तो भारी है।”

जो कुछ भी हो, दशरथ बाबू यहाँ से भी निराश लौटे। अब उनको पास एक ही चारा था। वह या हिन्दू गरीबों के पास जाना, और उन्हें लीग की बातों से सचेत कर संगठित करना, पर दशरथ बाबू आज तक कभी उनके पास नहीं गए थे। इसलिए आज भी वे नहीं गए। कुछ घकड़ और कुछ लज्जा के कारण वे धर लौट गए। जितने निराश हो कर वे धर से चले थे, अब वे उसस कहीं अधिक निराश हो कर लौटे थे। उनकी समझ ही में नहीं आ रहा था कि क्या किया जाय। रास्ते में मोटर से

आते हुए उन्होंने कई जगह पर मुसलमान किसानों को गोल बांध कर आपस में बातें करते हुए पाया। स्पष्ट ही उनमें बड़ी खलबली थी। वे पास से जाती हुई मोटर की तरफ अग्नि भरी हृषि से देखते थे, मानो वे उसे उसके आरोहियों के साथ भस्म कर देंगे।

स्पष्ट ही एक भयंकर बवंडर आ रहा था। एक बवंडर, जिसे रोकना दशरथ बाबू की शक्ति के बाहर था।

यथासमय रेणुका मोटर ले कर परिमल को लेने के लिए खासपुरवा पहुँची। आज उसके साथ ड्राइवर मंगलसिंह भी था। सच तो यह है कि आज मंगलसिंह ही गाड़ी चला रहा था और रेणुका पीछे की सीट पर बैठी हुई थी। सालों में रेणुका के लिए यह पहला ही ग्रावसर था कि वह इस प्रकार ड्राइव न कर पाई थी। हमेशा यहीं होता था कि चाहें मंगलसिंह साथ में हो, चाहे बाबू जी हों, वह ड्राइव करती थी और दूसरे लोग पीछे की सीट पर बैठते थे। आज जो रेणुका ने पीछे की सीट पर अपने लिए जगह बनाई थी, उसमें यह राज था कि इस प्रकार वह परिमल के साथ खूब बातचीत कर सकेगी। मंगलसिंह के होने पर भी कोई बाधा न होगी।

घंटों सोच कर रेणुका ने बैठने के सम्बन्ध में यह बन्दोबस्त किया था, पर जब वह खासपुरवा पहुँची तो वहाँ कुछ और ही परिस्थिति मिली।

परिमल निदिष्ट जगह पर एक पेड़ के नीचे खड़ा था, पर यह क्या? आज उसके हाथ में न तो कोई कापी थी और न कोई किताब ही।

रेणुका मोटर से उतर कर एक तरह से झपट कर परिमल के पास पहुँची, बोली—“चलिए, आज हम शायद कुछ लेट हैं।”

“नहीं तो, आज मैं नहीं जाऊँगा”—परिमल ने उदासी के साथ कहा। उसका चेहरा बैठा हुआ था, जैसे रात-भर सोया ही न हो।

रेणुका ने बेचैनी के साथ कहा—“क्यों, क्यों ? कुछ तवियत खराब है क्या ?”

“नहीं, तवियत खराब नहीं है, घर में कुछ काम है, उस काम केलिए आज मैं कालेज नहीं जाऊँगा।”

रेणुका हिचकिचाने लगी कि यह पूछे कि न पूछे कि कौन-सा काम ऐसा पड़ गया। उसने सोचा कि शायद इस प्रकार का प्रश्न करना उचित न होगा। न मालूम कैसा काम है, शायद बताने लायक हो या न हो। फिर भी कुछ तो कौतूहल और कुछ यौवन-मुलभ जल्दबाजी ने उसे विवश किया और वह पूछ बैठी—“ऐसा क्या काम पड़ गया है ?”—प्रश्न पूछ कर वह खुद ही लज्जित हो गई और मानो उसी लज्जा को मिटाने के लिए बोली—‘क्या मैं कुछ मदद कर सकती हूँ ?’

परिमल का परेशान चेहरा कुछ देर के लिए खिल गया, बोला—“नहीं, नहीं, वह ऐसी परेशानी है कि उसमें कोई भी मदद नहीं दे सकता।”

रेणुका की जीभ पर एक प्रश्न आ कर लौट गया। वह चुप रही, पर उसने प्रश्नसूचक दृष्टि से परिमल को देखा। स्पष्ट था कि वह परिमल के दुख में हिस्सा बैंटाने के लिए व्याकुल हो रही थी।

परिमल ने कहा—“कल जब मैं कालेज से घर लौटा तो मालूम हुआ कि पिता जी दोपहर के समय कहीं से पूजा कर के हाथ में सत्यनारायण-शिला ले कर लौट रहे थे, कि कुछ मुसलमान उच्छ्वासों ने उनको धेर लिया और उनके हाथ से शिला छीन ली। और जब उन्होंने इस पर आपत्ति की तो उनका गला पकड़ कर धक्का दिया और शायद मारा भी। खैर, वह जो हुआ सो हुआ, अब सब से बड़ी मुसीबत यह है कि पिता जी ने उस समय से खाना छोड़ दिया और कह रहे हैं कि जब तक वह मूर्ति नहीं मिलेगी तब तक खाना नहीं खाएँगे। जब उन्होंने खाना छोड़ दिया तो माता जी ने भी खाना छोड़ दिया। अब हमारे घर में बड़ी आफत मची हुई है।”

“फिर ?”

“फिर क्या ? मैंने आ कर पहले तो यह कोशिश की कि मूर्ति वापस

मिल जाए। मैं गाँव के अच्छे मुसलमानों से मिल कर उस गाँव के लोगों के पास गया।”

“कौन-सा गाँव?”

“यहाँ से दो-तीन मील पर नवीपुर एक गाँव है।”

“हाँ, तो क्या हुआ?”

“मैं वहाँ गया तो वहाँ के लोगों ने कहा कि ऐसी कोई घटना तो वहाँ हुई ही नहीं, पर मैंने खुद कुछ लोगों को हँसाते हुए देखा और समझ गया कि लोग बदमाशी पर आमादा हैं। हमारे गाँव के मुसलमानों ने वहाँ के लोगों को समझाया कि एक पत्थर ही तो है, लाओ और उसके बदले ये दस-बीस रुपए दे दो, तुम्हारे किस काम का? अब तक तो वहाँ के लोग यह कह रहे थे कि वे जानते ही नहीं कि इस प्रकार मूर्ति ली गई है, पर जब दस-बीस रुपए की बात सुनी तो उनमें से एक बहुत नाराज हो गया और बोला—मिर्याँ तुम कहते क्या हो? हम उसी मुहम्मद गजनवी की गीलाद हैं, हम बुतशिकन हैं, बुतफरोश नहीं। एक लाख रुपया दोगे तो भी उस मूरत को बापस नहीं कर सकते।

“अब इस पर क्या कहा जाता, हम लोग बापस चले आये। हम जिस समय गाँव से निकल कर आ रहे थे तो अँधेरे से एक मुसलमान निकला और उसने इशारे से मुझे अलग बुलाया। उस समय अच्छी तरह अँधेरा हो चुका था। मैंने सोचा कि इसके पास जाना उचित होगा या नहीं, न मालूम इसके क्या इराउ हैं। उस मुसलमान ने वहाँ से खड़े होकर कहा—“डरो मत, तुमसे कुछ अलग बातें करनी हैं, उससे तुम्हारा भला ही होगा।”

“मैंने सोचा कि जो होगा सो देखा जाएगा, चलो देखें यह क्या बात कहता है। मैंने अपने मुसलमान साथियों की ओर देखा तो उन्होंने भी कहा, जाओ न, हम तो खड़े ही हैं।

“इसलिए मैं आगे बढ़ कर उस आदमी के पास गया। वह आदमी

मुझे कुछ दूर और ले गया, फिर एक पेड़ के नीचे पहुँच कर बोला—“मैं तुम्हें वह मूरत ला दूँ तो क्या दोगे ?”

“मैंने कहा—भाई यों तो बाजार में वह मूर्ति खरीदी जाय तो दो रूपए के अन्दर ही मिलेगी, पर वह मूर्ति पुश्टों से चली आई है, पिता जी उसी पर जान देते हैं, इसलिए दो कि जगह बीस ले लेना, और क्या ?

“हीते-करते पचास रूपए में सौदा तय हो गया । उसने यह बताया कि आज सवेरे वह मूर्ति लाकर एक खास जगह पर देगा । तबनुसार मैं आज उठ कर उस जगह पर पहुँचा तो मालूम हुआ कि जिस शादी ने उस मूर्ति को बेचना तय किया था, वह रात ही को मार डाला गया ।”

रेणुका आश्चर्य तथा भय के साथ बोली—“इतनी सी बात के लिए मार डाला गया ? उसको कैसे पता लग गया ? बड़े आश्चर्य की बात है ।”

“मैंने तो अपनी तरफ से बहुत सावधानी की थी । मैंने तो माता जी के श्रावा किसी से भी, यहाँ तक कि साथ मैं जो मुसलमान गए थे उनसे भी इस सौदे की बात नहीं बताई, पर जैसा कि उस मारे हुए ध्यक्ति के भाई ने रोते हुए बतलाया—किसी ने उसका पीछा किया था और हम लोगों में जो बातचीत हुई थी, वह सुन ली थी, इसीलिए रात को उसकी हत्या कर डाली गई ।”

रेणुका के चेहरे पर भय के चिन्ह स्पष्ट थे, बोली—“तो यह तो एक अच्छा खासा संगठन मालूम होता है, इसमें खुफिए भी हैं, फिर सजा देने वाले भी हैं और फिर उस सजा को कार्य रूप में परिणत करने वाले हैं ।”

“हाँ, यह बहुत ही विकट संस्था है । ऊपर से तो केवल इतना ही देखने में आता है कि लीग की सभाएँ होती हैं, पर भीतर-भीतर न मालूम और क्या-क्या होता रहता है । तुम जानती हो कि मैं न तो मूर्ति-पूजा में विश्वास करता हूँ और न पुरोहिताई में, पर इस प्रकार की बातों को पसन्द नहीं करता, यह तो निरा गुणापन है ।”

रेणुका बोली—“तो शब क्या होगा ?”

परिमल ने कहा—“जो कुछ हो सकता है, सभी कर रहा हूँ। जब यह खबर मालूम हुई कि वह मूर्ति नहीं मिलेगी और उसे जो दे सकता था वह मारा गया, तो मैंने आगे कदम उठाया। हाँ, एक बात तो बताना भूल ही गया कि मूर्ति न मिलने पर भी मैंने उस व्यक्ति के भाई को वे पचास रुपए दे दिए।”

‘दे दिए ?’

“हाँ, दे दिए। क्या एक जान के लिए पचास रुपए कोई अधिक कीमत है ?”

“पर मान लीजिए कि कोई न मरा हो, न मारा गया हो और यों ही गढ़ कर कहानी कह दी हो, तो ?”

“ऐसा हो सकता है। सच तो यह है कि इस परिस्थिति में सभी कुछ हो सकता है, पर मुझे तो ऐसा ही मालूम पड़ा कि कहानी नहीं सच्ची घटना है।”

रेणुका बोली—‘खैर, पचास रुपए कोई ऐसी बड़ी बात नहीं है जैसे कि माता जी कहा करती हैं ठगने से ठगा जाना ही अच्छा है। ठगे जाने में रुपए तथा द्रव्य का नुकसान अवश्य होता है, पर मनुष्य की जो सबसे बड़ी चीज़ मनुष्यता है वह तो बनी रहती है।’

परिमल ने अजीब तरीके से हँसते हुए कहा—“नहीं रेणुका हमारे लिए पचास रुपए कोई छोटी रकम नहीं है, हमारे लिए तो यही तीति है कि मनुष्यता भी कायद रहे और भीख भी न भाँगती पड़े।”

रेणुका कुछ सहमी कि शायद वह कुछ ऐसी बात कह गई जो उसे नहीं कहनी चाहिए थी। वह मानो इसी गलती की स्वीकृति के तरीके पर बोली—‘यह तो है ही’—जल्दी में उसे और कोई वाक्य नहीं सूझा।

मंगलसिंह मोटर पर बैठे-बैठे अधीर हो रहा था। उसने जो देखा कि दम-एन्ड्रह मिनट निकल गए और बात खत्म होने नहीं आती तो उसने धीरे से हानें दिया।

ऐणुका ने हार्न सुना और चिल्ला कर बोली—“ठहरो सरदार जो अभी ग्राती हूँ……”

मंगलसिंह क्या करता ? बैठे-बैठे झपकी की तैयारी करने लगा ।

ऐणुका बोली “हार्न की परवाह न कीजिए, अब बताहए कि आगे क्या होगा ?”

“पहले सुन लो कि आगे क्या हुआ । इसके बाद मैं आज सबेरे साइकिल पर थाने पहुँचा और वहाँ दारोगा जी से बताया कि इस प्रकार मेरे पिता पर हमला हुआ और उनकी मूर्ति छीन ली गई ।

“दारोगा जी मुसलमान थे, वहाँ के मुन्शी भी मुसलमान थे । उन्होंने मेरी रिपोर्ट को कोई महत्व नहीं दिया । मुन्शी जी तो बोले—“जब बाकया कल हुआ तो उसकी रिपोर्ट कल न लिखा कर आज क्यों लिखाई जा रही है ? दारोगा जी बोले—“उस मूरत का क्या दाम होगा ? उस दो रुपए की मूरत के लिए इतने लोग परेशान हों, थानेदार वहाँ जायें फिर एक दिन रहें, तहकीकात करें, फिर मूरत मिले या न मिले, यह कोई अकल की बात नहीं है ।

‘मैंने जब यह सुना तो मैं बिगड़ गया, मैंने कहा—डकैती चाहे एक रुपए की हो चाहे पाँच लाख की, डकैती-डकैती ही है । मूर्ति चाहे दो ही रुपए की हो, आपको इसके सम्बन्ध में तहकीकात करनी चाहिए ।

“दारोगा जी बोले—“तब तो हम जी चुके, फिर तो डबल रोटी और आम की चोरी पर भी हमें दौड़ना पड़े ।

“मैंने कहा—“इसके अलावा यह सिर्फ चोरी और डकैती की बात नहीं है । यह तो मजहबी मामलों में जबर्दस्ती है । इसके नतीजे बहुत घराव हो सकते हैं । किसी को यह हक नहीं है कि वह दूसरों के मजहब पर किसी तरीके की जबर्दस्ती करे ”

दारोगा जी तो चूप रहे पर मुन्शी जी बोले—“इसमें मजहब पर क्या हमला हुआ ? अगर एक मूरत गई तो दूसरी कर लीजिए, है तो आखिर एक पत्थर का टुकड़ा ही । ”

“मैं दबने वाला थोड़े ही था, मैंने मुन्ही जी से कहा—हाँ, जो मुसलमानों के ताजिए निकलते हैं वे क्या हैं? कुछ कागज और लेई ही तो है, उन्हें कोई फाड़ डाले तो आप क्या कहेंगे?”

“मुन्ही जी विगड़ गए, बोले—क्या कहेंगे? हमें कुछ कहना नहीं पड़ेगा। कोई मुसलमान आने ताजिये फड़वा कर हमारे यहाँ रपट लिखवाने नहीं आएगा। मुसलमान बड़ी बहादुर कीम है। अगर ताजिया फटेगा तो वे वहीं पर ढेर हो जाएँगे पर रोने नहीं आएँगे।”

“मैंने इसके आगे तर्क करना उचित नहीं समझा। मैंने कहा—अब आप रपट लिख लीजिए और तहकीकात कीजिए।”

“दारोगा जी इस बीच में उठ कर चले गए थे। मुन्ही जी ने कहा—रपट ऐसे नहीं लिखी जाती। क्याँ सुनूत है कि मूरत छीनी गई थी। आप के पिता जी कहते हैं, पर और कोई गवाह है?

“मैं ने कहा—नवीपुर मुसलमानों का गाँव है, वहाँ कौन गवाह मिलेगा?”

“मुन्ही जी ने हाथ में कलम उठाई थी, उसे पटकते हुए बोले—फिर रपट नहीं लिखी जाएगी।”

“मैं समझ गया कि मुन्ही बदमाश है, वह रपट नहीं लिखेगा। तब मैं दारोगा की प्रतीक्षा करने लगा, पर मालूम हुआ कि वे तो धोड़े पर चढ़ कर कहीं चले गए और शाम तक नहीं लौटेंगे।

“फिर मैं क्या करता! लौटने लगा, पर अभी कुछ अपमान बाकी था। मुन्ही जी ने मुझ से कहा—“आप लोग हर बात में रपट लिखाने चल देते हैं, यह सोचते नहीं है कि जमाना बदल गया है। मैं यह नहीं कहता कि मूरत नहीं छीनी गई पर आप के पिता जी इनने बृजुर्ग हुए उन्हें यह समझना चाहिए था कि मूरत लेकर मुसलमानों के गाँव के बगल में मुसलमानों को चिढ़ाते हुए उन्हें नहीं चलना चाहिए था। अगर गुनाह करिए, तो उसे छिपा कर करिए।”

‘मैंने आश्चर्य के साथ कहा—गुनाह ? कैसा गुनाह ? वे तो वष।
ये ऐसा ही करते हैं।’

‘हाँ, वर्षों से करते हैं, पर बद्रिश्वत की एक हँड होती है। साफ बात है इनने मालों तक बद्रिश्वत हुआ, अब नहीं होता। आप जानते हैं कि इस वक्त मुसलमान दूसरे ही ढंग पर हैं।

“मृत्यु जी ने और भी बहुत कुछ कहा जिस का अगर सही माने समझा जाए तो यही है कि अब हम सब लोगों को मुसलमान हो जाना चाहिए। मैं इस के बाद चला आया।”

रेणुका के अन्दर जो भय की भावना उत्पन्न हुई थी, वह इस कहानी से और भी बढ़ गई। उसने कहा—“तो आगे क्या होगा ?”

“आगे क्या होगा यही तो समझ में नहीं आता। पिता जी को बहुत समझाया पर वे यथाने अनशन पर डटे हुए हैं। बहुत कहने-सुनने पर पानी पीने पर राजी हुए हैं। माता जी भी पिता जी के साथ हैं। अब मैं घर में सब से बड़ा लड़का होने के नाते परेशान हूँ, क्या कर्ण कुछ समझ में नहीं आता ? गाँव तथा गाँव के बाहर के बहुत से भिन्नों ने आ कर पिता जी को समझाया कि आप बाकायदा कुछ प्रायश्चित्त आदि कर के दूसरी सत्यनारायण-शिला स्थापित कीजिए, पर वे इस पर राजी नहीं होते। वे तो कहते हैं कि लूँगा तो मैं उसी को लूँगा। मैं ने गुस्से में आ कर यह भी कह दिया कि जिस मूर्ति में आत्मरक्षा करने की सामर्थ्य नहीं है, उस के लिए इतनी वैचैनी बेकार है। पर विश्वास के आगे तर्क थोड़े ही चलता है ? उनका विश्वास है कि यदि उन की भक्ति अचल रहेगी तो वह शिला उन के पास अवश्य लौट आएगी। अब इस पर क्या किया जाए ?”

रेणुका ने चिन्तित हो कर कहा—‘एक बात की जा सकती है।’

“वह क्या ?”

“वह यह कि किसी तरह उन्हें दूसरी शिला ला कर दी जाए, और बताया जाए कि यह वही शिला है।”

“हाँ, इन बात को हम लोगों ने भी सोचा था, पर सुनते हैं कि उम शिला में कोई विशेषता थी. अब वह विशेषता दूभरी शिला में कहाँ से हो सकेगी ? किर हमें यह भी तो नहीं मालूम कि वह विशेषता क्या थी। वह विशेषता सिर्फ बाबू जी को ही मालूम है। मैं ने तो बचपन से कभी उसे अच्छी तरह देखा भी नहीं, विशेषता जानना तो दूर की बात रही।”

“तो फिर इस के माने यह हुए कि अनशन चलता रहेगा ?”—रेणुका के माथे पर बल पड़ गए थे, मानो सारी दुनिया की चिन्ता उस पर आ गई हो।

“यहीं तो मुश्किल है। फिर माता जी की तवियत कुछ छोटीक नहीं है। बजुर्ग लोग तरह-नरह की सलाह दे रहे हैं, कोई कहता है काशी जाओ तो कोई कहता है कि नवदीप जाओ और वहाँ से पण्डित ममाज का निर्देश या फतवा लाओ। अब मैं तो बड़ी परेकानी में हूँ, ऐसी विपर्ति इस लिए और भी बढ़ गई है कि मैं इन बानों में विश्वास नहीं करता, पर मजबूरी से सब कुछ मुझे ही करना है।”

रेणुका बोली—“तो इस के माने ये हुए कि पढ़ाई भी शामद छूट जाए !”

“हाँ, पढ़ाई की कौन पूछता है ? यहाँ तो एक साथ पितृहीन तथा मातृहीन होने की नौवत आ गई है। केवल यही नहीं, पिता जी किसी तरह से गृहस्थी चलाते थे, अब सारी गृहस्थी का भार भी मेरे कन्धे पर पड़ते वाला है।”

रेणुका ने ध्यान से परिमल की ओर देखा, तो गत बीस घंटों में ही उमकी उम्र पन्द्रह साल बढ़ गयी दीखती थी, आँख के नीचे कारिख मालूम देनी थी, माथे पर सिरुड़ने थीं। रेणुका की बड़ी इच्छा हुई कि वह उमकी किसी तरह मदद कर सके पर वहाँ नो सुब दरवाजे बन्द मालूम देते थे। ऐसी समस्याएँ थीं, जिनका कोई हल ही नहीं दिखाई देता था। अब पूरोहित जी के अनशन में वह क्या करती ? और यही इस समय सबसे बड़ी समस्या थी। सभी समस्याएँ इस समय इसी समस्या से उत्पन्न हुई थीं।

रेणुका ने यों ही पूछा—“अच्छा क्या आपने पिता जी मे पूछा कि यह अनशन किमके विरुद्ध है ? अगर यह अनशन नवीपुर के लोगों के विरुद्ध है, तो वह व्यर्थ है बधोकि उनका दिल तो इससे पसीजेगा, ऐसा मालूम नहीं देता । फिर सम्भव है अब तक उन्होंने शिला के टुकड़े-टुकड़े कर डाले हों ।”

परिमल बोला—“तुम क्या समझती हो कि हम लोगों ने यह सब बातें नहीं समझाई हैं, पर उनकी तो एक ही रट है कि यह अनशन किसी के विरुद्ध नहीं, बल्कि आत्म-शुद्धि के लिये है ।”

रेणुका आश्चर्य के साथ बोली—‘आत्म-शुद्धि ? आत्म शुद्धि कैसी ? बदमाशों तो किसी ने की और आत्म-शुद्धि के करे ? आत्म-शुद्धि तो नवी-पुर के उन गुण्डों को करनी चाहिए कि उन्होंने दूसरों के धर्म में हस्तक्षेप किया ।’

परिमल दुःख की हँसी हँसा, बोला—“यही तो दिल्लगी है। इन अध्यात्मवादियों की कोई बात समझ में नहीं आती। पापी प्रायश्चित्त करें तो कुछ समझ में भी आवे, पर यहाँ तो सब बात ही उल्टी है। मैं बहुत परेशान हूँ रेणु। मैं तुम्हें समझा नहीं सकता कि कितना परेशान हूँ ।”

रेणुका खड़ी-खड़ी जूते से मिट्टी खोदनी रही। वह कैसे समझती कि वह स्वयं किननी परेशान हो रही थी। इच्छा तो दुई कि वह भा आज कालेज न जावे, पर साथ में मंगलसिंह था। इसलिये उसने यह तथ किया कि कालेज जाएगी। परिमल से बोली—‘तो बताइए मैं क्या सहायता करूँ ?’

परिमल फिर दुःख की हँसी हँसा। आज वह कई बार इस प्रकार हँसा, पहले कभी वह इस प्रकार नहीं हँसता था। बोला—“तुम क्या सहायता करोगी ? जाओ कालेज जाओ……”

उसने ‘जाओ’ शब्द ऐसे कहा मानो चिर-विदाई ले रहा हो। कुछ ढंग ऐसा ही था। पुरोहित जी की जिद न मालूम कर तक चलेगी और इसी गड़बड़ में परिमल की पढाई छूट जाएगी। इसी को कहते हैं किनारे

पर आकर नाव का डूब जाना। रेणुका ने अपने मन के निष्पृष्ठ अंश में लोक चक्षु से परे कितने स्वप्नों की रचना की थी, पर वह एकाएक गुच्छ धर्मन्थ लोगों की वामख्याली के कारण छिन्न-भिन्न हो रहा था। अभी तो अभिसार की तैयारी हो रही थी कि भाग्य ने आकर प्रियतम को निष्पुर हाथों में छीन लिया। अभी तो पैरों पर मेहंदी रचाई गई थी कि किसी ने आ कर पैर ही काट लिए।

रेणुका परिमल की ओर करण नेत्रों में देखती रही जैसे स्वदेश में जाने वाला यात्री जहाज पर बैठ कर करण नेत्रों से देश के उपकूल को देखता है।

रेणुका बोली—“अच्छा, मैं जाती हूँ पर किसी तरह खबर देना कि आगे क्या हुआ”, और करीब-करीब रुग्नीसी हो कर बोली, ‘किसी तरह मेरी मदद की जरूरत हो तो बताना।’

इसके बाद वह मैंह फेर कर मोटर पर जा कर बैठ गई और संगत-मिह ने स्टार्ट किया।

परिमल बड़ी देर तक मोटर की तरफ ताकता हुआ उद्भान्त की तरह खड़ा रहा, जैसे कोई इमशान में प्रियजन की दाह-किया ना खड़ा रहता है, फिर वह चला गया।

पुरोहित जी के अनशन से चारों तरफ के गाँवों में बड़ा कोहराम मच गया ।

दो-तीन दिन के अंदर ही उनका गाँव हिन्दुग्रो के लिए एक तीर्थस्थान-सा हो गया । तरह-तरह के लोग आते श्रीर पुरोहित जी के चरणों की धूल ले कर चले जाते । जियाँ भी आती श्रीर वे पुरोहित जी के चरणों की धूल के अलावा पुरोहित जी की स्त्री के चरणों की धूल भी लेती । सभी उन गुण्डों की निन्दा करते जिन्होंने पुरोहित जी से मूर्ति छीनी थी ।

फिर भी समस्या जहाँ की तहाँ रही । कुछ हल नहीं निकला । कुछ इको-दुको के नौजवानों ने बदले की बात कही, पर उनकी बात सुनी नहीं गई, फिर वे भी इस सम्बन्ध में कोई विशेष व्यग्र नहीं ज्ञात हुए ।

एक दिन आस-पास के कुछ मुसलमान भी पुरोहित जी के घर पर पहुँचे । उन लोगों ने कहा—“पण्डित जी, आप फिजूल तकलीफ उठा रहे हैं उन बदमाशों ने आप की मूरत कब की तोड़ डाली । पहले तो वे उसे रखे हुए थे, पर जब उनमें से एक ने उसे चुरा कर आप के लड़के के हाथ बेचना चाहा, तब वे चौकन्ते हो गए । उन्होंने उस आदमी को तो मार ही डाला, फिर उस मूरत को चक्की में पीस डाला । अब आप इस हालत में क्या उम्मीद करते हैं ? आप जो फाका कर रहे हैं इसका धंजाम सब पर गिरेगा, इसलिए जो कहिए सो किया जाय । सौ-पचास का खर्च हो

जाए तो हम जुमानि की तरह इसे दे सकते हैं। आप किर से नई मूरत ले लें।

पास बैठे डिन्हुओं ने भी यह सलाह दी कि जब सूर्ति चक्री में पीस डाली गई है तो फिर उसके लौटने की कोई गुंजायश तो है नहीं, फिर इस अनशन करते से क्या फायदा होगा ?

बात तो विलकुल सही कही गई, पर पुरोहित जी ने किसी की एक नहीं सुनी। उन्होंने कहा— तो यहाँ कौन जीने की फिक्र है ? दुनिया काफी देख चुका, उम्र भी ६५ के लगभग हुई, मर जाऊँ तो क्या फिक्र है ? मैं तो अनशन इस कारण कर रहा हूँ कि दिखा दूँ कि और किसी के लिए वह सूर्ति पत्थर रही हो, पर मेरे लिए तो वह सूर्ति जीवनाधार थी। बाप ने कोई और रोजगार नहीं सिखाया, वस यही रोजगार था कि इसकी पूजा करता था, अब वह नहीं रही तो मैं भी नहीं रहूँगा।

इस प्रकार तरह-तरह के लोग आए और समझा कर हार मान कर चले गए। पण्डित जी की हालत में तो कोई विशेष फर्क नहीं आया। हाँ, वे कमज़ोर होते जा रहे थे; पण्डिताइन की हालत बहुत बिगड़ गई। तीन दिन में ही वह बेहोश-सी रहने लगी। छठे दिन तो हृदय की धड़कन बन्द होने की नौबत आई, पर बच गई।

तब पण्डित जी को लोगों ने समझाया—महाराज क्यों इस सती की हत्या कर रहे हो। यह तो अब तीन दिन भी नहीं जिएगी।

पण्डिताइन के हठ के कारण पण्डित जी खुद ही परेशान थे। एक यही गलानि उनमें थी। जब उन्होंने अपनी आँख से देख लिया कि सच-मुच पण्डिताइन अब बहुत आगे नहीं जा सकती तो लोगों के कहने-सुनने पर उन्होंने फल का रस लेना स्वीकार कर लिया। पर उन्होंने पण्डिताइन से बोलना छोड़ दिया और वे उस दिन से घर के बाहर रहने लगे। बोले कि अब से मैं घर के लिए मर गया। जो कुछ भी हो इस प्रकार यह समस्या एक हृद तक हल हो गई। जब पण्डित जी फल का रस लेने लगे तो पण्डिताइन को कोई वाधा नहीं रही और वह खाने-पीने लगी।

रहा गृहस्थी का खंड, सो इस अनशन के कारण पण्डित जी के और भी भक्त हो गए थे और अब पुरोहिती न करने पर भी उनके घर में किसी चीज की कमी नहीं रही। भक्तों ने सारी व्यवस्था कर दी।

धीरे-धीरे परिमल फिर कालेज जाने लगा और एक दिन रेणुका उमे निमन्त्रित कर अपने घर पर भी ले गई। रूपवती से उसका परिचय भी हुआ। रूपवती ने उसे बहुत पसन्द किया।

फिर तो वह अक्षर निमन्त्रण पर और बिना निमन्त्रण पर इस घर में आने-जाने लगा। दशरथ बाबू ने भी उसे देखा और बहुत पसन्द किया। पर गासन्द करना और बात थी और व्याह हो जाना और बात। व्याह होने में पुरोहित जी की सम्मति भी ग्रावश्यक थी। फिर इस विषय पर न तो रेणुका की ही राय ली गई थी, न कि परिमल की।

दशरथ बाबू ने लड़की की राय जानने का भार रूपवती पर डाला। रूपवती बोली—“इसमें भी कोई सन्देह है। देखते नहीं हो? क्या कोई बात कहने से ही मालूम होती है?”

“फिर भी पूछ लेना अच्छा है।”

“सो पूछ लूँगी।”

“हाँ जब तुम पूछ लो, तभी मैं इसके लिए अन्य प्रबन्ध करूँगा और परिमल के घर जाऊँगा।”

रूपवती बोली—“तुम तो इस बीच में एक दफे परिमल के घर हो आए हो न?”

“हाँ, जब पुरोहित जी अनशन कर रहे थे तब इधर के सभी हिन्दू उनके घर पर गए थे। मैं भी गया था। उसी बक्त चीज मेरे दिमाग में थी और मैंने सभी चीजों को ध्यान से देख लिया। परिवार बहुत ही नैष्ठिक है, परिमल के भाई तथा बहन सभी अच्छे हैं। किसी को जैसे कहीं पर कलुष या पाप क्षू नहीं गया है। गरीब है पर बहुत गरीब नहीं। मैं समझता हूँ कि यदि लड़के का मत हो गया तो पुरोहित जी की तरफ से कोई अड़चन नहीं होगी।”

रूपवती को भी इस सम्बन्ध में कोई सन्देह नहीं था। फिर भाजीबन की घटनाओं से निराशावाद की ओर कुछ झुकाव होने के कारण वह बोली—“देखो।”

“देखना क्या है? यहाँ देने में हिचकते नहीं हैं। कुछ भी माँगो दे सकते हैं। यहाँ सम्पत्ति करनी ही क्या है? रेणुका की ही तो सारी सम्पत्ति है।”

रूपवती ने कहा—“कुलीन हैं, कहीं कुल-मर्यादा पर छड़ गए तो पता नहीं क्या हो?”

रूपवती का यह इशारा इस बात की ओर था कि विसओं की हृषि से गुरोहित जी के कुल के मुकाबले में दशरथ बाबू का कुछ बहुत नीचा पड़ता था, यद्यपि वे दोनों ब्राह्मण।

दशरथ बाबू ने हड्डता के साथ कहा—“आजकल यह सब कौन पूछता है? और पूछे तो यहाँ कौन दामादों की कमी होगी? जहाँ रोटी के टुकड़े डाले जाएँगे, वहाँ कौए आ जाएँगे। दशरथ बाबू का एक हाथ स्वयं मूँछों पर पहुँच गया।”

रूपवती के चेहरे पर निराशा की झलक आ गई। बोली—“मुझे यहीं तो तुम्हें एक ऐब मालूम होता है जरने जा रहे हो लड़की की शादी, पर अकड़ नहीं छोड़ते। एक लड़की की शादी मैं सौ निहोरे करने पड़ते हैं।”

दशरथ बाबू बोले—“तुम डरो मत। रुपयों में बढ़े गुण हैं। मैं सब बना लूँगा।”

रूपवती को यह भी बात अच्छी नहीं मालूम हुई पर वह कुछ बोली नहीं, क्योंकि बोलने से मामला और विगड़ जाने का डर था।

न परिमल ने यह तथ किया था कि उसकी शादी रेणुका से होगी, न रेणुका ने ही इस सम्बन्ध में कुछ सोचा था। दोनों अभी कालेज में पढ़ते थे और इस बात को सोचते नहीं थे कि जीवन का और भी कोई रूप हो सकता है। जब यहीं जीवन पसन्द था तो आगे की बात क्यों सोचते? आगे की बात तो तब सोचते जब कि जीवन के इस हिस्से में कोई कमी मालूम होती। उन्हें ऐसा मालूम होता था कि इस प्रकार अठखेलियाँ कर, किताबें पढ़ कर, यूनियन की सभा में व्याख्यान देकर, भोटर की सैर कर जीवन कट जायगा। वे जीवन के काले पहलू तो क्या व्यावहारिक पहलुओं से भी अनभिज्ञ थे।

इसलिए जब एकाएक रूपवती ने रेणुका से विवाह की बात छेड़ी तो वह सिटपिटा कर रह गई। अबश्य रूपवती ने जहाँ तक हो सका स्वाभाविक रूप से इस प्रश्न को पेश किया। वह बोली—“देखो बेटी अब मेरे दिन करीब हैं, अब यहीं एक साध है कि तुम्हारी शादी देख जाती।”

रेणुका माँ से लिपट गई, बोली—“क्यों ऐसा कहती हो? तुमने कैसे जाना कि तुम्हारे दिन करीब हैं?”

रूपवती ने बेटी से और भी लिपटते हुए कहा—“तो क्या चाहती हो कि मैं इसी हालत में और पड़ी रहूँ? बेटी, इससे तो मर जाना ही अच्छा

है। जो मेरे निए दीर्घ जीवन की कामना करता है, वह तो मेरा मवसे घड़कर दुश्मन है।"

वात सच थी। वर्षों रूपवती को इसी कमरे में हो गए थे। रेणुका भी इस वात को समझती थी इसीलिए वह कुछ नहीं बोली। माता तथा पुत्री बड़ी देर तक इसी हालत में एक दूसरे से लिपटी हुई पड़ी रहीं।

अन्त में रूपवती ने पुकारा—“ब्रेटी।”

“हाँ, माँ।”

“आखिर शादी तो करनी ही है।”

रेणुका अबकी बार कुछ नहीं बोली। माता ने पूछा—“परिमल से तुम्हारी शादी हो जाय तो बड़ा अच्छा रहे, बड़ी अच्छी जोड़ी है।”

रेणुका ने इस पर कुछ अस्कुट रूप से कहा, पर क्या कहा यह मालूम नहीं हुआ।

रूपवती ने कहा—“वस तुम लोगों की शादी हो जाय तो मैं खुशी खुशी मर जाऊँ।”

दोनों चुप रहे।

फिर रेणुका बोली—“यदि वे न राजी हुए तो ?”

“राजी वे क्यों नहीं होंगे? उन्हें तुमसे अच्छी दुलहिन कहाँ मिली जाती है?”

थोड़ी देर में माता-पुत्री में खुल कर वातचीत होने लगी और यह तथ दुआ कि इस सम्बन्ध में परिमल की भी राय जानी जाय।

तदनुसार जब अगले दिन परिमल आया तो रेणुका ने उससे कहा—“पिता जी मेरी शादी की तैयारी कर रहे हैं। माताजी की बड़ी इच्छा है कि मेरी शादी जल्दी हो जाय।”

परिमल एक किताब लेकर योही उलट रहा था। वह जब इस घर में आता था तो सब चिन्ताओं से पुक्त हो जाता था। यों तो घर में ही उसे कोई विशेष फिक्र नहीं करनी पड़ती थी, पर जब से पुरोहित जी ने पुरोहिती छोड़ दी थी तब से घर के बड़े लड़के के नाते फिक्र न करते

हुए भी कुछ न कुछ करनी पड़ती थी। उसने एकाएक रेणुका की शादी की बात सुनी तो उसे ज्ञात हुआ कि यह दुनिया केवल स्वप्नों की दुनिया नहीं है। एक ही मृहुर्त में वह इस प्रस्ताव का अर्थ समझ गया। अस्पष्ट रूप से बोला—“हाँ……”

रेणुका बोली—“माता जी कह रही थीं कि तुम्हारी हमारी जोड़ी अच्छी है। उनकी इच्छा है कि हम दोनों की शादी हो जाय।”

परिमल के चेहरे पर लज्जा के भाव दृष्टिगोचर हुए। उसने कहा—“अच्छा।……”

इस ‘अच्छा’ शब्द को किस अर्थ में लिया जाय यह रेणुका नहीं समझ सकी। उसने इस शब्द में कुछ उदासीनता की भलक पाई, पर यह उदासीनता नहीं लज्जा तथा इतने बड़े एक कदम उठाने के पहले की फिरफक थी। परिमल ने इस चीज को इस तरीके से सोचा ही नहीं था, पर दो मिनट के अंदर ही वह इस प्रकार की शादी के पूरे अर्थ को समझ गया। यदि शादी हो गई तो आज जैसे उसे फिरफक तथा लज्जा के साथ यहाँ आना पड़ता है उस प्रकार नहीं आना पड़ेगा, बल्कि वह अपने हक्क से ही यहाँ पर आ सकेगा। और भी कितनी बातें उसके दिमाग में द्रुतिगति से आईं। उसने जिधर से देखा इस प्रस्ताव में अच्छाई देखी। सबसे बड़ी बात तो यह थी कि वह रेणु से प्रेम करता था।

जब दोनों इस हृद तक खुल गए तब तो कोई वाधा ही नहीं रही। परिमल ने आगे बढ़ कर रेणुका को हृदय से लगा लिया और दोनों एक दूसरे से चिरकालीन प्रेम की कसमें खाने लगे।

रेणुका ने कहा—“यदि किसी कारण से विवाह न हो सका तो ?”

“मैं विवाह ही नहीं करूँगा।”

इसी प्रकार परिमल ने पूछा—“ओर तुम ?”

“मैं भी विवाह नहीं करूँगी।”

“सच है न ?”

“हाँ, सच है।”

“मच है न ?”

“हाँ, सच है।”

इस प्रकार दोनों ने तीन बार इसी की पुनरावृत्ति की ओर समाज की दृष्टि से न सही, दोनों से दोनों की शादी हो गई।

रेणुका ने यथासमय अपनी माता से इतना कह दिया कि परिमल को शादी में कोई आपत्ति नहीं है।

अब रुपवती ने दशरथ बाबू का जीवन दूभर कर दिया। वह कमरे से बाहर न जा सकती थी, न जाती थी, पर वहीं से उसने दशरथ बाबू को पुरोहित जी के यहाँ जाने के लिए वाध्य किया।

दशरथ बाबू भी चाहते थे कि जल्दी से जल्दी कन्या का विवाह हो जाय, पर इधर इस इलाके की परिस्थिति इतनी खराब होती जा रही थी कि उसी का मुकाबला करने में उनकी सारी शक्ति लग रही थी। पहले ही बताया जा चुका है कि शमीजान पर उनको भरोसा नहीं रह गया था। कोई हिन्दू कारिन्दा ऐसा नहीं था जो सब काम समझता हो, या सब काम जानता हो, इसलिए उनको स्वयं ही सारे काम में दौड़ना पड़ता था।

इधर बराबर मुस्लिम लीग की सभाएँ हो रही थीं; जिस दिन सभा होती उस दिन आस-पास के हिन्दू खैर मनाते रहते, क्योंकि जब भी सभा होती तो कोई न कोई खुराफात ज़रूर होती। कुछ नहीं तो सभा के बाद लोग हिन्दुओं का खेत काट कर चल देते या दो चार ढोर बाँध ले जाते। पुलिस में इनकी कोई सुनवाई नहीं होती थी। तरह तरह की अफवाहें फैलती रहती थीं।

न मालूम किधर से कुछ भयानक चेहरे वाले लोग आए हुए थे। लोग कहते थे कि ये लड़ाई से खाली हुए सिपाही हैं, पर ये यहाँ कैसे आए थे, यह समझ में नहीं आता था। ये लोग स्थानीय लीगी लोगों के साथ इधर से उधर घूमते रहते थे, कहीं कोई हिन्दू की स्त्री दिखाई पड़ जाती तो उसे देख कर हँसते थे और खुल्लमखुल्ला आवाज कसते तथा इशारे

करते थे। हिन्दुओं की यह हिम्मत नहीं होती थी कि इन से कुछ कहे। पुलिस और सरकार तो इन्हीं की तरफ थी।

इन्हीं दिनों प्रान्त की राजधानी में हिन्दू-मुस्लिम-दरों की खबर आई। अखबारों से मालूम हुआ कि तीन दिन तक लीगी प्रधानमंत्री ने पुलिस वालों को कुछ करने नहीं दिया और खूब हिन्दू मारे गए। इस इलाके के धितीश बाबू, जो अधिक बुद्धिमानी दिलाकर राजधानी भाग गए थे, वहाँ सपरिवार मारे गए थे। इस के पहले इश्तहारों के जरिए मुसलमानों से यह कहा गया था कि इसी रमजान के महीने में हजरत मुहम्मद ने काफिरों के खिलाफ जेहाद शुरू किया था। अब पाकिस्तान के लिए भी जंग इसी महीने में छेड़ी गई है। इस लिए यह लड़ाई अवश्य सफल रहेगी।

इस प्रकार तरह-तरह के पर्चे और उत्तेजनात्मक भाषण दिए जा रहे थे। राजधानी की इन खबरों का यहाँ पर यह असर पड़ा कि हिन्दू और भी डर गए और लीगी और भी हीठ हो गए।

इस प्रकार ब्रिटिश साम्राज्यवाद का काम बना। इस समय तक राष्ट्रीय शक्तियाँ बहुत प्रबल हो चुकी थीं। साम्राज्यवाद का जो सब से बड़ा गढ़ ब्रिटिश भारतीय सेना थी, उस में जनता द्वारा आजाद हिन्द फौज की आवभगत के कारण दरारें पड़ चुकी थीं, इसी लिए सरकार ने लीगी हथकण्डों के जरिए से अपनी रक्षा करनी चाही। इस में वे खूब सफल रहे। यह पतलशील साम्राज्य का अन्तिम पैतरा था।

इन सब झंगेलों के बाबजूद दुनिया के काम-काज कुछ न कुछ चलते ही रहे। दशरथ बाबू को तो विल्कुल फुरसत नहीं थी, फिर भी वे एक दिन पुरोहित जी के यहाँ पहुँचे। दो घण्टे तक वे वहाँ पर रहे, परन्तु लौटे खाली हाथों, किन्तु किसी को कानों-कान इस की खबर नहीं हुईं।

साम्प्रदायिक परिस्थितियों के कारण दशरथ बाबू ने इधर कुछ दिनों से रेगुका का कालेज जाना बन्द कर दिया था। रेगुका को यह बात इसलिए नहीं अखरी थी कि एक तो इन दिनों कोई भी कालेज नहीं

जाता था, कम से कम कोई लड़की तो जाती ही नहीं थी और परिमल तो घर पर ही आ जाता था। इस लिए उसे कोई विशेष फिक्र नहीं थी।

पर इधर दो-तीन दिन से परिमल नहीं आया था, न उस के यहाँ से कोई सन्देश ही आया था। बीच-बीच में ऐसा होता था कि परिमल नहीं आ पाता था, पर उस का पत्र या सन्देश अवश्य आ जाता था। इस कारण रेणुका को बड़ी चिन्ता थी। वह यही समझ रही थी कि इस का सम्बन्ध हो न हो साम्रादायिक परिस्थिति से है। इसी कारण से वह खुद भी जा नहीं सकती थी।

उस ने और भी दो-एक दिन देखा। जब किर भी परिमल नहीं आया, तो उसने रूपवती से इस का जिक्र किया। रूपवती मानो इसी प्रकार के किसी प्रश्न के लिए प्रतीक्षा कर रही थी। उस ने ध्यान से पुत्री के चेहरे की ओर देखा तो रंग उड़ा हुआ था। मालूम ऐसा होता था कि कई रात तक वह सोई नहीं थी। चेहरे पर की ललाई दूर हो गई और विषाद से चेहरा भारी हो रहा था। कैसे क्या कहा जाए यह रूपवती की समझ में नहीं आया। वह खाँसने लगी और खाँसते-खाँसते उस की ऐसी हालत हुई कि आँखें निकल-सी आईं।

रेणुका माँ की पीठ सहनाने लगी। थोड़ी देर में रूपवती शान्त हुई तो बोली—“बेटी, अपना-अपना भाग्य, परिमल से तुम्हारा विवाह नहीं होगा।”

यह खबर एक बजा की तरह रेणुका की चेतना पर गिरी। वह इस खबर के लिए बिल्कुल तैयार नहीं थी। वह तो यह तय-सी करके बैठी थी कि हो-चार हफ्तों में वह परिमल की दुलहिन बनेगी। इसी विचार में वह मस्त रहा करती थी। अब जो एकाएक फाँसी की आज्ञा की तरह यह खबर सुनी तो जो भावनाएँ हुई, उन्हें व्यक्त करने के लिए किसी भाषा में कोई शब्द नहीं था। यह भय तो था ही, पर शायद इस में सत्या-नाश हो जाने पर जो भावना होती है, वह भी थी। रेणुका की आँखों के

सामने जैसे यह विचित्र दुनिया एकाएक बुझ गई। वह कुछ समझ ही न तकी कि कैसे क्या हुआ।

रूपवती कन्या की हालत पूरी-पूरी समझ गई, सान्धवना के तीर पर बोली—“बेटी, जिस चीज़ को दुनिया में हम बहुत चाहते हैं अक्सर वह नहीं होती। इसी का नाम दुनिया है। यह नियम है। यदि जिस चीज़ को हम चाहतीं, वह सभी क्षेत्रों में हो जाती तो किर दुनिया में दुःख ही काहे को होता।”

रेणुका की आँखें डबडबा आईं, पर वह रोई नहीं, उस ने पूछा—“आखिर कैसे क्या हुआ?”

“कैसे क्या हुआ, यह तो दैव जाने। पर तुम्हारे पिता जी ने जो कहा उस से तो यही मालूम होता है कि सारा कुसूर पुरोहित जी का है। सुनती हूँ कि वे कम विसवे के ब्राह्मण कुल से कन्या लेने पर राजी ही नहीं हुए। शायद भासला फिर भी सुधरता, पर तुम्हारे पिता जी भी तैश में आ गए और उन्होंने कहा कि ऐसे-ऐसे कुलीनों से तो मैं चौकीदारी और दरवानी का काम कराता हूँ।”

अब रेणुका की समझ में आ गया कि परिमल ने एकाएक क्यों आना छोड़ दिया। बोली—“मासला यहाँ तक बढ़ गया?”

“हाँ, अब तो सुधरने की कोई आशा नहीं रही। कोई जादू हो जाए तो बात दूसरी है।”

रेणुका फिर भी इन सारी चीजों को एक भाष्यवादिनी की तरह ग्रहण न कर सकी। कुछ अप्रसन्नता के साथ बोली—“यह कब की बात है? मुझे पहले क्यों नहीं बताया गया?”

रूपवती ने बेटी का हाथ पकड़ते हुए कहा—“न बताने का कुसूर मेरा ही है। बात तीन चार दिन पहले की है। मैंने इसलिए नहीं बताया कि दुनिया में दुःख बहुत है, जब तक बची रहो, तभी तक फायदा है। आखिर आज तो तुम्हें मालूम हो ही गया।” कुछ रुककर साँस लेती हुई बोली—“बेटी इसमें दरअसल दोष हमारे समाज की बनावट का है।

जैसे परिमल कहता था—उस तरह का समाज हो जाए, न कोई राजा रहे न प्रजा, न कोई जमींदार रहे त किसान, न कोई हिन्दू रहे न मुसलमान, न कोई कुलीन या बीस विसवे का रहे और कोई घटिया रहे, तब तो सचमुच कोई दुःख न रहे। पर जैसा कि समाज है, उसमें ये सभी भेद हैं। मैंने पुरोहित जी को नहीं देखा। सुनती हूँ वे बड़े सज्जन हैं, धुन के पक्के त्यागी हैं, पर बीस विसवे का गर्व उन्हें है। और वे समझते हैं कि यदि किसी घटिया कुल से उन्होंने कन्या ली तो उनका अपमान होगा। वे जानते हैं कि यह शादी हो जाती तो तुम्हारे पिता की लाखों की जायदाद उनके कुल में आ जाती, पर उन्हें इसका लोभ नहीं है। इसलिए बीस विसवे वाले गर्व को भले ही कुसंस्कार कह लो, पर यह तो है कि उसके लिए वे त्याग कर रहे हैं। लाखों की जायदाद पर लात मारना कोई मामूली त्याग नहीं है।

रेणुका ने इस चीज को इधर रूप में देखा तो भी उसे कोई तसल्ली नहीं हुई। वह वयस से तरुण थी। आसानी से हार मानते वाली नहीं थी। यह स्पष्ट था कि पुरोहित जी की तरफ से एक ऐसा पहाड़ खड़ा कर दिया गया था जिसे कोई लांघ नहीं सकता था, पर उसे परिमल में विश्वास था। वह सोचने लगी कि क्या परिमल भी इस तरह की छड़ि में पड़ कर ऐसे की अवज्ञा करेगा। उसका मन कह रहा था नहीं, वह ऐसा नहीं कर सकता।

यौवन की यहीं विशेषता है कि एक आशा की अट्टालिका दूरी कि फौरन उसकी जगह पर दूसरी अट्टालिका खड़ी हो जाती है। पुरानी अट्टालिका छह भी नहीं पाती कि उसकी जगह पर नए सिरे से निर्माण हो जाता है।

परिमल पर उसे भरोसा था। पर नहीं, परिमल भी तो नहीं आया। फिर वह निराशा के गहरे खड़ु में गिर पड़ी।

रूपवती उसकी मानसिक परिस्थिति को समझ कर उसके हाथ पर धीरे-धीरे अपना हाथ फेर रही थी। रूपवती को मन ही मन इस विषय

में बहुत मन्देह था कि कुछ तो इस मामले को पुरोहित जी ने अपने कट्टरपन के कारण बिगड़ा था, पर इसको मुख्यतः दशरथ वादू के हुम्ख ने ही बिगड़ा है। उसे इसका बड़ा अफसोस था, पर वह क्या करती? वह उठ-बैठ नहीं सकती थी, कहीं जाने-गाने की तो बात दूर थी। कोई ऐसा नजदीकी रिशेदार भी नहीं मासूल पड़ता था जिसे वह भेजती, ताकि बिगड़ा हुम्रा काम बने। दशरथ वादू से यह आशा नहीं की जा सकती थी कि वे फिर पुरोहित जी के घर जाएंगे। वे तो पूरी लड़ाई कर के बापस आए थे। ऐसी हालत में रूपवती अपने को बहुत असहाय पा रही थी।

जब से रूपवती ने परिमल को घर पर आते-जाते देखा था, तब से उसने इस बात को एक तरह से सिद्ध समझ लिया था कि अब उसके जीते जी रेणुका की शादी हो जाएगी, पर अब उसे ऐसा मालूम होने लगा कि यह मुश्किल ही है।

एक स्त्री के सहजात स्वभाव से रूपवती ने यह समझ लिया कि अब रेणुका के सामने दूसरे किसी व्यक्ति से शादी करने की बात करना असम्भव था। उसे इस सम्बन्ध में सब से बड़ी आशंका इस बात से हुई थी कि दशरथ वादू ने यह कहा था कि यह शादी बिगड़ गई तो क्या, वे दूसरी शादी की व्यवस्था करेंगे। रूपवती ने जब यह बात सुनी थी तो प्रतिवाद करते हुए कहा था—“जब यह शादी टल गई, तो उसे बी० ए० पास ही कर लेने दो, फिर देखा जाएगा।”

पर दशरथ वादू ने हठ के साथ कहा था—नहीं, मुझे उस बेहूदे पुरोहित को यह दिखला देना है कि मेरी लड़की की शादी होगी और उससे अच्छे कुल के लड़के से होगी।

इस प्रकार दशरथ वादू के लिए यह एक हठ तथा प्रतिद्वन्द्विता की बात हो गई थी। रूपवती जानती थी कि अब उन्हें इससे हटाना मुश्किल था। वे न तो इस मामले में लड़की की ओर देखेंगे, न और किसी बात

की ओर। उनके लिए तो अब लड़की की शादी करना एक होड़ में जीतना था। लड़की का भविष्य तथा सुख गौण हो गया था।

रूपवती ने कन्या में यह नहीं बताया कि दशरथ वाबू इस प्रकार उसकी अन्यत्र शादी की व्यवस्था करने जा रहे हैं। रूपवती ने सोचा कि रेणुका के लिए इस शादी के लूट जाने की खबर ही बहुत बड़ी है। पहले वह इसे भैल ले, फिर उसे वह बात भी मालूम हो जाएगी। तदनुमार उसने उस विषय में कुछ नहीं कहा, पर मन ही मन वह इस बात से घुलती रही कि दशरथ वाबू मानेंगे नहीं और एक अनर्थ हो जाएगा। उम अनर्थ का क्या रूप होगा, इसका वह अनुमान नहीं कर सकती थी, पर वह निश्चय जानती थी कि यह एक महान अनर्थ होगा। उसे पुरोहित जी पर, दशरथ वाबू पर और अपने ऊपर गुस्सा आ रहा था कि ऐसा भी दिन देखना पड़ेगा। अपने ऊपर इसलिए गुस्सा आ रहा था कि वह समय से मर क्यों नहीं गई। कौन-सा सुख उसे मिल रहा था जो वह जीती ही चली जाती है। मृत्यु जहाँ चाही जाती है, वहाँ तो वह बड़ी देर में आती है।

वह खाँसने लगी, खाँसते-खाँसते दम छुटने लगा। लड़की ने दाहिने हाथ से माँ की पीठ सहलाते हुए बाँए हाथ से सामने रखी एक शीशी लेनी चाही कि माँ को दे, पर रूपवती ने ग्राज्ञा-मूलक इशारे से उस शीशी को हटा देने के लिए कहा।

जब रूपवती की खाँसी कुछ शांत हुई तो वह बोली—“तुम लोग क्यों मुझे जिलाने के लिए जवरदस्ती कर रहे हो। शांति से क्यों नहीं मरने देते? हजारों रुपयों की दवा तो पी गई, पर उनसे इतनी भी शक्ति तो नहीं आई कि इस कमरे से बाहर निकलूँ। तुम्हारे वाबू जी न मालूम किस-किस की आह ले कर रुपये लाते हैं और नौकर तथा रसोइया सब दोनों हाथ से लूट रहे हैं। इतने नौकर हैं पर कोई घर के मालिक के खाते समय एक पंखा ले कर भी नहीं खड़ा होता होगा। घर-द्वार की की हालत न मालूम कैसी हो रही है, पर मैं एक मिनट के लिए उठ भी

नहीं पाती। फिर भी दवा दवा, ग्रब में दवा नहीं पिऊँगी।” वह रोने लगी, फिर खाँसी बढ़ी। रेणुका असहाय की तरह पीठ सहलाने लगी। उसने अपनी माँ को कभी क्रोध करते हुई नहीं देखा था। वह आश्र्य से अवाक् रह गई। थोड़ी देर के लिए वह अपना दुःख भूल-सी गई।

इसके बाद रूपवती को नींद आई, या कुछ बेहोशी। वह अपने विस्तर पर आँख मूँद कर लेट गई। यह स्पष्ट था कि वह बहुत थक गई थी। थोड़ी देर में वह मृदु-मृदु खुराटे लेने लगी। तब उसे आच्छी तरह ओढ़ा कर और नौकरानी को इशारे से बुला कर माँ के पास बैठाती हुई रेणुका अपने कमरे में चली गई।

वह अपने कमरे में गई, तो वही कमरा जो उसे विश्राम के लिए एक आदर्श स्थान मालूम होता था और जिसमें पहुँचते ही उसका मन एक प्रकार की शान्ति तथा स्निग्ध आराम से भर जाता था, उसे अजीब गन्दा और छोटा मालूम होने लगा। उसे ऐसा मालूम हुआ कि उसकी डैसिंग मेज की लकड़ी निहायत रही है, उसे ऐसा ज्ञात हुआ कि कमरे के सब असबाब सामंजस्यहीन हैं और उनमें कहीं कुछ सुरुचि का आभास नहीं है। वह विस्तरे पर जा कर बैठी तो ऐसा मालूम पड़ा कि वह ढंग से बिछा हुआ नहीं है।

सामने ही उसकी एक तस्वीर फेंगे में दौँगी हुई थी, उसे ऐसा मालूम हुआ कि इस तस्वीर में वह जिस तरह मुस्करा रही है, वह भद्र नहीं है। उसे अपने मुस्कराने में कहीं कुछ कुरुचि का पुट दिखलाई दिया। आखिर इस प्रकार से कैमरे के सामने हैनने का क्या कारण था? यह हँसी या तो उनको शोभा देती है जिनका दिमाग विकसित नहीं हुआ है या जो अपने हृप का रोजगार करती है। उसे बड़ी धूरणा हुई। वह उठी और उसने जा कर उस तस्वीर को उलट दिया। केवल कार्डबोर्ड दिखाई पड़ने लगा।

फिर वह विस्तर पर जा कर बैठी। वहीं पर तकिए के नीचे परिमल की एक छोटी-सी तस्वीर रखकी हुई थी। जब से परिमल नहीं आया था,

तब से यही तस्वीर उसके लिए जयमाला-सी हो रही थी। वह इसे बार-बार देखती और तरह-तरह के अनुमान लगाती कि वह क्यों नहीं आ रहा है। इसी तस्वीर को देखते-देखते वह उठ कर माँ के कमरे में चली गई थी।

उसने तस्वीर को धीरे से तकिए के नीचे फिर रख दिया। जा कर किवाड़ बन्द कर लिए, फिर विस्तर पर लेट कर तकिए के नीचे से उस तस्वीर को निकाल कर देखने लगी। कितना सरल मोहक चेहरा है। आँखों में मानो जीवन भरा हुआ है। क्या यह व्यक्ति उसे धोखा दे सकता है? और यह इसलिए कि वह बीस विसवे का है और वह उससे घट कर है। पुरोहित जी के लिए भले ही यह कारण कोई अर्थ रखता हो, परं परिमल के लिए इस तरह की बातों का कोई अर्थ नहीं हो सकता। हाँ, यह तो स्पष्ट है।

उसने उलट-पलट कर परिमल की तस्वीर को हर कोण से देखा और उसे यह विश्वास हो गया कि वह इस प्रकार के हास्यजनक कारणों से अपनी प्रतिज्ञा से पुकर नहीं सकता। हाँ, प्रतिज्ञा तो थी ही। उन दोनों ने सैंकड़ों बार एक दूसरे से प्रतिज्ञा की थी कि वे एक दूसरे के हैं और हो कर रहेंगे। वे किसी तरह इस निश्चय से डिग नहीं सकते। तारों भरे आकाश के नीचे, चन्द्रमा की खिलती हुई सर्वशासी रोशनी के नीचे, पुष्पों के कुञ्ज में, एक दूसरे से गले लग कर उन्होंने बार-बार एक दूसरे से धड़कते हुए हृदय से जो प्रतिज्ञा की थी, क्या वह एक बूढ़े की दकियानूसी दूसरे बूढ़े की जबान्दराजी के कारण नष्ट हो जाएगी? कदापि नहीं। वह फिर एक बार कोशिश करेगी।

वह इसी विचार से अपनी पलौंग से उठकर लिखने की बेज पर जा बैठी। बड़ी देर तक कागज उलटती-पलटती रही, फिर एक कागज और पैन निकल कर उसने परिमल को एक पत्र लिखना शुरू किया। परिमल की उस छोटी-सी तस्वीर को उसने बेज पर अपने सामने रख लिया। इस प्रकार रख लिया कि लिखते समय बराबर वह आँख के सामने बनी रहे।

उमने निजा—

प्रियतम,

कई दिनों से तुम नहीं आए तो मुझे शंका हुई। कई बार पहले भी ऐसा हो चुका कि तुम बीच-बीच में कार्यवश नहीं आए, पर कोई न कोई खबर तो दे ही देते थे। अब की बार तीन दिन तक न तो तुम ही आए और न तुम्हारी कोई खबर ही आई, तो मैं व्यग्र होकर माता जी के पास पहुँची। वहाँ मालूम हुआ कि पिता जी पुरोहित जी के पास शादी का प्रस्ताव लेकर गए थे। पर न मालूम किस जन्म का पाप था, पुरोहित जी ने उनका प्रस्ताव मंजूर नहीं किया। सुनती हूँ कि हमारा कूल कुछ घटिया है, इसी कारण पुरोहित जी ने प्रस्ताव अस्वीकार कर दिया। फिर तो शायद पिता जी पुरोहित जी से लड़ भी गए। पिता जी को दिन भर सरकश किसानों से पाला पड़ता है, इस कारण उनकी आदत एक खास किस्म की बनी हुई है, इसलिए मुझे डर है कि वे कुछ ज्यादा कह गए।

जो कुछ भी हो, मैं तो यह समझती हूँ कि यदि किसी कारण से तुम्हारे और हमारे पिता झगड़ गए, तो इससे हम लोगों के प्रेम में तथा उस प्रतिज्ञा में, जो हमने एक दूसरे से की है, फर्क नहीं आना चाहिए। अवश्य ये लोग न लड़ते और शादी हो जाती। तो हम लोगों का मिलन आसानी से हो जाता। पर मिलन तो होना ही है, उसे कोई भी शक्ति नहीं रोक सकती। मेरी समझ में यह नहीं आ रहा है कि मिलन कैसे होगा, पर इतना मैं समझती हूँ कि मैं तुम्हें पाए बगैर जीने में असमर्थ हूँ। मैं यह भी साफ साफ लिख देती हूँ कि यदि तुम आज्ञा दो तो मैं सब कुछ छोड़कर तुम्हारी हो सकती हूँ। मुझे कोई बंधन रोक नहीं सकता।

हमारी समझ में नहीं आ रहा है कि कैस बया होगा। मुझे सब धूंधला मालूम पड़ रहा है। कुछ भी साफ दिखाई नहीं पड़ रहा है। तुम पुरुष हो, शायद अधिक दूर तक सोच सकते हो, तुम मुझे यह बताओ कि कैसे क्या करूँ? तुम्हारा प्रस्ताव कितना भी अजीब हो, मैं उसे मानूँगी।

इस पत्र को समाप्त करते हुए बड़ा बलेश हो रहा है। तुम्हारा-मेरा

सम्बन्ध ऐसा थोड़े ही है कि दस-बीस पंक्तियों में मैं अपने भाव व्यक्त कर सकूँ। तुमसे तो वर्षों बात करती रहूँ, तो भी मेरी बातें खतम न हों; तुम प्रियतम ही नहीं, मेरे गुरु तथा सर्वस्व हो, इसलिए आज्ञा दो कि कैसे ये बादल फटें और फिर हमारे सुख-सूर्य का उदय हों।

मेरे अगणित चुम्बन तथा प्रणाम ।

तुम्हारी प्यारी, रेणु ।

रेणुका ने इस पत्र को एक बार पुनः पढ़ा, फिर उसने कलम उठाई और पुनश्च करके लिखा—

पुनश्च—

क्या ऐसा नहीं हो सकता कि तुम इसके उत्तर में पत्र भेजने के बदले एक बार दर्शन दे जाओ। नहीं, मेरे घर आने की ज़रूरत नहीं, मैं ही जहाँ कहोगे वहाँ हाजिर हो जाऊँगी। तुम तो जानते ही हो कि किसी समय घर से गायब हो जाऊँ तो भी किसी को सन्देह न होगा।

तुम्हारी — रेणु

इस पत्र को लिखने के बाद रेणुका का मन कुछ शान्त हुआ। वह अब यह सोचने लगी कि जितनी जल्दी हो सके इस पत्र को रवाना किया जाय। पर रात हो चुकी थी, इसलिए इस पत्र को भेजना असम्भव था। फिर बाबू जी से बचाकर भेजना था।

कल सवेरे के पहले यह पत्र किसी तरह जा नहीं सकता था।

उसने पत्र को भोड़कर लिफाफे में रख दिया, पर उसे चिपकाया नहीं। न मालूम सवेरे तक और क्या बात याद आ जाय। पत्र को सुरक्षित रखकर उसने फिर एक बार परिमत की तस्वीर की ओर देखा। तस्वीर हँस रही थी। अवश्य ही परिमल अनुकूल उत्तर देगा।

इस आशा को लेकर वह जाकर लेट गई और थोड़ी ही देर में सो गई।

मुस्लिम लीग की एक युद्ध-समिति के द्वंग की बैठक हो रही थी। पछाँह के कई मुसलमान तथा राजवानी से आए हुए कुछ लोग भी इसमें शारीक थे। सच तो यह है कि ये लोग स्थानीय लोगों पर नेतृत्व कर रहे थे।

जो साहब पछाँह से आए हुए लोगों के नेता मालूम पड़ते थे, वे बोले—देखो हम लोगों की यह खाहिश है कि इस इलाके में कोई हिन्दू न रहे और यह सच्चे माने में पाकिस्तान हो जाय...

स्थानीय लोगों में से मीर बन्देश्वरी ने इस योजना पर सन्देह प्रदर्शित किया। बोला—“इनकी तादाद संकड़ों की है। एक दो जमीं-दारों, खासपुरवा के पुरोहित जी की तरह दस-बीस सभा-लोडरों को खत्म करना और बात है।”

पछाँह से आए हुए वे नेता बोले—“जी हाँ, काम मुश्किल है, तभी तो उसे अंजाम देने के लिए इतने दिनों से तैयारी करनी पड़ रही है। हमारी स्कोम यह है कि हरेक हिन्दू जवान और बूढ़े को मार डाला जाय और जितनी औरतें और बच्चे हैं उनको दीनेइलाही में ले लिया जाय। अगर फिर भी कुछ हिन्दू बच गए तो वे खुद ही डर के मारे इलाका छोड़कर भाग जाएँगे। इसी तरह हमें सब जिलों में करना है। जब इस तरह एक-एक जिला करके पाकिस्तान के सब जिले पाक हो

जाएंगे, तब कोई ऐसी ताकत नहीं है, जो हमें पाकिस्तान से रोके। जब पाकिस्तान हो जायगा तो हम धीरे-धीरे अपनी ताकत बढ़ाएंगे और हिन्दुस्तान के सूबों पर हमला कर देंगे। इस तरह आज जिस हिन्दुस्तान कहते हैं वह सारे का सारा पाकिस्तान हो जाएगा।”

पछाँह के इन नेताजी ने दाढ़ी हिला-हिला कर इस योजना को विस्तार के साथ समझाया। मीर बंदेश्वरी को इसकी सफलता में संदेह था, पर जहाँ सब लोग चुप थे, वहाँ इस मामले में बोलना खतरे से खाली नहीं था, पर एक स्थानीय व्यक्ति ने यह पूछ ही लिया—साहब, मान भी लें कि आप जो बता रहे हैं हम सब कुछ करने के लिए तैयार भी हो जायें और हमारे पास इसे करने की एक हद तक ताकत भी हो, फिर भी पुलिस कहाँ जाएगी वह और सरकार हमें नहीं रोकेगी?

पछाँह से आए हुए नेता हंसे। उन्होंने लापरवाही से पान के डिब्बे में मे पान निकाल कर मुँह में रखा, फिर राजधानी से आए हुए लोगों की ओर इशारा करते हुए कहा—“इस बात का जवाब हजरत मलिक इसफहानी देंगे।”

राजधानी से आए हुए लोगों में जो व्यक्ति जरा नेता से मालम पड़ रहे थे, उन्होंने चारों तरफ देखते हुए कहा—“आपको मालम होना चाहिए कि हमारे सूचे में लीगी सरकार है और लीग का मकसद पाकिस्तान है। क्या लीगी सरकार ऐसी कोई बात करेगी कि जिससे पाकिस्तान की स्थापना में बाधा पहुँचे?”

सब लोग समझ गये। अब व्यावहारिक रूप से क्या किया जाए, इस पर बात चली। एक साहब जो अपनी पोशाक से सामरिक विभाग के मालम होते थे, बोले—“तयशुदा दिन पर जहाँ से हिन्दू गाँव शुरू होते हैं, उसी के पास लीग का एक बड़ा भारी जलसा होगा, फिर वहाँ से बताया जाएगा कि क्या करना है। सब सामान वहाँ मिलेगा।”

एक ने पूछा—“कब तक यह बात होगी?”

इस पर पछाँह से आए हुए नेता ने कहा—“ सब लोग हर बक्त तैयार रहें, किसी भी बक्त हमले का नारा दे दिया जा सकता है । ”

बैठे हुए सब लोग इस बात के मन्दवन्ध में निश्चिन्त हो गए कि क्या होगा ।

ठीक इसी सभव पुरोहित जी के मकान पर इधर के इलाके के मण्ड-मान्य हिन्दुओं की ओर साथ ही राधारणा हिन्दुओं की एक सभा हो रही थी । सब लोग घबराए हुए थे । यदि किसी का चेहरा प्रशान्त था तो पुरोहित जी का । वाकी सब के चेहरे पर आतक तथा उद्वेग था । यदि लीग की उस सभा को युद्ध-समिति कहा जा सकता है तो इसे आत्मरक्षा समिति कहा जा सकता है । आत्मरक्षा-समिति पर आत्मरक्षा के सब साधनों से हीन ।

ये लोग यह समझ बैठे थे कि यदि कोई बखेंडा हुआ तो उनकी हार अवश्य होगी । एक तो संख्या कम, तिस पर सरकार विरोध में, फिर कुछ एका नहीं था । यदि उनको यह पता होता कि सब हिन्दुओं के विरुद्ध हमला होने वाला है, तो उसकी कोई व्यवस्था हो जाती, पर वहाँ तो यह मालूम नहीं था कि विराट पैमाने पर कुछ होने जा रहा है । वे तो सोचते थे कि जैसे इके-दुके हमले हो रहे हैं, वैसा ही इका-दुका हमला होगा । इसीलिए कोई संगठन की बात नहीं सोचता था ।

गरीब लोग मन ही मन यही सोचते थे कि हमला धनियों के विरुद्ध है । इसलिए वे उससे उदासीन थे ।

पुरोहित जी ने सभा में निर्भीक हो कर यह कहा—“ हमें किसी तरह के शक्ति की जरूरत नहीं है । यदि हम सचमुच निर्भीक हो जाएँ और चाहे लीगियों की तरफ से कुछ भी हो तथा हम मुसलमान भाइयों के प्रति विद्वेष न रखें, तो हमारा कुछ भी बिगड़ नहीं सकता । ”

एक ने कहा—“ पण्डित जी आप के मन में तो मुसलमानों के प्रति कोई विद्वेष नहीं है, फिर आप के हाथ से सत्यनारायण-शिला लीन ली गई और वह चक्की में पीस डाली गई । ”

पुरोहित जी ने कहा—“तुम ने यह कैसे जाना कि मेरे मन में कोई मैल नहीं था ? अवश्य ही था, नहीं तो मुसलमान क्यों मुझ पर हमला करते ? अब मैं समझता हूँ कि इतने दिनों तक आंशिक अनशन करने के बाद अब मुझ में वह शक्ति पैदा हो रही है, जिससे मैं बाध का भी सामना कर सकता हूँ। मेरे मन में कुछ भी डर नहीं है। ऐसा ही अगर सब हिन्दू रखें तो काम बन जाए। उस हालत में कोई हमारा कुछ भी नहीं विगाड़ सकता। पर हो सच्ची अर्हिसा की भावना, इसमें कोई मिलावट न हो।”

राजधानी से आए हुए हिन्दू महासभा के नेता बोले—“आप जैसी अर्हिमा की बात कह रहे हैं वह शायद दुर्लभ है। मैं इतना ही जानता हूँ कि राजधानी में अभी जो दंगा हुआ था उसमें पहले मुसलमानों ने हिन्दुओं के एक-एक साल के बच्चों तक को मार डाला, फिर हिन्दुओं ने भी ऐसा दी किया। अब यह कहा जाए कि इन साल-भर के बच्चों में भी हिंसा थी तो बात दूसरी है। कोई भी सही दिमाग इसे नहीं मान सकता।”

पुरोहित जी का अनशन-क्षिणि चेहरा दमक उठा, बोले—“भाई, मैं बड़त बढ़ा हो गया हूँ, अब मेरे लिए कोई नया सबक सीखना असम्भव है। मुझे तो अर्हिमा पर ही विश्वास है और अगर आप लोगों को किसी दूसरे तरीके पर ही विश्वास है, तो आप उसी तरीके से बन्दोबस्त कीजिए। मैं इसमें नहीं पड़ता हूँ। मेरा तो यह इरादा था कि मैं नवीपुर के उन मुसलमानों में जा कर अनशन कर्त्त्व जिन्होंने मेरी मूर्ति छीन ली थी, पर जड़िकों तथा पास-पड़ोसियों ने ऐसा नहीं करने दिया। इस प्रकार मैं अर्हिमा का जो प्रयोग कर रहा हूँ, उसे एक दायरे के अन्दर ही रहा हूँ फिर भी मैं समझता हूँ कि मुझे यथेष्टु मफलता भिलेगी।”

हिन्दू महासभा के राजधानी से आए हुए नेता ने इस पर कुछ नहीं कहा। उन्होंने समझा इस ६५ साल के बूढ़े से सर्क करना व्यर्थ है। उनका विश्वास टल नहीं सकता, वे तो अपने दर्दे पर ती चलेंगे। इसलिए उन्होंने प्रसंग बदलते हुए कहा—“शास्त्रों में इसका विधान है कि श्रात्-ताथी से जिस किसी भी तरह से रक्षा हो, उचित है।”

दोनों पक्षों में गहरा तर्क छिड़ गया और इसी प्रकार कई दिनों तक हिंसा-अर्हिसा पर तर्क होता रहा और कोई किसी व्यावहारिक नतीजे पर नहीं पहुँचा। सच बात तो यह थी कि मुसलमानों में जिस प्रकार का पारगलपन था, हिन्दुओं में उस प्रकार की कोई भावना नहीं थी। वे तो हर कदम पर सोचते थे और यह शायद अच्छा ही था कि वे छोटे हितों के लिए बड़े हितों का वलिदान करने के लिए तैयार नहीं थे।

दशरथ बाबू पागल की तरह रेणुका की शादी की तैयारी में धूम रहे थे। उनके सामने ऐसे वर के ढूँढने की समस्या थी जो बीस विसवा का तो हो ही, साथ ही शिक्षा और चरित्र में परिमल से किसी तरह घट कर न हो। अन्दर जो बदले की भावना उत्पन्न हो चुकी थी, वह इसी प्रकार का दामाद प्राप्त कर ही तृप्त हो सकती थी।

पहले तो इस किस्म का कोई वर नहीं मिला, पर जब चारों तरफ आदमी दौड़ाए गए, और सब से ज्यादा वे खुद दौड़े तो ऐसा एक वर पास ही मिला जो कुल की दृष्टि से रजनी बाबू से कुछ अच्छा ही था। इसके अलादा वह एम० ए० पास तथा संस्कृत में भी कुछ डिग्री प्राप्त था। उम्र में भी वह परिमल के ही वरावर था। हाँ, वह दुआह जरूर था, पर केवल नाममात्र को, क्योंकि जब उसकी उम्र पन्द्रह साल की ही थी, तभी उसकी आठ साल की दुल्हन का देहान्त हुआ था। अपनी जान में दशरथ बाबू को यह निश्चय था कि यह वर रेणुका के लिए पूर्ण रूप से उपयुक्त है।

वर के पिता जीवित थे, पर माता मर चुकी थी। वर अपने वाप का एकमात्र पुत्र था, जमींदारी के काम-काज में होशियार था, वह पास ही के किसी जमींदार के यहाँ कई महीने तक मैनेजर या कारिन्दा कुछ रह चुका था। इस समय किसी और पढ़ाई के लिए तैयारी कर रहा था। उसकी उच्चाकांक्षा बहु थी कि एक स्कूल की स्थापना करे।

इस प्रकार यह वर दशरथ बाबू को सब तरह से पसन्द था । लेन-देन का मामला भी आसानी से निपट गया । वर के बाप ने एक माँगा तो वे दो देने पर राजी हो गए । फिर उन्होंने यह भी स्पष्ट कर दिया कि यही लड़का आगे चल कर उनकी सारी जमीन और जायदाद का मालिक होगा । स्वयं वर को भी यह विवाह पसन्द था क्योंकि इस विवाह से उसकी उच्चाकांक्षा पूरी होने की सम्भावना अधिक हो जाती थी ।

दशरथ बाबू ने इन सारी बातों को एकदम गुप्त रखा । यहाँ तक कि रूपवती से भी उन्होंने इसका उल्लेख नहीं किया । जब सब मामला तथा हो गया तब उन्होंने रूपवती से यह बात बताई ।

रूपवती दशरथ बाबू के जोश से तमतमते हए चेहरे की ओर दृक्कुरन्दूकुर देखती रही और उसका हृदय करस्सा से भर गया । दशरथ बाबू तो बड़े उत्साह के साथ सब बातें कहते जाते थे मानो कोई मुल्क फतह कर लिया हो, पर रूपवती का दिल भीतर ही भीतर बैठता जा रहा था । यह आदमी उसका प्यारा पति कितना अव्यावहारिक है कि जिस व्यक्ति का इस विवाह से सबसे अधिक सम्बन्ध है उससे बिना कुछ पूछे ये अपने आकाश-मौध की रचना कर रहे थे । एक किशोरी का मन कोई साँचा थोड़े ही है कि उसमें जिसे चाहे लाकर डाल दिया और वह छुल-मिलकर फिट हो जाएगा । हृदय के नियम और ही हैं । उसमें जो चीज एक बार छुल गई वह जब तक नहीं निकलेगी उसमें दूसरी चीज के लिए गुञ्जाइश न होगी । मनुष्य कोई भेड़-बकरी थोड़े ही है कि एक जोड़ा कट गया तो दूसरा जोड़ा लाकर रखने से फौरन सब समस्या हल हो जाएगी । अवश्य सभी घाव भर जाते हैं । समय सभी घावों की भर देता है, पर ऐसे मौकों पर जल्दबाजी के लिए कोई स्थान नहीं । पर दशरथ बाबू तो सरण्ट दौड़ रहे थे ।

रूपवती ने जब सारा व्यौरा सुन लिया तो बोली—“रेणु से पूछ लिया ?”

दशरथ बाबू यद्यपि अपनी धुन में बहे जा रहे थे और उस धुन के

मामने उन्होंने किसी चीज को गिना नहीं था, किर भी उनके मन में
कुछ खटका तो था ही। रूपवती ने जो एकाएक इस प्रश्न को पूछ
लिया तो उनको वास्तविकता की एक झलक दिखाई पड़ गई। एक क्षण
के लिये उन्होंने अपनी सारी बनी-बनाई अट्टालिका को अररर धम् करके,
पिरते हुई देखा, पर इच्छा-शक्ति के प्रबल प्रयास से उन्होंने अपने को
सम्भालते हुए कहा—“पूछने में क्या देर लगती है ? पूछ लूँगा !”

रूपवती थोड़ी देर चुप रही, फिर बोली—“अगर वह न राजी
हुई तो ?”

दशरथ बाबू ने इस तरह से बात को कभी नहीं सोचा था। वे यह
समझते ही नहीं थे कि वे एक शादी तय करें और रेणु उसमें बाबा
पहुँचाये या इन्कार करे। फिर भी उनके मन में जो तिल-सा खटका था
वह बहुत आकार में हो गया।

वे थोड़ी देर तक चुप रहे, फिर बोले—“क्या ऐसा भी हो सकता है
कि मैं शादी तय करूँ और रेणु उसे स्वीकार करे ?”

रूपवती ने साधारण तरीके से कहा—“क्यों नहीं ? लड़की सद्यानी
हो गयी है,” फिर कहते-कहते वह रुक गई।

“फिर क्या ?”

रूपवती कुछ देर चुप रही, फिर बोली—“मैं तो जहाँ तक समझती
हूँ, परिमल से वह प्रेम करती है।”

“तो मैं ही कब इसमें बाधक था। अब परिमल के पिता राजी
नहीं होते तो मैं क्या करूँ ?”

“हाँ, तुम्हारा भी तो कसूर नहीं है, पर इतनी जल्दी ?”

दशरथ बाबू बोले—“जल्दी इसलिए है कि जमाना बहुत तेजी से
खराबी की ओर जा रहा है। फिर मैंने एक बात तो तुम से बताई नहीं।
जिस तरह से नीच लोग उभर रहे हैं उससे अब मैं अपनी जान-माल
खतरे से खाली नहीं पाता।”—दशरथ बाबू के चेहरे पर हन दिनों जो
सिकुड़नें पैदा हुई थीं वे एकाएक गहरी हो गईं।

“क्यों ? क्यों ?”—रूपवती एकाएक बहुत व्यग हो गई और उसने विस्तर से उठने की व्यर्थ चेष्टा की । उसके चेहरे पर भय के चिन्ह स्पष्ट हो गये ।

“बात यह है कि बहुत से लोग हर वक्त मेरी जान लेने की फिक्र में शूम रहे हैं । उनकी यह धारणा हो गई है कि मैं नहीं रहूँगा तो दुनिया अच्छी हो जाएगी”—एक कड़वी हँसी हँसे ।

रूपवती मानो इसी की आशंका कर रही थी । उसकी आदत ही ऐसी बन गई थी कि कोई भी बुरी बात आती तो वह समझती कि वह बिल-कुल स्वाभाविक है । बोली—“तो होशियार रहा करो ।”

दशरथ बाबू फिर कड़वी हँसी हँसे, बोले—“होशियार रहूँ तो किससे रहूँ ? एक-दो दस-बीस हों तो होशियार रहूँ । यहाँ तो इन्हीं में रहना है । इसलिए यह होशियारी करता हूँ कि बिलकुल होशियार नहीं रहता ।”

दोनों देर तक चुप रहे । फिर दशरथ बाबू ने कहा—“इसीलिए चाहता हूँ कि जल्दी से जल्दी लड़की का बोझ सिर पर से उतर जाय ।” कहकर व्यान से रूपवती के चेहरे की ओर देखते हुए बोले—“मैं समझता हूँ कि तुम यह शक करती हो कि मेरी बदमिजाजी की बजह से वह शादी बिगड़ गई, पर ऐसी बात नहीं है । यदि पुरोहित जी के पैरों पर गिरने से मेरा काम बनता तो मैं गिर पड़ता । पर वहाँ तो बिलकुल किवाड़ बन्द हैं । जब किवाड़ बन्द हो गए और मैंने यह समझ लिया कि ये खुल नहीं सकते, तभी मैंने दो-एक कड़ी बातें कह दीं । अब मैं वह नहीं हूँ जो पहले था । जमाने ने मुझको भी बदला है । अगर वैसा ही होता तो कब का जूझ चुका होता ।”

रूपवती दशरथ बाबू की इन बातों को विशेषकर, पैरों पर गिर पड़ता, अब मैं वह नहीं हूँ—मुनकर बहुत द्रवित हो गई । अब उसे पूरा विश्वास हो गया कि उस विवाह के दूटने में पति का कोई दोष नहीं है, पर फिर भी इस नये विवाह की सफलता के सम्बन्ध में उसे गम्भीर संदेह थे । किन्तु उसने यह मुनासिब नहीं समझा कि इस बात को स्पष्ट कहकर

पति के दुखित हुए मन को और भी दुखित किया जाय। उसने परिवार पर एक भयंकर विपत्ति की छाया देखी, पर फिर उसने अपने स्वभाव के अनुसार यह तय किया कि जब तक टले-टले, फिर देखा जाएगा। टलने में ही मंगल है, यों तो सर्वत्र विपत्ति ही विपत्ति है।

दशरथ बाबू विवाह की अन्य तैयारियों की बात बताने लगे, पर रूपवती ने इनमें कोई विशेष दिलचस्पी नहीं ली। प्राणहीन तरीके से हर बात पर हाँ-हाँ करती गई। कुछ सुनी और कुछ नहीं सुनी। वह तो यहीं सोच रही थी कि अब परिवार पर हर तरीके की विपत्ति आई, कहीं कोई मुक्ति का मार्ग दृष्टिगोचर नहीं हो रहा था। अत्यन्त ढालू पहाड़ पर गिरते हुए प्रस्तर खंड की तरह विपत्ति उन पर दौड़ी आ रही थी, नीचे खड़ी वह उसे देख रही थी, पर कहीं हटने की जगह नहीं थी।

पत्र भेज कर रेणुका बड़े चाव से परिमल के पत्र की प्रतीक्षा करती रही। रोज आदमी दीड़ार्ता थी, पर पत्र भी मिला तो बहुत छोटा सा जिसमें कोई बात साफ नहीं हुई थी। पत्र का लहजा भी कुछ विशेष उत्साहवर्धक नहीं था।

पत्र यों था—

प्रिय—मुझे तुम्हारा पत्र मिला। हम लोगों का प्रेम तो कायम ही है। मैं अपनी प्रतिज्ञा पर अटल हूँ, पर और बातों के सम्बन्ध में सोचने में असमर्थ हूँ। जल्दी क्या है? फिर लिखूँगा।

तुम्हारा—

परिमल

रेणुका इस पत्र को पढ़कर अजीब उघेड़बुन में पड़ गई। खासपुरवा यहीं से साइकिल पर पाँच मिनट का रास्ता है, इतनी व्याकुलता के साथ बुलाया गया, पर परिमल फिर भी नहीं आया। लिखा है कि प्रतिज्ञा पर अटल है, पर पाँच मिनट के लिए आ भी नहीं सका, और यह जो लिखा है कि अन्य बातों के सम्बन्ध में सोचने में असमर्थ हूँ, सो इसका क्या अर्थ है? यह असमर्थता किसी विशेष काम-काज के पड़ जाने से सामयिक रूप से है, या स्थायी असमर्थता है। पुरोहित जी का अपमान हुआ, इसलिए इसका अर्थ यह तो नहीं है कि विवाह की बात अकल्पनीय है। इस

प्रकार रेणुका तरह-तरह के विचारों में गौतं खाती रही। कभी तो वह इन पत्र में आशा की जीवनदायिनी किरणें देखती और कभी वह इसमें अन्धकार ही अन्धकार देखती, ऐसा अन्धकार जिसमें कुछ सूझता ही नहीं, जो सब तरह से ठोस है और जिसमें कहीं दरार नहीं है। वह कुछ समझ ही नहीं पा रही थी कि अब आगे क्या किया जाए। दो-तीन दिन तक उसने लगातार आदमी भेजे, पर परिमल ने पहले दिन जो उत्तर दिया था उसके अलावा न तो कोई उत्तर दिया और न खुद आया ही।

जिस आदमी को वह भेजती थी वह घर का पुराना नौकर था। इधर-उधर दौड़ना ही उसका काम था। वह नौकर था, पर फिर भी नौकर के सामने भी एक इज्जत होती है। नौकर कोई मरीन नहीं होता वह भी कुछ सोचता है, अपने ढंग से वह भी हर बात का एक अर्थ लगाता है। इसलिए जब लगातार तीन दिन तक पत्र के साथ भेजे जाने पर भी परिमल ने कोई उत्तर नहीं दिया, न कोई सन्देश ही दिया, और न वह खुद ही आया, तब नौकर के सामने अपनी इज्जत बचाने का यह तकाजा हुआ कि अब उसे इस काम में न भेजा जाय।

अन्तिम बार उस नौकर ने आ कर कहा था—“दीदी, वे तो कुछ कहते ही नहीं, बड़ी मुश्किल से मिलते हैं; फिर कहते हैं कि जाओ हम खबर भेज देंगे।”

रेणुका ने नौकर की आँखों में यह स्पष्ट पढ़ लिया कि वह समझ रहा है कि परिमल उसे प्रत्याख्यान कर रहा है। कोई भी स्त्री, वह चाहे कितना भी प्यार करती हो, इस बात को बदाश्त नहीं कर सकती कि लोग जानें कि वह किसी से प्रेम करती है और वह उसे ढुकरा रहा है। इसलिए रेणुका ने बनावटी क्रोध के साथ कहा—‘नहीं आते, न आवें उन्हीं के फायदे की एक बात थी, नहीं आते न आवें। जाओ।’

नौकर तो चला गया। नौकर के सामने तो इस प्रकार अपनी इज्जत रेणुका ने बचा ली, पर अपनी आँखों के सामने उसकी इज्जत गई। वह अजीब परिस्थिति में पड़ गई। न तो वह यह समझ सकी कि उसकी

असली परिस्थिति क्या है और न वह आगे के कार्यक्रम का निर्णय कर सकी। माम्प्रदायिक परिस्थिति के कारण पिता की मुगानियत थी कि वह कहीं बाहर न जावे। किर भी वह लिप्त कर जा सकती थी, पर उसे इस बात में संदेह था कि जाने से काम बनेगा ही। ऐसी हालत में पदों के अंदर चैठ कर बुलन के अतिरिक्त और कोई चारा नहीं था। माता जी की जैसी हालत थी, उसमें उनको सानना व्यर्थ था। पिता जी तो दिन भर आजकल न मालूम किन कामों से ढौड़ा करते थे। जब कभी भेट भी हो जाती थी तो इतनी जल्दी में होते थे कि कुछ बातचीत की हिम्मत नहीं पड़ती थी। जो परेशान है उसे क्या परेशान करना?

परिमल ने बाद के पत्रों का उत्तर क्यों नहीं दिया था, यह तो वही जाने, पर था वह इन दिनों बड़ी विपत्ति में, इसमें संदेह नहीं। पुरोहित जी के घर में तथा ईर्द-गिर्द लोग जमा हो रहे हैं और किसी न किसी तरह के प्रतिरोध की तैयारी कर रहे हैं, यह खबर स्थानीय लोग के कार-कूनों को लग चुकी थी। वे समझ रहे थे कि यही एक पुरोहित है जो उनके मार्ग में संकट-स्वरूप है। वे समझते थे कि यही आदमी ऊपर से अर्हिंसा और हिन्दू-मुस्लिम एकता का बाना पहन कर भीतर-भीतर मुसलमानों को गारत करने के लिए हिन्दू-संगठन कर रहा है।

बात यह है कि पुरोहित जी निर्भीक थे, इसमें संदेह नहीं। वे साफ-साफ कहते थे कि कोई कितना भी धर्मकावे, हमें धर्म नहीं बदलना है। इसलिए नहीं हिन्दू-धर्म सब से अच्छा है, बल्कि इसलिए कि सभी धर्म एक गन्तव्य स्थान के भिन्न भिन्न मार्ग हैं। पुरोहित जी कहते थे कि उनके लिए हिन्दू-धर्म का मार्ग सब से अच्छा पड़ता है, इत्यादि।

इन बातों की खबर पचाँह से आए हुए उस लीगी नेता तथा अन्य सभी लीगी नेताओं को हो चुकी थी। अर्हिंसा का असर हो या न हो, पुरोहित जी की निर्भीकता का असर सब पर पड़ता था। नितान्त कायर भी उनके नैतिक असर से प्रभावित होता था। इस प्रकार लीग के फैलाए हुए अंधकार के मुकाबिले में वे एक प्रकाशस्तंभ के रूप में थे। यह बात

उनको नागवार थी ।

अभी लोग की तैयारी में कुछ कसर थी । इसलिए वह प्रत्यक्ष हमला तो नहीं करना चाहती थी, पर उसके डराने-धमकाने का काम तो शुरू हो चुका था । परिमल के छोटे भाई से जिसकी उम्र अभी १३ साल थी, लीमियों ने एक दिन यह कहा था कि जा कर अपने बाप से कह दो कि अगर भला चाहते हैं तो अपने घर में मजमा करना बंद कर दें, नहीं तो खत्म कर दिए जाएंगे । उस लड़के ने आ कर यह खबर घर में दी तो भय छा गया । पण्डिताइन ने तो कहा कि चलो हम लोग कुछ दिनों के लिए काशी जी हो आवें । पण्डित जी राजी नहीं हुए । केवल यही नहीं, लड़के को बुला कर उन्होंने पूछा कि कौन से गाँव के लोग थे । जब वताया कि नवीपुर और डमाम नगर के लोग थे, तो वे वही जाने पर उतारू हो गए ।

बोले—“अगर कुछ लोग ऐसे हैं, जो मुझे मार डालना चाहते हैं तो मुझे उन्हीं में जाना चाहिए । अगर मेरे जाने से ही उनको अपनी गलती मालूम हो जावे, तब तो अच्छा ही है । पर अगर ऐसा न हो और वे मुझे मार डालें, तब तो उन्हें अपनी गलती मालूम हो ही जाएंगे ।” वे सचमुच एक लोटा और एक ढोरी ले कर चलने के लिए तैयार हो गए, पर घर तथा पास-पड़ोस वालों ने उन्हें जाने नहीं दिया । अवश्य उनके घर में पहले की तरह बराबर सभाएँ होतीं और ये उनमें सब धर्मों की एकता और साथ ही निर्भीकता पर व्याख्यान देते ।

नतीजा यह हुआ कि लीगी और ज्यादा नाराज हुए । अवश्य अब पुरोहित जी के लड़के तथा पास-पड़ोस के लोग चुपके से पुरोहित जी पर पहरा देने लगे । पुरोहित जी को यह बात मालूम होती, तो वे बहुल बिगड़ते, शायद अनशन कर देते, इसलिए उन्हें कानों-कान खबर नहीं हो पाई कि उनके इर्द-गिर्द हर समय कुछ नौजवान पहरा देते हैं ।

एक दिन संध्या समय उनके पहरेदारों ने एक नौजवान मुसलमान को संदेहजनक परिस्थिति में मकान के अंदर दाकिन होने की कोशिश

करते हुए पकड़ लिया। उस दिन परिमल किसी काम से शहर में गया हुआ था।

लड़कों ने पकड़ कर पहले तो उसकी तलाशी ली, पर उसके पास कोई भी अस्थ या कोई संदेहजनक वस्तु नहीं मिली। उससे पूछताछ करने पर उसने बताया कि वह पुरोहित जी के बड़े लड़के से मिलने आया था। अंधेरे में इसलिए आया था कि दिन से मिलने पर खतरा था। उसने यह बताया कि लीग के खुफिया चारों तरफ फिर रहे हैं। इसलिए उनका आँख बचा कर वह पुरोहित जी के बड़े लड़के को एक जरूरी खबर देने आया था।

पुरोहित जी को इस नौजवान के सम्बन्ध में खबर नहीं दी गई, क्योंकि लोग जानते थे कि खबर दी जाएगी तो वे फैरन न आव देखेंगे न ताच, उसे छुड़ा देंगे और उसे पुलिस से न दिया जा सकेगा। वह तय हुआ कि परिमल के आने की प्रतीक्षा की जाय। वह नौजवान भी इसी बात पर राजी हो गया।

परिमल ने आते ही उसे पहचान लिया। और यह तो वही शकूर था जिसका भाई सूर्ति बापम देने की चेष्टा करने के कारण लांगियों के हाथ मारा गया था। इसी को परिमल ने ५०) रुपये दिए थे।

परिमल के माथे पर मिकुड़ने आ गई, बोला—‘शकूर, तुम कैसे आए?’

शकूर ने दोपी उतार कर अच्छी तरह बैठे हुए कहा—‘आप से कुछ बांगे करना है, इत लोगों को जाने के लिए कह दीजिए।’ परिमल का इशारा पा कर वे लोग अनिच्छा से उस कमरे से निकल गए, पर बाहर ही दरवाजे के पास मंडराते रहे।

शकूर ने कहा—‘लीग की सब स्कीम तैयार है। एक अँग्रेज मुसलमान का भेष बना कर इन लोगों का रास्ता बता रहा है। वह असल में अँग्रेज है, पर अपने बोंबारे का मुसलमान बताता है। वह लोगों से कह रहा है कि कुछ नहीं होगा, हिन्दुओं को खत्म कर दो।’

परिमिल ने कहा—“अच्छा, वह अँग्रेज है, यह तुम ने कैसे जाना ?”

“जब से हमारे भाई साहब मारे गए तब से मैंने और मेरे कुछ साथियों ने एक सोसाइटी बनाई है। यह सोसाइटी लीग तथा हर तरीके के तासमुखी लोगों के खिलाफ चलेगी। हम लोगों की कुछ ज्यादा नहीं चल रही है। किर भी हम आठ-दस नौजवान हैं। हम लोगों का यह स्थाल है कि असली दुश्मन हिन्दू नहीं, बल्कि अँग्रेज हैं। पर लीग के पास इतने रुपये, परन्ते और आदमी हैं कि हमारी बात नक्कारखाने में तूती की आवाज की तरह है। इसी सोसाइटी से इस आदमी का असली पता लगा है, इसका नाम विलमन है।”

परिमिल को यह बात समझ में नहीं आई कि शकूर क्या चाहता है, बोला—“वहुत खुशी है कि मुसलमान भाइयों में भी कुछ लोग ऐसे मौजूद हैं। जो कुछ मेरे करने लायक हो बताओ। विलमन की बात खूब बताइ।”

शकूर कुछ सकपकाया, क्योंकि उसने समझा कि वह गलत समझ रहा है। उसने कहा—“नहीं मैं इस बत्त किसी तरह की मदद लेने नहीं आया हूँ, बल्कि यह बताने आया हूँ कि लीगियों ने पुरोहित जी को मारना तय कर लिया है। उनके लीडर चाहते हैं कि जिस तारीख को आम हिन्दुओं पर हमला होगा, उसी तारीख को वे भी मारे जाएं, पर उतावले नौजवान यह कह रहे हैं कि इसे अभी खत्म कर दो। तरह-तरह की बातें हो रही हैं। हमें यह खुफियातौर पर मालूम हुआ है कि दो-एक दिन के अन्दर ही पुरोहित जी जिस फॉर्मडी में रहते हैं उसमें आग लगाने की कोशिश होगी, इसलिए आप लोग होशियार रहें।”

परिमिल ने पूछा—“बाब जी पर ये लोग इतने नाराज क्यों हैं ? वे तो बराबर यही कहते हैं कि हिन्दू-मुसलमान भाई-भाई हैं, और लोगों न बढ़ने की बात कही तो उन्होंने कान पर उँगली रख ली।”

शकूर बोला—“वे लोग इसलिए उन पर इतना ज्यादा नाराज हैं कि वे समझने हैं कि पडित जी का यह मव ढोंग है और इस ढोंग की वज-

से निन्दा उनके पीछे है और वे उनका संगठन कर रहे हैं।”

शकूर यह खबर देकर चला गया। जाते समय वह यह भी कह गया कि आगे कोई खबर होगी, तो बताऊँगा, पर किसी से नाम न खुले।

परिमल ने सब साथियों से बता दिया कि यह मामला है। यह सलाह हुई कि पंडित जी से यह कहा जाए कि वे सम्हल कर सोवें, खैर उन पर पहरा तो रहने ही लगा था। उनसे यह कहा गया कि आप फूम की इस भोपड़ी में न सोकर बाहर जो पक्का कमरा मन्दिर के रूप में है, उसमें सोयें। पर पंडित जी इस पर राजी नहीं हुए।

उन्होंने कहा—‘मरना तो एक दिन है ही, डरना क्यों? अगर मेरी आयु खत्म हो गई तो सात ताले के अन्दर भी मर जाऊँगा। भौत का कोई न कोई बहाना होता है, सो अगर जल जाने में ही मेरी मृत्यु है तो उसी में हो। ईश्वर की इच्छा पूरी ही हो।’

जब पंडित जी नहीं माने, तो यह तय हुआ कि एक आदमी उनकी एक तरफ सोये और दूसरा दूसरी तरफ, इसके अलावा कुछ लोग पहर पर रहा करें।

तीन-चार दिन तक वही क्रम रहा, पर जब कोई खतरा पेश नहीं आया, तब लोग गफिल हो गए। कुछ लोगों ने तो यह भी कहा—यह आदमी जब भी आता है, एक न एक गप्प हाँक जाता है, न मालूम इससे उसको क्या मिलता है।

परिमल ने उसे टोकते हुए कहा—“पर इसका भाई तो मारा गया था।”

पूर्व बत्ता ने जिद के साथ कहा—“इसका क्या प्रमाण है? शायद यह भी बनाई हुई बात हो।”

परिमल ने कहा—“इसकी तो तसदीक हो चुकी है,” फिर उसने यह बताया कि किस प्रकार शकूर के भाई के मारे जाने की तसदीक हुई है।

प्रश्नकर्ता जिदी था, उसने पूछा—“एक आदमी मर गया और कुछ मुकदमा ही नहीं चला।”

‘हाँ, नहीं चला। लाश गायब कर दी गयी, कोई गवाह नहीं रहा, फिर दारोगा लीगी, तो क्या होता? दारोगा ने गाँव में आकर तहकीकात करने के बाद शकूर से यह कहा कि तुम्हारा भाई गायब है, यह तो साधित है, पर वह कहीं परदेश चला गया या मर गया, इसका कोई सदूत नहीं मिला। नतीजा यह हुआ कि शकूर होश मलकर रह गया। उसे स्वर्य अपनी जान का खतरा है और तभी शोयद उसने वह सोसाइटी बनाई है।’

जो कुछ भी हो, लोग पहले के मुकाबिले में गाफिल हो गए और जो लोग पंडित जी के पास सोते थे वे अपने घर जाकर सोने लगे।

पुरोहित जी को इससे खुशी ही हुई।

जब कुछ अराजकता या अशान्ति होती है तो चोर, डाकू और जितने तरह के अपराधी हैं, उनकी पी बारह हो जाती है। वे तो ऐसे ही समय में खूब पनपते हैं। इस इलाके में चोरों के कई गिरोह थे। यह इलाका यों गरीब था, इसलिए ये लोग ग्रामसर चोरी ही करते थे, पर मीके-बेमीके डाका भी डाल देते थे। बस्ती से दूर एक जंलग में रात के समय इनके एक गिरोह की सभा हो रही थी। बीस-पचीस आदमी गोलाई में बैठे हुए थे। बीच में सरदार बैठा था।

इस गिरोह में हिन्दू भी थे और मुसलमान भी। आज ये लोग एक गम्भीर समस्या पर चिनार करने के लिए इकट्ठे हुए थे। यदि ये कालेज के छात्र होते तो आज के विषय का नामकरण यों करते—‘देश की गम्भीर परिस्थिति और चोर-समाज का कर्तव्य।’

आखिर चोरों को इतने गम्भीर विषय पर विवेचना करने की जरूरत क्यों पड़ी? इसलिए पड़ी कि चोरों में साम्राज्यिकता का कुछ प्रचार हो रहा था और इससे उनके आत्मत्व के टूट जाने का डर था। इसीलिए यह सभा बुलाई गई थी।

चोरों का जो सरदार था, वह अधेड़ उम्र का दुबला-पतला आदमी था। जितना ही वह दुबला-पतला था उतना ही पुर्णिला था। उसके शरीर का रंग अंधेरे से बिलकुल मिलता-जुलता था। यदि वह अमावस्या

की रात में खड़ा हो जाता तो उसे देखना मुश्किल था। दुनिया की हृषि में भले ही इस प्रकार का रंग होना दुरा समझा जाए, पर चोर-समाज की हृषि में यहीं रंग आदर्श रंग था। इसका शरीर दुबला था, यह भी एक चोर के लिए बहुत अच्छी बात थी क्योंकि सेंध डाल कर कुछ मामूली छेद करते ही सरदार उसमें घुस सकता था। सरदार ने अपना अपराधी जीवन एक चोर के रूप में ही शुरू किया था। वह इसी रूप में एक बार जेल भी गया था। वहाँ से वह इस मत का होकर लौटा था कि जिस प्रकार वही मोटर अच्छी है, जो मौका पड़े तो पानी में स्टीमर की तरह चले और जमीन पर मोटर की तरह चले, उसी प्रकार मौका लगे चोरी करे और मौका लगे डाका डाले, इसी में भलाई है।

जब सरदार-प्रबर जेल से यह नया सन्देश लेकर लौटे तो कुछ पुराने चोरों ने इसका विरोध किया था। उन लोगों ने कहा था—चोरी में पकड़े भी गए तो छः महीना या साल भर की सजा होती है और डाके में तो एक ही दफे में जिन्दगी भर की नप जाती है।

सरदार ने इस पर वही मोटर बाली बात कहकर बताया था—यों तो चोरी ही हमारा काम रहेगा, पर कहीं डाके से बहुत काम बनता हो तो यह भी कर लेंगे।

इस प्रकार जेल के प्रसाद से यह गिरोह एक मिथित गिरोह हो गया था। अवश्य जैसा कि सरदार ने कहा था कि चोरी ही प्रधान कार्य है, यह गिरोह डाका बहुत कम डालता था। साल में एकाध।

आज इसी गिरोह का जीवन खतरे में था।

सरदार ने एक बार अपने सब साथियों को देख लिया, फिर कहा—“बड़ी अजीब बात है कि तास्सुब का जहर हम लोगों में भी फैल रहा है। अब तक ऐसा होता था कि चाहे बड़े से बड़े लीडर इस जहर के चक्कर में फैस जाएँ, पर हम लोग इससे अबूले रहते थे। हम लोगों का काम ही ऐसा है कि इसमें तास्सुब के लिए कोई गुञ्जाइश नहीं है। अगर हमें मालूम हो जाए कि किसी हिन्दू के घर माल है और हम उसे पा सकते

हैं, तो क्या हममें से हिन्दू भाई उसे यह कहकर छोड़ देंगे कि यह हिन्दू का माल है? या मुसलमान इसलिए मुसलमान मालदार को छोड़ देगा कि उसका मजहब एक? है अगर हममें यह बदेख्याली फैली गई तो हम खत्म हो जाएँगे। फिर तो हम हिन्दू महासभा और लीग की शाखा हो जाएँगे। हममें और उनमें फिर क्या फर्क रहेगा, फिर हमारा कोई स्वतन्त्र अस्तित्व नहीं रहेगा और इस स्वतन्त्र अस्तित्व के लिए हमने कौन सी कुर्बानी नहीं की? किसी भी कांग्रेसी या लीगी के मुकाबिले में हमारी कुर्बानी ज्यादा है।”

सरदार ने फिर एक बार अपने चारों ओर चेहते हुए कहा—“आप हमारे सामने बुद्ध मियाँ को देख रहे हैं, इन्होंने क्या-क्या मेला, यह इन्हीं से पूछ लीजिए।”

सबने बुद्ध चाचा से कहा कि वह अपनी बात सुनावें। बुद्ध चाचा ने हृषे-फूटे शब्दों में अपनी बात कहनी शुरू की। बोला—“सरदार ने मुझे बोलने के लिए कहा, पर लीग, कांग्रेस और हिन्दूसभा की तरह हम लोग बातों के बीर नहीं हैं, हम तो कर्म करते हैं।” इस भूमिका के बाद चाचा ने जो कहा उसका सारांश यह है कि अभी बारह साल भी नहीं हुए थे कि पहले तो फूल बैंत लगा, इस प्रकार होते-होते और सजा बढ़ते-बढ़ते अभी चाचा हाल ही में सात साल की काटकर छूटे हैं।

सबने बुद्ध मियाँ की तारीफ की।

सरदार ने फिर कहा—“तो हमारा रिकांड किसी से भी अच्छा है। अब की बार मैं जेल गया था तो वहाँ पर राजनीतिक कैदियों को गोल बाँधकर कुछ कथा-सी कहते सुनता था। वे समझते थे कि रहीम धूप ले रहा है, पर मैं उनकी बात सुना करता था। वे कुछ समाजवाद-समाजवाद कहा करते थे। समाजवाद के माने सबकी बराबरी है, तो हम तो इसके लिए हजारों वर्ष से लड़ रहे हैं। हम धनियों का माल लेकर उसे अपने गरीब भाइयों में बांटते हैं। जो कुछ भी हों हमें तासुब से अलग रहना चाहिए।”

मुस्लिम लीग की ओर भुके हुए एक चोर ने कहा—“तो क्या हम सबसे अलग हैं?”

सरदार जेल में अब की बार सियासी वार्ड में कुछ भावू आदि का काम करता था। वहाँ एक साहव द्वन्दवाद पढ़ाते थे, वे हर बात पर, हैं भी और नहीं भी, कहा करते थे। यह बात सरदार को बहुत पसन्द आई थी, पर आज तक उसे इस सुन्दर वाक्य को इस्तेमाल करने का मौका नहीं आया था। आज एकाएक उसे ऐसा जान पड़ा कि वह बहुत उचित मौका है, वस उसने झट से प्रश्नकर्ता के उत्तर में कहा—“हैं भी और नहीं भी।”

सरदार ने कहा—“साफ बात है अगर आप विरादरी में हैं तो आप विरादरी की भलाई देखिए, जहाँ माल मिले, आसानी से मिले, वहाँ हमारा काम है। हमें उस घनी के हिन्दू या मुसलमान होने से कोई मतलब नहीं है। हमें इस बात को आज खास करके इसलिए कहना है कि मुझे से कुछ लीगी मिले थे, उन्होंने कहा कि पाकिस्तान बनाने में मदद दो। वे चाहते थे कि हम हिन्दुओं की मार-काट में हिस्सा लें, पर मैंने साफ इन्कार कर दिया।”

मुस्लिम लीग की तरफ भुकाव वाले उस चोर ने कहा—“आपको यह तो मालूम होगा कि जल्दी ही लीग की तरफ से लूट-पाट होने वाली है, उस वक्त हम लोग किस तरफ होंगे?”

सरदार ने कहा—“यह बात आपको उस्ताद रामदास बनाएँगे”—उसने पास बैठे एक चोर की ओर इशारा किया।

रामदास शायद गिरोह में सबसे बूढ़ा था। बोला—“हम तो मूरख आदमी हैं, पर हम इतना जानते हैं कि कोई गड़बड़ हो तो हमें चेहरा न देखकर सबसे धन लेना चाहिए।”

सरदार बोले—“हाँ यही है। यहाँ तो चाहे जो गड़बड़ हो, हमें अपना काम करना है। हमें दूसरों के नारे पर चलना नहीं है।”

रामदास ने कहा—“यहीं तो मेरा कहना है। हम इसके अलावा जी भी तो नहीं सकते।”

सरदार बोला—“पर फिर भी हम जानते हैं कि हम लोगों में जो हिन्दू हैं, उनमें हिन्दुई और मुसलमानों में मुसलमानी के ख्याल फैल चुके हैं, यह हमारे लिए खतरनाक है।”

मुस्लिम लीग की ओर भुकावयुक्त उस चोर ने कहा—“तो क्या हम लोग मुसलमान नहीं हैं, या बाबा रामदास हिन्दू नहीं हैं।”

सरदार ने कुछ तैश में कहा—“क्यों नहीं? हम अपने-अपने धर्म मानते हैं, पर घरों के अंदर। हम जब अपनी बिरादरी में हैं तो सिवा चोर-भाई के ओर कुछ नहीं है। हम इसमें जब आते हैं तो यह सब छोटा ख्याल छोड़कर आते हैं।”

उस लीगी चोर ने कहा—“तो क्या हम पाकिस्तान नहीं चाहते?”

सरदार ने कहा—“चाहते क्यों नहीं? यहाँ क्या बिगड़ता है? पाकिस्तान रहे तो लूटूंगा, हिन्दुस्तान रहे तो लूटूंगा।”

किसी ने कुछ नहीं कहा। सब ने सिर हिलाकर सरदार के मसलहत भरे बाक्यों का समर्थन किया। सरदार बोला—“पर फिर भी हममें तासमुब फैल चुका है। इसलिए मेरा यह प्रस्ताव है कि इसको दूर करने के लिए एक काम किया जाय। इसमें से जो हिन्दू हैं, वे किसी मुसलमान को लूट लावें। फिर दोनों के रुपए इकट्ठे कर सत्यनारायण की कथा और मौलूद शरीफ करवाएँ और सब गले मिलें, तभी यह कारिख धुलेगी। अभी जल्दी ही रोजगार का मौका आने वाला है, लाखों के वारेन्यारे हो जाएँगे, हमें उसके पहले ही इस तरह हाथ साफ कर अपना दिल साफ कर लेना चाहिए।”

सबने इस पर सम्मति दी। सरदार ने बताया—“चूंकि इस गिरोह में हिन्दू कम हैं, इसलिए उनको आसान काम दिया जाएगा और मुसलमानों को कुछ मुश्किल काम दिया जाएगा।”

यह तथ दुआ कि सरदार ही कामों को तथ करेगे । सब लोग बड़ी खुशी से अपने-अपने घर गए । सरदार और रामदास का कोई घर नहीं था, वे उसी जंगल में रहते थे । वे भी अपने स्थान में चले गए ।

सरदार को बड़ी खुशी थी कि उसने अपने छूटते हुए गिरोह को बचा लिया ।

हिन्दुओं में इन दिनों पुरोहितजी का नाम सबसे अधिक हो रहा था। इसलिए सरदार ने यह तय किया कि पुरोहितजी के घर में हिन्दू चोर जाएँ। इस पर एक हिन्दू चोर ने कहा—“उसके यहाँ क्या माल बरा है। वह तो खुद ही भिखरमंगा है।”

सरदार ने कहा—“इसकी कोई परवाह नहीं। कोई माल के लिए थोड़े ही भेजे जा रहे हो। तुम लोग अगर उनकी रामनामों और दो-चार लोटे उठा लाओ, तो हमारा काम बन जाएगा। हमें तो एक वृष्टिंत कायथ करना है……”

रामदास हिन्दुओं की टुकड़ी का नेता बनाया गया था। बोला—“सो तुम निसाखातिर रहो सरदार, जो कुछ पाऊँगा सब ले आऊँगा।”

चोरों ने जा कर अँधेरे में पुरोहित जी के घर के इंदू-गिर्द पड़ाव डाला। उनका मलतब यह था कि जब रात अधिक हो तो घर में घुसा जाए।

जब रात काफी हो गई, तो चोरों ने देखा कि दो-तीन श्रादमी मकान के इंदू-गिर्द संदेहजनक रूप से फिर रहे हैं। इसी इलाके में चोरों का एक दूसरा गिरोह भी था। इस गिरोह के साथ रहीम वाले गिरोह की ऐसी लाग-डांट थी कि एक-दूसरे से बहुत जलते थे। उस गिरोह के सरदार का नाम करीम था। कहते हैं कि पहले करीम और रहीम का

गिरोह एक ही था । दोनों शायद जेल में भी पहली बार एक साथ गए थे । पर वहाँ शायद दोनों में कुछ भगड़ा हो गया और तब से चौरों में दो पार्टीयाँ हो गई थीं ।

रामदास बूढ़ा होने पर भी फुर्तीला था । उसकी आँख भी तेज थी । उसने अपने साथियों से धीरे से कहा—“मालूम होता है करीम वाले आ गए ।”

सब लोग साँस रोक कर देखने लगे कि करीम वाले क्या करते हैं तथा कहाँ जाते हैं ?

उधर तीन आदमी थे, तीनों नौजवान । तीनों ने मुँह पर कुछ कपड़ा-सा बाँध रखा था जिससे यह जानना असम्भव था कि वे कौन हैं, नहीं तो रामदास करीम के गिरोह के सब आदमियों को करीब-करीब पहचानता था और बता सकता था कि ये कौन लोग हैं । वे दूर से देखने लगे कि ये तीन आदमी क्या कर रहे हैं ?

इन तीनों ने एक सुनसान जगह देख कर अपने सारे कपड़े, जूता आदि उतार डाले, फिर हाथ में कुछ लिए हुए आगे बढ़े । जहाँ इन्होंने कपड़े रखे थे वहाँ से पुरोहित जी का घर ढेढ़ फर्लिंग पड़ता था ।

ज्योंही ये तीनों आदमी कपड़े-जूते उतार कर गाँव की तरफ बढ़े, त्योंहि रामदास ने अपने साथियों से कहा—“जल्दी से इन्होंने जो कुछ कपड़े उतार कर रखे हैं उन सब को ले आओ ।”

तदनुसार ऐसा ही किया गया । देखा गया कि जूते और कपड़े मिला कर दो-तीन सौ के समान थे । जेब टटोलने पर सौं के सरीब नकद रुपये थे । सिगरेट, दियासलाई, रूमाल और दो जेबी घड़ियाँ भी मिल गईं । रामदास ने गालियाँ देते हुए कहा—“करीम वाले आजकल खूब मजा कर रहे हैं, साले इनकी विटिया को यह कर्ह, आजकल घड़ी बाँध कर चौरी करने चलते हैं ।”

रामदास ने दो साथियों से कहा कि तुम लोग यह सामान ले कर रवाना हो जाओ । अब हम आगे जो होगा, सो देखते हैं ।

रामदास की आज्ञा पा कर दो व्यक्ति चले गए। बाकी तीन रहे। अब ये लोग आँख बचा कर दूर रहते हुए उन तीनों के पीछे चलने लगे। उन्होंने दूर से देखा कि वे तीनों आदमी पुरोहित जी के टट्टर के पास जा कर दबक गए, शायद आवाज सुनते रहे। जब तक कोई आवाज नहीं सुनाइ पड़ी तो तीनों धीरे से उठे और जल्दी में जेब टटोलने लगे।

रामदास दूर ही दूर खड़ा यह तमाशा देखता रहा। उसने साथियों से चुपके से कहा — “शायद सेंध का लोहा खोज रहे हैं, शायद सेंध डालेंगे।”

पर ये लोग सेंध का लोहा नहीं खोज रहे थे, ये खोज रहे थे दियासलाई। रामदास का यह अनुमान गलत था कि ये करीम वाले थे। ये लोग तो पुरोहित जी की छप्पर में आग लगाने आए हुए थे, पर दियासलाई होती तो मिलती, वे तो भूल कर दियासलाई वहाँ पर छोड़ आए थे, जहाँ कपड़े उतारे थे।

टट्टर के पास खड़े हो कर वे तीनों बनियान की जेब टटोल कर हार गए। फिर उन्होंने आपस में कुछ सलाह की। दो आदमी वहाँ अँधेरे में दबक कर रह गए और एक आदमी उधर चला, जिधर कपड़े उतार रखे थे। इधर रामदास ने भी अपना कर्तव्य तथ कर लिया।

वह आदमी उस जगह पर पहुँचा जहाँ कपड़े उतारे गए थे, पर वहाँ कुछ भी न देखकर उसे बड़ा आश्रय हुआ। उसने समझा कि शायद जगह भूल गया है, इसलिए इधर-उधर ताकने लगा। वह देख ही रहा था कि रामदास और उसके दो आदमी उस पर दूट पड़े और वह कुछ बोल भी नहीं पाया और वहाँ पर ढेर हो गया। क्योंकि रामदास ने उसकी पीठ पर, मुँह पर जहाँ-जहाँ भौका लगा, छुरे से बार किया।

करीम वालों के विश्वद रहीम वालों का इतना विद्वेष था कि वे एक दूसरे के खून के लिए सब कुछ कर सकते थे।

रामदास ने जब देखा कि एक करीम वाला ढेर हो गया तो उसने सोचा कि वाकी दो को कैसे हैरान किया जाय। रामदास का दिमाग बहुत जल्दी काम करता था। कई माने में वह सरदार रहीम से भी

अधिक क्षिप्र-नुद्धि था। वह एकाएक हैंसा। उसके दिमाग में एक बहुत अच्छा ख्याल आया। उसने अपने साथियों से कहा कि इस मुद्दे को जहाँ का तहाँ छोड़ दो। उसने अपना छुरा भी वहाँ छोड़ दिया। किर उसने अपने साथियों से कहा कि कम से कम दो सौ ढेले इकट्ठे कर लो।

पास ही एक खंडहर-सा था, उसमें से सैकड़ों ढेले इकट्ठे हो गए। किर तीनों उन ढेलों को ले कर पुरोहित जी के टट्टर के जितने करीब बिना किसी खतरे के तथा उन दो करीम वालों को चौकझा किए बगेर, जा सकते थे, गए। किर रामदास की हिदायत के अनुसार तीनों मिल कर बड़े जोरों से उस टट्टर के पास जहाँ वे कथित करीम वाले छिपे थे, वहाँ ढेला मारने लगे और बड़े जोर से चिल्लाने लगे—चोर, चोर, चोर।

गाँव वाले कुछ चौकन्ने तो रहते ही थे, वे एकदम दोड़ पड़े। अब वे दो करीम वाले यह समझे कि पकड़े जा रहे हैं, इसलिए वे उस तरफ भागे जिधर उनके कपड़े रखे हुए थे। पीछे-पीछे गाँव वाले भी भागे। वे उस लाश तक पहुँचे ही थे कि पकड़ लिए गए।

इधर रामदास ने जो गाँव वालों को उधर भागते हुए देखा तो जगह खाली पा कर, पुरोहित जी जहाँ रहते थे, वहाँ घुस पड़े। और वहाँ जो कुछ भी मिला उस सब को बाँध कर चलते बने।

अगले दिन सबेरे पुलिस आई और उन दो आदमियों को लाश के साथ आने ले गई। गाँव वाले इसका कोई अर्थ ही न लगा पाए कि कैसे क्या हुआ। पर इतना तो सभी समझ गए कि पुरोहित जी पर किसी तरीके का हमला था। लोगों ने कहा कि चोर लोग पुरोहित जी का सब सामान तो ले ही गए, साथ ही शायद आग लगाना चाहते थे, पर पुरोहित जी के आध्यात्मिक तेज के कारण एक तो मर गया और दो पकड़ लिए गए। थानेदार ने यह सिद्ध किया कि चोर लोग चोरी के माल के बैटवारे पर लड़ पड़े, एक मारा गया, दो पकड़े गए और बाकी भाग गए।

उधर जो लोग मुसलमानों के यहाँ चोरी करने के लिए पहुँचे, उनका नेतृत्व स्वयं रहीम कर रहा था। जैसे हिन्दुओं के लिए यह तय हुआ था कि उनमें सब से प्रतिष्ठित व्यक्ति के घर में चोरी की जाय, उसी प्रकार से मुसलमान चोरों के लिए यह तय हुआ कि मीर बन्देश्वरी के घर में चोरी की जाय, क्योंकि इन दिनों लीगी नेता की हैसियत से वह स्थानीय लोगों में सब से आगे आ रहा था।

मीर बन्देश्वरी का घर एक गढ़ की तरह सुरक्षित था। वह योंही बहुत बड़े जमींदारों में गिना जाता था, इसलिए स्वाभाविक रूप से उसका घर एक गढ़ के रूप में था। फिर भी रहीम इस बात को मानता था कि चोरों के लिए कुछ असंभव नहीं है। तदनुसार उसने पहले ही सब तैयारी कर ली थी। रहीम चाहता था कि हिन्दू टुकड़ी जो कुछ लाए, मुसलमान टुकड़ी उससे अधिक ले आवे। वह यह दिखलाना चाहता था कि चोरों का आदर्श साम्प्रदायिकता नहीं, बल्कि विश्वबन्धुत्व है।

इस मामले में भाग्य ने भी उसका साथ दिया। श्रव चोरों को यह बिल्कुल नहीं मालूम था कि मीर बन्देश्वरी ही इन दिनों लीग का गुप्त कोषाध्यक्ष है और जो हमला होने वाला था उसके लिए सारा खर्च उसी के मकान से होता है। भावी हमले की तैयारी में उसके घर में सौंकड़ों बोरे चावल, दाल और रुपए जमा थे। पता नहीं पेरे रुपए और चावल

कहाँ से आए थे ? स्थानीय मुसलमानों में तो इतना दम नहीं था कि इतने रुपए जमा करें। कहते हैं कि बुखारे के उस मुसलमान ने बहुत रुपए दिये थे और उसी ने चावल भी मँगवा दिये थे ।

रहीम और उसके साथी सेंध फोड़कर जिस कमरे में छुसे, उसमें किसी ने नोट और रुपए की थैलियों को मानों उन्हीं के लिए सजाकर रख दिया था । उन्होंने और किसी तरफ नहीं देखा, उन नोटों और रुपयों को समेट लिया । फिर वे अपने गृष्ठ स्थान की ओर चल दिए । वे मकान से यहाँ तक कि गाँव से भी बहुत मजे में निकल गए । फिर वे बाग में पहुँचे, वहाँ उनके मन में कुछ पाप आ गया । इन लोगों ने सोचा कि अगर हम इतने रुपए वहाँ ले गए तो सबको हिस्सा देना पड़ेगा । रुपयों का मोटा हिसाब किया तो मालूम हुआ कि एक लाख के करीब थे । इसलिए उन्होंने साम्प्रदायिक-टृष्णि से नहीं बल्कि स्वार्थ-टृष्णि से यह तय किया कि चार-पाँच हजार रुपया ले चला जाए, बाकी यहीं पर कहीं दबा रखा जाए जो बाद को ले जाया जाएगा ।

अब जिस समय थे लोग रुपए का हिसाब लगा रहे थे उस समय शकूर का दल भी बहीं कहीं पड़ा था । उन लोगों ने देखा तो पहले तो समझ नहीं पाया कि ये कौन लोग हैं, पर ध्यान से इनको देखा तो वे समझे कि असली मामला क्या है ? वे समझ गए कि यह चोरों का गिरोह है और कहीं से पड़ाव मार कर आया है । शकूर के दल को रुपयों की बहुत जरूरत थी । उन्होंने जो देखा कि इस प्रकार ये रुपए लिए जा रहे हैं तो उन्होंने सोचा कि किसी प्रकार इनसे रुपया छीना जाए ।

शकूर के दल के पास कुछ करीलियाँ और एक तोड़ेदार बन्दूक भी थी । इस दल पर काबू पाने के लिये इतना काफी था । शकूर ने देखा कि ये लोग जाने ही वाले हैं तो उसने आड़ में रहकर तोड़ेदार बन्दूक दाग दी ।

फौरन चोर घबड़ा कर भागे, पर उनमें से सभी इतने तजुर्बेकार थे कि भागते समय भी एक-एक थैली लेकर भागे । इस प्रकार वे आधा घन

तो ले ही गये । उन में से दो-एक के शरीर में शायद एकाघ छर्ता भी लगा था, पर इतने से वे चूकनेवाले नहीं थे ।

इस प्रकार जब ये लोग भाग गए तो बाकी धन पर शूरु ने कब्जा कर लिया ।

चौर लोग यों तो किसी संस्कार के पाबन्द नहीं होते, पर इस प्रकार उनके हाथों में इतना धन आकर निकल गया, यहाँ तक कि जान पर आ बनी, उन्होंने इसका कारण यह लगाया कि वे अपने साथियों को धोखा देना चाहते थे, स्वास्कर जब कि वे अपनी समझ से इतने पवित्र कार्य में भेजे गए थे । रहीम ने अपने गुप्त स्थान पर पहुँचते-पहुँचते अपने मुसलमान साथियों से कह भी दिया—“देखो हम लोगों के मन में शैतान आ गया था, तभी स्पष्ट आकर भी गए, इसलिए हमें कभी एक दूसरे को धोखा न देना चाहिए ।”

प्रब इसके बाद चोरों में किस तरह बैटवारा हुआ इसे बताने की जरूरत नहीं है । सबके हिस्से में इतने रुपए आए जितने कभी नहीं आए थे । रामदास की सारी चालाकी को किसी ने नहीं पूछा । रामदास स्वयं भी खुश था कि इस तरह रुपए मिले ।

इधर तो यह हुआ । उधर सवेरा होते-होते लीग के नेताओं में मोहराम मच गया । खास पुरवा की घटना को कोई समझ नहीं सका कि क्या हुआ । पर्याह से आए हुए उस मुसलमान नेता ने कहा—“मुझ से कल दिन में तीन मूसलमान नौजवान प्रेरोहित के मकान में आग लगाने की इजाजत माँगने आए थे । सच तो यह है कि वे कई दिन से पीछे पड़े हुए थे । फिर मैं ने उकता कर इजाजत दी । अब सुनता हूँ कि एक मारा हुआ पाया गया, और दो गिरफ्तार हो गए ।”

एक दूसरे लीगी नेता ने कहा—“मैं तो उन से थाने में मिल भी आया । वे कहते हैं कि तीसरा आदमी दियासलाई लाने के लिए भेजा गया था, वह कैसे मर गया यह वे नहीं बता सकते ।”

तरह-तरह के अनुमान किए गए, पर कुछ समझ में नहीं आया। लोगों को सब से ज्यादा गम उस समय हुआ जब उन्हें मालूम हुआ कि हमले के लिए जो एक लाख रुपए पद्धाँह से आए हुए थे वे चोरी में चले थे। खबर पाकर सब लीगी नेत। मीर बन्देश्वरी के घर पहुँचे और मौका देखा। पुलिस भी आई, पर कुछ समझ में नहीं आया। कुछ लोग तो मीर बन्देश्वरी पर ही शक करने लगे और मीर बन्देश्वरी भी समझा कि लोग उस पर शक कर रहे हैं। वह स्वभाव से अकडवाज खाँ था और सम्भव है कि इसी को ले कर लीग के लोगों में दो टुकड़े हो जाते, पर बुखारे के उस मुसलमान ने सब को समझाते हुए कहा—“यह सब शैतान की कार्रवाई है। कोई भी अच्छा काम उठाया जाता है, तो उसमें शैतान आ घमकता है। हाँ, यह शैतान का ही काम है, इस में शक नहीं।”

लोगों ने पूछा—“शैतान कौन ?”

तो उस ने कहा—“यह सब हिन्दू महासभा का काम है। हम तो खासपुरवा के बाकया में भी उसी का हाथ देखते हैं और रुपए तुराने में भी उसी का हाथ देखते हैं।”

मीर बन्देश्वरी को यह सिद्धान्त बहुत पसन्द था, उसने कहा—“यही होगा, नहीं तो मेरे घर पर चोरी ? जो आज तक कभी नहीं हुई, वही हुई ?”—फिर उसने सोच कर कहा—“आप लोगों भे से किसी को मेरे किसी आदमी पर शक तो नहीं है।”

लोगों को तो उसी पर शक था, पर फिर एक बार बुखारा का वह मुसलमान बीच में पड़ा और बोला—“तोबा-तोबा, फिर रुपयों की क्या फिक्र है ? जहाँ से उतने आए थे वहाँ से फिर उतने आएंगे।”

एक ने कहा—“पर काम तो जल्दी होना है न ?”

बुखारे के पीर ने कहा—“तो क्या ? रुपए शाम तक आ सकते हैं। आप लोग रुपयों की न सोचें और अपना काम करें।”

इस प्रकार किसी तरह एका कायम रहा और काम चलने लगा।

पर सभी को यह भय हुआ कि हिन्दुओं में कोई संगठन भीतर-भीतर जोरों के साथ काम कर रहा है। इस का फल यह हुआ कि ये लोग और भी मुस्तैदी के साथ अपनी तीयारियों को पूरी करने लगे। आम मुसलमानों में यह फैला दिया गया कि हिन्दुओं ने ही पहले हमला कर दिया, उन्होंने एक मुसलमान को मार डाला और एक लाख रुपए सेंध फुड़वाकर चुरवा लिए। काना-फूसी से लोगों में यह भी प्रचार कर दिया गया कि यद्यपि देखने में पुरोहित जी इन सब बातों से विलकुल ऊपर हैं, पर के ही इन सब लोगों के नेता हैं।

दशरथ बाबू ने बहुत दिनों से अपनी कन्या से मच्छी तरह बात भी नहीं की थी। पर एक दिन एकाएक वे उस समय पहुँचे जिस समय रेणुका रूपबद्धि के कमरे में थी।

दशरथ बाबू ने कुछ देर तक तो कुछ भी नहीं कहा, फिर एकाएक पुत्री से बोले—“देटी, मैं ने तुम्हारी शादी तय कर ली है।”

पहले तो रेणुका यहीं समझी कि परिमल के माथ शादी तय हो गई, इस लिए वह खिल उठी, पर यगले ही क्षण उसे यह याद आ गई कि पिता जी तो वहाँ से लड़ कर आए थे। वह समझ गई कि किसी और से शादी की बात तय हुई है! यह सोचते ही उस की अजीब हालत हुई और वह इतना ही बोल सकी—“शादी ?”

दशरथ बाबू समझ गए कि पुत्री घबरा गई कि न मालूम किस बेहूदे से पिता जी शादी तय कर आये, इसलिए मानो सान्वना देते हुए बोले—“लड़का एम० ए० पास है, संस्कृत की भी कोई ऊँची डिग्री है, कुल का अच्छा है।”

रेणुका के दिमाग में इस समय इतने विचार एक साथ दौड़ रहे थे कि वह किंकरंव्यविमूढ़-सी हो रही थी। फिर शरीफों में शिक्षा जब होती भी है तो इस प्रकार की होती है कि जीवन में जो सबसे महत्वपूर्ण निर्णय है, याने अपने जीवन-सहचर या जीवन-सहचरी ढूँढ़ने का प्रसंग है, उस

सम्बन्ध में कुछ न कहना या स्पष्टरूप से कुछ न कहना ही शराफत समझी जाती है। इसी को सभ्यता और संस्कृति कहते हैं, इस कारण रेणुका चुप रह गई, यद्यपि वह कहना बहुत कुछ चाहती थी।

दशरथ बाबू ने सोचा कि कहीं बाद को यह कहने की नीवत न आए कि उन्होंने किसी भाषण में लड़की से छल किया, इसलिए उन्होंने बता दिया—“लड़का नाम को ही दुआँ है, जब उसकी दुलहिन मरी तो उसकी उम्र आठ या नौ साल की थी।”

रेणुका फिर भी कुछ नहीं बोली। तब दशरथ बाबू ने कहा—“तुम तो उसे पहचानती हो।”

रेणुका को शादी के सम्बन्ध में कोई भी कौटूल नहीं था। सच तो यह है कि उसने मन ही मन यह तय कर लिया था कि परिमल के साथ जो प्रतिज्ञा की गई थी उसे नहीं तोड़ना है, फिर भी जब बाबू जी ने यह कहा कि तुम तो उसे पहचानती हो तो उसके मुँह से बरबस निकल पड़ा—कौन? जब यह प्रश्न निकल पड़ा तब उसे ज्ञात हुआ कि यह प्रश्न कितना निरर्थक था। साथ ही उसे लज्जा भी मालूम हुई, पर अब तो प्रश्न किया जा चुका था।

दशरथ बाबू बोले—“वही सुधांशु जिनका ननिहाल इसी गाँव में है, बहुत दिनों तक इस गाँव में रहा है और हमारे यहाँ भी आता-जाता रहा है।”

रूपवती ने अब तक कुछ नहीं कहा था, वह एकाएक बोली—“अच्छा वह लड़का! मुझे याद आ गई, गोरा-गोरा सा, दुबला-सा है।”

‘अब वह दुबला नहीं है, हृष्ट-पृष्ट हो गया है।’

रूपवती बोली—“उनका तो वंश बहुत उच्च है। उनके पिता जी की भारतीय पण्डित समाज में भी गिनती होती है।”

दशरथ बाबू ने कहा—“हाँ वही। वड़ा अच्छा लड़का है। एक स्कूल खोलने का विचार रखता है, तो तुम्हारे नाम से खुलवा दूँगा।”

रूपवती कन्या की ओर देख रही थी, बोली—“देखो बेटी जीवन

मैं जिस बात को हम सबसे ज्यादा चाहते हैं और जिसके हो जाने से जीवन शायद सबसे ज्यादा सुखी होता, वह अवसर नहीं होती, इसलिए हमें उसके बाद ही जो सर्वोत्तम बात है उसी को लेकर जीवन के मार्ग में चल पड़ना होता है। इसी प्रकार जब सबसे अच्छा हाथ से निकल जाय, उसके बाद जो सबसे अच्छा है उसे ध्यान कर हमें सुखी होना चाहिए। इसी प्रकार जीवन में पगपग पर समझौता करना पड़ता है। मैं समझती हूँ कि परिमल बहुत अच्छा पात्र है पर जब वह नहीं मिलेगा तो यह थोड़े ही है कि जीवन वहीं पर रुक जाय। मैं समझती हूँ, सुधांशु भी एक अच्छा पात्र है।”

फिर भी रेणुका कुछ नहीं बोली। वह माँ की चादर के एक घंश को ऊंगली से खुरचती रही। उसका सिर नीचा था, वह क्या सोच रही थी यह तो वही जाने, पर यह स्पष्ट था कि वह सहसा किसी निरांय पर पहुँचने में असमर्थ थी।

रूपवती पति से बोली—‘तुमने इतनी जल्दी सब तथ कर लिया कि किसी को कुछ सोचने का मौका ही नहीं मिला। लड़की सद्यानी है, सोचने के लिए कुछ समय दो। क्यों देटी, है न यही बात?’

रेणुका ने चादर खुरचना बन्द कर दिया और—हाँ, कहकर करीब-करीब रुग्नी-सी अवस्था में कमरे से निकल गई।

दशरथ बाबू ने उसे सुनाते हुए कहा—“पर अब ज्यादा ठहरना नहीं है, या तो परिमल राजी हो जाय, या सुधांशु से शादी हो जाय।”

रेणुका ने इसके अर्थ को समझ लिया, सचमुच उसे परिमल पर बड़ा गुस्सा आ रहा था कि जरा दूर तो घर है पर न तो पत्र ही देता है और न आकर मिल ही जाता है। उसने माता की बातों पर विचार किया तो वह और भी धपले में पड़ गई, उसके सामने तो इस समय सबसे अच्छा और उसके बाद के नम्बर में सबसे अच्छे का प्रश्न नहीं था। उसके सामने तो एक ही अच्छा था। वह था परिमल। बाकी सुधांशु था और कोई उसकी आँखों में अच्छा-बुरा कुछ भी नहीं था। उनका तो कोई

अस्तित्व ही नहीं था । माँ के उपदेश उसे एक व्यंग के रूप में ज्ञात होने लगे । वे उसे कर्तव्य-निर्णय में सहायक सिद्ध न होकर और भी उद्भ्रांत कर देने वाले प्रतीत हुए ।

बल्कि उसे पिता की बातें कुछ अधिक संगत ज्ञात हुईं । पिता का कहना था कि विवाह करो, इससे या उससे, अगर वह नहीं करता है तो इसमें करो । पर ये संगत बातें भी उसे अजीब मालूम हुईं । वह अपने कमरे में पहुँच कर परिमल की तस्वीर को ध्यान से देखने लगी । जितना ही वह उसे देखने लगी, उतना ही उसे निश्चय होने लगा कि बाबू जी तथा माता जी दोनों असलियत से कोसों दूर थे । एक में निराशा और तर्क दोनों मिलकर अजीब रूप में प्रकट हुए थे, दूसरे में तर्क जीवन से संस्पर्श-विहीन हो गया था । उसे इनमें से किसी की भी जरूरत नहीं थी । उसे तो जीवन चाहिए, भरपूर और लवरेज जीवन, चाहे उसमें तर्क भले ही न हो । तर्क को लेकर क्या करना है, जीवन कोई नहर नहीं है जो एक बताए हुए मार्ग पर चले और जब चाहे तब धीमा पड़ जाय और जब चाहे तब गहरा हो जाय । नहीं, जीवन तो एक प्राकृतिक नदी है, कहीं वह चट्टानी जमीन पर बहती है, तो कहीं पहाड़ से दौड़ती चली आती है, तो कहीं समतल में धीरे-धीरे इठलाती हुई सरकती चलती है ।

वह परिमल का फोटो देखते-देखते इतनी तन्मय हो गई कि उसे देश-काल का ज्ञान नहीं रहा । उसे यह बात भूल गई कि एक बहुत बड़ा फैसला करना है । ऐसा फैसला जिसके कारण शायद उसे माता-पिता को छोड़ना पड़े । बचपन से सुपरिचित इस घर गाँव को छोड़ना पड़े । सर्वस्व होम कर आग में कूदना पड़े । पर कहाँ? परिमल की तरफ से तो कुछ बात ही नहीं आती है । उसके इशारे पर और वह यदि साथ रहे तो वह ज्वालामुखी के मुँह में कूद सकती है, सागर तैर सकती है, असाध्य साध्य कर सकती है । पर उसकी तरफ से कुछ इशारा भी तो हो । नहों तो वह किसके बूते पर स्नेहमय पिता जी को, स्नेहमयी माता-जी को, इस घर को, समाज को छोड़ेगी?

उसने अपनी सहजात बुद्धि से समझ लिया कि अब देर कारने का समय नहीं है, अब कुछ न कुछ करना ही पड़ेगा। यदि परिमल उसके अध्यं को स्वीकार नहीं करता, यदि वह उसके प्रेम को पैरों से नुकरा देता है, तो फिर उसे काहे की परवाह? फिर वह सुधांशु वयों, किसी के हाथ बलि चढ़ा दी जाय तो उसे क्या परवाह? उस हालत में जब कि वह जान ले कि परिमल नहीं मिलेगा, तो वह बाबू जी और माता जी की तृप्ति और सुख के लिए वयों न जिस किसी से विवाह कर ले। उसमें कम से कम बाबू जी और माता जी को कष्ट तो न होगा। उसमें कम उन्हें यह तृप्ति तो रहेगी कि लाडली बेटी ने उनकी आज्ञा मानी।

इसी प्रकार वह भौंवर में फंसी हुई कागज की नाव की तरह कभी ऊपर आती फिर नीचे चली जाती, वह ऊपर जाती हो या नीचे जाती हो वह बराबर भौंवर में पड़ी रही। इसी प्रकार की मानसिक अवस्था में उसके मन में यह विचार आया कि अब तो सब झूब ही रहा है, अब वह एक बार खुद ही जाकर परिमल से मिल वयों न ले।

इसी विचार से वह उठी मानो उसे एक नवजीवन प्राप्त हुआ है। यह जुए का एक दाँव था, एक तरफ स्वर्ग था और दूसरी तरफ रसातल।

१५

अभी संध्या हुई ही थी कि रेणुका पैदल चलती हुई परिमल के गाँव में पहुँची। इस प्रकार ऐसे समय उसने कभी भी अकेली यात्रा नहीं की थी। न मोटर थी, न कोई साथ में था। फिर समय भी शाम का था।

उसने घर से निकलते समय अपने चेहरे को छाड़ने में भी नहीं देखा था, न बाल सेवारे थे, न पाउडर लगाया था, जैसी उसकी श्रेणी की सब स्थियों की आदत होती है। आज वह एक दुलहिन की तरह नहीं जा रही थी, वल्कि वह एक प्राप्त-वयस्क लड़ी की तरह जा रही थी, जो जीवन की गम्भीर समस्या के समाधान के लिए यात्रा कर रही थी। वह अभिसारिका के रूप में नहीं जा रही थी, वल्कि एक कैदी के रूप में जा रही थी जो अपना फैसला सुनने जा रही है।

वह इसके पहले भी दो-एक बार इस गाँव में परिमल के घर पर आई थी, पर ऐसे मोके पर वह हमेशा परिमल के साथ या किसी और के साथ किसी सवारी पर आई थी।

उसे यह भी सन्देह था कि वह घर ठीक-ठीक पहचान पाएगी या नहीं, पर किर भी एक अदम्य विश्वास से परिचालित हो कर वह चली जा रही थी, चली जा रही थी। उसे कोई चीज़ पीछे नहीं बुला रही थी, वह बिल्कुल सब तरह से आत्मसमर्पण कर चली जा रही थी।

सौभाग्य से परिमल का घर भी मिल गया और परिमल भी मिल

गया। परिमल को देखते ही रेणुका इस प्रकार दौड़ पड़ी जैसे नदी तीव्री जमीन को देख कर दौड़ पड़ती है, पर परिमल ने यों तो ऊपर से उसका स्वागत ही किया, पर उसके चेहरे पर यह साफ भलक गया कि वह कुछ परेशान हो गया है। यह परेशानी कई कारणों से थी। घर पर इस समय जो कुछ बीत रहा था, उसको देखते हुए परिमल यह समझता था कि उसे इस बात का कोई हक नहीं है कि एक भी मुहूर्त हल्केपन में व्यतीत करे। परिमल को जो शिक्षा मिली थी—और परिमल को वही शिक्षा मिली थी जो मासूली तरीके से सब को मिलती है—उसमें प्रेम तथा उसके साथ की सब बातें हल्केपन में ही शामिल हैं। दूसरी बात जिससे परिमल एक तरह से भैंप रहा था वह यह था कि घर के सभी लोग जानते थे कि रेणुका के पिता पुरोहित जी से लड़ कर गए हैं और रुपए दिखा कर अपमान कर गए हैं, फिर घर के कुछ लोगों ने रेणुका को आते देख लिया था। इसलिए परिमल कुछ असमंजस में था।

यद्यपि रेणुका एक हद तक सुध-बुध हीन थी, पर फिर भी उसकी यह सुध-बुध हीनता अन्य पारिपार्श्विक परिस्थितियों के सम्बन्ध में थी, न कि परिमल के सम्बन्ध में। सच तो यह है कि वह अन्य परिस्थितियों के प्रति जितनी ही उदासीन थी, परिमल के सम्बन्ध में वह उतनी ही सावधान थी। वह उसकी प्रत्येक गतिविधि को व्यान से देख रही थी और उसे आश्र्य हुआ कि यह परिमल जैसे वह पुराना परिमल नहीं है। कहाँ वह प्रेममय परिमल और कहाँ यह करीब-करीब अन्यमनस्क और उदासीन परिमल। परिमल के चेहरे में उसने अपने भविष्य का जो चित्र देखा। वह कुछ विशेष मनोज्ञ नहीं था।

परिमल ने ही पहले बात की—“मैं तो फुर्सत पाते ही आता, तुमने क्यों कष्ट किया?” फिर थोड़ी देर रुक कर उसने कहा—‘कोई साथ में आया है?’

रेणुका बोली—“नहीं, कोई साथ में नहीं है।”

परिमल ने आश्र्य के साथ कहा—“कोई साथ में नहीं आया पौर

तुम संध्या समय इतना रास्ता अकेली चली गाई ?”

“हाँ, क्या करती ? बादूजी की सख्त मुमानियत भी है कि कहीं जाऊँ ।”

“ठीक तो है, आजकल जमाना ही ऐसा हो रहा है ।”

रेणुका की परिमल की बातों में कुछ बेगानेपन की भलव किली अपनत्व का अभाव । बोली—‘क्या करती ? अब पहाड़ मुहम्मद के पास नहीं ग्राया, तो मुहम्मद को ही पहाड़ के पास जाना पड़ा ।’

दोनों कुछ देर चुप रहे । किर परिमल ने सफाई-सी देते हुए कहा—“वरावर खबर मिल रही है कि पिता जी का जीवन खतरे में है । अरसों रात को कुछ मुसलमान थाए थे, उन लोगों को जो कुछ भी हाथ लगा चुरा लिया, साथ ही पिता जी जहाँ सोए हुए थे, वहाँ आग लगाने वाले ही थे कि किसी ने देख कर हल्का कर दिया । इस तरह विस्तृत तो टल गई, पर अब पुलिस वालों का कहना है कि जो मुसलमान मारा गया था, उसे मारने में मेरा हाथ है ।”

योड़ी देर के लिए रेणुका भूल गई कि वह किस उद्देश्य से यहाँ पर आई थी । उसने कुछ अस्पष्ट रूप से सुना था कि खासपुरवा में कोई नौर ग्राया था, उनमें से एक मरा भिला । पर उसने यह नहीं सुना था कि इस सम्बन्ध में किसी पर संदेह है । उसने पूछा—“क्या कोई मरा था ?”

‘हाँ, एक श्राद्धी मरा था ।’

“हिन्दू या मुसलमान ?”

“मुसलमान ! तभी तो पुलिस वाले शक करते हैं ।”

रेणुका ने परिमल के चेहरे की ओर ध्यान से देखा । बोली—“तो क्या होगा ?”

परिमल हँसा, बोला—“होना क्या है ? मैंने तो कह दिया कि मुझे कुछ नहीं मालूम । पर दारोगा यही रट लगाए हैं कि आखिर किसी ने मारा होगा और हिन्दू ने ही मारा होगा, आप को जाहर पता है ।”

‘फिर ?’

‘फिर क्या ? परेशान कर रहे हैं । आज सबके तलाशी ले गए ।

यहाँ क्या घरा था, पर फिर भी बाप-दादों के जमाने की एकाव तलबरा रखी थी, उन्हें उठा ले गए।” परिमल के तरण चैहरे पर अत्यन्त परेशानी के लक्षण थे। कुछ देर स्क कर बोला—“केवल मुसलमान ही नहीं, हिन्दू भी समझते हैं कि मैंने ही उस आदमी को मारा है। अबश्य इस कारण ये मुझे बहुत बहादुर समझ रहे हैं। मुझे यह बात बिल्कुल परम्परा नहीं है। कुछ तो प्राइवेट में यह पूछ भी चुके कि मैंने ही यह हत्या की है या नहीं, और जब मैंने बताया कि नहीं तो बोले कि वह मैं जानना चाहता था, मैं जान गया, स्वीकार करने की कोई जरूरत नहीं।”

रेणुका को यह सुन कर गुदगुदी-सी मालूम हुई। उसके चैहरे पर की परेशानी के सारे लक्षण दूर हो गए, मधुर हँसती हुई बोली—“तब तो बड़ा मजा हुआ।”

“देखने वालों को ऐसा ही मालूम होगा, पर इधर पुलिस नाराज है, उधर मुसलमान बदले का नारा दे रहे हैं। इस हत्या के पहले बाबू-जी की जान ही पर खतरा था, अब मेरे सर की भी कीमत बढ़ गई है। कुछ मुसलमान यह समझते हैं कि हम चार भाइयों ने मिल कर उस मुसलमान को मार डाला।”

“अच्छा ?”

“इसका अर्थ समझती हो न ?”

“क्या ?”

“इसका अर्थ यह है कि अब हम चारों भाइयों की जान पर आ बनी हैं। न मालूम कब कहाँ से छुरा ले कर कूद पड़े। छोटा भाई तो बहुत डर गया है। मेरी अजीब परिस्थिति है, नाहक बीर बन गया।”

रेणुका का चेहरा बांकित हो गया। बोली—“तो अगर ऐसी परिस्थिति है तो बाहर कहीं चले क्यों नहीं जाते ?”

“चला कैसे जाऊँ ? किसी ने पिता जी से यह प्रस्ताव किया था, पर वह आगवबूला हो गए, बोले कि मैं तो खेत छोड़ कर भागने बाल्फकर नहीं हूँ। ऐसी हालत में जाएँ तो कैसे जाएँ ? फिर जाने पर भी धुटका

कहाँ है ? तुमने तो सुना होगा कि क्षितीश वाबू भागकर राजधानी गए थे, पर वे वहाँ पर सपरिवार मारे गए ।”

“हाँ, कुछ मालूम होता है भाग्य भी होता है । नहीं तो शितीशबाबू राजधानी बयों गए ? अपनी जान में तो उन्होंने सब सावधानी कर ली थी । पर क्या नतीजा हुआ ?”

“हाँ, यही सब सोचकर मैं पिताजी के विचारों को ही ठीक समझता हूँ कि मैदान न छोड़ी, मरना तो एक दिन है ही ।”

रेणुका बोली—“यह साहस निराशावादजन्य साहस है ।”

“जो चाहे सो कहो, इससे कुछ विशेष आता-जाता नहीं । सारी परिस्थितियाँ यों हैं—फिर एकाएक जैसे उसे कोई बात याद आ गई, बोला - हाँ, एक बात तो बताया नहीं कि कुछ आशावाद के आसार भी हैं । कुछ अच्छे उपादान भी मौजूद हैं ।”

“कैसा ?” कौतूहल के साथ रेणुका ने पूछा । उसकी बुझी-सी आँखों में एकाएक रोशनी आ गई ।

“कुछ नौजवान मुसलमानों में भी हैं जो प्रतिक्रियावाद के हाथों अच्छे होने से इन्कार कर रहे हैं ।”

“हाँ तुमने तो शकूर की बात बताई थी ।”

“हाँ, उसका दल बढ़ रहा है, अभी उसके हाथ कुछ रूपए लगे हैं । बहुत बड़ी रकम है ।”

“डाके से मिला ?” कुछ फिल्म के साथ रेणुका ने पूछा, स्पष्ट या कि उसे डाके से छूए थी ।

“नहीं ठीक-ठीक डाका नहीं । चोर चोरी किए जा रहे थे, उसके दल ने उससे छीन लिया ।”

“पर शकूर के लोगों की संख्या कितनी होगी ?”

“बहुत कम ।”

इस प्रकार दोनों में देर तक आलोचना हुई । थोड़ी देर आलोचना बाद रेणुका को यह याद आ गया कि वह किस परिस्थिति में और क्या

करने के लिए आई थी। साथ ही उसको यह भी ख्याल हुआ कि परिमल जिस प्रकार की परिस्थिति में है उसमें प्रेम और विवाह की बात अप्रासंगिक है। पर यह बात जितनी भी अप्रासंगिक हो यह तो एक बास्तविकता थी कि दशरथ बाबू उसकी एक दूसरी शादी तय-सी कर चुके थे और उससे बचने का एकमात्र उपाय यही था कि परिमल कुछ तय कर ले, कम से कम एक निर्दिष्ट साफ बात कह दे।

परिमल साम्प्रदायिक परिस्थिति पर एक अच्छा खासा व्याख्यान-सा देने लगा था, पर इधर कुछ मिनटों से रेणुका उसके व्याख्यान पर कोई ध्यान नहीं दे रही थी। परिमल 'कह रहा था—“अजीब परिस्थिति है, कुछ समझ में नहीं आती। हिन्दू जिस देश के हैं, मुसलमान भी उसी देश के हैं, पर फिर भी यह क्या कारण है कि मुसलमान साम्प्रदायिकतावादी है तथा हिन्दू उसके मुकाबिले में कहीं कम साम्प्रदायिकतावादी हैं। अब इसके कारण मैं तो यही देखता हूँ कि हिन्दुओं को हिन्दू रूप नुकसान ही है। हिन्दुओं में सब साहसी और आत्मवलिदान में समर्थ लोग क्रांतिकारी या राष्ट्रीय संस्थाओं में हैं, नतीजा यह है कि जब भड़काए हुए मुसलमान हिन्दुओं पर हमला करते हैं, तो वे मारे जाते हैं। अन्तिम रूप से इन बातों का क्या नतीजा होगा वह हम सोचने में असमर्थ हैं, पर…”

कहते-कहते परिमल ने यह अनुभव किया कि रेणुका का ध्यान इस तरफ नहीं है और वह बैचैनी से हिल-डुल रही है। उसने एकाएक अपनी उद्दीप्त वाक्य-धारा को रोकते हुए कहा—“रेणु, क्या बात है, तुम्हारी तबियत ठीक नहीं है?”

रेणुका के मुंह में कुछ और नहीं आया, जैसे किसी मामले में रंगे हाथों पकड़ी गई हैं, इस प्रकार सकपका कर बोल उठी—“मुझे देर हो रही है।”

परिमल ने घड़ी की ओर देखा तो सचमुच उसको आए हुए डेढ़ घंटे से अधिक हो चुके थे। वह लज्जित-सा होकर बोला—“मुझे यह याद ही नहीं था कि तुम्हें जाना है और शायद तुम किसी से कहकर नहीं आई?”

“हाँ, कहकर नहीं आई।”

परिमल ने जल्दी से उठते हुए कहा—“चलो तुम्हें पहुँचा दूँ, इतनी रात में किसी भी हालत में तुम्हें अकेली तो जाने नहीं दिया जा सकता।”

इसके उत्तर में रेणुका उठी नहीं वह जहाँ की तहाँ पत्थर की भाँति बैठी रही। परिमल को इससे बड़ा आश्चर्य हुआ, बोला—“क्या बात है?” प्रश्न पूछकर ही उसे उन पत्रों की बात याद आई और इतनी देर तक बातें करने के कारण उसके माथे पर के जो बल चले गए थे, वे फिर आ गए। वह फिर बैठ गया।

दोनों कुछ देर तक चुप बैठे रहे। यह चुप्पी बड़ी भयंकर थी। कमरे में रखी हुई टाइपरीस की टिक-टिक के अतिरिक्त कुछ नहीं सुनाई पड़ता था और उसके सुनने से दोनों की बेचैनी और बढ़ रही थी न कि घट रही थी। अन्त में रेणुका ही बोली—“बाबू जी, तुम्हारे यहाँ से हताश होकर मेरी शादी की ओर कोशिश कर रहे हैं।”

इतना कहकर रेणुका शायद इस बात को देखने के लिए ठहर गई कि परिमल पर क्या असर होता है, पर परिमल का चेहरा योंही परेशान था, अगर परेशानी की इन रेखाओं में एक रेखा और वह भी गई हो तो कम से कम वह दिखाई नहीं पड़ी। रेणुका बोली—“सुधांशुकुमार को तो तुम जानते होगे, बाबू जी उनसे करीब-करीब मेरी शादी तथ कर चुके हैं।”

एक क्षण के लिए परिमल के चेहरे में कुछ परिवर्तन हुआ। ऐसा मालूम हुआ वह किसी बात को याद कर रहा है। वह शायद यह याद करने की कोशिश कर रहा था कि सुधांशुकुमार कौन है? उसने सिर्फ अस्पष्ट तरीके से हाँ सी एक आवाज की।

रेणुका बोली—“इसलिए मैं तुम से मिलने के लिए उत्सुक थी।”

“क्यों?” परिमल ने इस प्रश्न को ऐसे पूछा मानों उसे बहुत आश्चर्य हो।

रेणुका के चेहरे पर अप्रसन्नता की छाया पड़ी, पर वह तो आज

पृथ्वी की तरह सर्वसहा होकर आई थी। बोली—“मेरी राय इस शादी में नहीं है।”

“ओ !” परिमल ने ऐसे कहा जैसे वह सारी बात समझ गया हो। पर वह इससे अधिक कुछ नहीं बोला।

रेणुका तीक्षण दृष्टि से उसकी ओर देख रही थी और जितना ही वह उसे देखती थी उतना ही उसके हृदय में एक टीस-सी उठ रही थी। वह तो आज सर्वस्व दाँव पर लगाकर आई थी और वह तैयार होकर आई थी कि सर्वस्व खो सकती है। जब उसने देखा कि परिमल बुद्ध की तरह निर्विकार की तरह बैठा है तो उसने सोधा पूछा—“तो क्या कहते हो ?”

इस सीधे प्रश्न के सामने परिमल तिलमिला गया, वह केवल इतना ही कह पाया “मैं ?”

अब रेणुका भी कुछ आपे से बाहर हो गई। बोली—“परिमल, तुम तो ऐसे बातें कर रहे हो मानो तुमसे इन बातों का कोई सम्बन्ध नहीं है। तुम तो मुझसे ऐसे बर्ताव कर रहे हो मानो मैं तुमसे इन बातों को पहली ही दफा कर रही हूँ। मैं जानती हूँ किसी भी कारण से हो, हम लोगों के पितागण इस सम्बन्ध में एक मत नहीं हो सके, पर हम लोग इस प्रकार के नहीं हैं कि किसी भी बात पर एक नतीजे पर नहीं पहुँच सकते। आखिर तुमने हमने जीवन सहचर-सहचरी होने की प्रतीक्षा की है, उन्होंने नहीं।”

परिमल का चेहरा रुआंसा हो चुका था, बोला—“पर वैसी प्रतीक्षा करते समय मैं यह समझता था कि हमारे पिताओं की ओर से कोई अड़चन न होगी।”

रेणुका बोली—“पर अब तो अड़चन हो चुकी है पर क्या हम लोग उसे मानने जा रहे हैं ? हम लोग चाहें तो इन अड़चनों पर विजय पा सकते हैं।”

“पर रेणुका !”

“क्या ?”

‘ऐसी हालत में इन बातों का सोचना अच्छा नहीं मालूम होता !’

“हाँ, अगर यों मामूली परिस्थिति रहती तो हम लोग प्रतीक्षा करते, पर जब कि मेरे सिर पर दूसरी शादी की तलवार लटक रही है, तब हमें जल्दी ही क्या, फौरन इस मामले में किसी फैसले पर पहुँचना पड़ेगा ।”

“मेरी तो राय हैं कि तुम शादी कर लो ।”

परिमल की यह बात रेखुका को मृत्यु दण्ड-सी सुनाई पड़ी । कुछ देर के लिए वह सन्न-सी रह गई । इसी की वह आशंका कर रही थी । उसे यह समझ ही में न आया कि क्या कहे । घोड़ी देर में स्मृति कर वह बोली—“तो बस हम लोगों में सब कृद्ध खत्म हो चुका ? क्या इतने बड़े आदर्शवाद का यही नतीजा रहा कि हम उच्च कुल और नीच कुल के भगड़े के बलदल में फँस कर रह गए ?”

रेखुका ने शेषोक्त बात कुछ तैर में ही कही थी । पर परिमल ने कहा—“मेरे लिए उच्च कुल नीच कुल कोई माने नहीं रखता, पर गुरुजन को, विशेषकर ऐसे समय जब किसी भी घड़ी उनकी पीठ पर धातक छुरा बैठ सकता है, कष्ट देना मैं उचित नहीं समझता हूँ ।”

रेखुका बोली—“ठीक है, पर तुम एक बात निश्चित रूप से कह तो दो, तो मैं ऐसी हालत में भी अपने पिता के दिल को कष्ट पहुँचा सकती हूँ । तुम शायद जानते हो कि मेरे पिता पर भी लीग बालों का क्रोध बहुत अधिक है, पर फिर भी यदि तुम यह बचन दे दो कि इस भगड़े के निपट जाने के बाद अपनी प्रतिज्ञा को कार्य रूप में परिणाम करोगे, तो मैं किसी भी दामों पर इस शादी को टाल दूँगी । क्या तुम बचन देते हो ?”

परिमल का चेहरा बदूत दुखी मालूम पड़ता था । बोला—“देखो रेखु, तुम मुझे गलत समझ रही हो । मैं ने अब विवाह करने का विचार ही छोड़ दिया । मैं ने तुम से जब कहा था कि मैं तुम्हारा जीवन-सहचर बनूँगा तो मैंने सत्य ही कहा था । मैं उस पर लज्जित नहीं हूँ पर इन दिनों के दौरान में हमें उस से भी एक बहुतर सत्य का साक्षात्कार हआ है । अब मैं समझता हूँ कि जब कि देश की ऐसी परिस्थिति है तब मेरे

लिए जादी करना उपयुक्त न होगा । मैं किसी भी तरह तुम से किर नहीं गया हूँ, पर मैं ब्रव किसी से विवाह नहीं कर सकता । मैं ने यह तथ्य कर लिया है कि अपना जीवन इस देश की हालत सुधारने में अर्पित करूँगा । मैं तो दुखित हूँ कि पहले सारी हालत को क्यों नहीं समझ पाया ।”

रेणुका ने परिमल के चेहरे की ओर देखा, सचमुच उस का चेहरा बिल्कुल बदला हुआ था । वह कृष्ण-कन्हाई वाला रूप नहीं था । अब तो यह चेहरा भगवान् बुद्ध की तरह गम्भीर हो रहा था । इसकी कुछ आह ही नहीं मिलती थी । यह तो बिल्कुल राग-द्वेष-हीन चेहरा था । कहीं भी इस में कामना का पुट नहीं था ।

अब रेणुका इस पर क्या कह सकती थी ? कुछ कहने को रह गया था ऐसा तो नहीं मालूम होता था । वह उठी और उस ने परिमल के पैर छुए, फिर बिना कुछ कहे मुँह फेर कर, बर की तरफ रखाना हुई । इस समय तक अन्धेरा हो चुका था । पर रेणुका को अन्धकार से कोई भय नहीं था । उस का हृदय अन्धकार से पूर्ण हो रहा था, फिर उसे अन्धकार से क्या डर था ? अन्धकार से डर इस लिए होता है कि कोई विपत्ति न आ जाए, पर जो सब से बड़ी विपत्ति, सर्वनाश के ही भौंवर में पड़ चुकी हो उसे मामूली विपत्तियों से क्या डर हो सकता था ?

वह अपने ही मन से चलती गई । कुछ देर तक तो उसे पता ही नहीं लगा कि परिमल भी उसके पीछे-पीछे एक लाठी लिए हुए चल रहा है । जब उस ने यह जान लिया तब उसके मन में अजीब विचार उत्पन्न हुए । जो व्यक्ति उसकी जीवन-सहचर होने वाला था और जो उसे समस्त जीवन विपत्तियों से बचाने का भार लेने वाला था, ओज वह अन्तिम बार उस के पीछे-पीछे उस की रक्षा करने के लिए चल रहा था । यह बात सोच कर वह फूट-फूट कर रोती चली । हाय, वह परिमल के विरुद्ध कुछ सोच भी नहीं सकती थी । उससे तो कटि का मुकुट रखने के लिए ही उसे छोड़ा था । पर इस से कुछ सान्त्वना थोड़े ही होती थी ।

न रेणुका कुछ बोली और न परिमल ही कुछ बोला । रेणुका उसी

प्रकार रोती-विलखती हुई अपने गाँव की हड्ड में दाखिल हुई । उधर से उसे खोजने के लिए ही दो-तीन आदमी लाठी और लालटेन ले कर आ रहे थे । रेणुका ने दूर ही से मंगलसिंह की आवाज पहचान ली । वह अपनी पंजाबी भाषा में न मालूम किस को गालियाँ देते हुए आगे-आगे चला आ रहा था । दूर से ही उन लोगों ने रेणुका को पहचान लिया और आवाज दी । रेणुका ने उत्तर दिया । रेणुका ने पीछे लौट कर देखा तो परिमल जा चुका था । परिमल ने ज्यों ही देखा कि उस के अपने आदमी आ रहे हैं, त्यों ही वह पीछे हट कर चला गया ।

इस प्रकार परिमल और रेणुका शलग भी हुए तो एक छूसरे से न मिल कर । जब रेणुका घर पहुँच कर अपने कमरे में बैठी तो उस का दुःख इस बात को सोच कर और भी दुःगना हो गया कि चलते समय दो बातें भी न हो सकीं । इस सम्बन्ध का अजीब दृष्टि रहा ।

दशरथ वाद्य बड़े जोरों से शादी की तैयारी कर रहे थे। उन्होंने उस प्रसंग के बाद कन्या में एक दिन परोक्ष रूप से पूछा था तो रेणुका ने कहा था—“आप की जैसी इच्छा।”

यदि परिमल उस से यह कहता कि किसी दूर-भविष्य में भी वह गृहस्थी होगा तो वह जैसे भी ही शादी रुकवा देती, पर जब उसके पास इस प्रकार की कोई प्रतिज्ञा नहीं थी तो वह कैसे क्या कर सकती थी? हाँ, वह भी चिरकुमारी-व्रत ग्रहण कर सकती थी, पर वह जानती थी कि यह प्रस्ताव केवल हास्यास्पद ही होगा। वह जानती थी कि कोई उस की बात नहीं सुनेगा। ऐसा प्रस्ताव रखती तो एक तरफ सारा समाज हो जाता और दूसरी तरफ होती वह अकेली। ऐसे असमयुद्ध में वह कब तक टिक सकती थी। अवश्य ही उस की पराजय होती।

सच बात तो यह है कि इस भयंकर निराशा के बाद वह कुछ हत-बुद्धि ही गई थी। उसपर भी कुछ उस की माँ की तरह की भावनाएँ हावी हो रही थीं। वह भी अपने को एक अज्ञात भाग्य के हाथों में कठपुतली समझ रही थी, जिस के चिरुद्ध हाथ-पैर मारना व्यर्थ था। उसे परिमल के रूप में कितना अच्छा जीवन-महचर प्राप्त हुआ था? पर वह कैसे बात की बात में हाथ से निकल गया? कहाँ से यह साम्प्रदायिक भगाड़ा खड़ा हो गया? न मालूम कौन किसे भड़का रहा था, कौन रुपया दे रहा था,

पर कहीं कुछ नहीं, किन्हीं लोगों ने पुरोहित जी की सत्यनारायण शिला छीन ली। फिर तो घटनाएँ होती गईं। फिर भी सब हो जाता पर कहाँ से बीस बिसवा वाला झगड़ा निकला? इस प्रकार कहीं से कुछ आया, कहीं से कुछ, सब ने मिल कर घड़यन्द किया और उस का जीवन एक चट्टान से आ टकराया।

रेणुका यब इस तरह से खोत में बहती जा रही थी। उसे इस की परवाह नहीं थी कि वह किस देव देव से जा रही थी और कहाँ जा रही थी? जिस ने सागर में शय्या बना ली उसे तरंगों से क्या डर था? उसने सोचा जब अपने मन का नहीं हुआ तब पिता के मन का ही हो। ऐसा सोचने में कहाँ तक हिंदू नारी की पराधीनता से उसे विवश किया और कहाँ तक उस ने खुद सोचा। यह सन्देह का विषय था। और केवल रेणुका के

नन्द में क्यों, परिमल के सम्बन्ध में भी यह शायद विचार्य है कि कहाँ तक उसमें एकाएक देशभक्ति जोर मार रही थी और कहाँ तक वह केवल पिता की आज्ञा का अनुसरण कर रहा था।

रूपबती को अन्त तक डर रहा कि शायद किसी सोपान में जाकर रेणुका बिगड़ खड़ी होगी और सुधांशु से शादी करने से इन्कार कर देगी। उसके मन में यह सन्देह बराबर रहा, पर वह भी अपनी परिस्थितियों, विचारों तथा बन्धनों से बँधी हुई थी। बहुत धीर्घी आवाज में पति को एक चेतावनी-सी देने के अलावा वह इस सम्बन्ध में दशरथ बाबू से बात नहीं कर सकी। बचपन से उसे सिखाया गया था कि पति की इच्छा उसके लिए आज्ञा की हैसियत रखती है, केवल यही नहीं, सात साल से विस्तरे पर पड़ी रहने के कारण उसमें सहज ही एक हीनता की भावना उत्पन्न हुई थी, इस कारण वह और भी कम बोलती थीं।

अपनी बेटी से भी उन्होंने बहुत खुलकर बात इसलिए नहीं की कि वह डरती थी कि कहीं उसके बात करने के कारण ही जो भावना दर्दी हुई थी, वह उपर को न आ जाए और वह विवाह करने से इन्कार कर दे। इस प्रकार व्याह तोड़ने का अपयक्ष उसी के मत्ये रहे।

इस प्रकार सभी अपने-अपने ढंग से वह रहे थे। दशरथ बाबू एक व्यावहारिक व्यक्ति की तरह आगे बढ़े चले जा रहे थे, पर वे भी वह रहे थे, क्योंकि वे भी इस चीज को गहराई तक नहीं सोच रहे थे। कुछ तो साम्राज्यिक परिस्थिति के कारण जल्दी थी, कुछ पुरोहित जी के द्वारा से ठुकराए जाने के कारण बदले की भावना थी, कुछ श्रकङ्ग और रोप था। इस तरह इस विवाह की तैयारी में सभी कुछ था, स्पष्ट-पैरों से तूब खर्च हो रहे थे, पर यदि कोई उपकरण नहीं था तो वर-वधु के भविष्य, मान-सिक सुख की चिन्ता किसी को नहीं थी। अक्सर विवाहों में ऐसा ही होता है। सब अपनी-अपनी धुन में रहने हैं, केवल अपनी धुन में नहीं रह पाते तो वर और वधु। इसी प्रकार से इस समाज की रचना हुई है।

जमींदार के घर विवाह की तैयारी उसके किसानों के लिए विशेष सुख ही बात नहीं होती। देखने को तो जमींदार ही सब खर्च करता है पर वह सारा खर्च किसानों की जेब से होता है। जमींदार की एक मात्र लड़की का व्याह था, इसलिए धूमधाम भी अधिक थी और खर्च भी लम्बा था। यों तो मुसलमान-हिन्दू सब किसानों पर इस विवाह के खर्च का बोझ पड़ता, पर अबकी बार देश की साम्राज्यिक स्थिति बहुत भयंकर हो जाने के कारण दशरथ बाबू को यह हिम्मत नहीं हुई कि मुसलमान किसानों पर इसका बोझ डालें, इसलिए बोझ केवल हिन्दू किसानों पर पड़ा और स्वाभाविक रूप से हल पीछे ज्यादा खर्च पड़ा। इस कारण हिन्दू किसान दशरथ बाबू पर पहले से कुछ अधिक नाराज हो गए। यदि सबकिसानों पर बराबर बोझ डाला जाता तो हिन्दू किसान शायद उतना नाराज न होते, पर इस व्यवस्था से वे बहुत नाराज हुए। दशरथ बाबू के प्रधान कारिन्दा शमीजान हिन्दुओं से रुपया, गल्ला, दूध आदि वसूल करने में यह नहीं देखता था कि जिससे जितना माँगा जा रहा है उतना देने की उसमें सामर्थ्य है या नहीं।

इस प्रकार इस विवाह की तैयारी ने दशरथ बाबू की अंतिम जड़ को भी काट दिया और उस नाटक की तैयारी हो गई जो बाद को होने

बाली थी। शमीजान एक गरीब हिन्दू किसान के जहाँ पहुँच और बोला—मंडल, तुम्हें चार सेर धी देना है और सिर्फ सात दिन रह गए हैं।

मंडल ने चौंककर मानो उसे किसी ने एक सुई कोंच दी हो, कहा—“मैं इतना धी कहाँ से पालूँगा, मेरे पास तो कोई गाय भी नहीं है।”

शमीजान बोला—“तुझारे पास गाय नहीं बकरियाँ तो हैं, गाय होती तो तुम पर दस सेर से कम न लगता।”

मंडल बहुत रोया पीटा, बोला—खाँ साहब मर जाऊँगा, कुछ कम करो। सेर भर ले लो।”

अन्त में दो सेर पर मामला तय हुआ, पर शमीजान के चले जाने पर मंडल ने जमींदार को दो-हजार गालियाँ दीं। इसी प्रकार हर घर का हाल रहा। किसी-किसी ने तो कहा—“हम कुछ नहीं देंगे।”

शमीजान ने ऐसे लोगों को मुसलमान लठतों से पिटवा दिया। दशरथ बाबू को अगर पता होता तो इतना कभी न होने देते। कुछ भी हो वे समय को कुछ पहचानते थे, पर शमीजान को क्या फिक थी। उसने तो खुलकर नंगा-नाच किया। जो चीज वसूल हुई उसका आधा अपने घर भेज दिया और आधा जमींदार के घर गया।

दशरथ बाबू ने वसूल तो जरूर किया पर यह भी ऐलान कर दिया कि शादी के दिन सारी रियाया चाहे हिन्दू हो चाहें मुसलमान दावत रहेगी। इस समय यह ऐसा विगड़ा हुआ था कि इसका भी बुरा असर हुआ। हिन्दू किसानों को यह दावत इसलिए नहीं पसन्द आई कि उन्हें इसके लिए बहुत दाम देना पड़ा। दाम तो उन्हें हमेशा देना पड़ता था, पर अबकी बार इसलिए अखरा कि मुसलमान किसानों को तो करीब-करीब मुफ्त में दावत मिलने वाली थी। मुसलमान किसानों को यह दावत, दावत ही नहीं जँची, वे समझे और ऐसा उन्हें समझाया गया कि डर कर उन्हें धूस दी जा रही है।

दशरथ बाबू को इन विषयों में अधिकतर तो पता नहीं लगा और

जो कुछ थोड़ा-बहुत पता भी लगा तो वे उमका कर ही क्या सकते थे ।
वे भी तो वह रहे थे ।

इस प्रकार के बातावरण में सारी तैयारी हो रही थी । हजारों के
गहने आए, कपड़े आए, सामान आए । पहाड़ की तरह मिठाइयाँ बनीं ।
शामियाने तन गए । गाने वाले तथा नाचने वाली के लिए वयाना गया
हुआ था । इतनी तैयारी होने लगी कि सब लोग भूल ही गए कि रेणुका
से भी कोई वास्ता है ।

शादी की लग्न शनिवार को पड़ती थी। आज शुक्रवार था। तैया-रियां करीब-करीब सब पूरी हो चुकी थीं। बहुत से सजे हुए हाथी और घोड़े छोड़ी पर इधर-उधर बैंधे हुए थे। बाजे तो कई दिन से बज रहे थे।

रूपवती की अवस्था या उम्र में कोई सजावट उचित न होती। जो साढ़े सात शाल से विस्तरे पर पड़ी हुई थी, उसकी साज-सज्जा और बनाव-शृङ्खार कैसा? पर नहीं, वहाँ भी जहाँ तक हो सके ऐश्वर्य बिछा दिया गया था। आखिर जमींदार की बीवी थी, कुछ नहीं तो संकड़ों आदमी तरह-तरह के काम से इस कमरे में आने-जाने लगे थे।

रेणुका के कमरे का तथा सारे घर का तो कहना ही क्या था, चारों तरफ सोना, मोती, चाँदी, मखमल, रेशम यही दिखलाई पड़ता था। एकमात्र लड़की की शादी थी, दशरथ बाबू ने कोई हौसला बाकी नहीं रखा था। स्वयं रेणुका अभी तक नहीं सजी थी, पर उसको सजाने के लिए विशेषाज्ञयें आ चुकी थीं और वे अपने काम में अभी से व्यस्त थीं। घर अन्य स्त्रियों तथा पुरुषों से भरा हुआ था। बहुत से लोगों की दावतें तो पहले से ही शुरू हो चुकी थीं। आज रात को कोई भी सोने वाला नहीं था। बात यह थी कि तैयारी में जो थोड़ी-बहुत कमी रहे गई थी उसे पूरा जो करना था।

रेणुका इन सब तैयारियों को एक उड़ासीन हृषि से देखती जैसे फाँसी पाने वाला फाँसी की रस्सी आदि को ठीक किया जाना, उससे बाँधकर बालू के बोरे का लटकाया जाना आदि देखता है। उसके चेहरे पर मुदंदनी छाई हुई थी। लोग समझते थे कि यह थकावट है। एक सयानी बुढ़िया तो यहाँ तक बोली कि चेहरा अच्छा लगता है। आज-कल की लड़कियों की तरह अपनी शादी में खिलत्खिलाकर हँसना अच्छा नहीं लगता। पहले तो ऐसा नहीं था। रेणुका इन सब बातों को सुनती और वह न हँसती थी और न रोती थी। वह अपनी माँ से भी बढ़ कर भाग्यवादिनी हो चुकी थी।

दिन के तीन बजे होंगे, या शायद अभी कुछ देर हों। एकाएक दूर से ऐसी आवाज मालूम पड़ी जैसे किसी बाँध पर युनाई पड़ती है। बहुत अजीब आवाज थी। सबने कान खड़े कर सुना, पर किसी की समझ में नहीं आया कि क्या है। ये लोग फिर अपना-अपना काम करने लगे। लड़ाई के कारण लोग सब तरह की आवाजों के आदि हो चुके थे। न मालूम कोई टैंकों का ही बटालियन जाता हो या सौ-दो-सी मोटरें एक साथ जाती हों।

पर यह आवाज बढ़ती ही गई और कुछ देर में यह सबकी समझ में आ गया कि यह अपार जनसमूह की आवाज है। सबके कान खड़े हो गए। ध्यान से देखा गया तो मालूम हुआ कि दो-तीन घंटा पहले तक जो मुसलमान नौकर या बैगरी मकान के अन्दर और बाहर तरह-तरह के काम कर रहे थे, उनमें से एक भी नहीं था।

दशरथ बाबू ने जो यह देखा तो वे लोगों को सान्त्वना देते हुए और शायद अपने को भी सान्त्वना देते हुए बोले—आज मुसलमानों के जुम्मा की नमाज है, शायद इसीलिए गए हुए हैं। अब आते ही होंगे, शायद वे ही शोर मचाते हुए आ रहे हैं।

इसके बाद पन्द्रह मिनट भी नहीं बीता था कि खासपुरवा की तरफ से मकानों का जलना दिखाई पड़ा। अब तो सब लोग सन्नाटे में आ

गए। जहाँ कुछ मिनट पहले सबके चेहरे पर उत्सव का आनन्द था वहाँ अब आतंक दिखाई पड़ा। विशेषकर बाहर से आई हुई स्त्रियों के चेहरों पर हवाइयाँ उड़ ने लगीं।

रेणुका अपने कमरे से बाहर नहीं आई थी, न उसने यह शोर ही सुना था। लोगों ने जाकर उसे बताया तो उसके चेहरे की मुर्दंती दूर हो गई। वह मन से यह चाहती थी कि किसी प्रकार इस विवाह में बाधा पहुंचे। इस आने वाले हुंगामे में उसने उसकी सम्भावना देखी। उसने बाहर निकलकर उत्साह के साथ दूर से आती हुई आवाज को सुना, पर जब उसने यह देखा कि खासपुरवा के मकानों में आग लग रही है, तब उसका चेहरा फक पड़ गया। वह किसी से कुछ कह न सकी पर वह समझ गई कि क्या हो रहा है। वह समझ गई कि ज़हर पुरोहित जी पर हमला है और ज्ञायद क्या, जरूर परिमल पर भी है। इस प्रकार दो-तीन मिनटों के अन्दर रेणुका के कई भावान्तर हुए। उसकी ऐसी हालत हुई कि उसे भय लगने लगा कि वह बेहोश हो जाएगी। उसने जल्दी से अपने पास की दीवार को पकड़ लिया और फिर सम्भल कर पास की एक कुर्शी पर बैठ गई।

कुछ देर में खासपुरवा के भागे हुए दो-एक हिन्दू आते दिखाई दिए, पर उनकी बातचीत दशरथ बाबू तथा अन्य पुरुषों से हुई। क्या बात-चीत हुई यह दशरथ बाबू ने भीतर आकर नहीं बताया। स्त्रियाँ अनु-मान करती रहीं।

थोड़ी ही देर में यह पता लग गया कि आफत सिफे खासपुरवा पर नहीं है। चारों तरफ के गाँव में बावेला मचा हुआ था। अक्सर आग भी दिखाई पड़ रही थी। थोड़ी देर में भयंकर शोर मचाती हुई और तरह-तरह के साम्प्रदायिक नारे देती हुई एक बहुत बड़ी भीड़ बड़ा गाँव भी आ पहुंची और करीब-करीब दौड़ती हुई दशरथ बाबू के मकान में छुस पड़ी। हजारों आदमियों ने एक साथ इधर हमला किया और उनके सम्मिलित कंठ से नारे निकले, इससे पहला काम तो यह हुआ कि घोड़े-

हाथी जहाँ बैंधे थे वे रस्सी तुड़ा-तुड़ा कर भाग गए। हाथी भागे तो कुछ लोग कुचल भी गए। इससे आई हुई जनता का रोप और भी बड़ा और वे और भी क्रोध के साथ जर्मीदार के मकान के हाते में छुस पड़े।

जो लोग हाथी के पैरों तले कुचल गए या घोड़ों की टाप से गिर पड़े उनको भीड़ ने और भी कुचल दिया। सब लोगों को इस बात की जलदी थी कि गहना-कपड़ा लूटें। सब को मालूम था कि शादी की तैयारी है और हजारों के वारेन्यारे हो रहे थे। जिवर देखो उधर ही लोभनीय पदार्थ थे। सामने ही एक शामियाने के नीचे मिठाइयाँ जमा थीं। जनता उन पर हट पड़ी। कुछ लोग तो धक्के के मारे मिठाइयों के अन्दर छुस गए। बड़ी मुश्किलों से उनकी जान बची, यों तो न बचती पर भीड़ यह नहीं चाहती थी कि मिठाइ खराब हो। दशरथ बाबू ने हजारों की तैयारी की थी पर फिर भी बात की बात में यह सब मिठाइ कहाँ गई, पता नहीं लगा। यही हाल सब तरह को खाने की चीजों का हुआ।

जिस समय साधारण भीड़ खाने में व्यस्त थी उस समय जो पहले से तैयार थे, वे गहने-कपड़े लूटने पर लगे हुए थे। भीड़ में करीम और रहीम दोनों के दल भी थे। ये ही लोग गहनों के कमरे में पहुंचे थे। बात यह है कि ये लोग कई दिन से चोरी की फिक्र में थे, सब सुराग ले चुके थे, पर मौका नहीं लगा था। रहीम ने जो देखा कि करीम का दल और उसका दल दोनों वहाँ हैं। तो एक बार उनकी आँखों में खून आ गया। पर राजनीतिज्ञों की तरह चौर लोग भी मौका खूब पहचानते हैं फौरन रहीम ने करीम से हाथ मिलाया और कुछ बातें हो गईं। इन लोगों ने चीजों का ऐसा संगठन किया कि इस कमरे में भीड़ का कोई और आदमी आ नहीं पाया। कहना न होगा कि ये लोग खूब चिल्ला-फिल्ला कर लीगी नारे लगाते जाते थे।

बाकी भीड़ में से जिसके हाथ जो कुछ लगा वह उसी को लेकर घर चला गया। जो लोग कोई अच्छी चीज पा गए वे फौरन चले

गए। बहुत से लोग जिनका भकान करीब था दो-दो खेप कर चुके। थोड़ी देर में भीड़ बहुत-कुछ छैट गई।

अब हम इस दुखद दृश्य का अधिक वर्णन न करेंगे। जमींदार के थोड़े, गाय, कुत्ते, संक्षेप में जो कुछ भी ले जाया जा सकता था सब ले जाया गया। घंटे भर बाद वहाँ जो परिस्थिति थी, वह यों थी।

दशरथ नाबू को एक पेड़ से पैर से कमर तक कसकर बाँध दिया गया था। उनका सिर कुछ लटक रहा था। पता नहीं वे जीवित थे या मर चुके थे। उनके शरीर पर कई तरह के धाव थे। जगह-जगह खून टपक रहा था।

रूपवती की यह हालत हुई कि जो लोग पहले उसके कमरे में छुसे उन लोगों ने रूपवती की मरी बिस्तरों को लेने के लिए उसको पलंग पर से धकेल दिया। दो-एक ने शायद उस पर पैर रख दिए। फिर जब कमरा बिल्कुल खाली हो गया, यहाँ तक कि पलंग की लकड़ियाँ भी तोड़-तोड़ कर बँट गईं, तब कुछ लोगों ने रूपवती की ओर ध्यान दिया। एक ने कहा—यह देखो कौसी मङ्कर मार कर पड़ी है।

नतीजा यह हुआ कि उसे वहाँ से निकाल कर बाहर लाया गया। उसकी साड़ी तो पहले ही जा चुकी थी। सिर्फ नीचे एक टुकड़ा-कपड़ा किसी तरह उसके लज्जास्थान को ढकता हुआ बाकी था। अब एक ने उसे भी उतार लिया, रूपवती को अब भी होश था, इस लिए उसने हाथ रख कर लज्जा ढंकने की कोशिश की। इस पर अधेड़ उम्र का मुसलमान उसको जबर्दस्ती चित कर उस पर ऐसे बैठ गया जो बहुत ही भद्दा था। दो-एक ने पीछे से उस आदमी के सर पर दो-एक थपड़ी लगाई, पर जब वह किसी तरह अपने दुष्कृत्य से बाजे नहीं आया तब एवं ने उसे चादर ओढ़ा दिया। इसी प्रकार रूपवती पर एक के बाद एक, कई ने बलात्कार किया और वह वहीं मर कर देर हो गई।

घर में जो अन्यान्य स्त्रियाँ थीं, उनमें से किसी का भी पता नहीं था। रेतुका का भी पता नहीं था।

थोड़ी

खासपुरवा में जो घटनाएँ हुईं थीं, उनका विवरण यों है—

जब आक्रमणकारी भीड़ आई भी नहीं थी, अभी दूर ही थी, तब कुछ लोगों ने आकर पुरोहित जी को यह खबर दी कि विशेषकर उन्हीं को मारने के लिए एक भीड़ आ रही है, इसलिए अच्छा हो कि वे भाग जाएँ।

परिमल भी वहाँ पर खड़ा था, उसने भी यही सलाह दी पर पण्डित जी ने किसी की नहीं सुनी । वे गीता के श्लोकों का पाठ करने लगे । इन दिनों उनका समय पूजा-पाठ में ही जाता था, यद्यपि अब पूजा-पाठ में वे किसी सूर्ति का उपयोग नहीं करते थे । वे जिस जगह में रहते थे, उसमें कोई किवाड़ भी नहीं था । एक तरह से चौपाल-सी थी । वे उसी में एक स्थान पर बैठ कर अपना पाठ करने लगे । उन्होंने पहले यह श्लोक पढ़ा—

नैन छिन्दन्ति शस्त्राणि नैनं बहति पावकः ।

न चेनं क्लेदयन्त्यापो नैनं बहति भास्तः ॥

अशोष्योऽयम् अशोहोऽयम्***

उनके चेहरे पर कोई भी उद्गेग या परेशानी का चिह्न नहीं था, वे श्लोक पढ़ते जाते थे और उनका चेहरा एक दिव्य तेज से उज्वल होता जाता था ।

किसी ने इसके बाद उनसे कुछ कहना बेकार समझा । किर किसी को कुछ कहने का मौका भी नहीं मिला । भीड़ एक तूफान की तरह

उमड़ती हुई बात की बात में वहाँ पहुँच गई। मालूम होता था कि ये लोग अपने सामने कुछ नहीं चलने देंगे। टिहुीदल की तरह श्रापार भीड़ थी। गगनभेदी नारे थे।

परिमल पुरोहित जी के पास ही डटा रहा। उसके हाथ में कोई श्रूत्यहाँ तक कि एक डंडा भी नहीं था। होता भी तो इस भीड़ के सामने कुछ वश न चलता। भीड़ की पहली लहर जो आई तो पुरोहित जी के प्रशान्त चेहरे को देख कर और शायद उनके द्वारा गए गए श्लोकों को सुन कर ठिठक कर खड़ी हो गई। भीड़ के लोग सभी कुसंस्कार-प्रस्त थे। आज कुछ महीनों से लीग के प्रचार-कार्य के कारण वे चाहे हिन्दू पूजा-पाठ को दूसरी निगाह से देखने लगे हों, पर वे हिन्दू तथा मुसल-मान दोनों के पूजा-स्थानों और पूज्यों की श्रद्धा में पैदा हुए थे तथा पले थे। एक साधारण मुसलमान के लिए दरगाह या दुर्गा या षष्ठी उत्तनी ही पवित्र थी। दोनों पूज्य-स्थानों के पास जा कर वे भय तथा श्रद्धा से और श्रद्धा से अधिक भय से पीड़ित हो जाते थे।

जो भीड़ के लोगों ने पुरोहित जी को मंत्र पढ़ते हुए देखा तो वे मंत्र से रुद्धवीर्य-सर्प की तरह खड़े हो गए। पर उनके साथ उनके नेता भी थे, जिनको निश्चित हिदायतें मिली हुई थीं। भीड़ हिचकिचाई, पर वे नहीं हिचकिचाए। उन लोगों में से एक ने जीर का नारा दिया—

अङ्गाहो शकवर।

भीड़ ने गगनभेदी निनाद से इसकी आवृत्ति की। पुरोहित जी से भीड़ पाँच हाथ पर खड़ी थी, भीड़ ने जी कस कर नारा दिया तो पुरोहित जी का चेहरा जैसे एक मुहूर्त के दशमांश के लिए फक पड़ गया, पर वे फौरन सम्हल गए और फिर वे गीता के उन्हीं श्लोकों की आवृत्ति करने लगे—

नैनं छिन्दन्ति शस्त्राणि नैनं दहति पावकः ।

न चैनं क्लेदपन्नापो नैनं वहति सारतः ॥

फिर नारा दिया गया—“पाकिस्तान...”

भीड़ ने बड़े जोर से कहा—“जिन्दावाद ।”

यह मानो एक सिगनल-सा था और लोग पुरोहित जी पर टूट पड़े । क्या से क्या हो गया पता नहीं लगा, पर देखा गया कि पुरोहित जी पड़े हुए हैं और फिर कुछ दिखाई नहीं पड़ा । परिमल ने भी देखा कि पुरोहित जी पर हमला हो गया, पर इससे आगे वह भी न देख सका, क्योंकि उस पर भी लोग टूट पड़े और वह गिर पड़ा । उसे यह देख कर बड़ा आश्चर्य हुआ कि उसकी आँख के ही सामने शकूर था और वह इस भीड़ के नेताओं में मालूम होता था । इससे आगे उसे कुछ समझने-दूभने का मौका ही नहीं मिला । बस इतना ही मालूम हुआ कि वह गिर पड़ा है और उस पर न मालूम कितने लोग खड़े हैं ।

एकाएक उस टिड्डीदल की तरह भीड़ में से नक्कारे की तरह आवाज से किसी ने कुछ कहा । भीड़ चुप हो गई और परिमल को ऐसा मालूम पड़ा कि भीड़ उस जगह से बाहर जा रही है । फिर परिमल को बेहोशी ने घेर लिया ।

पछाँह से आए हुए उस लीगी नेता ने ही लोगों से कहा था कि वे हट जावें और नेताओं को अपना काम करने दें । दो आदमी फिर भी परिमल के ऊपर रह गए । परिमल को शायद कोई भयंकर चोट आई थी । वह शायद यों भी उठ न पाता, पर उन दो आदमियों के कारण तो वह बिल्कुल ही न उठ सका । वह होश और बेहोशी के बीच ही हालत में कुछ देर ठिठक कर बेहोशी में पहुँच गया था ।

पछाँह से आए हुए उस नेता ने कड़कती हुई आवाज में कहा—“इसे यहाँ से ले जाओ, बस पुरोहित को रहने दो ।”

तदनुसार दो-तीन आदमी मिल कर परिमल को घसीटते हुए बाहर ले गए और उसे ले कर उस तरफ चले गए जिवर कभी रामदास के लोगों ने पड़ाव डाला था । इस समय इस प्रकार कितनी ही लाशें गिर चुकी थीं और किसी ने आँख उठा कर न उनकी तरफ देखा, न उनको उठा कर ले जाने वालों की ओर देखा ।

आश्वर्य यह है कि चोट से पुरोहित जी को कुछ विशेष हानि नहीं हुई थी। पर्याह के उस लीगी नेता ने ज्योंही उनके ऊपर चढ़े हुए लोगों को हट जाने के लिए कहा, ज्योंही वे उठ कर बैठ गए और एक दफे भीड़ को देख कर फिर जोश के साथ कहने लगे—

नैनं छिन्दन्ति शस्त्राणि नैनं दहति पावकः ।

न चैनं क्लेदपरत्यापो नैनं वहति मास्तः ॥

भीड़ ने अब शोर मचाना बिलकुल बन्द कर दिया था। सब लोग बिलकुल ऐसी मानसिक स्थिति में हो गए थे, मानो वे एक नाटक देख रहे हों। वे इस नाटक के एक भी शब्द या एक भी वृश्य को खोना नहीं चाहते थे।

पर्याह से आया हुआ वह नेता कुछ देर तक पुरोहित जी को किंकर्तव्य-विमूढ़ दृष्टि से देखता रहा, जैसे उसकी यह समझ ही में नहीं आ रहा हो कि वह क्या करे। इतने में ही किसी ने ला कर एक कुर्सी रख दी तो वह उस पर बैठ गया। फिर तो कई कुर्सियाँ आ गईं और कई गणमान्य लोग कुर्सी पर बैठ गए। पर्याह के उस नेता ने पुरोहित जी से नाटकीय ढंग से कहा—“ऐ काफिर चुप रह……”

पुरोहित जी ने उसकी ओर देखा। एक बार जैसे उनके चेहरे पर एक सिङ्गुड़न आई, पर फिर वे निर्भय होकर उसी श्लोक को दोहराने लगे।

उस नेता ने इस पर आँखें लाल-पीली करते हुए कहा—“तुमने बहुत बदमाशियाँ कीं, अगर जान प्यारी है तो अब मान जाओ। इस्लाम कबूल कर लो, बस जान बख्त दी जाएगी।”

पुरोहित जी अपना काम करते रहे। वे और भी जलदी-जलदी उस श्लोक को दोहराते रहे।

तब उस नेता ने कहा—“ऐसे काम नहीं चलेगा। बड़ा पुराना चंडूल है, इसे खूब मारो।”

इतना कहना था कि सारी की सारी भीड़ पुरोहित जी की ओर

बढ़ने लगी, पर उस नेता ने अत्यन्त कर्कश आवाज में कहा—“नहीं सब लोग नहीं इस काम के लिए जो तैनात हैं, वे यहाँ पर आवें।” पर जो लोग इस काम के लिए तैनात थे वे पीछे रह गए थे, अब जो हुक्म मिला तो भीड़ ने उनको आगे आने दिया। चार आदमी आगे आए। इसमें से दो के पास देशी तलवारें थीं।

उस नेता ने इन लोगों से कहा—“इस सुअर के बच्चे को लेटा कर खूब डड़े से मारो, पर इतना न मारो, कि मर जाए। शायद अहङ्कार की राह पर आ जाए।”

तदनुसार वे लोग उस बूढ़े पर टूट पड़े और खूब घुनाई की। पर बूढ़े ने आह तक नहीं की। इशारा पा कर मारने वाले अलग हो गए। इस मार के बाद पुरोहित जी में वह शक्ति नहीं थी कि वे पहले की तरह उठ कर बैठ सकें, इस लिए वे लेटे ही लेटे शायद उस श्लोक को कह रहे थे, पर घब कुछ स्पष्ट सुनाई नहीं दे रहा था।

उस नेता के इशारे पर उन आदमियों ने पुरोहित जी को उठा कर बैठाया और जब वे गिरने लगे तो वे उन्हें पकड़े रहे, जिस से कि वे भीड़ के नेता की बात सुन सकें। कुर्सी पर बैठे हुए लोगों में से एक ने कहा—“अहमद, ऐसा न होगा, वहले इसे कुछ खिलाओ-पिलाओ तब इसे ताकत पहुँचे तो यह कलमा पड़े।”

सब लोग इस का मतलब समझ गए और हँस पड़े। पचाँह के उस नेता का नाम ही अहमद था। उस ने कहा—“अरे यार मैं तो भूल ही गया था। कोई है, पण्डित जी के लिए कुछ खाना तो लाओ।”

मानो यह सब पहले से तैयार था। एक आदमी बड़ी-सी देगची ले कर सामने आया और उस में से एक बड़ी सी हड्डी ले कर वह पुरोहित जी को खिलाने के लिए चला। पुरोहित जी ने जो उस हड्डी को देखा और समझ गए कि यह क्या है, तो एक मिनट के लिए वे हतबुद्धि हो गए, पर फिर उन के चेहरे ने वही प्रश्नात भाव धारण किया और वे अपनी शक्ति भर जोर के साथ उसी श्लोक को कहने लगे।

वह हड्डी वाला आदमी उन की तरफ बढ़ा और उन के मुँह में उस हड्डी को देने की कोशिश करने लगा। पुरोहित जी ने मुँह बन्द कर लिया और मुँह दूसरी तरफ फेरने लगे। उन चार आदमियों ने उन को कस कर पकड़ लिया और फिर एक तरफ अकेले बूँदे पुरोहित और दूसरी तरफ ये पाँच सण्डे जोर करने लगे। अन्त में यह हुआ कि पण्डित जी का एक दाँत छूट गया, मुँह से खून आने लगा। उन के मुँह पर उस हड्डी से लिपटा हुआ शोरबा, धी मसाला आदि पहले ही लग चुका था। अब जो खून भी गिरा तो वे अजीब भयानक मालूम पड़ने लगे। भीड़ में से बहुत से लोग हँस रहे थे मानों भाँड़ का नाच हो।

उस नेता ने कहा—“जाने दो अब तो ये वेधरम हो गए। अब पूछा जाए।”

पर कुर्सी पर बैठे हुए उस व्यक्ति ने कहा—“अभी तो मुँह में कुछ गया ही नहीं। पहले पहल हड्डी थोड़े ही खाई जाएगी, इन्हें कुछ शोरबा पिला दो।”

फिर एक बार कहकहा हुआ। जनता को अब बहुत मजा आ रहा था। चार आदमियों ने पुरोहित जी को पकड़ कर चित्त लिटा दिया और एक बंधना में कुछ शोरबा डाल कर उस की टोटी को जवर्दस्ती उनके मुँह में छुसा दिया।

पता नहीं कुछ शोरबा भीतर गया या नहीं, पर पुरोहित जी का सारा मुँह और गला शोरबे से नहा गया। जब बंधने का सोरा शोरबा इस प्रकार बिखर गया या पुरोहित जी के पेट में चला गया, जो भी हो, तब ये दुष्ट भाने; पुरोहित जी को छोड़ कर ये अलग हो गए तो उनकी हालत ऐसी हो रही थी कि उन को पहचानना मुश्किल था। शोरबा, खून, पसीने से उन का चेहरा बिगड़ गया था। पर फिर भी न मालूम उन में कितनी जीवनी-शक्ति थी, वे उठ बैठे और अपनी धोती के किनारे से मुँह साफ करने की कोशिश करने लगे।

पछाँह के उस नेता ने पुरोहित जी से कहा—“देखो, अब तुम बच

नहीं सकते। अगर भला चाहते हो तो अब भी मान जाओ। हम कसम
खा कर कहते हैं कि जैसा तुम हिन्दुओं में लीडर माने जाते हो अगर
मुसलमान हो जाओगे तो वैसा ही हम तुम्हें सर आँखों पर रखेंगे।”

पुरोहित जी ने अब की बार उत्तर दिया—“यह सब हिन्दू और
मुसलमान, यह पार्टीवन्दी की बात है। हम जो हैं सो हैं। हमारे लिए
जैसे हिन्दू हैं वैसे मुसलमान। हम भेद नहीं मानते।”

अहमद ने कहा—“भेद नहीं मानते तो तुम कलमा पढ़ लो।”

पुरोहित जी बोले—“नहीं, मैं जो हूँ सो हूँ।”

अहमद ने अपने विकट चेहरे को विकटर बनाते हुए कहा—“अभी
तो तुम्हारे साथ कुछ ज्यादती नहीं हुई है, हम तुम्हारी बोटी-बोटी काट
डालेंगे। हम सिर्फ शेखी नहीं मारते हैं, हमें इस खित्ता को हिन्दुओं से
पाक करना है।”

पुरोहित जी बोले—“मैं डरता नहीं हूँ, तुम जो चाहे सो करो, पर मैं
तुम्हारे डराने से कलमा नहीं पढ़ूँगा।”—उन्होंने दूटे हुए दाँत को धूक
दिया और मुँह पर के खून को पोछ कर फिर श्लोक दोहराना
शुरू किया।

अहमद ने पूछा—“यह क्या तुम गालियाँ-सी दे रहे हो?”

पुरोहित जी बोले—“मैं किसी को गालियाँ नहीं देता, सब मेरे भाई
हैं। तुम मेरे ऊपर ज्यादतियाँ कर रहे हो पर मैं तुम्हारी भी भलाई
चाहता हूँ। इस श्लोक में यह कहा गया है कि आत्मा को न तो शस्त्र ही
काट सकते हैं, न आग जला सकती है, न पानी भिगो सकता है और न
हवा ही सुखा सकती है।”

“इस के माने यह है कि तुम मुसलमान नहीं बनोगे?”

दृढ़ता के साथ पुरोहित जी बोले—“नहीं, मेरे लिए मेरा रास्ता ठीक
है तुम्हारे लिए तुम्हारा।”

अब अहमद का चेहरा कड़ा हो गया। उस ने कहा—“यह ऐसे नहीं

मानेगा। इस का एक-एक करके हाथ-पैर काट लो, तब यह मानेगा। ऐसे ही सभा का लीडर थोड़े ही बना है।”

उस ने तलवार वाले आदमियों को इशारा किया। दोनों ने अपनी तलवारें निकाल लीं। तलवारों पर अभी तक खून लगा हुआ था, यद्यपि तलवार वालों ने अपनी जान में उन्हें पौछ कर ही म्यान में रखा था। बात यह है कि रास्ते में कुछ हिन्दू मिल गए थे, उन पर इन्होंने बार कर के यह देख लिया था कि धार ठीक है या नहीं।

पुरोहित जी ने तलवारों की तरफ देखा और इन लोगों के चेहरों की तरफ देखा। ये लोग धमका नहीं रहे थे वलिक सचमुच ही हत्या पर तुले थे। पण्डित जी को एक बार यह रुयाल आया कि न मालूम घर पर क्या बीत रहा है। चारों तरफ से शोर, मार-पीट आदि की आवाज आ रही थी। परिमल तो यहीं पर था पर न मालूम क्या हुआ, फिर प्रबल इच्छा-शक्ति के प्रयोग से वे शान्त हो गए। वे अब उस श्लोक को चिल्ला कर नहीं बोले पर मन में उस के अर्थ को सोचते रहे। क्या वे डर कर इस श्लोक की आवृत्ति कर रहे थे?

अब देर हो रही थी। अहमद ने हुक्म दिया—“जो तय था वह करो।”

दोनों तलवार वाले उन की तरफ बढ़े, एक पास खड़ा हो गया और दूसरे ने उन का एक हाथ काट डाला। लद्द-से कटा हुआ हाथ गिरा और खून का फव्वारा चल निकला। पहले ही कुर्सी वाले लोग तैयार थे, वे हट गए नहीं तो फव्वारे से जो खून चला वह उन पर गिरता। जनता के चेहरे पर प्रबल उत्तेजना थी। अब यह स्पष्ट था कि नाटक अपने अन्तिम दृश्य की ओर जा रहा था। पुरोहित जी पीठ के बल गिरने लगे, उन की आँखें बिल्ट-सी गईं।

अहमद के इशारे पर पीछे से दो-तीन आदमियों ने उन को थाम लिया, जिस से वे गिर न सकें और जनता तथा नेता वेदना से काँपते हुए

उन के चेहरे को देख सके। अहमद ने पहले से कक्षतर आवाज में कहा—“मान जाओ शब भी वक्त है।”

पर पुरोहित जी ने सिर हिला दिया। फिर इशारे पर उन का दूसरा हाथ भी काट लिया गया, यह हाथ एक बार में नहीं कटा तो दूसरे बार से काट डाला गया। इसी प्रकार पैर काट डाला गया, यहाँ तक कि हाथ-पैर हीन शरीर रह गया। खून की नदी वह चली। प्रत्येक बार अहमद ने पूछा, दो हाथों के कटने तक पुरोहित जी ने सिर हिला कर न किया, फिर वे शायद बेहोश हो गए।

अन्त में उनका सिर भी काट डाला गया और उसे एक वर्षी की नोक पर रख कर भीड़ चली। पर भीड़ ने पता नहीं भ्रम से देखा या सचमुच देखा कि पंडित जी का मुँह खून से लथपथ है, बाल खून से भांगे हैं, पर जीभ कुछ हिल-सी रही थी, ओठ कुछ कड़क में रहे थे, वे शायद कह रहे थे—

नैनं छिन्दन्ति शास्त्राणि नैनं बहाति पावकः ।

न चैनं क्षेद्यन्त्यापो नैनं बहृति भाष्टः ॥

जनता के सरल विश्वासी लोग एक क्षण के लिए डरे, वे धबड़ाये कि न मालूम कोई गलती तो नहीं दुई, पर जो जोर के नारे दिए गए, तो वह उन पैशाचिक कृत्यों के लिए चल पड़ी, जिनके लिए नेताओं ने उसे भड़काया था। उसने क्या किया, इसका क्या वर्णन किया जाए। उसने सभी कुछ कुर्कम किए जो किए जा सकते हैं।

धर्म भी कैसी चीज है कि मनुष्य को विलकुल पशु बना सकती है।

हिन्दू किसान तथा गरीबों की यह धारणा न मालूम कैमे हो गई थी कि कुछ धनी हिन्दू भले ही लूटे तथा मारे-पीटे जाएँ, उनका कोई कुछ नहीं विमाडेगा । फिर उनके पास था ही क्या, जो कोई उनको लूटता ? डर तो उसे होता, जिसके पास कुछ माल-मता होता ।

पर उनकी यह धारणा गलत निकली । जिस समय लोग पुरोहित जी को मार रहे थे, उसी समय वहाँ के सब हिन्दू क्या गरीब और क्या अमीर सब लूट रहे थे । कोई भी नहीं बचा । इसी प्रकार बड़े गाँव में भी हुआ । जो मुसलमान पिछड़ जाने के कारण दशरथ बाबू के घर में छुस नहीं पाए, वे लोग अन्य हिन्दुओं के घर छुस गए ।

जैसे शराब का नशा होता है, उसी प्रकार लूट तथा हत्या का भी नशा होता है । जब एक बार लूट या हत्या चढ़ जाती है, तब लूटनेवाला या हत्यारा कहीं नहीं सकता । फिर जब इतने लोग एक साथ हों, किसी तरफ से कोई बाधा न हो और ऐसे लोग कट्टरता के जाम पिए हुए हों, तो उन्हें क्या फिक्र रहेगी ।

फिर भी दशरथ बाबू के घर में जो कांड हुआ, उसमें बदले का पुट होने के कारण उसका रूप कुछ दूसरा हुआ था, पर हिन्दू किसानों तथा गरीबों के घर लूट केवल इस कारण हुई कि वे अभागे हिन्दू थे । दशरथ-बाबू यदि मुसलमान होना स्वीकार भी कर लेते तो भी शायद न रहे,

पर हिन्दू किसान तथा गरीब ज्योंही शोरवा पीकर मुपलमान बनने के लिए राजी हो गए, त्योंही उनकी जान बरुश दी गई। हाँ, माल किसी का नहीं बचा। हल, बैल, गैती, फरसा, सुरपी जो कुछ जहाँ मिला, सब लूट लिया गया। घरों में भी अवसर बिना कारण आग लगा दी गई, यद्यपि आग लगाने की कोई विशेष आवश्यकता नहीं थी।

इन लूटों के दौरान में एकाध जगह बहुत नाटकीय परिस्थितियाँ हुँदीं। रहमत और बलदेव नाई दोनों किसान सभा में आते-जाते थे, दोनों पास ही के गाँव के थे। जब बलदेव के घर रहमत अपने साथियों के साथ पहुँचा तो बलदेव ने कहा—“रहमत, भाई मुझे भी मारोगे ? हम तो जमींदार नहीं हैं।”

रहमत के चेहरे पर कुछ देर के लिए एक छाया-सी पङ गई, पर वह जल्दी ही सम्भल कर मुँह फेरते हुए बोला—“यह मजहबी लड़ाई है।”

बलदेव ने किसान सभा के व्याख्यान खूब सुने थे, बोला—“पर हम लोगों का मजहब क्या ? हम तो गरीब हैं।”

रहमत के साथी कुछ देर तक इनको बात सुनकर ठिक कर खड़े हो गए थे, पर वहाँ तो लूट की जल्दी थी। यह डर था कि कहीं खाली हाथ न रह जाएँ, इसलिए इनकी बात खत्म भी नहीं हुई और लोग लूट-पाट में लग गए। स्वयं रहमत को न मालूम क्यों कुछ लेने की हिम्मत नहीं हुई। वह ठिककर वहीं खड़ा रह गया।

बलदेव भी समझ गया कि कहने-सुनने से कुछ न होगा। वह चुप-चाप खड़ा हुआंसा-सा होकर अपने घर की लूट देखने लगा। नाई होने के कारण उसके घर में कपड़े-लत्ते कुछ अच्छे, थे, क्योंकि बाबुगों के सब पुराने-धुराने कपड़े उसे मिल जाया करते थे। कहीं से कोट मिला था तो कहीं से धोती। कपड़ों की कमी के इस युग में भी उसके यहाँ कपड़ों की कमी नहीं थी। इसलिए लूटनेवाले फौरन सबसे पहले कपड़ों की तरफ लपके और बात की बात में कमरा साफ हो गया। कुछ ने तो वहीं

पर लूटा हुआ कोट-कपड़ा पहन लिया और पास ही रखा हुआ नाई का आइना उठाकर उसमें चेहरा देखने लगे ।

नाई का एक-एक उस्तुरा और नहनी तक जब लूट ली गई, यहाँ तक कि कुछ भी वाकी नहीं रहा, तो लुटेरे उसकी श्रीरतों को पकड़ने लगे । इस पर बलदेव रहमत के पैरों पर गिर पड़ा, बोला—“सब तो ले लिया, अब इज्जत क्यों लेते हो । हैं तो हम तुम्हारे किसान भाई ही ।”

रहमत योंही इस बात से मन ही मत बहुत असन्तुष्ट था कि वह यहाँ कुछ भी नहीं लूट पाया था । अब जो उसने यह सुना तो वह भला गया । पैर छुड़ाकर बोला—“किसान भाई हो तो क्या, हो तो हिन्दू हो ।”

बलदेव उसी प्रकार पैर के पास पड़ा हुआ, बोला—“हम तो सबका जूठन खाते हैं, हम कौन बड़े भारी ब्राह्मण हैं । हिन्दुओं की भी डाढ़ी मूँड़ता हूँ और मुसलमानों की भी कलम बनाता हूँ । हम धर्म क्या जानें, हमें बचाओ ।”

इस समय तक भीड़ के लोगों ने बलदेव की बहन तथा औरत को पकड़ लिया था । वे दुरी तरह चिल्ला रहीं थीं । घर के छोटे बड़े लड़के भी जोर से रो रहे थे । शायद सबसे बड़ा लड़का भाग गया था ।

रहमत को एक क्षण के लिए दया आई, पर उसने जो भीड़ की ओर देखा तो बोला—“वेकार की बातें न करो । मुसलमान होते तो काहे को ये दिन देखने को मिलते ।”

बलदेव ने गिड़गिड़ाते हुए कहा—“लाओ तो यहाँ क्या है, मुसलमान बना लो ।”

रहमत बोला—“बन जाना……”

बलदेव ने खड़े होते हुए कहा—“तो पहले इनको तो बचाओ ।”

रहमत इस अनुरोध के लिए तैयार नहीं था । बोला—“किनको बचाऊँ ?”

इस समय तक खींचा-तानी में बलदेव की बहन करीब नंगी हो गई थी । बलदेव की स्त्री जमीन पर गिर पड़ी थी, पर उसके कपड़े अभी

उत्तर नहीं पाए थे। पागल की तरह बलदेव ने कहा—“इनको बचाओ, देखते नहीं हो यह हमारी बीबी और बहन हैं। दुश्माई, बचाओ।”

रहमत बड़ी आफत में फैस गया था। कल तक वह बहुत शरीफ किसान था। कभी उसने किसी की एक बाली भी नहीं चुराई थी। उसे औरतों की बेइजती परम्परा नहीं थी, फिर उसके विवेक ने उसे बताया कि जब बलदेव मुसलमान होने जा रहा है, तब कोई कारण नहीं कि अब उसे क्यों जलील किया जाय। यह तो मजहबी लड़ाई है और जब मजहब क्यूल कर लिया तो फिर काहे की लड़ाई है। वह किर भी क्या करे यह समझ में नहीं आ रहा था। उधर छिर्याँ और बच्चे कोहराम मचा रहे थे। यह एक ऐसा चीत्कार था जो और किसी का दिन दहलावे या न दहलावे, रहमत का दिन दहलाने के लिए यवेष्ट था।

वह आगे बढ़ा और जहाँ पर लोग उन औरतों पर टूटे हुए थे, वहाँ पर पहुँचकर बोला—“ठहर जाओ जी…”

एक मिनट के लिए सज्जाटा ढा गया। उन आदमियों ने हाथ रोक लिया। उन औरतों ने चिल्लाना बन्द कर दिया। इतना मौका पाते ही बलदेव की बहन जो नंग-बड़ङ्ग जमीन पर पड़ी हुई थी, उठी और कोने में जाकर खड़ी हो गई। वह आँख से किसी कपड़े के टुकड़े को खोज रही थी, पर वहाँ कुछ होता तो मिलता। वहाँ तो सब लुट चुका था। उसने अपने हाथों से लज्जा की रक्षा की और जब उसे सामने एक थैले का फटा हुआ कोई एक हाथ बड़ा टुकड़ा मिला तो उसने पीठ दीवार से लगाकर सामने उस थैले के टुकड़े को लगा लिया।

बलदेव की स्त्री भी उठ खड़ी हुई और वह भी जाकर उसी कोने में पहुँची जहाँ उसकी ननद उस अजीब परिस्थिति में खड़ी थी। अभी तक उसके शरीर पर धोती थी। जब वह उस कोने में पहुँच गई तब उसकी ननद ने उस थैले के टुकड़े को फेंक दिया और उसी से उसी प्रकार लिपट कर और शायद उसके कपड़े के कुछ श्रंश को खींचकर अपने को ढँक लिया कि उसका केवल सिर ही दिखाई देने लगा।

यह सब एक मुहूर्त के अन्दर हो गया ।

सारी भीड़ इन दो स्त्रियों की तरफ देख रही थी, पर जो लोग इससे पहले इन स्त्रियों को पकड़े हुए थे, वे रहमत की तरफ अभिन-नेत्रों से देख रहे थे । वह व्यक्ति जिसने बलदेव की बहन को गिरा लिया था, बहुत रुकाई के साथ बोला—“क्यों ठहर जायें, क्या है”—शिकार छूट जाने के कारण वह गुस्से से थर-थर काँप रहा था ।

रहमत एक मामूली किसान था, सामाजिक हैसियत से वह हमेशा दबाया तथा सताया हुआ था । उसने पहले किसी को ऐसे हुकुम नहीं दिया था । वह कुछ सकपका गया । एक तरह से माफी मांगने के तौर पर बोला—“बलदेव तो मुसलमान हो रहे हैं ।”

उस आदमी ने कहा—“मुसलमान हो रहे हैं तो क्या ? हम कोई काजी या मुल्ला थोड़े ही हैं, इन्हें किसी मुल्ला के पास ले जाओ ।”

यह कहकर वह किर औरतों की ओर लपका । औरतें फिर जोर से चिल्लाई, साथ-साथ बलदेव ने भी कहा—“बचाओ, बचाओ, हम मुसलमान हो रहे हैं । लाओ, कहाँ है शोरवा, मैं पी लूँ । पर इन औरतों को बचाओ ।”

वह आदमी फिर रुक गया, बोला—“तुम मुसलमान हो गए, जाओ, तुमसे कोई नहीं बोलेगा, पर हमें मत रोको ।”

बलदेव उसी प्रकार पागल की तरह आधा रोता और चिल्लाता बोला—“ये औरतें भी मुसलमान होंगी, इन्हें बचाओ ।”

इन औरतों ने मानो बलदेव की प्रतिघटनि करते हुए रहमत से कहा—“हम मुसलमान हो जाएँगी, हमें बचाओ ।……”

उनका यह कहना एक भयंकर विलाप की तरह दिग्न्त में व्याप्त हो गया ।

उस आदमी का चेहरा एक क्षण के लिए परेशान हो गया, पर उसने औरतों को सम्बोधित करते हुए कहा—“ठीक तो है, तुम मुसलमान हो, हम भी मुसलमान हैं, हमसे डर क्या है ?”

बलदेव की बहन थर-थर काँपती हुई सिर्फ इतना ही बोली—“नहीं, नहीं, नहीं !”

इस नहीं, नहीं शब्द में मानों दुनिया का सब विलाप, सारी शिकायत पूँजीभूत थी। वह ‘नहीं’ लहरों की तरह फैलकर फिर विलीन हो गया।

रहमत ने कहा—“जाने दो मियाँ, छुदा से डरो।”

अब वह आदमी खिसिया गया, बोला—“यह कोई किसान सभा नहीं है, जब मुमलमान हो जाएँगे तो देखा जाएगा, अभी तो काफिर हैं।”

यह कहकर वह आगे बढ़ने लगा तो रहमत ने उसका हाथ पकड़ लिया। अब रहमत के लिए यह बात केवल एक मनुष्यता की बात नहीं थी, अब इतने आदमियों के सामने उसकी इज्जत की बात थी।

उस आदमी ने रहमत के हाथ से अपने हाथ को छुड़ा लिया, और विजली की तरह तेजी से न मालूम कहाँ से एक बड़ी-सी छुरी निकालकर रहमत पर टूट पड़ा और उसे बात की बात में गिरा दिया। रहमत बेचारा समझ भी नहीं पाया था कि क्या हो रहा है, वह हमले के लिए बिल्कुल तैयार न था। पर उसको जो चोटें लगी थीं वे बहुत भयंकर थीं और वह तड़पने लगा। आँखें बन्द हो गई और वह मर गया।

जिसने रहमत की हत्या की थी; उसने एक बार भीड़ की तरफ देखा, भीड़ की आँखों में उसने फढ़ लिया कि उसने कितना बड़ा अपराध किया है। कामुकता के कारण जो अन्धापन उस पर सबार हुआ था, अब दूर हुआ और वह इस घटना को उसके सही अर्थ में देखने में असमर्थ रहा। एक क्षण के लिए भय के कारण उसका चेहरा पीला पड़ गया, पर अब पीछे हटने का मौका नहीं था। वह फौरन ही उस खूनी छुरे को लेकर बलदेव पर टूट पड़ा, बोला—साले तुमने किसान सभा का नाम लेकर उस बूढ़े को बहकाया। लो, कहकर उसने छुरे से बार किया।

जनता में से किसी ने या किन्हीं लोगों ने उसके उठे हुए छुरे-वाले हाथ को पकड़ लिया और उसे जमीन पर गिरा दिया। अभी थोड़ी

देर पहले जब वह बलदेव की वहन को पकड़े हुए था, उस समय जो व्यक्ति उसकी बगव में इसलिए खड़ा था कि उससे वह ग्रीरत छूटे तो उसकी बारी आए, उसी ने उस पर पहला हाथ फेंका था। फिर तो जनता में से लोगों ने उसे गिरा लिया। जो लोग आसानी से आज खून कर लुके थे, वे रहमत की हत्या पर बहुत नाराज हुए थे। इसमें कोई आश्चर्य की बात नहीं थी। उनके धर्म की शिक्षा के अनुसार औरों का खून-खून ही नहीं था। जैसे एक गाधारण व्यक्ति किसी भनुप्य को मरते देखकर दुखी होता है, पर पशु को मरते देखकर कुछ भी नहीं सोचता, उसी प्रकार वे इस समय धर्मनिष्ठता के कारण हिन्दुओं को पशु से कुछ घटिया ही समझ रहे थे।

पर रहमत की हत्या को देखकर वे तिलमिला गए थे। एक ने, जिसने नाई का एक उस्तुरा ले लिया था, झुककर उस अस्तुरे से उस पिरे हुए आदमी का गला चाक कर दिया। चारों तरफ खून ही खून हो गया। बलदेव की वहन पहले ही थर-थर कांप रही थी, अब जो उसने यह डबल-खून देखा तो वह बेहोश होकर गिर पड़ी। इस स्त्री के नंगे शरीर ने उस हत्याकाण्ड को एक अजीव ही रूप दे दिया।

बलदेव खड़ा-खड़ा बूचड़खाने में लाई गई गाय की तरह डर रहा था। उसे इतनी भी हिम्मत नहीं थी कि वह कर्मि, जिसके लिए उसके अन्दर से बहुत जोर से प्रेरणा हो रही थी। वह चाहता था कि कोई उसे न देखे। न मालूम किसके दिमाग में आ जावे और वहे ढेर हो जावे। वह अपने विषय में इतना चिन्तित था कि उसने वहन को बेहोश होकर गिरते हुए देखा तो भी उस ओर ध्यान नहीं दिया। उसकी स्त्री में वल्कि अधिक साहस बना हुआ था, उसने अपनी ननद को अपने कपड़े से जहाँ तक हो सका ढँक दिया।

इस समय बलदेव की ओर किसी का ध्यान भी नहीं था। कुछ लोग तो अधिक गड़बड़ी देखकर चले गए, पर कुछ लोग यह समझते हुए भी कि अब यहाँ से चल देना अच्छा है, इसलिए डटे हुए थे कि वे देखना

चाहते थे कि तमाशे का अन्त कहाँ होता है ।

अन्त में भीड़ में से एक ने कहा—“ये मुसलमान हैं, इनकी लाशों को तो उठाकर ले जाना चाहिए ।”

तदनुसार लोग उसी में जुट गए और बलदेव का घर खाली हो गया ।

बलदेव ने सबसे पहले तो अपनी धोती का एक टुकड़ा बहन को दिया । इस समय तक उसे भी कछु होश आ गया था । धोड़ा पानी पीकर वह उठ चैठी । जाते समय मुसलमानों में से एक, जो गाँव का ही था, बलदेव से यह कह गया था कि तुम फौरन भाग जाओ ।

* * * बलदेव ने अपनी स्त्री से यह बात कही, पर स्त्री आनाकानी करने लगी, बोली—“अब तो चिपदा टल गई, अब भागने से क्या फायदा ?”

नतीजा यह हुआ कि वे रह गए । बलदेव अपने घर में जिधर भी जाता उसे रोना आता । कहीं कोई भी जहरी चीज नहीं रह गई थी, वहाँ तक कि लुटेरों ने भिट्ठी के थैलों को भी फोड़ दिया था । फिर भी जान बच गई और इज्जत बच गई, यह सोच कर सब लोग कुछ खुश ही हो रहे थे । जो फाँसी पाने वाला होता है उसकी सजा कालेपानी की हो जाती है तो वह उसी में खुश हो जाता है ।

उस मुसलमान ने बलदेव को जो भागने के लिए कहा था, वह बहुत ठीक सलाह थी । यह शाम तक मालूम हो गया । संध्या समय एक दूसरी भीड़ आई । इसमें शायद रहमत के घर वाले और उस आदमी ने जिसने रहमत को मारा था, उसके घर वाले भी थे । ये लोग समझते थे कि बलदेव की चालाकी के ही कारण वे मारे गए थे ।

संक्षेप में यह है कि इन नए आक्रमणकारियों के हाथ न बलदेव की जान ही बची और न उसकी इज्जत ही बची । वे बलदेव को मार कर उसके घर की दोनों स्त्रियों को बाँध कर लेते गए और जाते समय उन्होंने उस घर में आग भी लगा दी ।

जिस समय दशरथ बाबू के घर की टूट हो रही थी, उस समय ही रेणुका को कुछ लोग पकड़ कर ले गए थे। जब भीड़ छुसी तो दशरथ बाबू मकान के बाहर थे। घटनाचक्र ऐसा हुआ था कि यद्यपि वे मकान के दरवाजे के करीब-करीब सामने ही खड़े थे, फिर भी किसी ने उनको पहचाना नहीं और वे भीड़ में समा गए। यदि वे चाहते तो वहाँ से भाग सकते थे। पर वे भागे नहीं।

यदि उन्हें रेणुका की फिक्र न होती तो वे भाग जाते। रूपवती के सम्बन्ध में उन्हें यह स्वप्न में भी सन्देह नहीं था कि एक अधेड़ खींच करीब आठ वर्ष से विस्तर पर पड़ी हुई थी। उससे भी कोई बलात्कार कर सकता है।

जब उन्होंने देखा कि भीड़ रेणुका के कमरे के दरवाजे को तोड़ कर भीतर छुस गई, तब वे सामने आए और लोगों से कहने लगे कि वे उनकी लड़की को छोड़ दें और इसके लिए वे जो माँगेंगे वही देंगे। कुछ लोग मानो उन्हीं की तलाश में थे, वे उन पर टूट पड़े, बोले—“अब भी रुपए की शेखी दिखलाता है, हम रुपये भी लेंगे और लड़की भी लेंगे और तुम्हें भी मारेंगे।

इधर तो लोग उनपर टूट पड़े उधर लोग रेणुका के कमरे में छुस गए। दशरथ बाबू ने केवल एक ही मुहूर्त के लिए उस आदमी को देख

पाया था, पर वे पहचान गए। अभी एक साल हुआ, उन्होंने इस आदमी की जर्मीन छीन ली थी। यह आदमी आ कर बहुत रोया था, गिड़गिड़ाया था, पर दशरथ वावू ने शमीजान से कह कर इसे निकलवा दिया था। फिर यह देश छोड़ कर कहीं चला गया था। जायद किसी खान में जा कर नीकर हो गया था। घटनाचक्र से वह इस समय यहाँ मौजूद था।

ऐसे ही कितने लोग थे। जर्मीदार दशरथ वावू के विश्वद सब को कुछ न कुछ शिकायत थी, कुछ वास्तविक और कुछ अवास्तविक। जब लोगों को मालूम हो गया कि दशरथ वावू मिल गए हैं, तो सैकड़ों लोग उधर ही दौड़ पड़े। सब लोग एक साथ दशरथ वावू से अपना हिसाब निपटाना चाहते थे। सब लोग चाहते थे कि दशरथ वावू को मारने में हाथ बैंटावें।

इसलिए यह तय हुआ कि दशरथ वावू को एक पेड़ के तने से ऊँचा कर के बांध दिया जाय। फिर तो उन पर लाठी, जूता, ढेला तथा जिनको यह सब कुछ न मिला 'उन्होंने थूक फेंका,' थोड़ी ही देर में वे बेहोश हो गए। जब लोगों ने समझ लिया कि वे मर गए हैं, तभी लोग उधर से अलग हुए। एक आदमी तो आग ले कर उन्हें जलाने जा रहा था, पर किसी ने कहा कि मरने के बाद जलना तो हिन्दुओं में होता ही है। इसलिए वे जलाए नहीं गए, नहीं तो यह भी होता।

इस प्रकार बड़े गाँव के प्रबल प्रतापशाली जर्मीदार का अन्त हुआ। अब हम देखें कि उनकी बेटी का क्या हुआ?

जिस समय भीड़ बहुत मजबूत लकड़ी का दरवाजा तोड़ कर उसके कमरे में छुस गई उस समय रेणुका ने एक बड़ी-सी छुरी निकाल कर ग्रातमहत्या करने की कोशिश की पर वह पकड़ ली गई। एक गाँव के छोले ने आगे बढ़ कर कहा—“यह तुम्हारे लिए थोड़ी ही है, तुम्हें तो अभी जिन्दगी के मजे लेने हैं। तुम क्यों मरोगी, तुम्हारे दुश्मन मरें।

ये बातें ऐसे लहजे में कही गई कि रेणुका के होश बाल्ता हो गए। वह कथन में जो अभद्र इंगित था, उससे वह डर गई। एक क्षण के लिए

उसे बाबू जी, परिमल, माता जी की याद आई। योंही भीड़ के कारण कमरे में साँस लेना मुश्किल हो रहा था, किर इस बीच में कमरे की लूट शुरू हो गई थी। लोग नीचे से ले कर ऊपर तक जो भी चीज़ पाते उसे हथियाते जाते थे। दीवार पर टँगी हुई तस्वीरों को खड़खड़ा कर उतारा जा रहा था, उसमें तो कई गिरते-गिरते चूर हो गई। तकिया, गदा, कितावें जो जिसे मिला, वह उसे दबा कर बाहर जाने की चेष्टा कर रहा था। चूंकि लोग एक साथ भीतर छुपने और भीतर बाले बाहर जाने की कोशिश कर रहे थे, इसलिए बड़ा शोर मचा हुआ था। नीचे विछु छुई चीजों के उठा लेने के कारण कुछ धूल भी उड़ रही थी, यद्यपि अभी हाल ही में शादी की तैयारी के कारण मूंज फर्श, कालीन आदि उठा कर अच्छी तरह सफाई की गई थी।

इस प्रकार धूल, शोर, अभद्र हष्टि, पिता, माता तथा ग्रियजन के सम्बन्ध में चिन्ता, अपने सम्बन्ध में भय के कारण रेणुका अधमरी-सी हो चुकी थी। किर कुछ लोग उसको पकड़ने की कोशिश कर रहे थे। कोशिश इस माने में नहीं कि वह कोई भाग रही थी, भागने का तो कोई रास्ता ही नहीं था, कोशिश इस माने में कि कई व्यक्ति एक साथ उसे पकड़ना चाहते थे, इसलिए कोई भी उसे कई मुहूर्त तक पकड़ नहीं सका।

फिर वह पकड़ ली गई।

जिस तरह बंसी से मछली पकड़ी जाती है उस तरह नहीं, बल्कि जिस तरह वह जाल में पकड़ी जाती है उस तरह। याने चारों तरफ से पकड़ी गई। कहीं उसे भागने का क्या हिलने का भी रास्ता नहीं रहा। उसके गले तक एक चीत्कार आ कर रह गया, निकल नहीं पाया।

फिर वह बेहोश हो गई।

जब उसकी आँख खुली तो उसने अपने को आकाश के नीचे एक खेत में पाया। उसने समझा कि वह अकेली है, पर नहीं ज्योंही वह हिली, ज्योंही कई आदमी उसके पास आ गए। वह फिर चूप हो गई। उसने कनखी से देखा तो तारों की रोशनी में यह मालूम हो गया कि ये लोग

किसान हैं। उसे यह भी समझने में देर नहीं लगी कि रात बहुत अधिक हो चुकी है।

वह लेटे-लेटे सोचने लगी कि क्या अजीब घटनाचक्र है कि कहाँ तो उसकी शादी होने जा रही थी और कहाँ भाग्य के देवता वैठ कर कुछ और ही फैसला कर रहे थे। जहाँ तक वह शादी न हो सकी, वहाँ तक तो वह अपने को मुक्त समझ रही थी। पर कौमी मुक्ति थी? बाबू जी, परिमल, माता जी जायद सभी मर चुके हैं। अब मुक्ति हुई तो क्या हुई?

उसने किसी को भी मरते नहीं देखा था पर उसे शंका तो थी ही। यदि वह बेहोश न होती तो जिस समय वह लाई जा रही थी उस समय वह देख सकती थी कि बगल के उस विशाल कटहल के पेड़ से बाबू जी की लाश बंधी हुई है और माता जी की लाश रास्ते में पड़ी हुई थी। पर वह तो बेहोश थी। वह यह सब कुछ भी नहीं देख पाई थी।

एकाएक उसे यह ख्याल आया कि जैसे वह जीवित है, सम्भव है वे लोग भी कहाँ इसी तरह जीवित पड़े हों। किसी तरह जीते हुए तो काम बन जाएगा। फिर इस बीच में पुलिस आएगी और सम्भव है कि लोग बच जाएँ। जब तक मनुष्य जीता है तब तक वह अच्छी घटना परम्परा की आकाश रखता है।

रेणुका ने एक बार तारों से भरे आकाश को देखा, कितना परिचित था। इसी आकाश के नीचे वह कितनी बार बाबू जी तथा दो-एक बार परिमल के साथ घूमने निकली थी। हाँ, यही आकाश था, ये ही तारे थे। ऐसी ही जीवनदायिनी वायु थी।

उसने सोचा कि आखिर मवकर किए कब तक पड़ी रहूँगी। भूख लग रही है, कुछ जाड़ा भी लग रहा है और सब से बड़ी जो तकलीफ थी वह यह थी कि जिस विस्तरे पर वह लेटाई गई थी वह गुदागुदा होने पर भी कुछ मैला था और उससे कुछ बदबू-सी आ रही थी। उसने सोचा वर्षों न इन शादियों से पूछा जाय कि वह कहाँ है।

उसने ऐसा ही करने का विचार किया। वह पहले हिली पर फिर

भी उन आदमियों ने उस पर ध्यान नहीं दिया। फिर उसने जमुहाई ली। इतने पर भी जब किसी ने उसकी ओर ध्यान नहीं दिया तो उसने कहा—“अजी हम कहाँ हैं ?”

उन तीनों ने आपस में धीरे-धीरे सलाह कीं फिर एक ने कहा—“चुप रहो ।”

यह आज्ञा सुनसान रात में एक भिड़की-सी फैल गई। मानो ऊपर के तारों ने, नीचे की हवा ने, समस्त प्रकृति ने रेखुका से कहा—चुप रहो, चुप रहो। और क्या ? अब क्या रह गया ? केवल चुप रहना रह गया। न मालूम ये लोग कौन थे, क्या करने वाले थे, उसे यहाँ क्यों ले आए थे, यदि उसे कैद करना था। अब वह समझ ढुकी थी कि उसको बन्द करने वाले असली लोग और थे, वे तीन आदमी केवल पहरेदार थे, हाँ, यदि उसे कैद करना था तो इस तरह खेत में क्यों डाल रखा था ? किसी मकान में क्यों न रखा ? फिर इस तरह कैद करने के क्या माने होते हैं ?

उसको कुछ जाड़ा-सा लगने लगा। शायद कछु गोस गिर रही थी। क्या करती वह उसी बदबूदार बिछुने को ओढ़ कर पड़ी रही फिर वह सोचती रही और सोचते-सोचते सो गई।

अभी अच्छी तरह सबेरा नहीं हुआ था कि उसने सुना कि उसके पास ही कुछ लोग बातचीत कर रहे थे। बातचीत इधर की भाषा में ही हो रही थी। उसे कौतूहल हुआ कि वे क्या बात कर रहे थे। उसे ऐसा मालूम पड़ा कि लोग उसी के सम्बन्ध में बातें कर रहे हैं। जब उसने सुना तो यह अनुसान सत्य निकला।

आवाज कुछ शहरातू मालूम हो रही थी। ये लोग वे नहीं थे जो उसके पहरे में थे और जिन्होंने उसे चुप रहने का हुक्म दिया था।

एक कह रहा था—“बड़ा ही अफसोस है कि इस लड़की को ले कर हम लोगों में भगड़ा होने की नीबत आ गई। कहा भी है कि जर और जन के लिए ही सारे झगड़े होते हैं ।”

दूसरा बोला—“हाँ यार, ग्रन्थे फसाद में जान फंस गई। मालूम होता है कि सभी इस पर आँख गड़ाए हुए थे। जो देखो वही अपना दावा पेश कर रहा है और यार कोई ऐसी खुबसूरत भी तो है नहीं।”

पहला आदमी बोला—“हाँ एक औरत है, उसके दस टुकड़े तो होंगे नहीं, अब जो हो सो हो। इतनी छोटी-मी बात पर लोग लड़ गए, अजीब बात है।”

इसरे ने कहा—“पर है लड़की तकदीर की मिकान्दर। इसी आपसी झगड़े की बजह से वह अब तक बच्ची हुई है, नहीं तो न मालूम अब तक क्या गत बनाई जाती और हम लोगों से कहा कि तुम लोग इसे अपने कठ्ठे में रखो, जब फैसला होगा तो देखा जाएगा।”

“कौन फैसला करेगा ? किसी का दिमाग भी ठीक है, जो फैसला करेंगे वे ही तो लड़ रहे हैं। मुझे तो ऐसा मालूम दें रहा है कि इस बत्त हमारी एकता को बचाने का एक ही तरीका है, और वह यह है कि हम लोग इस लड़की को मार डालें।”

“हाँ, अच्छी कही। यह बात तो हमें सूझी ही नहीं थी।”

खेत में पड़ी हुई रेणुका एक बार सिहर उठी। ये लोग मारने की बात कितनी आसानी से कह रहे थे, मानो कोई आलू-गोभी काटने की समस्या हो।

ये लोग बात करते जाते थे। पहले बाने व्यक्ति ने कहा—“मान लो हम दोनों इस काम को कर डालें तो कैसा रहे। इससे दीन की भलाई ही होगी।”

“न बाबा, मैं इसमें राय नहीं देता। न मालूम लोग इस पर क्या कर बैठें। शायद हमीं लोगों के मारे जाने की नीवत आवे। मेरी तो अबल ही नहीं काम देनी।”

रेणुका मुन रही थी और उसके मन में अजीब भावनाएँ उत्पन्न हो रही थीं। सब से बढ़ कर जो भावना उसके मन में उठ रही थी वह थी आतंक की भावना। तो उसे इसलिए बचाकर रखा गया है कि उस पर और

आधिक अत्याचार हो सके। उस अत्याचार की कथा प्रकृति थी, इसकी वह कल्पना नहीं कर सकती थी। पर वह इतना समझ रही थी कि उस अत्याचार को सहने के बजाय मर जाना ही अच्छा है। उसे बड़ा अफ-सोफ हो रहा था कि वह आत्महत्या में सफल लोगों न हुई। वह ध्यान से इन लोगों की बात सुनने लगे। यदि ये अपना प्रस्ताव कार्यरूप में परिणत कर दें तो वह अच्छा हो। वह इन हत्यारे लोगों की बात इस प्रकार सुनने लगी मानो ये उसके उद्घारक हों।

पर इन लोगों की बात अधिक दूर तक न बढ़ सकी और ऐसा मालूम हुआ कि कुछ लोग और आ गए। जो नए लोग आए, वे आते ही यह पूछने लगे—‘सब ठीक हैं न ?’

पहले जो लोग बातचीत कर रहे थे उनमें से एक ने कहा—“हाँ, सब ठीक हैं।”

आए हुए व्यक्ति ने पूछा—“कहाँ हैं ?”

पहले व्यक्ति ने कहा—“यह क्या पड़ी है ?”

आए हुए व्यक्ति के स्वर में परेशानी मालूम हुई, बोला—“पड़ी है ? मैंने तो तुम से कहा था कि अच्छी तरह रखना, अगर यहाँ से भाग जाती तो ? फिर कुछ और खा गई हो तो क्या पता ?”

पहले व्यक्ति ने कुछ भूँझलाहट के साथ कहा—“कोई हमारी पीर नहीं है जो सिर पर लिए-लिए फिरता ? गाँव में रखना इसलिए ठीक नहीं समझा गया कि न मालूम कौन पुलिस को इत्तला कर दे। गाँव में हैं तो सब मुसलमान, पर हर तरीके के लोग हैं।”

आए हुए व्यक्ति ने छुणा के साथ कहा—“यह क्या कहते हो मियाँ, आज सब मुसलमान एक हैं। कोई मुसलमान किसी मुसलमान के खिलाफ नहीं जा सकता। तुम्हारा दिमाग अभी उसी पुराने जमाने में पड़ा हुआ है और पुलिस की बात कह रहे हो, सो वह भी अपनी है।”

पहले वाले व्यक्ति ने और भी भूँझला कर कहा—“कोई बड़ा काम हो तो उसके लिए कोई तकलीफ भी भेली जाए। मैं तुम लोगों के नफ्स

के मजे के लिए कोई तकलीफ उठाने के लिए तैयार नहीं हूँ । तुम अपनी इस घरोहर को ले जाओ, मैं अब इसे न रखूँगा ।'

वह आदमी बहुत खुश होते हुए बोला—‘दो न. मैं तो तैयार हूँ ।’
कहो अभी ले जाऊँ ?’

उस व्यक्ति को यह याद आई कि इसी औरत के पांचे जिन लोगों का भगड़ा है उनमें से यह केवल एक दावेदार है, उसे सब की तरफ में यह औरत रखने के लिए मिली थी, बिना किसी फैसले पर पहुँचे हए, इसे औरत दे देना दूसरों के साथ विश्वासघात होगा । यह सोच कर वह बोला—‘बस पंचों का फैसला ही जाए, उसके बाद ले जाओ ।’

अब वह आया हुआ आदमी बिगड़ा, बोला—“बड़े पंच माए हैं । जान लड़ाने के बाद मैं इसे बचा कर ले आया, अब सब इसके दावेदार बने हैं ।”

अब तक पहले से खड़े व्यक्तियों में से केवल एक ही बोल रहा था, अब दूसरे ने बातचीत में कूदते हुए कहा—“तुम लोगों को एक औरत पर इस तरह कुत्तों की तरह लड़ते हुए शर्म नहीं आती ? क्या मुमलमानों में औरतें नहीं, या अच्छी खबरसूरन औरतें नहीं हैं ?”

अब वह आया हुआ आदमी बिगड़ कर बोला—‘तुम खुद इस औरत को अपने लिए चाहते होगे, तभी ऐसी नसीहत की बातें कह रहे हो । वया मैं तुम्हें नहीं जानता हूँ ? तुम बड़े दूध के धले हो ।’

“दूध के धले नहीं तो क्या तुम्हारी तरह कृते हैं ? दिखाते हो कि दीन का काम कर रहे हो और यहाँ यह सब हवस लिए फिर रहे हो ?”

वह आया हुआ आदमी शायद हाथापाई पर उतार हो गया, पर और लोगों ने उसे रोक लिया ।

इस आदमी के आने के पहले जो दो आदमी बातें कर रहे थे, उनमें से वह आदमी जो भगड़ा निबटाने के लिए आगे बढ़ा था बोला—‘कहा न कि जन सारे भगड़े की जड़ है । अब मैं तुम लोगों से कहता हूँ कि तुम लोग यहाँ से चले जाओ । जब तक पंच का फैसला न होगा तब तक

कोई इसके इंद्र-गिर्द मत आओ । ”

जिम आदमी ने आए हुए आदमी को कुत्ता कहकर तुत्कारा था, बोला—“अब आप यहाँ से तशरीफ ले जाइए । आपका यहाँ आने का कोई मिजाज नहीं था । चोरी तिस पर सीनाजोरी । ”

वह आदमी अब भी कोध में था, बोला—“मुझे यहाँ आने का सौ बार हक है । मैं उस औरत को ले नहीं जा सकता, पर मुझे उसे देखने का हक है । मुझे यह हक है कि मैं देखूँ कि हम लोगों ने जो चीज तुम्हारे पास जमा रखी है वह ठीक से रखी है या नहीं । ”

यह कहकर वह रेणुका की तरफ बढ़ा और उसका ओढ़ना हटाकर देखने को उद्यत हो गया । सचमुच उसने ओढ़ना हटा भी दिया । पर कुछ समझ कर उसने ओढ़ना फिर ढक दिया ।

रेणुका जाग रही थी । उसने जो किसी को पास आते हुए सुना था । तो चौकत्ती ही गई थी । जब उसका ओढ़ना हटाया गया तो वह ऐसे सिमट गई जैसे छुईमुई को छू देने से वह सिकुड़ जाती है । वह चिल्लाने ही वाली थी कि फिर ओढ़ना ढक दिया गया ।

शायद जिसने ओढ़ना खोला था और जिसने उसे कुत्ता कहा था वे दोनों फिर झगड़ रहे थे । उस दोनों के झगड़ने का विषय यह था कि उस व्यक्ति को ओढ़ना हटाकर देखने का हक था या नहीं था ।

इतने में शायद और लोग आ गए । अब दिन भी चढ़ चुका था । रेणुका उसी प्रकार सुंह ओड़े पड़ी थी । वह अपने को सम्पूर्ण रूप से उस तिनके की तरह पा रही थी जिसे पानी बहाए लिए जा रहा है । उसके तरण-मन में कितनी उमर्गें थीं, कितना उत्साह था, कितनी उच्चार्कांक्षाएँ थीं, पर अब क्या रहा था ? उसके हाथ में तो कुछ भी नहीं था ।

थोड़ी देर में किसी ने उसकी चादर फिर से खिसकाई । वह फिर सिमट गई । धूप अच्छी तरह निकल चुकी थी । किसी ने कहा—उठो ।

रेणुका ने सुना, यह तो किसी औरत की आवाज थी । उसने आँख खोल दी और जो उसने सामने एक मुसलमान बुढ़िया को खड़े देखा तो

वह एक मुहूर्त के लिए इतनी खुश हुई जैसे उसकी माँ उमके मामने आ गई हो । इतनी देर बाद एक औरत तो मिली ।

यह औरत एक साधारण गाँव की औरत थी । चेहरे पर दो-चार चेचक के दाग थे, इसलिए उसका चेहरा जितना भद्दा था, उससे भी भद्दा मालूम पड़ता था । उसके दाँत ऊँचे-ऊँचे थे । कपड़ा मैला-कुचला था ।

पर फिर भी वह थी तो स्त्री । रेणुका को यह स्थाल हुआ कि वह एक स्त्री की बातों को कुछ तो समझेगी ।

उस औरत ने फिर कहा—“उठो ?”

रेणुका उठ बैठी । दूर से कुछ लोग उसकी गतिविधि को ध्यान से देख रहे थे, इसकी उसने परवाह नहीं की ।

बुढ़िया बोली—“चलो ।”

रेणुका उठ खड़ी होती हुई बोली—“कहाँ ?”

उस बुढ़िया ने कहा—“पता नहीं, बैलगाड़ी में चलना है ।”

रेणुका में जो एकाएक आशा का संचार हुआ था वह बुझ गई ।

वह चारों तरफ देखकर मृतक की भाँति बोली—“अच्छा चलो ।”

खेतों से होती हुई वह बुढ़िया चली और उसके पीछे-पीछे रेणुका । किसान अपने काम में जुटे हुए थे । जब वह उनके पास से गुजरती थी तो वे काम छोड़कर उसकी तरफ देखते थे । फिर आपस में कुछ काना-फूसी करते थे । रेणुका प्रत्येक चेहरे की तरफ देखती और न मालूल क्यों यह आशा करती कि यह व्यक्ति मेरा उद्घार करेगा, पर प्रत्येक क्षेत्र में उसे निराशा होती थी ।

रेणुका यह जानने की कोशिश कर रही थी कि वह कहाँ है ? पर उसकी जान-पहचान जो थोड़ी-बहुत थी, वह सड़कों से थी, वह खेतों तथा पगड़ंडियों को क्या पहचानती ?

एक पोखरे के पास पड़ुँच कर उस बुढ़िया ने कहा—“यहाँ पर भूँह-हाथ धोलो । फिर थोड़ी देर में बैलगाड़ी पर चलना है ।”

पोखरे पर बहुत से आदमी आते जाते थे। ये सभी उसे ध्यान से देखते, पर कोई न तो उसके पास आने की कोशिश करता और न उससे बात करता। इनमें से अधिकतर तो मुसलमान थे पर कुछ हिन्दू भी मालूम पड़ते थे। रेणुका एक छबते हुए मनुष्य की तरह विशेषकर चुपचाप इनकी हृषि आकर्षित करने की चेष्टा करती। वे लोग भी एक बार उसे बड़े ध्यान से देखते, फिर मानो डर जाते और उसकी तरफ फिर से नहीं देखते।

रेणुका को हिन्दुओं के इस डरपोक आचरण से बड़ा दुःख हुआ। वह जानती थी कि ये सब लोग जबरदस्ती मुसलमान बनाये जा चुके थे। ये अपना ही उद्धार करने में असमर्थ थे, दूसरे का उद्धार क्या करते? यदि रेणुका कुछ ध्यान से इनको देखती तो उसे यह मालूम हो जाता कि ये सब लोग बहुत डरे हुए थे और इनमें से कुछ पर मार-पीट के चिन्ह थीं थे। मनुष्य को मनुष्यता से गिराकर उन पर जबर्दस्ती कर उनकी आत्मा का अपमान कर इधर से पाकिस्तान का रथ निकल गया था। पाकिस्तान के लिए क्या अच्छी नींव थी!

यों तो देखने में रेणुका के साथ इस समय केवल वह बुढ़िया ही थी, पर कुछ लोग और भी दूर से उसके साथ थे।

जब रेणुका पोखरे में मुँह-हाथ खूब धो चुकी थी और बुढ़िया के दिए हुए दाँतघन से दांत साफ कर चुकी तो बुढ़िया ने उससे पूछा कि वह कुछ खाएगी या नहीं।

खाने के नाम पर उसके मन में अजीब विचार उठे। वह तो पोखरे के किनारे बैठी-बैठी यही सोच रही थी कि पोखरे में छबना सम्भव है या नहीं। शायद उसके विचारों को समझ कर, या कम से कम सावधानी के तौर पर बुढ़िया पास ही खड़ी थी। फिर पोखरा भी कुछ गहरा नहीं मालूम देता था। इन्हीं सब कारणों से उसने दाँतघन कर लिया था। अब जो इस पर खाने की बात आई तो उसे वह बहुत बुरी मालूम हुई। जिसका मर जाना ही अच्छा है, उसे खाने से क्या फायदा।

उसने मना कर दिया। तब बुद्धिया ने उसे ले जाकर एक पेड़ के नीचे बैठा दिया और जा लोग पीछे थे बुद्धिया जाकर उनमें कुछ वातचीत करने लगी। क्या वातचीत हुई यह पता नहीं, पर जब बुद्धिया थोड़ी देर में लौटी तो उसके हाथ में फलों की एक पोटली थी।

रेणुका ने जो उसको पोटली के साथ आते देखा तो उसे बहुत क्रोध आया, उसके अन्दर जो जमीदार की बेटी थी, वह एक बार फिर उभरी पर उसने सोचा कि जब यह कुछ कहे तो कहुँगी, यां तो इसके बश में ही हूँ।

उस बुद्धिया ने आकर उसके सामने उन फलों को रखते हुए कहा—
यह लो !

रेणुका बोली—“तुम को मैंने मना किया था फिर क्यों ले आई।—
उसने सामने से पोटली को उठा कर फेक दिया। कुछ फल विखर गए,
कुछ पोटली में रह गए।

बुद्धिया ने पहले तो फलों को बटोरा, फिर बोली—“देखो, तुम अब
यह न समझो कि घर पर हो। न मालूम लोग तुम्हारा क्या व्याल करते
हैं कि तुम्हारे खाने के लिए फल भेजा है। अगर तुम इन्हें न खाओगी
तो तुम्हें जबरदस्ती शोरवा बगैरा पिलाएँगे। जब तक वच्ची हुई हो तब
तक अच्छा ही समझो।”

शोरवे से क्या मतलब था, रेणुका उसे समझ गई। परिस्थिति की
वास्तविकता उसकी समझ में आ गई। उसके कानों में बै बातें कि जब
तक वच्ची हुई हो तब तक अच्छा ही समझो। एकमात्र व्यावहारिक नीति
के रूप में गूँजने लगीं। उसे सब से बड़ा आश्र्य इस वात का हुआ कि
उसकी माँ का भी यही दर्शन-शास्त्र था।

बोली—“पर भूख जो नहीं है।”

उसका लहजा बदल चुका था। बुद्धिया ने भी इसको महसूस किया।
बुद्धिया बोली—“भूख लगे या न लगे, एकाध खा लो, तब लोगों को कुछ
इतमीनान होगा। नहीं तो ये लोग न मालूम क्या करें।”

रेणुका ने फलों से कुछ उठा लिया। भूख तो लगी ही थी, एक बार

जो मुँह में रखा तो खाती ही गई। बुद्धिया सामने बैठी ही रही। रेणुका ने उसने पूछा—“क्यों बूढ़ी अम्मा, ये लोग कौन हैं?”

किसी ने इस बुद्धिया को इतने प्यार से बूढ़ी अम्मा नहीं कहा था। पर प्रश्न सुन कर वह कुछ डरती हुई इधर-उधर देखती हुई बोली—“ये लोग बड़े सरकश हैं!” कह कर उसने फिर पीछे की ओर उस तरफ देखा जहाँ वे लोग बैठे हुए थे।

रेणुका दो-एक फल खा कर खाना बन्द कर देना चाहती थी, उसने ऐसा ही किया, पर बुद्धिया बोली—“बेटी खा लो, खाशोगी तो तगड़ी बनी रहोगी, अभी न मालूम व्या-व्या मुसीबत भोगनी पड़ेगी।”

पता नहीं इस युक्ति से परिचालित हो कर या और किस युक्ति से परिचालित हो कर रेणुका ने जो थोड़े से फल थे उन सब को खा दिया। फिर बोली—“तुम लोग इन्हें समझाती क्यों नहीं?”

उस बुद्धिया ने सावधानी से पीछे की तरफ देख कर कहा—“मेरे समझाने की भली चलाई। हम गरीबों की कौन सुनता है? जो लोग मुझ से काविल हैं और अच्छे घर की हैं, वे सब समझा रही हैं पर कौन मानता है?”

रेणुका पोखरे की तरफ मुँह धोने के लिए चली तो साथ में बुद्धिया भी चली। अब उसका मुँह छुद ही छुल चुका, बोली—“व्या तुम समझ रही हो कि मुसलमान औरतें हिन्दुओं की औरतों का भगाया जाना पसंद कर रही हैं? आज घर-घर में रोना मचा हुआ है। एक न एक और त हर घर में लाई गई है और उसकी बजह से सब मर्दों का इखलाक बिगड़ गया है। पर कौन अपने भाइयों और शोहरों के खिलाफ कुछ कहे? मैं कहती हूँ इससे मुसलमानों का भला कभी न होगा।” बुद्धिया की हस्ति जैसे दूर भविष्य में पहुँच गई।

जो लोग दूर से खड़े हो कर पहरा दे रहे थे, उनको शायद कुछ शक हुआ कि बुद्धिया कुछ कह रही है। वे आगे बढ़ आए। बुद्धिया अब सक रही थी—मेरे समझाने से फल खा लिया, अच्छा किया, पर अब शोरवा भी

पी लो । आखिर पीना ही है...

रेणुका समझ गई कि बुढ़िया ने बात क्यों बदल दी । वह यह भी समझी कि इस बुढ़िया पर भी इन लोगों का प्रबल आतंक छाया हुआ है । वह बिना कुछ जवाब दिए जल्दी-जल्दी मुँह धोने लगी ।

इसके बाद उसे एक बैलगाड़ी पर चढ़ाया गया । इस गाड़ी में वह और बुढ़िया थी और गाड़ीवान । थोड़ी देर तक तो रेणुका बैठी रही, फिर वह गाड़ी पर सो गई । नींद भी कैसी अच्छी चीज है कि फाँसी पाने वाला भी सोता है तो भूल जाता है कि कहाँ है ।

परिमल के घर में जब भीड़ बांने पहुँचे तो वहाँ औरतों में परिमल की माँ, तथा दो बहनें थीं। बुढ़िया कुछ दिनों से यह समझ रही थी कि कि पुरोहित जो मारे जाएँगे ही, इसलिए उसने यह तथ्य कर रखा था कि ऐसी नौवत आते ही वह आत्म-हत्या कर लेगी। सच कहा जाए तो वह पति के हठ से प्रसन्न नहीं थी। वह चाहती थी कि कुछ दिनों के लिए सारा परिवार काशी जो चले, पर जब उसकी बात नहीं मानी गई तो उसने यही तथ्य कर रखा था। उसे अपने पति को अहिंसा में विलकुल विश्वास नहीं था, पर वह पति को छोड़ नहीं सकती थी।

ज्योंही भीड़ पास आई; त्योंही उसने अपनी साड़ी पर मिट्टी का तेल डाल लिया और आग लगा कर मर गई। उनकी दो लड़कियों ने भी इसी का अनुकरण किया। परिमल के भाइयों में एक तो गड़बड़ में भाग गया, एक मारा गया। सब से छोटा था जिसकी उम्र तेरह साल थी वह पकड़ लिया गया। उसको भीड़ यालों ने ले जा कर यथाविधि शोरवा पिला कर मुसलमान बना लिया।

रहा परिमल। सो वह पिता के पीछे खड़ा-खड़ा गिरा लिया गया था। उसी हालत में उसे उठा कर एक बाग में ले जाया गया था। वह मरा नहीं था, बल्कि बेहोश हुआ था। ओड़ी ही देर में उसे होश आया तो उसने अपने सामने हँसते हुए शकूर को देखा। परिमल को इस पर

बड़ा क्रोध आया कि यह क्या-क्या बनता था, अब लीगियों के साथ हिन्दुओं का मकान लूटने चला है।

उसने छृणा के साथ उसकी तरफ से भूंह फेर लिया और सोचा कि सब मुसलमान एक ही से हैं। इनमें कोई फर्क नहीं है। शकूर ने उसे क्या-क्या सब्ज बाग दिखलाया कि मैंने मुसलमान-नौजवानों की सोसाइटी बनाई है उसका उद्देश्य यह है और वह है, और यहाँ यह हालत है। यों तो जो कुछ हुआ था उससे उसे बहुत निराशा थी। उसने अपनी आँखों के सामने यह देखा था कि जो आन्दोलन मजे में एक किसान क्रान्ति में परिणत हो सकता था, वह साम्राज्यवाद की कूटनीति तथा लोग की मूर्खता के कारण एक भयंकर प्रतिक्रियावादी धारा में परिणत हो गया था। न मालूम यह जा कर कहाँ रुकेगी। इस समय तो इसका कोई ओर-छोर नहीं ज्ञात होता था। जब शकूर ऐसा आदमी जिसके भाई को लीगियों ने मारा था—इन लोगों में शरीक हो गया और एक साधारण उचके की तरह लूट के लिए तेयार हो गया, तो किर क्या आशा है?

शकूर ने मानो परिमल के विचारों को पढ़ते हुए कहा—“डरो मत, तुम दोस्तों में हो।”

परिमल ने शकूर को ध्यान से देखते हुए कहा—“वनो मत, मैंने तुम को अपनी आँख से उस हत्यारी भीड़ में देखा था और तुम शायद हमारे ऊपर लपके भी थे।”

शकूर हँसा, बोला—“हाँ, जो कुछ तुम ने देखा सब ठीक देखा, पर तुम ने उसका मतलब नहीं समझा। देखना और वात है और समझना और। मुझ पर लोगों को योंही शक था अगर आज जब कि सब मुसलमान एक हो रहे थे, मैं उनसे अलग रहता तो वे मुझ पर शक करते और शायद मेरी भी मौत उसी तरह होती जिस तरह भाई साहब की हुई। लाश का भी पता न लगता। इस तरह हम ने तय किया कि हमें दिखाना है कि हम भी उन्हीं में हैं और फिर भीतर-भीतर अपना काम जारी रखना है। मैंने इसीलिए तय किया कि तुम्हें बचाऊं, उसका यही

तरीका था।”

अब परिमल को सब बातें समझ में आ गई, उसने कहा—“तो मुझे क्यों बचाया? पुरोहित जी को क्यों नहीं बचाया?” फिर एकाएक उसे स्मरण आया कि शायद पुरोहित जी भी बच गए हों। उसने तो उन्हें मारे जाते नहीं देखा था। वह प्रसंग से बाहर जाकर पूछ बैठा—“वे बच गये न?”

शकूर का चेहरा थोड़ी देर के लिए फक पड़ गया। वह जानता था कि पुरोहितजी किस तरह मारे गए हैं। उसे उनकी स्त्री तथा लड़कियों के जल जाने का भी पता था, उसे सब पता था, पर उसने समझा कि अभी एकाएक सब बातें बताना ठीक न होगा। तदनुसार उसने कहा—“पुरोहित जी की बात और थी। उन पर लीग के नेता खार खाए हुए थे। जैसे मैं तुमको उठाकर ले आया और किसी ने इधर ध्यान भी नहीं दिया, वेसे उनको उठाना मुमकिन न था। इसीलिए मैंने तुम्हीं पर अपनी निगाह रखी।”

परिमल ने एकाएक बेचैनी से पूछा—“तो क्या मर गए?”

शकूर ने झूठ बोलते हुए कहा—“मैं तो तुम्हें लेकर आया, मुझे कुछ नहीं मालूम” उसने परिमल की तीक्ष्ण दृष्टि के सामने मुँह फेर लिया।

परिमल ने जो भी समझा हो उसने फिर अपने घर के बिषय में कुछ नहीं पूछा, पर उसने चारों तफर की खबरें पूछीं तो शकूर को जहाँ तक मालूम था वहाँ तक ठीक-ठीक बताया। एकाएक परिमल ने जमीदार दशरथ बाबू की बात पूछी, तो शकूर को जहाँ तक मालूम था पूरा-पूरा बता दिया। जब परिमल को यह मालूम हुआ कि रेणुका को दृष्ट उद्देश्य से भगाया गया तो उसे बहुत दुःख हुआ। न मालूम क्यों वह एक हव तक अपने को रेणुका के दुर्भाग्य के लिए जिम्मेदार समझ रहा था। मनुष्य का मन बड़ा विचित्र होता है। इस भावना के साथ ही जब उसने यह सोचा कि इन दुष्टनाशों के कारण रेणुका का सुधांशु के साथ विवाह नहीं हो सका, तो उसे एक क्षण के लिए जैसे खुशी-सी हुई। यदि यह

विवाह हो जाता तो रेणुका और उसके अन्दर एक ऐसी खाई पैदा हो जाती जो कभी पाटी नहीं जा सकती थी।

पर यह खुशी की भावना अधिक देर तक स्थायी नहीं रही। उसने जब फिर से यह सोचा कि रेणुका को मार डालने की बजाय भगाने का क्या उद्देश्य है, तो उसे जितनी खुशी हुई थी उससे अधिक दुःख हुआ।

परिमल ने जो दंगे का सारा किस्सा सुना तो उसे सबसे अधिक जो दुःख हुआ, वह यह था कि उसे समाजवाद पर मन्देह हो गया। समाजवाद वर्ग-संग्राम में विश्वास करता है, पर यह जो कुछ हुआ यह तो धर्म-संग्राम था। इसमें एक तरफ एक धर्म वाले सब वर्ग थे और दूसरी तरफ दूसरे धर्म वाले थे। नहीं, यह कोई संयाम भी नहीं था। संयाम में तो दोनों तरफ वाले कुछ न कुछ लड़ते हैं भल ही एक तरफ वाला कुछ कमजोर पड़ जाए पर यह तो एकतरफा मार हुई थी। दूसरी तरफ वाले तो सिर्फ पिटे थे, लूटे गए थे, बलात्कृत हुए थे मारे गए थे और यह सब किसान सभा तथा समाजवादी दलों के प्रचार-कार्य के बावजूद हुआ था।

परिमल को सचमुच समाजवाद पर धोर सन्देह हुआ। उसे राष्ट्रीयता पर भी सन्देह हुआ। एक भाषा बोलने वाले, एक इलाके में रहने वाले विना कारण कैसे इस बुरी तरह लड़ गए और उन्होंने हिटलरी तरीके द्वारा माल किए, यह परिमल की समझ में नहीं आया।

पर परिमल के आदर्श का आदर्श जब इस प्रकार दून रहा था, जब उसके सामने सारा आदर्श ही नहीं बल्कि जीवन भी अर्थहीन प्रतीत हो रहा था, तो उसने अपने सामने शकूर को खड़े देखा। यह शकूर, शकूर के अपने बताए हुए किस्से के अनुसार वह स्वयं तब तक लीगी था जब तक उसका भाई नहीं मारा गया था। फिर वह लीग के खिलाफ चला गया था और अब वह इस हालत में था कि वह लीगियों की आंखों में धूल भांक कर एक हिन्दू को बचा चुका था और आगे भी इसी प्रकार के कार्य करने की सोच रहा था।

परिमल ने पहली बार शकूर को ध्यान से देखा। तब्दी चेहरा बड़ी

बड़ी आँखें, भौंहें कुछ जुड़ती-सी, ओंठों पर सरल हँसी, पर यह नहीं कि बेवकूफ हो ।

आज यह शकूर उसे एक अजीब नए रूप में दिखाई पड़ा । पर हजारों धार्मिक पागलों के सामने इस एक बेचारे नन्हे से शकूर की क्या विसात थी ? वह तो सागर के सामने गोपद की तरह था । पर जो कुछ था सो वही था । परिमल को वह अपने बुझते हुए टिमटिमाते हुए आदर्श के प्रतीक के रूप में ज्ञात हुआ । न हो उसकी कोई विसात, पर जो कुछ है सो वही है । भविष्य की कोई आशा है तो वही है । यदि वह भी नहीं होता तो परिमल के सामने केवल सोलहों-शाने निर्विद्धिन अंधेरा होता ।

इन बातों को सोचते हुए परिमल उठा और शकूर से लिपट गया । शकूर भी उससे खूब चिपट कर मिला ।

फिर दोनों वहीं मिलकर बैठे । शकूर ने कहा—“अब हम लोगों को यहाँ से चल देना चाहिए । यहाँ ज्यादा देर रहना खतरे से खाली नहीं है ।”

परिमल बोला—“जब तो ओखली में सर डाल ही चुके हैं तब धमाके से बया डर है ? जब इतनी जानें जा चुकीं, तो एक और मेरी जान चली गई तो क्या हर्ज है ? मैं तो भाई एक बार घर जाकर देखना चाहता हूँ कि क्या हुआ ।”

शकूर बहुत असमंजस में पड़ गया । वह अभी बता चुका था कि उसे उसके घर के सम्बन्ध में कुछ नहीं मालूम । अब वह कैसे यह बताता कि उसे सब कुछ मालूम है और वहाँ जाने में कोई फायदा नहीं ।

शकूर ने केवल इतना ही कहा—“पर उस तरफ तुम्हारा जाना ठीक न होगा । अभी हमारे साथ चलो, रात में चलेंगे ।”

परिमल ने यह भी कहा—“एक दफे बड़े गाँव भी चलना है ।”

शकूर ने कहा—“क्यों ?”

परिमल थोड़ी देर तक सोचता रहा कि उसने थोड़े में शकूर से अपनी और रेणुका की कहानी का उतना हिस्सा कहा जितना उससे कह

सकता था। शकूर ने कहा—“ओह बड़ी गलती हुई, अगर मुझे पहले से यह किस्सा मालूम होता तो कुछ न कुछ करता कि यह नीबत ही नहीं आती। खैर, जो चूक गए सो चूक गए। अब तलाश करवाएंगे।”

“तलाश कराओगे ? कैसे तलाश कराओगे ?”

“सो मैं करवा लूंगा, पर वहुत मुश्किल है।” फिर मानों एक दुष्कर विचार को जोर से हटाते हुए बोला—“देखा जाएगा।” बात यह है कि उसे स्वयं बहुत सन्देह था कि कहाँ तक वह तलाश करवा पाएगा।

शकूर ने फिर कहा—“चलो।”

दोनों चलने लगे। शकूर आगे-आगे रास्ता दिखाता हुआ जा रहा था और परिमल उसके पीछे चला जा रहा था। दोनों के मन में शलग-शलग विचार थे। शकूर के सामने कोई विशेष लक्ष्य नहीं था। न वह कोई समाजवादी था न राष्ट्रवादी। वह तो सिर्फ यह चाहता था कि हिन्दू और मुसलमान आपस में न लड़ें। दूसरों ने इस बात को सिद्धान्त तथा पूस्तकों से पढ़कर सीखा था, पर उसने इसे अपने तजुर्बे से, साधारणगृहीतीके से समझा था।

परिमल उससे बहुत ऊचे जगत में था, पर उसका वह जगत दूष्ट चुका था। वह हृदय में अपने आदर्शों के खोड़हर को लेकर चला जा रहा था।

जहाँ हजारों आदमी ठीक इसी समय पागलपन पर उतारूँ थे, वहाँ ये दो सही-दिमाग क्या करते ? पर ये दो उस जगत का प्रतिनिधित्व करते थे जो आनेवाला है, और जिसे कोई भी पड़यन्त्र तथा पागलपन नष्ट नहीं कर सकता।

रेणुका को कुछ थोड़ी ही दूर जाना था। थोड़ी ही देर में बुद्धिया ने उसे जगाया। सच तो यह है कि वह नाममात्र के लिए सो रही थी। थकावट के भारे उस पर एक बेहोशी-सी सवार हो गई थी। वह उठ बैठी और गाड़ी से बाहर निकल आई।

उसे जिस गाँव में लाया गया था वह उसके अपने गाँव से सात मील के अन्दर था, पर रेणुका कभी इस तरफ नहीं आई थी। इसलिए वह समझी कि न मालूम कितनी दूर ले जाई गई है।

इतने ही घण्टों के अन्दर वह एक जड़पिंड-सी हो चुकी थी। वह अब सम्पूर्ण रूप से अपनी पराजय मान चुकी थी। जो बुद्धिया कहती थी वही करती जाती थी। जब वह सबेरे उठी थी तो वह जैसे प्रत्येक सामने आने-जाने वाले व्यक्ति के चेहरे की तरफ देखती थी कि शायद इसी में उसका उद्धारक छिपा हुआ हो, पर अब वह सबके सम्बन्ध में निराश हो चुकी थी। अब वह समझ चुकी थी कि कोई उसका उद्धार नहीं करेगा। कल तक जो चेहरा बुद्धि तथा प्रतिभा से उज्ज्वल था, अबश्य उस विवाह के कारण उसकी बुद्धि पर कुछ आँच आई थी, पर वह बहुत थोड़ी थी, आज वही चेहरा बिलकुल जड़ तथा इच्छाशक्ति से हीन ज्ञात होता था।

आज की अद्भुत परिस्थिति में और जो कुछ उसने सुना था, उसके

बाद से वह कल तक जिस क्रिवाह को दुर्भाग्य की पराकाठा समझ रही थी, आज वह उसे सौभाग्य ही मालूम हो रहा था।

अबकी बार वह एक मकान में ले जाई गई। मकान को देखने से ज्ञात होता था कि किसी भले आदमी का मकान है। हा ! कैसा भला आदमी है, रेणुका ने सोचा कि आज इस इलाके में कोई भला आदमी रह भी गया है ? कुछ तो डरानेवाले अत्याचारी हैं और कुछ डरे हुए लोग हैं जिनकी मनुष्यता बिल्कुल समाप्त हो चुकी है।

रेणुका उस मकान में गई तो उसके लिए एक कमरा तैयार था। थोड़ी देर बाद ही वह बुढ़िया एक लड़ी को लाती हुई बोली—“यह ब्राह्मणी है, यह तुम्हारे खाना पकाने के लिए तैनात हुई है।”

रेणुका ने कथित ब्राह्मणी की ओर निगाह डाली तो देखा कि उसका चेहरा उत्तरा हुआ है। मुँह पर एक चोट का दाग भी था। रेणुका ने उसमें पूछा—“तुम्हारा क्या नाम है ?”

उस कथित ब्राह्मणी ने चारों तरफ देखते हुए कुछ हिचकते हुए कहा—“मेरा नाम कुलसुम है।”

एक ब्राह्मणी का कुलसुम नाम है, इस पर रेणुका को बहुत आश्र्म हुआ। शायद अविश्वास भी हुआ। उसके चेहरे पर उन भावों को प्रतिफलित देखकर बुढ़िया ने कहा—“कल तक यह कुछ और थी, पर कल से कुलसुम है।”

रेणुका समझ गई। पर उसे इस असहाय लड़ी के माथ सहानुभूति से कहीं अधिक चिन्ता अपने विषय में हुई। कुलसुम में मानो वह अपना भास्य पढ़ चुकी थी। कुलसुम उसकी तरफ बहुत अजीब दृष्टि से देख रही थी। वह शायद रेणुका की परिस्थिति भी जानती थी।

कुछ देर तक सब लोग चुप रहे। रेणुका विशेषकर कुलसुम के चेहरे के दाग की तरफ देख रही थी। यह दाग और कुलसुम नाम दोनों मिलकर उसे कोई बात बहुत स्पष्ट बता रहे थे। बुढ़िया ने कहा—“तुम इसे बता दो क्या खाओगी।”

रेणुका ने जिद के साथ कहा—“मुझे कुछ भूल नहीं है।”

वह बुढ़िया बोली—“आखिर क्या तक पेसा करोगी? खाना तो पड़ेगा ही। फिर न खाने पर शायद ज्यादती जलदी चुरू होगी। इसलिए जितनी जलदी खा लो उतना ही अच्छा है। कम से कम इस से कुछ बची तो रहेगी।”

फिर वही बात। रेणुका योहा जड़-पदार्थ की तरह हो रही थी, वह और भी उदासीन होकर बोली—“अच्छा तो जो कुछ पकाए पका ले।”

“तो भी एक बात लो बता दो।”

रेणुका ने एकाएक जैसे कोई फँसला कर लिया, बोली—“अच्छा कुलसुम सब चीज ला दे। मैं चावल उड़ाल लूँगी?”

बुढ़िया ने साचकर कहा—“अच्छा”—फिर रुक्कर कुछ लहजा तेज कर बोली—“तुम शायद कुलसुम का छुआ खाने से हिचक रही हो?”

“नहीं। रेणुका ने कहा, पर उसके मन ने गदाही नहीं दी। वह यों तो विशेष छुआछूत नहीं मानती थी पर फिर भी न मालूम क्यों कुल-सुम के हाथ के खाने से उसे अपने हाथ से खाना पकाना ही अधिक अच्छा मालूम हो रहा था। पर जब बुढ़िया ने उसे सुभा दिया तो वह कुछ आत्मपरीक्षा के बाद बोल उठी—“नहीं, वह पकाए तो भी कुछ हर्ज नहीं है।”

तदनुसार यह भी समस्या हल हो गई। बुढ़िया पर यह हुक्म था कि कुलसुम और रेणुका में बातचीत न होने दें, पर बुढ़िया इस हिदायत को वर्द्धा तक निभाती थी जहाँ तक कि खतरे में न पड़ जाए। इसलिए उसी दिन शाम तक रेणुका को कुलसुम का पूरा हाल मालूम हो गया।

कुलसुम का कल से पहले श्यामा नाम था। उसका पति एक बहुत मासूली काश्तकार था, पर साथ ही में कुछ पुरोहिती कर लेने के कारण उनका हाल यों अच्छा था, अर्थात् आसपास वालों से अच्छा था। उस का पति अवसर पुरोहिती के कारण बाहर जाया करता था। जिस समय जुमा की नमाज के बाद भीड़ उसके घर पर आई, उस समय पति यजमानी

से बाहर गए हुए थे, वह और उसकी सास घर पर थीं। सास मार डाली गई। उसे लोग घर उठा लाए। रेणुका के प्रश्न के उत्तर में उसने बताया कि उस पर कई लोगों ने बलात्कार किया। नहीं, उसके कोई बच्चे नहीं हैं, कई हुए पर भर गए। पति का उसे कुछ पता नहीं।

रेणुका ने जब स्थामा के साथ अपने भाग्य की तुलना की तो उसने अपने को बहुत सौभाग्यवर्ती पाया। पर वह जो कुछ सुन चुकी थी तथा जिस प्रकार उस पर पहरा रखा जा रहा था, उससे यह सौभाग्य बहुत देर तक स्थायी होगा ऐसा तो नहीं मालूम होता था। कौन जाने उसे अब तक इसलिए छोड़ रखा था कि उस पर और ज्यादा ज्यादती हो। वह बहुत चिन्तित हो गई।

उसने मौका पाकर स्थामा से यह पूछा—“वया यहाँ मे किसी तरह भागने का मौका नहीं लग सकता?”

स्थामा ने चारों तरफ देखकर कहा—“मुश्किल है। किर अमर इस मकान से निकल भी गई तो चारों तरफ मुसलमाना का ही गाँव है, फौरन पकड़ ली जाओगी।” फिर कुछ उदास होता हुई बोली—‘भागकर कोई जाए भी तो कहाँ जाएगी? वहाँ तो सब गाँव के गाँव उजाड़ दिये गए हैं। मैंने तो अपनी आँख से देखा कि मेरी झोपड़ी मे आग लगा दी गई। सभी हिन्दू-घर उजाड़ दिए गए। भागूँ तो जाऊँ कहाँ? सब तो मुसलमान हो चुके, केवल मुद्रे मुसलमान होने से बच गए।”

रेणुका ने सोचकर देखा कि बात सही है। उसने अपने घर को जलते हुए तो नहीं देखा, सच तो यह है कि उसने कुछ भी नहीं देखा, पर उसे विश्वास था कि जरूर कुछ न कुछ बहुत भारी अमंगल हुआ होगा। पता नहीं उसके पिता-माता भी जांचित हैं या नहीं। इस प्रकार भागने की योजना तो योही असिद्ध रही। भागना मुश्किल है और यदि भाग भी गई तो जाने की कोई जगह नहीं है। कितनी भयंकर परिस्थिति है? ग्रामस्थ राजधानी में रिक्टोरारियों में जा सकती है, पर उसके लिए खर्च कहाँ? उसके गहने, यहाँ तक कि एक-एक श्रंगूठी तक कल ही उत्तार

ली गई थी ।

रेणुका ने पूछा—“कहीं कुछ जहर मिल सकता है ?”

श्यामा हँसी, बोली—“जो जहर ही मिल जाता तो क्या मैं नहीं खाती । गाँव-गाँवई में जहर कहाँ धरा है ।”

रेणुका को किर भी इस श्यामा का साथ हो जाने के कारण कुछ चुनौती हुई । श्यामा अपनी ही धुन में कहती जा रही थी—“अब मेरी जिन्दगी में जहर खाकर मर जाने के अलावा क्या रह गया ? अब तो मैं किसी भी लाघक न रही । उनसे मिलने की इच्छा तो है, पर क्या वे मुझे लेंगे ?”—वह सिसकने लगी ।

हाँ, यह भी तो एक प्रश्न था । सभी समाजों में स्त्री तो लकड़ी की हाँड़ी की तरह समझी जाती है, हिन्दू समाज में तो विशेषकर । पुरुष के लिए कोई बाधा नहीं है पर स्त्री का यदि किसी भी तरह पैर फिसले, या फिसले भी नहीं, उसके साथ कोई जबर्दस्ती करे, तो फिर उसका भद्र-जीवन तो समाप्त हो गया । सब से अधिक तो स्त्री ही उस पर हाथ उठाएगी ।

रेणुका ने अपने ढांग से इस प्रश्न को अपने ऊपर धटा कर सोचा, तो उसके हृदय में भय समा गया । यदि वह जीती लौटी तो परिमल उसे ग्रहण करेगा ? ओह, वह तो भूल ही गई थी कि परिमल ने शादी न कर आजीवन देशसेवा करने का विचार किया है । अच्छा तो क्या उसे सुधांशु लेगा ? हाः हाः, वह भी उसे न लेगा । नहीं, वह कभी नहीं लेगा । कोई न ले, वह अकली रहेगी । एक बार छुटकारा तो हो ।

दिन भर कुलसुम के साथ बातचीत करने का मौका ढूँढ़ते-ढूँढ़ते किसी तरह समय बीत गया । पर ४ बजे से कुलसुम भी नहीं आई । क्या किसी ने सुन लिया ? वह बड़े असमंजस में थी, पूछ भी नहीं सकती थी । क्यों कोई उसे बतावे ? उसे बड़ी दुश्मन्ता हुई । रात को उसे बुढ़िया में मालूम हुआ कि कुलसुम चली गई ।

रेणुका समझा कि वह भाग गई, पर बुढ़िया ने कहा—“आज उसकी

शादी हो गई, वह अपने शौहर के साथ चली गई ।"

सुन कर रेखुका की फूँक सरक गई, जैसे कटे हुए बकरे का मिमकते देख कर बूचड़खाने के बकरे के मन में होता है ।

बुद्धिया ने उम रात के लिए कुछ फल दिए, पर उसने कुछ नहीं खाया । आँख बचा कर उसने फलों को मकान से बाहर दूर फेंक दिया ।

वह वह इसी बात पर सोचती रही कि इयामा का शादी हो गई । उसका असली पति शायद अभी जीवित था, फिर न मालूम किसमें शादी हुई । वह सोचने लगी कि क्या उसकी भा इस तरह किसी से शादी होने वाली थी । वह जितना ही इस बात पर सोचती, उतना ही उसे ऐसा मालूम होता कि उसके हृदय की धड़कन बन्द हो जाएगी ।

आधी रात के समय परिमल और शकूर खासपुरवा देखने निकले थे। शकूर ने परिमल से बहुत मना किया था कि मत चलो, पर उसने जब कहा कि नहीं जल्ह देखना है, कि किसका क्या हुआ और यदि हो सका तो लोगों को मदद देना है, तब शकूर स्वयं खासपुरवा गया और वहाँ देख आया कि क्या परिस्थिति है। यह दो कारणों से परिस्थिति देखने के लिए गया था। एक तो इस कारण कि उसे यह देखना था कि परिमल को ले आना यतरनाक तो नहीं है, दूसरा वह यह देखना चाहता था कि कहीं बहुत भद्र दृश्य तो नहीं हैं कि परिमल देखे तो उसका बुरा हाल हो।

उसने जा कर देखा कि परिमल का घर जल गया है। परिमल की भाँति वहनों के जल मरने से जो आग पैदा हुई थी, उसी से घर जल गया था, देहाती घर था, जल्दी जल गया था। पर पुरोहित जी वाला बिना दरवाजे का भोंपड़ा ज्यों का त्यो बना हुआ था। उसने उसके अंदर देखा तो पुरोहित जी के सिर के अलावा सारा शरीर पौच्छ टुकड़ों में बिखरा हुआ पड़ा था। अब तो उसमें से कुछ बदबू भी निकल रही थी या भग था। शकूर को यह दृश्य इतना वीभत्स मालूम हुआ कि उसे ऐसा जात हुआ कि वह बेदोक्ष हो जाएगा। उस अपने मृत भाई की नाद आई। आज तक यह पता नहीं लगा कि वह कैसे मारा गया। कुछ अफवाह भर

मुनने को मिली थी । पता नहीं दृष्टों ने उसे भी ऐसे ही मारा हो ।

शकूर ने सोचा कि परिमल को यह हृदय दिखाना कभी भी उचित नहीं होगा । साथ ही वह यह जानता था कि परिमल को इस सम्बन्ध में मना करना बिलकुल बेकार है । तब वह चिन्ता में पड़ गया कि कैसे इस परिस्थिति को बचा जाय । कुछ याद आने के कारण उसने जेब में हाथ डाला, देखा कि है, फिर चारों तरफ ताका, पर कहीं कोई नहीं था । तब उसने जेब से झट से दियासलाई निकाल कर फूस की छत में आग लगा दी । एक मिनट में ही आग जल उठी और चड़चड़ आवाज होने लगी ।

शकूर ने उसी जगह पर आग लगाई थी जहाँ उन तीनों लीयी नौजवानों में से एक ने लगानी चाही थी, पर दियासलाई भूल आने के कारण वह आग लगाई नहीं जा सकी थी । पर दोनों कृत्यों में कितना फक्त था ?

जब आधी रात को शकूर के साथ परिमल वहाँ पहुँचा तो उसने देखा कि जिस जगह पर उसका मकान था तथा जिस जगह पर पुरोहित-जी रहते थे, वहाँ राख ही राख तथा कुछ अध्यजली चीजें दिखाई दे रही हैं । परिमल ने पहले जो राख के इस ढेर को देखा तो उसका हृदय धक से हो गया । उसके अन्दर से एक रोना-सा उठा, जिसे वह मुश्किल से रोक सका । उसे ऐसा भालूम पड़ा कि इस राख के ढेर में उसका सारा भूत-काल जला पड़ा है । और पता नहीं, उसका कोई भविष्य है या नहीं ।

जगह-जगह अभी आग जल रही थी । पहले तो उसका घर पड़ा था, वह वहाँ पर गया तो थोड़ी देर तक इधर-उधर ताक कर उसने शकूर से पूछा—“क्या ये लोग सब के सब जला दिए गए ?”

शकूर को पूरा हाल भालूम था, पर मित्र के हृदय में चोट न पहुँचे इसलिए उसने कहा—“मुझे कुछ पता नहीं ।”

इसके बाद परिमल उस जगह पहुँचा जहाँ पुरोहित जी रहते थे । वहाँ अभी तक राख गर्म भालूम होती थी । परिमल ने एकाएक कुछ सूधना आरम्भ किया । उसे कोई बदबू भालूम हो रही थी । हाँ, यह वैसी ही बदबू थी जैसी शमशान में पाई जाती है । बहुत तेज बदबू थी । शकूर को

भी यह बदबू मालूम हो रही थी, पर वह चुप था ।

परिमल ने शकूर से कहा—“मुझे कुछ बदबू मालूम हो रही है ।”

शकूर बोला—“धीं, कुछ गोबर सड़ने की सी बदबू है ।” उसने परिमल का हाथ पकड़ लिया, बोला—“चलो चलें ।”

परिमल ने शकूर से हाथ छुड़ा कर बदबू को कई दफे जोर-जोर से सूंधा, फिर बोला—“नहीं, यह तो गोश्त जलने की बदबू है ।”

शकूर कुछ बोला नहीं, चुप रहा, पर कुछ सोच कर बोला—‘चलो चलें, कोई शायद आ न जाय ।’

परिमल ने जैसे उसकी बात सुनी ही नहीं। वह अब भी उस बदबू को सूंध रहा था। एकाएक वह राख के अंदर से होते हुए आगे बढ़ा। वह कुछ टटोलता-सा जाता था। शकूर चुप था, वह राख के इधर ही खड़ा रहा ।

परिमल टटोलता हुआ, हूँड़ता हुआ उस जगह पर पहुँचा जहाँ पुरोहित-जी का अधजला शरीर राख से ढँका हुआ पड़ा था। ज्योंही यह अधजला शरीर परिमल के पैरों से लगा, त्योंही उसने पुकारा—“शकूर !” उसके स्वर में कुछ शायद आश्र्य था, पर भय ही अधिक था ।

शकूर तो सब कुछ समझ गया था, वह फौरन पास आ गया पर वह सम्मानवश राख में कुछ दूर आ कर ही ठहर गया। बोला—“क्या ? मैं तो तुम्हारे पास ही खड़ा हूँ ।”

बाबू जी का शरीर है—‘अजीब स्वर में परिमल ने कहा। फिर उसने टटोल-टटोलकर शरीर के सब हिस्सों को जमा किया। उसने यही समझा कि आग के कारण शरीर के हिस्से त्रिखर गए थे और सिर जल गया था। वह धम से उली राख पर इन अधजले टुकड़ों को आँलगन करता बैठ गया। उससे कुछ दूर पर खड़ा शकूर बड़े असमंजस में पड़ गया कि क्या कहे और क्या न कहे। इतने बड़े दुर्भाग्य के सामने वह बया कहता। फिर शकूर एक मुसलमान के नाते अपने को उन दुर्घटनाओं के लिए जिम्मेदार समझता था। वह लज्जा से सिकुड़ा जा

रहा था। फिर आभी तो परिमल को अपने सारे दुर्भाग्य का पता नहीं था। वह इतने ही से पस्त होकर राख पर बैठ गया। पता नहीं उसे अपने गाँरे दुर्भाग्य का पता लग जाए तो वधा हो?

परिमल धारे-धीरे रो रहा था। शकुर चुप रहा, पर जब काफी देर हो गई तो उसने अपने स्वर को जहाँ तक हो सका, कोमल करते हुए कहा—“भाई उठो।”

परिमल उसी प्रकार आधा रोते हुए बोला—“इस आदमी ने जीवन में कभी किसी का नुकसान नहीं किया था और मुझे विश्वास है कि वे अन्त तक अपने आदर्श के लिए अहिंसात्मक रूप से लड़ते हुए मारे गए, शायद जिन्दा जला दिए गए। ऐसे आदमियों को मार कर किसी समूह की भलाई हो सकती है, मैं तो ऐसा नहीं समझता।”

शकुर बोला—“ठीक है, मैं समझता हूँ कि ऐसे लोग इस्लाम की ही नहीं, दुनिया में हर मजहब की कब्र खोद रहे हैं। यों तो इस्लाम की कब्र कोई खोद न सका, पर जब सब मजहबों की कब्र खुद रही है तो इस्लाम की भी कब्र खुद जाएगी।” कुछ रुक कर बोला—“पर यहाँ तो रात भर नहीं रह सकते।”

“नहीं”—कह कर परिमल उठ खड़ा हुआ फिर बोला—देखो शकुर जब तक ये जिन्दा थे तब तक मैं इनसे और नौजवानों की तरह इस बात पर लड़ा करता था कि अहिंसा से गुणों का सामना किया जा सकता है या नहीं, मैं अब भी समझता हूँ कि अहिंसा से इनका सामना नहीं किया जा सकता पर साथ ही मैं समझता हूँ कि ऐसे मौकों पर हिंसा भी बेकार है। हिंसा से हिंसा पैदा होती जायगी जैसा वाबूजी कहते थे और फिर हम कहीं रुक नहीं सकेंगे। ये जो हड्डियाँ पड़ी हैं उनसे कोई भी ऐसी भावना पैदा न होगी जिससे हमारी जाति का कल्याण खटाई में पड़ जाय, पर हिंसा से तो एक दुष्ट-चक ही चल निकलेगा जिसका कहीं अंत नहीं। क्या पिता जी के मरने से किसी समाज को नुकसान हुआ? मैं तो समझता हूँ इनसे जाति मात्र की भलाई ही होगी। अवश्य यदि लोग उनके संदेश

के प्रति सच्चे रहें और इधर-उधर बदल न जायें ।...

शकूर को आश्चर्य हो रहा था कि यह अहिंसा के गीत गा रहा है, उसने परिमल का हाथ पकड़कर कहा, “जरूर, पर अब चल देना चाहिए ।”

परिमल स्वप्नचालित की तरह उस ओर बढ़ा, जिस ओर कल तक उसका घर था । वह उसी घर में पैदा हुआ था, उसी घर में बचपन के खेल खेले थे । यह उसके लिए शान्ति तथा आराम का दूसरा नाम था । घर, भीठा घर !

वह यहाँ भी राख में धुस गया और उसी प्रकार टटोल-टटोलकर चलने लगा । कहीं कोई कड़ी चीज मिलती तो वह उसे सावधानी से देखता कि वया है, पर शायद वह जिस बांज को ढूँढ़ रहा था वह नहीं मिल रहा थी । शकूर समझ गया कि परिमल क्या ढूँढ़ रहा है । वह पहले की तरह फिर राख के बाहर खड़ा रहा । उसका हृदय भी घड़क रहा था । वह सोच रहा था परिमल इसे सह मंकेगा ?

परिमल ढूँढ़ता रहा ।

घोड़ा देर में ही वह शायद जो खोज रहा था, उसे वह मिल गया । वह छिठक कर खड़ा हो गया । उसने भुककर देखा तो यह एक पूरा कंकाल था । उस विना दरवाजे के झोंपड़े में मिले हुए कंकाल की तरह यह कंकाल अधजला नहीं था । कम से कम इसमें कोई गोश्न मालूम नहीं दे रहा था और दूसरी बात यह थी कि यह दुकड़े-दुकड़े नहीं था बल्कि पूरा एक कंकाल था ।

उसने उस कंकाल को टटोल-टटोलकर देखा, गानो वह इस प्रकार यह जानने की चेष्टा कर रहा था कि यह कौन है । पर कंकाल अपने रहस्य किसी से नहीं बताया करते । वह किसी निश्चय पर नहीं पहुँच सका । उसने केवल इतना ही कहा—आह...

अब वह रो नहीं रहा था । रोने की भी तो हड्ड होती है ।

इसके बाद इस कंकाल को वह वहीं छोड़ कर आगे बढ़ा और पहले से अधिक ध्यान से राख ढूँढ़ने लगा । पास ही उसे और भी दो कंकाल

मिले । परिमल अब आगे में नहीं था । वह एक पागल की तरह हँसा, बोला—“अच्छा, सब को जला दिया एक को भी नहीं छोड़ा । . . .”

फिर वह पागल की तरह जलदी-जलदी बाकी राख भी हूँडने लगा । उमे बड़ी देर में एक कंकाल और मिला ।

अब सब राख उलटी जा चुकी थी । कहीं कोई राख नहीं बची थी । कुछ देर तक राख के ढेर में खड़े होकर परिमल ने कुछ जैसे सोचा, फिर उसने शकूर को बुलाया—शकूर . . .

शकूर फिर एक बार उसके पास आकर खड़ा हो गया । बोला, क्या ?

परिमल ने कहा—“इन हड्डियों को इकट्ठा कर दिया जाय । जानता हूँ कि इससे कुछ फायदा नहीं, पर न मालूम वयो ऐसा मालूम हो रहा है कि ऐसा करने पर इनकी आत्मा को, अगर आत्मा है तो शान्ति मिलेगी । कम से कम मुझे तो शान्ति मिलेगी । आओ, तुम मुझे मदद करो । सब को एक जगह कर दिया जाय ।”

इसी समय दूर पेड़ की आड़ से चन्द्रोदय हो रहा था । उसकी रोशनी आकर राखों के ढेर पर पड़ी । परिमल तथा शकूर ने उस उठने हुए चाँद की तरफ देखा । इस राख के ढेर पर इन कंकालों पर अच्छी तरह चाँदनी छिटकी ।

दो तरण भूत के कंकालों में भविष्य की रचना कर रहे थे ।

परिमल और शकूर ने मिल कर सब कंकालों को उठा कर पुरोहित जी के अधिकारे शगिर के माथ रख दिया । यहाँ तक तो परिमल की आँखों के मामने कार्य-क्रम स्पष्ट था, पर जब सब कंकाल इकट्ठे कर दिए गए, तब उसे आगे यह नहीं सूझा कि अब क्या हो ।

वह और शकूर दोनों इस नये शमशान पर खड़े होकर हतबुद्धि से ताक रहे थे । परिमल ने सोचा न मालूम कितने घरों में ऐसा ही शमशान मचा हुआ था, पर इससे किसका फायदा था ? क्या इसमें मुसलमानों का फायदा था ? नहीं, फिर भी यह सब हुआ और इनका वास्तविक परिणाम मामने रखा था ।

शाकूर कहना चाहता था कि अब चला जाय, पर अब वह ऐसा कैगे कहता ? ऐसा कहता एक तरह से इस स्थान की पवित्रता को नष्ट करना था । वह चुप रहा । इस समय तक इधर की रात्रि भी टण्डी हो चुकी थी । परिमल ने ही अत में कहा—“नाना नहीं लगता कि कौन मरे और कौन बचे ? यहाँ पर तो इतने हों मरे ऐसा ही मालूम देता है ।”

शाकूर ने इस पर कुछ नहीं कहा । थोड़ी देर बाद परिमल ने ही कहा—“चलो, दुनिया में खड़े रहने के लिए कोई गुज्जाइश नहीं है । जीवन तो एक विरामहीन सग्राम है । मैंने पहले ही यह तथ किया था कि समाज की काली शक्तियों के विरुद्ध लड़ना है, पर अब तो इसी को यहाँ पर फिर दोहराना है ।”

चाँद की रोशनी में शाकूर का चेहरा बड़ा भला मालूम हुआ ।

शाकूर ने कहा—“मैं तुम्हारे साथ हूँ और हमेशा रहूँगा ।”

परिमल गद्गद होकर बोला—“हाँ, तुम्हारे बगैर मैं कुछ भी नहीं करसकता । आओ, मेरे दुख के साथी, उसने आगे बढ़कर शाकूर को हृदय से लगा लिया ।

इमशान में जीवन की चिनगारी जल पड़ी ।

इसके बाद परिमल फिर उन कंकालों से लिपट कर मिला, उसकी आँखें आँसुओं से भर रही थीं ।

फिर दोनों चाँद को पीछे रखकर एक दूसरे का हाथ पकड़ कर उस इमशान से निकले । उनके शरीर पर राख लगी हुई थी, बदबू आ रही थी, पर वे दोनों इन बातों से बेखबर अपने स्वप्न में मैस्त चले जा रहे थे । रास्ते में उन्होंने गाँव के अन्य उजड़े तथा जले हिस्सों को देखा, पर वे कहीं नहीं ठहरे । सीना ऊँचा किए हुए वे चलते ही गए । चाँद उनको देख कर हँसा । यह व्यंग की हँसी थी कि आशीर्वाद ?

ठीक उसी समय शायद उन्हों के इदं-गिर्द लोग श्रभी कल के गहराड़ी से पस्त पड़े थे, पर वे दोनों इस भयंकर अंधकारमय वातावरण में दो चिनगारियों की तरह चले जा रहे थे ।

रेणुका के दो दिन शान्ति से बीत गए। तीसरे दिन जिस मकान में
वह रखी गई थी, उसके इंद्र-गिर्द कुछ अधिक चहल-पहल मालूम हुई।
रेणुका तो आजकल छिपकली से भी घबड़ाती थी, उसने जो शोर-गुल
सुना तो वह चौकत्ती हो गई। उसने बुढ़िया से पूछा—“क्या बात है?”

बुढ़िया बोली—“कोई जलसा होने वाला है।”

“कौसा जलसा?”

बुढ़िया ने कुछ हिचकचाहट के बाद कहा—“यही तुम्हारे बारे में।”

“मेरे बारे में?” आश्वर्य तथा भय के साथ रेणुका ने पूछा।

बुढ़िया बोली—“हाँ,” पर वह या तो कुछ जानती नहीं थी, या
जानती भी थी तो बताना नहीं चाहती थी, बोली—“मालूम नहीं है।”

थोड़ी देर में रेणुका को खुद ही मालूम हो गया कि क्या किस्सा है।
रेणुका को तो पहल ही मालूम हो चुका था कि उसके कई दावेदार हो
रहे हैं। इन्हीं दावेदारों के दावों का फैसला करने के लिए कुछ लोगों का
जलसा बैठा था।

यद्यपि रेणुका उस जलसे में बुलाई नहीं गई और न वह जाना ही
चाहती थी, पर किर भी जिस कमरे में वह रखी गई थी, वहाँ से उनकी
सारी बातचीत सुनाई पड़ती थी।

कुछ तो दावेदार थे। इनकी संख्या तीन के करीब थी, या चार हो।

बाकी फैसला करने वाले थे। रेणुका कान लगा कर सुनने लगी तो उसे इन लोगों की बात पर बड़ा आश्चर्य तथा भय हुआ। ये लोग उसके संवाद में ऐसे बातचीत कर रहे थे मानो वह कोई गोभी-गालू, बकरी या गाय हो।

एक कह रहा था—“मैं इसे ले आया इसलिए मुझे यह मिलनी चाहिए। मैं अगर इसकी फिक्र में न रहता तो मुझे को न मालूम कितने हजारों के माल मिल जाते। वहाँ तो लाखों की लूट हुई। अगर हम इस औरत की फिक्र में न रहते तो हमें हजार-दो हजार का फायदा हो गया होता।”

दूसरे ने टोकते हुए कहा—“तुम वहाँ पर हजार-दो-हजार के फायदे के लिए गए थे या मजहब के लिए गए थे?” यह कह कर कुछ रुकते हुए दूसरे व्यक्ति ने कहा—“तुम इस औरत को रखना चाहते हो, सो तुम्हारे पास क्या है? जानते हो यह औरत कोई मामूली नहीं है?”

दूसरे व्यक्ति की बातचीत से यही ज्ञात होता था कि वह कुछ रुपये वाला है। वह इसी कारण ऐसी बात कर रहा था। पहला व्यक्ति जिद्द के साथ बोला—“आप अमीर हैं, रहें, पर पाकिस्तान में सब बराबर हैं।”

दूसरा व्यक्ति बोला—“हरगिज नहीं। जिस वक्त अरब में रसूल-अल्लाह थे उस वक्त छोटे-बड़े-अमीर थे, कभी न बराबर सब रहे हैं, न कभी सब बराबर रहेंगे।”

इसी प्रकार तर्क-वितर्क चलने लगा। जो तीसरा दावेदार था उसका दावा इसलिए था कि वह समझता था कि उसने इधर के हमले का संगठन किया, इसलिए उसका दावा था।

रेणुका ने अपने कमरे से इन दावेदारों की शक्ति देखी और उसे बड़ी धूरणा हुई। इस बीसवीं सदी में इस तरह की बातें कोई कर सकता है? इसका उसे बहुत आश्चर्य था। एक तरह से खुलेआम ये लोग ऐसी बेहूदा बहस कर रहे थे, पर इन्हें कोई रोकने वाला नहीं था। पुलिस न मालूम कहाँ चली गई थी? सब से बड़े मजे की बात यह थी कि यही लोग एक नई दुनिया बनाने का स्वप्न देख रहे थे। ये ही लोग यह समझते थे कि

कि इनमें भी कोई सभ्यता है। यदि रेणुका का इनकी वातों से प्रस्तुत सम्बन्ध न होता तो वह बैठके में बैठ कर इनके विषय एक भाषण दे कर छुप हो जाती, पर यहाँ तो इन्हीं गुणों के हाथों में उसका भाग्य था। यहीं तो ट्रेजडी थी।

वे लोग तो अपनी बहस कर रहे थे और रेणुका बैठी-बैठी अपने प्राग्य को कोश रही थी। इनके हाथों से निकलने का कोई भी तरीका या राह खुला हुआ न था।

कुछ देर बहस के बाद ये लोग एक-दूसरे पर बहुत गर्म पड़ने लगे। तब वही आदमी जिस ने उस दिन एक दावेदार को कुत्ता कहा था, चिप्पा-कर बोला—“तुम लोगों को शर्म नहीं आती, जाओ कि किसी को भी यह औरत नहीं दी जाएगी।”

रेणुका ने जो यह बात सुनी तो उसके मन में एकाएक आशा का टिमटिमाता-मा, बुझता-सा प्रदीप जल उठा। उसने सोचा है ईश्वर कहीं ऐसा हो जाए तो कितना अच्छा रहे। अगर ये लोग उसे छोड़ दें तो उसका नवजावन हो जाय। वह ध्यान से उन आदमियों की वातें सुनने लगी।

पहला दावेदार बोला—“हाँ, नहीं दी जाएगी, तुम रख लो न, बड़े आए हो ठेकेदार। जो तुम चाहोगे वही होगा न।”

एक दूसरे पंच ने कहा—“हाँ, तो अगर सब लोग लड़ते रहीं तो यह तो होगा ही।”

रेणुका का हृदय फिर एक बार आशा से तृत्य कर उठा। तो दो-दो पंच उसके पक्ष में हैं। शायद और भी लोग हों। हे भगवान्, हे ईश्वर, हम ने अपनी जान में कभी कोई पाप नहीं किया, जितना मुझ से बन पड़ा मैंने दुखियों पर दया ही की, इनको सुवृद्धि दो और मुझे छुड़ा दो।

वह कान खड़े कर उनकी वातें सुन लगी कि किसी दावेदार ने भी अपना दावा वापस नहीं लिया। उभी अपने दावों पर टिके रहे।

अन्त में पंच लोग परेशान हो गए। वे यह समझ ही नहीं पा रहे थे कि क्या करें। यद्यपि वे दावेदारों को घमका रहे थे कि किसी को यह

औरत नहीं मिलेगी, पर वे जानते थे कि उन्हें ऐसा करने का हक नहीं है, फिर वे ऐसा करते तो उन्हें मानता कौन ? इसके अलावा इस औरत को किसी न किसी के सुपुर्द्दि तो करना ही था । पंचों ने यह तय किया कि दावेदार अपना दावा पेश कर चुके, अब वे थोड़ी देर के लिए हट जाएँ । पंच आपस में सलाह करेंगे फिर कोई राय देंगे । इसके अलावा और चारा ही क्या था ?

जब सब दावेदार निकल गए तो पंचों ने बड़ी देर तक परिस्थिति पर आलोचना की । यदि वे किसी एक को यह औरत दे देते (इन लोगों के लिए रेणुका केवल औरत थी) तो उससे आपस में फूट होने की संभावना थी । इसलिए पंचों में बेचारे ग्रधिकांश मूर्ख किसान थे । यह तय किया कि यह और सब को दी जाए । यों तो उनका फैसला बहुत अजीब मालूम पड़ेगा पर जब हम हिन्दू-पुराण की तरफ दृष्टि डालेंगे तो किसी कारण से भी हो द्रौपदी के सम्बन्ध में भी ऐसा ही फैसला किया गया था, अवश्य उस फैसले में और इस फैसले में फिर भी जमीन-आसमान का फर्क था, पर फिर भी हम ने यह दृष्टांत इसलिए पेश कर दिया कि इनका फैसला बहुत अनहोनी न जँचे ।

पंचों ने यहीं फैसला सुना दिया, पर इसमें इतना संशोधन कर दिया कि वह एक-एक हफ्ते सब दावेदारों के पास रहेगी । अन्त में जिसे वह मिलेगी, अगर वह चाहे तो उससे शादी कर दी जाएगी ।

रेणुका ने भी अपने स्थान से यह फैसला सुना और जिन पंचों से वह इतनी उम्मीद रखती थी, उनसे जब वह फैसला सुना तो उसे बहुत ही दुःख हुआ । यदि वह कोई दर्शिका होती तो उसे यह फैसला हास्यजनक मालूम होता, पर इस फैसले के साथ तो उसका ही जीवन बँधा हुआ था । वह इसे उस रूप में कभी नहीं ले सकती थी । फिर इस फैसले का श्र्यं भले ही वह पूरा न समझे, कुछ-कुछ समझती थी और इस समझने के कारण सचमुच उसके पैरों तले से जमीन खिसक गई ।

पर उसे तो यह सब सहना ही था ।

पचों ने यह भी कहा कि कल मबेरे मुल्ला बुलाकर पहले इस औरत ने मुसलमान बना लिया जाएगा, फिर फैसले को काम में लाया जाएगा। उक्सको यह पहले मिलेगी और किनको बाद को, इसके सम्बन्ध में पंचों ने यह फैसला दिया कि जिसने उसे सबसे पहले देखा, उसे सबसे पहले मिलेगी, इसी देखने के क्रम से क्रम रहेगा।

फैसला देकर पंच और दावेदार चले गए और रेणुका अपने कंदखाने में अधमरी होकर पड़ी रही।

उसे यह सारा फैसला और सारी बातें कुछ यवास्तविक मालूम हो रही थीं। ये बातें इतनी असम्भव तथा अप्रत्याशित मालूम देरही थीं कि उसका जी चाहता था कि उन पर विश्वास न करे। पर सामने ही दयामा का उदाहरण था। उसकी सास को मार कर उसे ले आए, रास्ते में उम पर अत्याचार किया, अन्त में उसकी 'शादी' हो गई और वह न मालूम कहाँ भेज दी गई। ऐसी हालत में उसे अविश्वास करने का कोई कारण नहीं था। जैसे फाँसी-घर में फाँसी की सजा प्राप्त व्यक्ति शान्त होकर फाँसी की प्रतीक्षा करता है, उसी प्रकार वह भी सवेरा होने की प्रतीक्षा करते लगी।

रेणुका जीवन में पुरुष तथा स्त्रियों की समानता की कटूर समर्थिका थी, पर उसने अपनी जो हालत सोची तो उसे यह ज्ञात हुआ कि नहीं स्त्रियां पुरुषों के बराबर नहीं हो सकती। उसने सोचा कि उमकी स्थिति में यदि कोई पुरुष होता तो उसे अधिक से अधिक यही डर होता कि उसे मारते-मारते मार डाला जाएगा, पर उसके सामने तो मरने से बढ़कर बहुत से अपमान थे। इसी प्रकार की दुखदायिनी बातें उसके मन में बराबर आती रहीं।

वह यह चाह रही थी कि यह समय कभी खत्म न हो पर ऐसा ओड़े हो होता है? नियमानुसार दिन खत्म हुआ और गत भी चुरू हो गई।

शकूर और परिमल छिपकर अपने को बचाते हुए बड़े जोरों से उद्धार-कार्य में लगे हुए थे। इन्होंने ऐसे सब उपादानों को इकट्ठा कर लिया जो उनके काम करने के लिए तैयार थे। इस सारे इलाके में इस समय कोई हिन्दू तो था ही नहीं, भूतपूर्व हिन्दू अलवत्ता थे। ऐसे भूतपूर्व हिन्दुओं से मिलना बहुत खतरनाक था, क्योंकि ये लोग इतने डरे हुए थे कि उनसे आतचीत करना खतरे से खाली नहीं था।

परिमल विशेषकर अपने दो भाइयों तथा रेणुका की तलाश करवा रहा था। इस माले में शकूर के ही जरिए से सब काम हो रहा था। परिमल के भाइयों का तो कोई पता नहीं लगा, पर रेणुका का कुछ-कुछ पता चल रहा था। जिस समय पंच रेणुका के भाग्य का फैसला कर रहे थे, उसी समय शकूर का दल रेणुका की तलाश करता हुआ वहाँ तक पहुँच चुका था, जहाँ पोखरे के किनारे बैठ कर रेणुका ने फल खाए थे।

परिमल ने शकूर की सलाह के अनुसार मुसलमानी कपड़े पहन लिए थे और वह बराबर अथक रूप से दौड़ रहा था। जब उसे पता लगा कि इस प्रकार रेणुका ने उस पोखरे के पास बैठकर फल खाया था, तो वह वहीं पहुँचा और स्वयं खोज में हिस्सा लेने लगा। शकूर के दल के मुसलमान पास के गाँवों में जाकर पता लगाने लगे कि इसके बाद वह किधर ले जाई गई, स्वयं शकूर भी अथक रूप से इसमें दौड़ रहा था।

‘सा मालूम हो रहा था कि जलदी ही पता लग जाएगा, क्योंकि अभी दो दिन हुए वह यहाँ पर थी। परिमल का मन आज्ञा से उद्वेलित हो रहा था।

परिमल पता लगाकर उसी पेड़ के नीचे बैठा जहाँ उसे बताया गया था कि रेणुका बैठाई गई थी। उसने चारों तरफ देखा कि कोई कहीं नहीं है, तब उसने वहाँ की थोड़ी-सी धूल उठा ली और उसको अपने सिर से लगाया। फिर उसकी आँखों में आँसू उमड़ ग्राए। ये आँसू केवल रेणुका के लिए थे, ऐसी बात नहीं। इस बीच में उसे अपने परिवार के सम्बन्ध में कैसे कौन मारा गया, इसकी पूरी खबर मालूम हो चुकी थी। उसे दशरथ वालू और रूपवती की खबर भी मालूम हो चुकी थी। इसलिए ये आँसू किसके लिए थे, किसके लिए नहीं, यह नहीं कहा जा सकता। फिर उसने इनके अलावा और सैकड़ों की भी कहानी सुनी थी, एक से एक कहण तथा कष्टकर मदि, शक्ति की दिया न होती तो उम इसमें मन्देह नहीं था कि वह भी इस बीते हुए जगत की बीती कहानियों में होता।

बड़ी देर तक वह वहाँ बैठा रहा, उसे इस मिट्टी पर बैठते हुए अच्छा मालूम दे रहा था, जहाँ कुछ दिन पहले रेणुका बैठी थी। उम बरबस उस समय की बात याद आई अब रेणुका उपयाचिका होकर उसके घर आई थी और उसके फैसले को सुनकर रास्ते भर रोती बिलखती हुई चली गई थी। उस समय परिमल को यह समझ ही में नहीं आ रहा था कि वह इस रोती हुई प्रेमभयी से क्या कहे। उसे एक भी गद्द नहीं सूझा था, किर भी उसने सोचा था कि विदाई के समय कुछ कहेगा, पर मंगलसिंह आदि के आ जाने से उसकी यह तमन्ना दिल की दिल में ही रह गई। फिर तो वह चुपचाप लौट आया था। इसके बाद उसने सुना कि रेणुका की शादी अमुक तारीख को है, जब यह सब हुआ। कितने थोड़े समय में इतनी बातें हुईं।

शक्ति ने आकर उसका ध्यान भंग किया। बोला—‘भाई बहुत कोशिश से पता लगा कि उन्हें बैलगाड़ी पर यहाँ से सात कोस एक गाँव

है उसमें ले जाया गया है।”

परिमल ने बेचैनी के साथ कहा—“चलो, हम वहाँ चले चले शक्कुर ने कहा—“अब हम लोग वहाँ नहीं जा सकते।”

“वहाँ ?” निराश होते हुए करीब-करीब जवाब माँगने के लहजे परिमल ने पूछा। बोला—“आज हम अगर नहीं पहुँचे तो सम्भव है। कल तक वह यीर कहीं भेजी जाए। वही तो हो रहा है। फिर इस बीच में न मालूम क्या-क्या दीते ?”

शक्कुर ने कहा—“जाना तो हम भी चाहते हैं पर आज हम को एक काम दिया गया है, अगर त्रैम उसे न कर पाए तो लीग वालों को मुझ पर शक हो जाएगा।”

“क्या काम है ?”

“काम कुछ भी नहीं है एक चिट्ठी पहुँचानी है और उसका जवाब लाकर देना है।”

“कल हो जाएगा।”

“नहीं विरादर, तुम नहीं समझ रहे हो, आज ही काम होना चाहिए। नहीं तो सारा गिरोह खतरे में पड़ जाएगा। तुम जानते हो मुझ पर ये लोग शक करते थे।”

“हाँ, लेकिन सोचकर देखो।”

“फिर उस गाँव में भी तो पता लेना है कि वह कहाँ रखी गई है, वहाँ से कहाँ और तो नहीं भेज दी गई, वगैरह।”

मजबूरन परिमल को मानना पड़ा।

शक्कुर पर जो काम था उसमें एक दिन के बजाए डेढ़ दिन लग गया। फिर जब ये उस गाँव में पहुँचे तो उन्हें खबर लगाने पर यह मालूम हुआ कि एक हिन्दू लड़की जो बैलगाड़ी से आई थी, कहाँ एकाएक भेज दी गई। फिर पता लगाया तो मालूम हुआ कि अमुक गाँव में भेज दी गई है।

यह गाँव यहाँ से पास ही था। शक्कुर का दब उसी गाँव के पास पहुँचा और एक निर्जन स्थान देख कर वहाँ पड़ाव ढांच पड़ा रहा। कुछ

लोग यह पता लगाने गए कि वह स्त्री किस घर में रखी गई है। अधिक तर लोग वहीं पर रहे, जो लोग पना लगाने के लिए भेजे गए थे वे जल्दी ही सब पता लेकर आए।

यह मालूम हुआ कि एक फकीर के घर में वह ग्रीरत है। बताते वाले यह ठीक-ठीक नहीं बता सके कि यह ग्रीरत यहीं रहेगी या बाद को फिर यहाँ से भेजी जाएगी।

परिमल ने कहा—“चलो फौरन हमला बोल दें, हमारे पास बन्दूक भी तो हैं।”

शकूर बोला—“खैर, यह तो हम कर ही सकते हैं, पर ऐसा करने से फिर हम आगे कुछ नहीं कर सकेंगे। इसलिए चालाकी से काम लेना पड़ेगा।” कुछ स्करकर शकूर ने कहा—“जब यह ग्रीरत कहीं घर में निकले और गाँव में निकलना ही पड़ेगा, यहाँ कोई पाखाने नहीं होने तब उसको ले आया जाएगा।”

“पर उस पर कोई पहरा भी तो रहता होगा?”

“हाँ, पहले-पहल पहरा जरूर होगा, पर पहरा भी ग्रीरतो का होगा। कोई ज्यादा मुश्किल नहीं है।”

तदनुसार एक दो दिन तो उस स्त्री की गतिविधि देखने में लगा। फिर शकूर बोला—“आज काम होगा। सब ठीक कर लिया जाय। काम ज्योंही हो गया कि हम वापस चलेंगे। फिर एक मिनट नहीं ठहरना है।”

संध्या का समय ही इसके लिए चुना गया। बात यह है कि गत में भागना आसान था।

बड़ी आसानी से काम हासिल हुआ। परिमल बड़े अधैर्य के साथ प्रतीक्षा कर रहा था कि कब रेणुका आवे ग्रीर कब मैं मिलूँ? उसे सबसे बड़ी बात जो कहनी थी वह अपने पिता जी के सम्बन्ध में कहनी थी। वह आज रेणुका को यह बताने वाला कि वह उनको जैसा दकियानूमीं समझती थी, वे बैसे नहीं थे। ठीक अपने शहीद होने के तीन-चार दिन

पहले पुरोहित जी को जब दशरथ वालू का भेजा हुआ वह निमंत्र
मिला था, जिसमें उन्हें सुधांशु के साथ अपनी पुत्री की शादी में बु
गया था, तब उन्होंने परिमल से कहा था—लोग समझते होंगे कि ।
बीम विमवा वाली बात छेड़कर शादी क्यों रोक दी ? भेरा मतलब ये,
थोड़े ही था । भेरा मतलब यह था कि या तो शादी माँ-बाप के कहने के
अनुसार होनी चाहिए और या लड़के और लड़की में इतना प्रेम हो
कि वे सभी बन्धनों तो तोड़कर शादी कर सकें । जब प्रेम है तो प्रेम ही
में शादी होनी चाहिए । मैंने तो परीक्षा के लिए एक छोटी-सी बाधा
उपस्थित कर दी थी । कोई भी प्रेम उस बाधा को आसानी से तोड़
सकता था ।

इस प्रकार परिमल रेणुका को यह बताने वाला था कि पिता जी
इसमें वाश्वक नहीं थे ।

परिमल इस प्रकार बैठा हुआ सोच रहा था कि क्या-क्या बातें
होंगी, इतने में शकूर और उसके दो साथी एक औरत को ले आए ।
परिमल तड़ाक से खड़ा हो गया और उससे बात करने जा रहा था, पर
शकूर नं घराहट के साथ कहा—इनके साथ जो औरत थी उसने हल्ला
मचा दिया । गाँव वाले अभी निकल पड़ेंगे इसलिए कुछ दूर चलकर ही
बातचीत होगी । ऐसा कहने के साथ उसने परिमल के हाथों को पकड़
लिया और एक तरह से जबर्दस्ती उस घसीट ले चला । शकूर ने अपने
साथियों से इशारा किया कि वे उस स्त्री को ले चलें ।

परिमल ने एक तरह से शकूर के हाथों में गिरपतार-सा होकर केवल
रेणुका की तरफ दृष्टि डाली । उस अंदरे में ऐसा मालूम हुआ कि वह कुछ
लंगड़ा कर चल रही है । उसने सोना मारपीट के कारण ऐसा हुआ होगा ।

इस समय तक सचमुच उस गाँव से चिल्लाने की आवाज आ रही
थी । कई लालटेने हिल रही थीं और इधर आती हुई मालूम होती थीं ।
परिमल शकूर और सारा दल जल्दी-जल्दी चला ।

जब ये लोग काफी दूर आ गए और ऐसा मालूम पड़ा कि अब कोई

खतरा नहीं है तब ये लोग दम लेने के लिए रुके। शक्कर ने परिमल से इशारा किया और अपने गिरोह वालों से यह कहा—चलो जरा मुस्ता लें। लोग इसका मतलब समझ गए कि परिमल को बातचीत का मौका दिया जाय।

परिमल बड़ी उमंगों के साथ धड़कते हुए हृदय से उस ओर बढ़ा जहाँ धूंधट काढ़कर वह बैठी हुई थी। परिमल ने पुकारा—“रेणु, रेणु” उसके स्वर में प्रेम अधिक था कि उद्घेग, यह कहना कठिन था, प्रेम का उद्घेग तो था ही।

उधर से कोई उत्तर नहीं आया, तब परिमल ने कहा—“मैं परिमल हूँ, बोलती क्यों नहीं? अब तुम्हारा उद्घार हो गया। ये मुसलमान भाई अपने ही आदमी हैं। इनमें कोई डर नहीं।”

पर किर भी उधर से कोई उत्तर नहीं आया। केवल कुछ अस्फुट सिसकियाँ सुनाई पड़ रही थीं।

परिमल ने व्याकुल होते हुए कहा—“रेणु, रेणु अब रोती क्यों हो? अब तो तुम्हारा उद्घार हो गया। अब तुम्हें कोई डर नहीं है। जो हुआ उसे भूल जाओ। अब सुनहला प्रभात आया।”

सिसकियाँ और प्रबल हुई। तब परिमल आगे बढ़ा और धूंधट उतारने के लिए उद्यत हो गया।

तब उस धूंधटवाली ने जल्दी से कहा—“पर मैं तो रेणु नहीं हूँ, मेरा नाम श्यामा था, इस समय कुलसुम है।”

परिमल दो कदम पीछे हट गया और बोला—“आप? आप कौन हैं?”

तब श्यामा उफ़ कुलसुम ने अपनी सारी कहानी कह सुनाई।

परिमल ने आवाज देकर शक्कर को बुलाया। उस बड़ी निराशा हुई थी। एक दलिता का उद्घार हुआ था और यह शायद रेणुका से अधिक दलिता थी, पर परिमल को इस बात की जरा भी खुशी नहीं थी। उसे तो श्यामा की बातों में बहुत कम दिलचस्पी आई।

शक्कर ने आकर जो सुना तो उसे बहुत आश्चर्य हुआ। पर उसने

एक ऊपरी निराशा व्यक्त करने के अतिरिक्त इसमें कोई विशेष नियंत्रण की बात नहीं देखी। उसने कहा—“चलो कुछ तो फायदा हुआ, हम कोशिश बिल्कुल रायगाँ तो नहीं गई, अब अब आगे उनकी भी तलाई की जाएगी।

परिमल को यह बात कुछ बहुत जँची नहीं। वह तो निराशा के सागर में हूँव रहा था। उसे तो ऐसा मालूम दे रहा था कि अब रेणुका का पता नहीं लगेगा। शकूर इतना निराश नहीं था। उसने कहा—“गलती कहीं पर हुई पता नहीं, हमें तो ठीक-ठीक पता लगा था।”

“ठीक-ठीक पता लगा था तो फिर गलती कौसी हुई?” परिमल ने कुछ खीभ के साथ पूछा।

इस पर खुद श्यामा ने रोशनी डाली। उसने बता कि किस प्रकार एक दिन के लिए उससे और रेणुका से साबका रहा। फिर तो परिमल ने सारा व्यौरा पूछ लिया। उसने यह भी मालूम कर लिया कि रेणुका किस प्रकार आत्महत्या की बात सोचा करती है। यह सब सुन कर परिमल को बड़ा दुःख हुआ और उसने शकूर से कहा—“जल्दी से जल्दी वहाँ पहुँचना चाहिए।”

शकूर ने कहा—“यह तो खैर होगा ही।”

अब उसके सामने यह प्रश्न था कि श्यामा का क्या किया जाय। इस समस्या को हल करके तभी आगे बढ़ना था। पूछे जाने पर श्यामा ने कहा—“आप लोगों ने मेरा उद्धार क्यों किया? मेरा तो कहीं लौटने का स्थान ही नहीं है। पति अगर जीवित हों, तो वे नैष्ठिक पुरोहित ठहरे, वे मुझे कब लेने लगे?”—कहकर वह सिसकने लगी। उसने फिर से धूंधट भी चढ़ा लिया। शकूर और परिमल कुछ देर के लिए हताकूदि हो गए।

अन्त में परिमल बोला—“आपको किसी आश्रम में दाखिल कर दिया जाएगा।”

श्यामा बोली—“आश्रम मेरा क्या करेगा? मुझे तो वही जगह पसन्द

थी जहाँ थी। वहुत कुछ खाने-पीने की फिरक निकल ही गई थी, बाकी निकल जाती। लोग मुझे थोड़े दिन में अपनी समझते, पर अब तो रोना ही गेना है। मैं तो इस मुसलमान के घर जाकर यह समझ चुकी थी कि मेरा नया जन्म हुआ और अबकी मुसलमान-रूप में जन्म हुआ।”

परिमल और शकूर ने यह समझा कि यह निराशा की बातें हैं। परिमल ने कहा—“अर्भा आप वहुत परेशानी में हैं, बाद को सोचिएगा।”

वे लोग अपने स्थान के लिए चल दिए। साथ में इयामा भी चली। यह तय हुआ कि इयामा को राजधानी में भेज दिया जाएगा।

यह भी तय हुआ कि कल सवेरे ही रेसुका की खोज की जाएगी और किर उसका भी उद्धार किया जाएगा।

इसके बाद वह सात महीने गुजर चुके थे। शकूर और परिमल की अथक चेष्टा के बाबूद रेशुका का कुछ पता नहीं लगा था। परिमल के भाइयों का पता लग गया था, वे भागकर किसी तरह राजधानी में एक रिक्तेदार के यहाँ पहुँचे थे। इस बीच में बहुत सी सेवा-समितियाँ आदि भी यहाँ आ गई थीं और बहुत सी छियों का उद्धार हो चुका था। जो सैकड़ों की तादारद में लोग शोरवा पिला-पिलाकर मुसलमान बना लिए गए थे उनमें से प्रायः सब फिर से शुद्ध हो चुके थे।

काम जोरों से होने के कारण बहुत-कुछ हश्चा था। पुरोहित जी का भी एक स्मारक बना था। इसमें कुछ मुसलमानों ने छिपकर चन्दा भी दिया था। परिमल अब खुल्लमखुल्ला रहता था। श्यामा के पति ने उसी को ग्रहण कर लिया था।

पर रेशुका का तो कोई पता नहीं मिला था, इसलिए परिमल को ऐसा भालूम देता था कि कुछ भी काम नहीं हो सका। वह बहुत दुखी रहता था।

रेशुका अपने गाँव से तीस-पेंतीस मील के अन्दर ही थी। पंच के फैसले के बाद उस पर जो कुछ बीता था उसका वर्णन हम न करेंगे। इतना कहना यथेष्ट होगा कि पंचों के फैसले का विलक्षण सही रूप से पालन हश्चा था। कैसे जर्मीदार वाप के लाड़-प्यार में पली हुई बेटी को मलाँगी

रेणु यह सब अत्याचार सह कर भी जीवित रही, यह परम आश्चर्यजनक घटनाओं में से है।

पर यह एक तथ्य था कि वह जीवित थी। इस समय वह अशारफ नाम के एक बहुत मासूली व्यक्ति की निकाह की हुई स्त्री के रूप में थी। उसका नाम इस समय फातिमा रखा गया था। एक हृद तक तो वह परिस्थितियों तथा अत्याचारों के विश्व बहुत लड़ी पर महज जबर्दस्ती के सामने कोई प्रतिरोध नहीं टिक सकता, विशेषकर तब जब कि जबर्दस्ती करने वालों की संख्या बहुत ज्यादा हो और वे विलकुल निष्पुर तथा हृदय-हीन हों। इसका कोई प्रमाण या तो रेणुका का जीवन।

रेणुका ने तो कलमा पढ़ने से भी इनकार किया था, जिसके लिए उस पर और अधिक ज्यादती हुई थी। पर एक हृद तक लड़ने के बाद उसने अपना लंगर तोड़ दिया और विलकुल बहने लगी। उसने अपने को समझाया कि उसे भूल जाना चाहिए कि वह कौन थी। इस प्रकार वह विलकुल निष्क्रिय होकर अपनान तथा अत्याचार बर्दित करने लगी। क्या करती? अनाज चक्की के विश्व कब तक लड़े?

निकाह होने के बाद से उसे एक फायदा रहा। पहले उसे हर किसी की कामुकता का शिकार होना पड़ता था। पर उसके बाद से उस पर जो कुछ ज्यादती होती थी, एक ही आदभी की तरफ से होती थी। पहले के मुकाबिले में उसका जीवन कुछ सहनीय हो गया था। सच तो यह है कि दो-तीन महीने तक उस पर जो पाशाविक अत्याचार हुए थे उसके मुकाबिले में उसका इस समय का जीवन बहुत ही अच्छा था। आखिर एक आदभी कितना अत्याचार करता। किर उसे अपनी रोटी भी कमानी पड़ती थी।

कभी-कभी उसकी आँखों के सामने बड़ागाँव वाला अपना जीवन आ जाता था, पर वह इस जीवन से उस जीवन का कोई सम्बन्ध नहीं देखती थी। मानों ये दोनों अलग-अलग हों। कहाँ मोटर पर सैर-सपाटा करना, अभाव किसे कहते हैं, इसे विलकुल न जानना और कहाँ इस

मूर्ख के साथ सब तरह के अभाव पूर्ण जीवन व्यतीत करना । न इंजीवन में कोई रस था, न गर्व । ऐसे जीने में कोई तुक ही नहीं था । इस से तो मौत अच्छी थी ।

तिस पर तुर्रा यह था कि वह संतान-सम्भवा थी । यह भी एक दुर्भाग्य था । दुर्भाग्य पर दुर्भाग्य !

रेणुका जिस गाँव में थी वह सम्पूर्ण रूप से मुसलमानी था । अब तो खैर इधर के सभी गाँव मुसलमानी थे, पर दंगे के पहले भी उसमें कोई हिन्दू नहीं रहता था । रेणुका को इसलिए कोई आशा नहीं थी और सच तो यह है कि अब उसने आशा करना भी ढोड़ दिया था । जैसे वर्षों जेल में रहते-रहते आजीवन सजा प्राप्त कैदी की ऐसी हालत हो जाती है कि वह बाहर की कल्पना करने में असमर्थ हो जाता है । कुछ वर्षों के बाद तो छूटने की एक अवास्तविक इच्छा के ग्रलावा कोई इच्छा भी नहीं रह जाती, उसी प्रकार रेणुका की भी हालत हो गई थी । अब रेणुका का चेहरा भी बहुत बदल गया था । इधर की सारी घटनाओं ने उसके चेहरे पर अपना इतिहास लिख दिया था । भुर्खियों से लिखा कष्टों का इतिहास ! कहाँ तो उसका चेहरा एक सादे कागज की तरह था और कहाँ उसके चेहरे पर अब रेखाओं का एक पूरा समूह था । उसका व्यक्तित्व तथा स्वभाव सब बदल चुके थे ।

इसी प्रकार रेणुका एक शिशु की माँ भी हो गई । जिस दिन यह शिशु पैदा हुआ, उस दिन वह जितना रोई, उतना जीवन वह में कभी नहीं रोई थी । अब तक उसे न हो उपर से पर भीतर से यह आशा बनी हुई थी कि कभी वह शायद फिर अपने पुराने जीवन में, जीवन में तो क्या अपनी पुरानी परिस्थितियों में लौटे, पर जब यह शिशु पैदा हुआ तो उसे ऐसा ज्ञात हुआ कि अब उसके लिए प्रत्यावर्तन असंभव हो गया है । उसे ऐसा मालूम पड़ा कि यह नन्हा-सा शिशु मानों पत्थर का वह टुकड़ा है जिससे उसके पहले के जीवन के साथ उसका सम्बन्ध बिल्कुल समाप्त हो गया । अब तो कोई सांस भी नहीं रही । मानो यह शिशु उसके लिए

जीवन की समाप्ति का सूचक था ।

वह इस बात को कैसे अस्वीकार कर सकती थी कि यह शिशु चाहे जिस तरह भी आया हो, उसका है तथा उसके रक्त तथा मांस से पुष्ट हुआ है । उसने इस शिशु को उस प्यार में नहीं देखा जिस प्यार से माताएँ अपने शिशुओं को देखा करती हैं । पर था वह तो शिशु ही है । वह क्या जानता था कि कैसी परिस्थितियों में उसका जन्म हुआ था ? वह क्या समझता था कि वह अपनी माता के दुर्भाग्य का प्रतीक था ? उसे जितना प्यार मिला, वाकी उसने चिल्ला कर रो कर वसूल कर लिया । जब वह रोने लगता तब रेगुका नहीं, कातिमा विवश होकर उसको पुचकारती ।

कभी-कभी फातिमा उस शिशु को देखकर हँस भी पड़ती पर जब भी वह ऐसे हँसती तब भी उसे फौरन इसके बाद हो मालूम होता कि हँसते हँसते नसें छट गई हैं । वह कल्पना नेत्रों से आकाश की ओर देखने लगती । यही उसका जीवन था ।

एक दिन फातिमा ने देखा कि अमीदार के घर से दो आदमी उसके पति को बुलाने आए हैं । उन दोनों आदमियों में से एक को देखा तो उसके चेहरे में और सुधांशु के चेहरे में जैसे समता मालूम हुई । वह चौंक पड़ी, जैसे पूर्व जन्म की कोई बात याद आ गई हो । पर वे लोग जब जान गए कि अशरफ घर पर नहीं हैं तो वे चले गए । पर अगले दिन फिर अशरफ की तलाश में वह आदमी आया, जिसे देख कर कातिमा चौंक पड़ी थी ।

आज फातिमा बहुत पास ही खड़ी थी । आज फिर वह चौंक पड़ी । जरूर यह सुधांशु है और कोई हो नहीं सकता ।

‘कातिमा अदवदाकर उसके पास पहुँचो और पुकारा—“सुधांशु, सुधांशु !”

वह आदमी चौंक पड़ा । वह शायद कुछ कम देखता था, आँख फाड़-

फाड़ कर देखने लगा, फिर वह एक सूनी-हष्टि से फातिमा की ओर देख लगा ।

अवश्य इस आदमी के मुँह पर कई भद्रे दाग थे, सिर पर न मालूम काहे की चोट थी जो भर जाने पर भी ज्ञात होती थी कि कभी चोट भयंकर थी । उसकी एक आँख शायद हष्टि-शक्तिहीन थी । जो कुछ भी हो फातिमा उर्फ रेणुका को यह विश्वास हो गया कि यही सुधांशु है । उसके वर्तमान भद्रे चेहरे के अन्दर से उसने सुधांशु का भव्य चेहरा पहचान लिया । इसी से दशरथ वाबू ने उसकी शादी तय की थी । उन दिनों वह इससे कितनी धूरणा करने लगी थी, पर आज उसका यह भद्रा रूप भी उसे कितना प्रिय मालूम पड़ा । कुम्भी पाक निवासी को मानो स्वर्ग की बयार का एक भजोंका प्राप्त हो गया ।

वह फिर पुकार उठी—“सुधांशु, सुधांशु ।”

जिस व्यक्ति को उसने सुधांशु कर के पुकारा, वह ऐसे चौंका जैसे उसने भूत देखा हो । बोला—‘सुधांशु कहाँ ? मैं तो श्रब्दुल हूँ श्रब्दुल ।’ उसकी आँखों में आतंक था । वह चारों तरफ देखने लगा कि किसी ने सुन तो नहीं लिया । एक बार उसने फातिमा की ओर देखा पर पता नहीं, उसकी आँखों ने काम दिया या नहीं, देखने के ढंग से तो यही ज्ञात होता था कि उसे बहुत कम सुझाई देता है, फिर वह जल्दी से लौट गया ।

फातिमा वहाँ पर स्तम्भित हो कर खड़ी रही । सुधांशु की यह हालत ?

सब से बड़ी बात तो यह थी कि वह इतना डरा हुआ था कि बात करने से घबड़ाता था । फातिमा को बड़ी धूरणा हर्दी, पर जब उसने उसके इस समय के चेहरे के साथ उसके पहले के चेहरे की कल्पना में तुलना की तो उसकी यह धूरणा दया में परिणत हो गई । वह अपने ही कष्टों को देख रही थी, अब उसने देखा कि औरों ने भी कष्ट उठाया है ।

सचमुच यह सुधांशु ही था । जिस समय उसके घर पर हमला हुआ था वह भी अपने विवाह की तैयारी में व्यस्त था । पर उसने इतनी

बुद्धिमानी या कहा जाय कि कायरपन किया कि घर छोड़ कर भागने का मौका मिला तो भाग गया । उसके घर बालों पर वे ही सब बातें बीतीं, जो खासपुरवा तथा अन्य ग्रामों में बीती थीं । घर छोड़ कर भागने को तो वह भाग गया पर वह धमन्धों के आक्रमण से बच न सका । दूसरे या तीसरे दिन वह पकड़ा गया पर मुसलमान होने पर राजी हुआ तो सस्ते में जान कूटी । फिर भी उसकी एक आँख गई और चेहरे पर मार के दाग हमेशा के लिए बन गए । यदि उससे पहले पूछते कि मुसलमान बनेगा या नहीं और फिर मारते तो उस पर शायद ही मार पड़ती, पर उसे तो पहले मारा गया, फिर जब वह अधमरा हो गया तो पूछा गया । उसके बाद से वह अब्दुल हो गया, और फिर उसने कभी किसी बात पर इन्कार नहीं किया । उसे जो चोट लगी थी उसके कारण उसे महीनों बेकार रहना पड़ा । यह एक आश्चर्य की बात थी कि फिर भी लोगों ने उसे जिन्दा रखा ।

फातिमा ने जो सुधांशु को देखा तो उसके अंदर फिर जीवन की लहरें हिलोरें लेने लगीं । उसे यह इच्छा हुई कि फिर वह एक बार वयों न परिव्राग की कोशिश करे । पर क्या कोशिश करे, कैसे कोशिश करे इसके सम्बन्ध में उसके विचार स्पष्ट नहीं थे । एक केवल अस्पष्ट आशा की किरण थी जो उसे प्रलुब्ध कर रही थी । पर वह दिशा नहीं दीखती थी ।

पर जब उसने ध्यान से इस पर सोचा तो एक बात थी । यह शिशु, यह नन्हा-सा शिशु उसे जीवन के आह्वान से रोक रहा था । उसने उसे शिशु को ध्यान से देखा, कितना निर्दोष तथा असहाय था ? पर था वह बाधक ।

बड़ी देर तक वह सोचती रही, पर वह किसी नतीजे पर नहीं पहुँच सकी । उसने शिशु को हृदय से चिपका लिया और रोने लगी ।

ग्रगले दिन फिर उसी समय अब्दुल उर्फ़ सुधांशु आया । रेणुका उर्फ़ फातिमा उसकी तरफ़ बढ़ी । आज अब्दुल उतना धबड़ा नहीं रहा था पर फिर भी उसने ऐसा दिखलाया कि काम से आया है । उसने पूछा—“रोज

आता हूँ, अशरफ नहीं मिलता, क्या वह कहीं परदेश गया है ?”

रेणुका ने उसके प्रश्न पर बिना ध्यान दिए कहा—“यहाँ से बड़ा-गाँव कितनी दूर है ?”

अब्दुल ने कहा—“अशरफ घर पर कब आता है, मैं उसी बत्त आऊँ। खाँ साहब विगड़ गए थे।”

रेणुका समझ गई कि सुधांशु डरा हुआ है। बोला—“बड़ा-गाँव कितनी दूर है ?”

“तीस मील होगा।” अब्दुल ने कहा। फिर कुछ सोच कर बोला—“अशरफ कब घर पर रहता है ?”

रेणुका पास आती हुई बोली—“वया हम लोग भाग नहीं सकते ?”

इस प्रश्न को सुन कर अब्दुल जैसे घबड़ा गया। उसकी आँखों में से एक कानी होने के कारण उसमें तो यों कोई भावना प्रतिफलित नहीं होती थी, पर इस समय उस आँख में भी आतंक प्रतिफलित हुआ। उसका भद्दा चेहरा और भी भद्दा ज्ञान हुआ।

रेणुका और भी पास आ गई, बोली—“चलो न, भाग चलें।”

अब्दुल कुछ हट गया। इतने में वह बच्चा रो पड़ा। अब्दुल ऐसा घबड़ाया कि जैसे रंगे-हाथों पकड़ा गया हो। उसने समझा कि किसी ने आँड़े से उनकी बात सुन ली। भय से उसका चेहरा तन गया। उसके चेहरे पर का यह गड्ढा और गहरा हो गया, कानी आँख भयानक हो गई। बोला—“कौन है ?”

“कोई नहीं, बच्चा है।”

“बच्चा ?” उसे कुछ तस्वीर हुई बोला—‘किस का बच्चा ?’

“मेरा बच्चा।”

“तुम्हारा बच्चा ?” अब्दुल के चेहरे पर न मालूम कौन-कौन-सी भावनाएँ प्रतिफलित हो गईं। पर इन्हें जो कुछ भी कहा जाए ये धूरणा के ही इर्द-गिर्द थीं। बोला—“ओह।” और वह चलने लगा। स्पष्ट था कि उसे इस खबर से बहुत अक्षमा लगा था।

कुछ रुक कर रेणुका तोली—“पर में भागते समय इस बच्चे को नहीं ले जाऊँगी !”

सुधांशु कुछ रुका, ऐसे ताका कि इससे क्या आता-जाता है ?

फिर वह चला गया । सुधांशु यों तो अपनी परिस्थितियों के साथ विलकुल मन्धि कर चुका था और अब वह भागने की बात सोचता भी नहीं था, पर उसे जो रेणुका से यह सुनकाव मिला तो मन ही मन वह इस योजना को परिपक्व करने लगा । उसे अपनी बतौमान परिस्थितियों से कोई भोड़ नहीं था पर वह डरता था । अब रहा यह कि रेणुका को ले जाना उचित था या नहीं ?

रेणुका के प्रति उसके मन में कभी कोई प्रेम नहीं था । वह तो केवल अपनी उच्चाकांक्षा की परितृप्ति के लिए रेणुका से शादी करने के लिए तैयार हुआ था । प्रेम के स्थाल में नहीं, पर और दृष्टि से अर्थात् भागने की योजना की सफलता की दृष्टि से ही वह यह सोच रहा था कि रेणुका को ले जलना चाहिए या नहीं । उसने सोचकर देखा कि एक औरत के साथ रहने से कुछ सुविधा हो सकती है । फिर उसके मन में रेणुका के प्रति कुछ दिया भी थी । केवल छत्तीस घण्टे और हो जाते तो रेणुका उसकी पत्नी हो जाती ।

इधर कहने को तो रेणुका ने कह दिया कि वह बच्चे को छोड़कर चल देगी, पर यह इतनी आसान बात नहीं थी । जब वह बच्चे के पास पहुँची तो उसे ऐसा मालूम पड़ा कि उसने ऐसा कह कैसे दिया ? बच्चे परं उसका हृक तो है ही और एक बच्चे के ले जाने से वया बाधा हो सकती थी ? नहीं, वह उस बच्चे को भी साथ में ले जाएगी ।

इसके बाद कई दिनों तक अब्दुल उफ सुधांशु नहीं आया । रेणुका ने यह समझा कि किसी ने कुछ कह दिया या कोई खटका हो गया इसी-लिये वह नहीं आया । पर यह बात नहीं थी । वह किसी काम से आता था, जब काम नहीं मिला तो वह आया भी नहीं ।

बीरे-धीरे रेणुका ने भागने के विचार को त्याग दिया । वह अकेली

भागने के लिये तैयार थी, पर यह सोचकर रह जाती थी कि एक तो रास्ता नहीं मालूम, दूसरा अकेली औरत होने के कारण किसी नई विपत्ति में फँस न जाय। इसी प्रकार के विचारों के कारण वह भाग नहीं सकी।

पर एक दिन अब्दुल अप्रत्याशित रूप से आया, वह अकेला नहीं था, उसके साथ वही आदमी था जो पहले दिन आया था। अब्दुल को देखकर रेणुका एकाएक खुश हो गई थी। पर उसने उसके साथ जो आदमी देखा तो वह पास भी नहीं आई। दोनों ने वही पुराना प्रश्न किया—‘अशरफ घर पर है ?’

रेणुका बोली—“नहीं ?”

दोनों इस पर चल दिये। अब्दुल का साथी आगे-आगे और बढ़ पीछे-पीछे। जब वे आँगन से बाहर जाने लगे तो अब्दुल ने हाथ पीछे कर के एक कागज का टुकड़ा जो पहले ही से किसी ढेले में बाँध कर रखा हुआ था फेंक दिया।

यों तो रेणुका की इन लोगों में कोई दिलचस्पी नहीं मालूम हो रही थी पर जब उस ने उस कागज के टुकड़े को लहू-से अपने पास गिरते देखा तो उस ने जल्दी से उसे उठा लिया और किवाड़ बन्द कर उसे खोल कर पढ़ने लगी। लड़का रोने लगा पर उस ने इस की कोई परवाह न की।

सुधांशु का पत्र बहुत ही संक्षिप्त था। उस ने यह लिखा था कि सब तैयार हैं, आज शाम को गाँव के बाहर किसी तरह अमुक जगह पर आना।

रेणुका यों तो महीनों से क्या जिस दिन से घर से अलग की गई थी उस दिन से चाहती थी कि किसी तरह भाग जाए पर आज जो एकाएक यह पत्र मिला तो वह बड़ी उधेड़तुन में पड़ गई। उसे न इस गाँव से कोई प्रेम था और न अपने कथित पति से। पर इस अवोध शिशु को छोड़ जाना पड़ेगा, यह सोच कर उसे कुछ भिन्नक हुई। अभी बच्चा तीन-चार महीने का ही था, पर इस साल भर के जीवन में उसे यदि किसी वस्तु से मोह हुआ था तो इसी से हुआ था। आखिर इस ने क्या

कसूर किया था । पर इस का पिता ? इस बात को सोचन ही उसे घृणा हो आती थी । उसे वह दिन अभी याद है जब अशरफ के साथ उस का निकाह हुआ था । ज्यादतियों के कारण वह अधमरी हो रही थी । पर उन गुणों ने इस का कुछ स्थाल नहीं किया । उगे इस व्यक्ति के सुपुर्द कर दिया । अशरफ इस शादी के लिए उत्सुक नहीं था । बात यह है कि कोई भी नहीं चाहता है कि उसे एक ऐसी स्त्री मिले जो वहुतों के द्वारा धर्षिता हो चुकी हो, पर वह बहुत गरीब था, जमीदारों ने हृक्षित दिया फिर वह क्या करता ? उस ने निकाह कर लिया । वह एक नाह का किमान ही था । जब उस ने निकाह कर लिया तो फिर उस ने निकाह के हक्कों को जबदस्ती प्राप्त किया । किमान होने पर भी एक स्त्री पर अत्याचार करना उसे आता था ।

तो उस बच्चे की जन्म-कथा यों थी । जब रेणुका उम बच्चे को देखती तो उसका हृदय पसीज जाता, पर जब वह उसके जन्म के इन्हास को सोचती तो उम उसके प्रति कोई मोह नहीं रह जाता ।

पर अब सुधांशु ने लिखा था, कुछ करना जरूरी था । उसने उस हालत की बात सोची कि यदि सफल हुई तो क्या रहेगा ? इस बात को सोचते ही उसे अपना यह सारा जीवन, यह भाँगड़ा, यह गुह्यस्थी, यह शिशु सब भूनकाल की चीजें ज्ञात हुईं ।

यह उत्साह के साथ उठी और तैयारी करने लगी । उसने इस बात पर श्रमी अन्तिम फैसला नहीं किया कि शिशु को ले जाना है या नहीं । वह प्रवल उघेड़वुन में पड़ गई ।

तैयारी ही क्या करनी थी ? उसे यहाँ की कोई चीज तो ले नहीं जाना था । थच्चि उसका धर-द्वार लुट चुका था, पर फिर भी वैकं में रुपये तो होंगे ही ? बाबू जी ? पता नहीं । पर और रिश्तेदार तो होंगे ही । इसलिए तैयारी नहीं, विक वह यह प्रतीक्षा करने लगी कि कब शाम हो और कब वह चल दे । आज ऐसा मालूम हो रहा था कि दिन बीत ही नहीं रहा है । उसे इस बात का भय था कि कहीं ऐसा न हो कि

ऐन मौके पर कोई बाधा उपस्थित हो और वह रह जाए ।

अशरफ यथासमय खेतों को देख कर आ गया । अशरफ कभी-कभी देर तक खेतों में रहता था, पर आज वह दूसरे दिनों से भी सवेरे आया हुआ था । अशरफ के आने से परिस्थिति यह हो गई कि बच्चे को ले जाने का कोई सबाल ही नहीं रहा । वह तो मैदान जाने के बहाने बाहर जा सकती थी, रोज जाती भी थी, पर बच्चे को कैसे ले जाती ।

इसलिए बच्चा रह गया और वह निर्दिष्ट स्थान पर जा पहुँची । सुधांशु वहीं पर मिला, फिर वे दोनों जल्दी-जल्दी चल दिए ।

रेणुका को अजीब मालूम हो रहा था । नगा यह सुख की भावना थी ? घर जाने की खुशी तो थी, पर घर में न मालूम क्या खबर मिले ? उसे तो यह भी नहीं मालूम था कि उसके बाबू जी तथा भाता जी जीवित हैं या नहीं ? वह जानती थी कि रियाया दशरथ बाबू से कितनी नाराज थी, इसलिए उसे विश्वास था यदि वे पकड़े जाएँगे तो ज़रूर गार डाले जाएँगे । रही माता जी, सो वह और कुछ नहीं तो इसी गम में मर गई होंगी और परिषल ? न मालूम क्यों परिषल पर अधिक देर तक सोचने को जी नहीं चाहता था ।

इन चेहरों के साथ-साथ उसके मन में एक नन्हा-सा, कोमल-सा गुदगुदा मुखड़ा दिखाई पड़ जाता था । वह भी असहाय है, पता नहीं उसका क्या हो ? उसके हृदय में एक टीस-सी उठने लगी ।

सुधांशु जल्दी-जल्दी डग भरता हुआ जा रहा था । उसे इस समय सिवाय इसके कोई चिन्ता नहीं थी कि किसी तरह खतरे के बाहर चला जाए । वह यह भी भूल-सा रहा था कि उसके साथ कोई है ।

इस प्रकार दोनों चले जा रहे थे, चले जा रहे । काफी दूर चलने के बाद रेणुका कुछ ढीली पड़ने लगी । विरोधी विचारों के कारण उसका बुरा हाल हो रहा था । एक तरफ उसका सारा जीवन, अठारह साल का जीवन उसे खींच रहा था और दूसरी तरफ केवल तीन महीने का वह

शिशु था। जो उसे पीछे की तरफ खाँच रहा। सुधांशु ने उसके हीलेपन को देखा, बोला—“जल्दी चलो।”

रेणुका भरसक जल्दी जा रही थी पर उसका शरीर भारी होता जा रहा था। थोड़ी दूर और जा कर एक पेड़ के नीचे निराश हो कर बैठती हुई बोली—“अब तो मुझ से चला नहीं जाता।”

सुधांशु भी ठिक कर खड़ा हो गया पर वह चाहता था कि जल्दी चला जाए क्योंकि न मालूम क्या विपत्ति आए? उसने कहा—“अच्छा पाँच मिनट सुस्ता लो, फिर चलेंगे।”

पर कराहती हुई रेणुका बोली—‘मुझ से तो अब विल्कुल चला न जाएगा। मुझे तो जोर का सिर दर्द हो रहा है, कुछ जायद बुखार भी चढ़ आया है।’

मजबूरन सुधांशु को बैठना पड़ा। सुधांशु साथ में कुछ खाना ले आया था, वह उस खाने को निकाल कर खाने की तैयारी करने लगा। एक दफे उसने सभ्यता के नाते रेणुका से खाने के लिए पूछा। उसने मना कर दिया, पर पानी मांगने लगी। सुधांशु के पास एक बोतल में पानी था। उसने उसमें से पानी निकाल कर दोने में रेणुका को पिलाया।

रेणुका वहीं पर पेड़ से लगकर लेट गई। यह वही मोसम था जब वह भगाई गई थी, इतना ही फर्क था कि वह जाड़े का प्रारम्भ था और अब कड़क की सर्दी पड़ रही थी। वह सर्दी से ठिकर रही थी, कोई कपड़ा तो था नहीं जो ओढ़ लेती। सुधांशु के पास भी कोई कपड़ा नहीं था। वह खुद ही एक बेढ़ांगा-सा कोट पहने हुए था। यह कोट उसे उसके मालिक से मिला था।

रेणुका इसी हालत में सो गई। थोड़ी देर बाद वह अजीब तरीके से छुरटिं भरने लगी।

एक घण्टा तक सुधांशु प्रतीक्षा करता रहा, फिर वह बेचैन होने लगा। इस समय आधा रास्ता तय हो चुका था। आधा और तय करना था। उसने हिसाब लगाकर देखा कि यदि इस समय चल दिया जाए तो

सवेरे तक गाँव में पहुँच जाएगा । उसने रेणुका को पुकारा पर उसने कोई आवाज नहीं दी । उसके बुराटि ज्यों के ट्यों चलने लगे । सुधांशु ने रेणुका के हाथ को छूकर देखा तो वह बुखार से जल रहा था । उसने समझ लिया कि कस से कम दो दिन तक तो रेणुका उठ नहीं सकेगी ।

तब उसने सोचा कि क्या किया जाए ? इससे तो अच्छा होता कि वह उसे साथ में न लाता पर अब ? अब क्या हो ?

यदि वह रेणुका के साथ छुद भी यहाँ बैठा रहता है तो सम्भव है कि दोनों पकड़े जाएँ । यद्यपि अब वह परिस्थिति नहीं थी, पर फिर भी लोग इतने सरकश तो थे कि ही किसी को आसानी से जाने न देते । सुधांशु को पुलिस चौकीदार पर भरोसा होता तो पास के गाँव में जाकर सारी बातें कह देता, पर उसे यह भी भरोसा नहीं था । वह जिस गाँव में अब तक था, उसी में किंतने हिन्दू पुरुष तथा स्त्रियाँ उसकी तथा रेणुका की तरह जिन्दा कब्र में पड़ी हुई थीं, पर उन्हें कौन पूछता था । चौकीदार को सब मालूम था । पर वह कुछ नहीं करता था । इस बीच में उसे 'यह कहुवा तजुर्वा हुआ था कि पुलिस भी किसी काम की नहीं है, वह भी लीगी है ।

रात अधिक हो चुकी थी । अब कुछ करना ही था । उसने फिर एक बार बोतल से पानी पिया । रेणुका को एक दफे पुकारा, उसने कोई जवाब नहीं दिया । तब उसने फिर उसका हाथ देखा वह जल रहा था । इसके बाद वह खड़ा हुआ, रास्ते की तरफ देखा, कुछ सीचा, फिर अपने गाँव की तरफ चलने लगा ।

रेणुका वहीं पड़ी रह गई ।

जब सबैरे उस तरफ से राहगीर निकले तो उन्होंने देखा कि एक स्त्री बेहोश हालत में पड़ी हुई है। वह बेहोश भी थी और बुखार भी चढ़ा हुआ था, इसलिए कुछ राहगीरों ने उस पर दया कर उसे एक अस्पताल में पहुँचा दिया।

दर्गे के बाद कई सोसाइटियों की तरफ से जो अस्पताल खुले थे उन्हीं में से एक अस्पताल में रेणुका पहुँचाई पाई।

कई दिन में उसे ठीक से होश आया तो बड़ा आश्चर्य हुआ कि वह कहाँ पड़ी हुई है। लोगों ने उसे बताया कि यह एक सामयिक अस्पताल है और राहगीर उसे ले आए थे। जब उसने यह सुना कि वह उसी पेड़ के नीचे पड़ी रह गई और सुधाँशु उसे छोड़कर चला गया तो उसे जीवन के प्रति धूणा ही हुई न कि अनुराग। इससे जीने की इच्छा घटी न कि बढ़ी। उसने सुधाँशु को व्यक्तिगत रूप से नहीं कोसा पर उसके मन में सारी मनुष्य जाति के प्रति एक धूणा उत्पन्न हुई। उसने जिससे प्यार किया, उस परिमल ने बहाना बनाकर उससे अपने को अलग कर लिया फिर यह सुधाँशु, इसका यह हाल रहा। बीमार हालत में रास्ते में छोड़कर भाग गया और इन महीनों में उस पर जो गुजरा था वह तो मनुष्य जाति की बर्बरता प्रमाणित करता था न कि और कुछ। उसके साथ क्या नहीं हुआ?

ऐसी हालत में उसमें जीने की इच्छा नहीं जग पाई। उससे लोगों ने परिचय पूछा तो उसने मुँह बना लिया। लोग बहुत जोर देने लगे तो उसने उनके प्रश्नों के उत्तर में इतना ही उत्तर दिया कि वह हिन्दू है। पर अब यह हिन्दू शब्द भी उसके लिए कोई महत्व नहीं रखता था, क्कोई अपने संस्कारों के अनुसार वह अपने को मुक्तिकल से हिन्दू समझती थी, मुसलमान तो खैर समझती ही नहीं थी। मुसलमान शब्द उसकी आँखों में दुनिया में जितना कुछ बर्बर असभ्य तथा निष्ठुर था उसी का द्योतक हो चुका था। इन दिनों उस पर जो कुछ गुजरा उसका यही नतीजा था।

डाक्टरों ने बतलाया कि रेणुका में जीवन के लिए इच्छा इतनी कम हो गई है कि उसने मृत्यु की शक्तियों से संग्राम करना ही छोड़ दिया है। फिर भी वे जहाँ तक दवाएँ उपलब्ध थीं वहाँ तक उसका उपचार करते गए।

सचमुच रेणुका में जीवन-शक्ति बहुत ही क्षीण हो गई थी। वह इतने महीनों तक अपनी इच्छा के विरुद्ध जीती रही। अब वह आगे जीना नहीं चाहती थी। उसे यदि कोई मोह था तो कुछ उस बच्चे का था, पर उसके सम्बन्ध में वह यह सोच चुकी थी कि उसके साथ उसका सम्बन्ध हमेशा के लिए दूट गया। बात यह है कि एक तो वह जिस प्रकार दुनिया में आया था वह उसे बहुत अप्रिय जात होता था, दूसरी बात यह थी कि वह अब किसी भी हालत में अशरफ के पास या अशरफ के गाँव में लौटने के लिए तैयार नहीं थी।

उसे एक कोतूहल था, सो यह था कि दशरथ बाबू, रूपवती, परिमल आदि का क्या हुआ? घटनाचक्र से एक दिन उसे इन बातों के सम्बन्ध में भी अस्पताल में पड़े-पड़े मालूम हो गया।

जिस गाँव में यह सामयिक अस्पताल बना हुआ था, वह बड़ेगाँव से १० मील पर था। यहाँ पर एक कर्मचारी था जिसका समुराल बड़ागाँव में था। वह एक दिन संध्या समय दवा पीकर चुपचाप लेटी थी कि यह

कर्मचारी किसी से उस दंगे की बात करने लगा। यों तो रेणुका करीब-
करीब आगे चारों तरफ की परिस्थितियों से उदासीन रहती थी पर जब
उसने उस दंगे के सम्बन्ध में बातचीत सुनी तो उसने कान खड़े कर लिए।

वह कर्मचारी विशेषकर बड़ेगाँव की घटनाओं का वर्णन कर रहा
था। उसने एक-एक करके वहाँ की सब कहानी सुना डाली। यह आदमी
किसी का नाम नहीं ले रहा था। पर वह इतना सजीव वर्णन कर रहा
था कि बड़ेगाँव की सारी परिस्थियों से परिचित होने के कारण वह
समझ रही थी कि किसका वर्णन हो रहा है। उसने दशरथ बाबू का
उल्लेख जर्मीदार साहब, जर्मीदार साहब करके किया। वह क्या जानता
था कि दशरथ बाबू की लड़की पास ही पड़ी उसकी बातों को सुन रही
हैं। वह सारी बातें कुछ नमक-मिर्च के साथ कह गया। सबसे आश्चर्य
की बात यह थी कि वह दशरथ बाबू का उल्लेख एक धर्मात्मा के रूप में
कर रहा था। साम्राज्यिक भावनाएँ बढ़ने के कारण हिन्दुओं में मालूम
होता है कि दशरथ बाबू को एक शहीद के रूप में चित्रित किया था।
एक-एक करके जब रेणुका को अपने धर तथा गाँव की हालत मालूम
पड़ी तब उसे इतना दुःख हुआ कि जितना कभी नहीं हुआ था। अब
तक उसके मन में यह एक सुप्त आशा थी कि कदाचित कोई आकस्मिक
घटना हो गई हो और दशरथ बाबू बच गए हों, पर अब सम्पूर्ण रूप से
उस आशा का निराकरण हो गया।

जिस समय उसने रूपवती पर किए गए अत्याचारों को सुना, तो
वह अपने को रोक न सकी। दुष्टों ने उस चिर-रोगिणी को भी नहीं
छोड़ा। वह फूट-फूट कर रोने लगी। एकाएक उसको रोते देखकर जो
कर्मचारी गप्टे मार रहा था, वह दौड़ पड़ा। असल में वह एक कम्पाउण्डर
था और वह किसी की एवजी पर उस दिन नाइट ब्यूटी दे रहा था।

वह रेणुका के पास दौड़कर आया और उसकी नाड़ी देखने लगा कि
क्या मामला है। उसने रोहिणी से पूछा—“क्यों रोती हो? क्या बात
है? घबराओ भत, बहुत जल्दी अच्छी हो जाओगी।”

रेटे हुई बात की तरह वह इन बातों को कह गया। रेणुका बिल्कुल उसका उत्तर नहीं देना चाहती थी, पर जब उसने आवाज से पहचान लिया कि वही व्यक्ति है जो अभी बड़ेगाँव की बातें सुना रहा था तो उसने सिसकना कर दूषा—“आप कौन हैं?”

“मैं आज छ्यूटी पर हूँ। मुझे लोग डाक्टर कहते हैं।”

“क्या आप बड़ेगाँव में रहे हैं?”

उस आदमी ने कहा—“नहीं, पर मेरा समुराल वहीं पर है।”

अब रेणुका समझ गई कि कैसे वह वहाँ की घटनाओं को जानता है।

रेणुका ने पूछा—“अच्छा, आप यह बता सकते हैं कि उस दंगे में खासगुरवा में क्या हुआ?”

अब वह आदमी समझा कि कोई चिकित्सा की जानकारी नहीं, वित्कि और कारण से वह यह सब पूछ रही है। बोला—“मैं सब जानता हूँ।”

किर वहीं पर एक स्तूल पर बैठकर उसने खासगुरवा का भी सारा हाल सुना दिया। सब बातें सुनाकर बोला—“एहले तो यह समझा जाता था कि पुरोहित जी का बड़ा नड़का परिमल दंगे में मारा गया था, पर बाद को पता लगा कि नहीं, वह जीवित है। अब तो परिमल वालू हिन्दू-मुसलमान-मिलन के लिए दिन-रात दौड़ा करते हैं।”

उसने रेणुका को यह भी बताया कि परिमल ने बहुत-सी भगाई हुई स्त्रियों का उद्धार किया है।

वह कर्मचारी इन बातों को बता कर चला गया क्योंकि उसकी छ्यूटी खत्म हो रही थी।

इन बातों को सुनने के बाद रेणुका ने अपने को अत्यन्त अजीब परिस्थिति में पाया। उसे यह मालूम हुआ कि घर तो सम्पूर्ण रूप से खत्म है। परिमल पर उसे क्या भरोसा है? जब वह उस समय उसका नहीं हुआ, जब वह एक अनद्वात कली की तरह थी, तो अब वह उसका न्या होगा, जब कि वह एक कोढ़ के घाव तरह हो जुकी थी। दशरथ

धायू और रुग्णती से यह उम्मीद थी कि वह जिस हालत में भी होगी वे उसको न छोड़ेंगे ।

परिमल ? वह उसी जाति का है न जिस का सुधाँशु है । एक क्षण के लिए उसे ऐसा मालूम हुआ कि सुधाँशु के साथ उसकी शादी नहीं हुई, यह अच्छा ही हुआ । सुधाँशु की कायरता की याद आते ही उसे बहुत तकलीफ हो रही थी । यद्यपि उसको इस बीच में अशारफ और अशारफ से भी बुरे लोगों की शैया-संगिनी हीना पड़ा था, फिर भी उसे इस बात से सुख हो रहा था कि वह सुधाँशु की सहधर्मिणी होने से बच गई । यह एक श्रजीब तृप्ति थी ।

उस रात को उसकी तबियत और भी खराब हो गई और सबेरे जो कम्पाउण्डर टेम्परेचर लेने की आया, बोला—“तीन दिन से सबेरे बुखार नहीं रहता था, पर आज फिर 101° है । उसने रोगिणी के चार्ट में जलदी से 101° बुखार दिखाया और फिर आगे बढ़ गया ।

रेशुका ने कम्पाउण्डर का मन्तव्य सुना, पर उस इसमें कोई दिल-चस्पी नहीं हुई । उस का बुखार बढ़ना हो गया और वह बुखार में बकने भी लगी ।

मीर बन्देश्वरी की यह कोशिश थी कि दशरथ बाबू के मर जाने के बाद वह उनकी सारी जर्मींदारी को हड्डप ले। कानूनी तरीके से तो ऐसा हो नहीं सकता था, पर मीर बन्देश्वरी का आशय अभी केवल इतना ही था कि वह किसानों से लगान वसूल करे और फिर लोग के मंत्रिमंडल में मिलकर दशरथ बाबू की जर्मींदारी पर कानूनी हक प्राप्त करे। इस संबंध में कैसे मंत्रिमंडल क्या करेगा यह उसे पता नहीं था। फिर भी इन दिनों इतनी बातें उसकी इच्छा के मुताबिक हुई थीं कि वह समझता था कि जब वह चाहेगा तो कुछ न कुछ हो ही जाएगा।

उसने तुरन्त इस बात की कोशिश की कि लगान वसूल होंगे यांग, फिर देखा जाएगा।

तदनुसार उसने इस तरफ ध्यान दिया। दंगे के तुरन्त बाद तो दशरथ बाबू की ही क्यों, इधर की सारी हिन्दू रियाया मुसलमान हो चुकी थी, याने जो लोग तलवार के घाट उतार दिए गये थे, उनके ग्रलावा सभी हिन्दू मुसलमान हो चुके थे। अबश्य बाद को जब बाहर से बहुत सी सेवा-समितियाँ बगैरह आईं तो इन लोगों में से अधिकांश फिर से हिन्दू हो गये थे।

मीर बन्देश्वरी ने सबसे पहले यह कोशिश की कि इन हिन्दुओं से लगान वसूल करे, पर इन हिन्दुओं के पास तो कानी-कौड़ी भी नहीं थी,

अधिकांश भूखों मर रहे थे। ऐसी हालत में उनसे लगान बसूल नहीं हुआ।

तब मीर बन्देश्वरी ने मुसलमानों से लगान बसूल करने की कोशिश की। इसके लिए उसने दशरथ बाबू के भूतपूर्व कारिन्दे जमीजान खाँ को नियुक्त किया, पर इसमें भी उन्हें कुछ सफलता नहीं मिली। कोई कुछ कह देता कोई कुछ। कोई तो यह कहता कि हमारे जमीदार तो मर गये, उनका कोई वारिस भी नहीं रहा, इसलिये हम तो छुट्टी पा गये। जो इनसे जरा भद्र थे, वे जमीजान से बोले—आज तो हम मियाँ तुम्हारे कहने से मीर साहब को लगान दे दें और कल फिर कोई दशरथ बाबू का वारिस खड़ा हो जाय तो हम फिर उसको लगान दें, ऐसे तो हम मर जाएँगे। इसलिये पहले पालूम हो जाय कि कौन जमीदार है, तब हम लगान देंगे।

बहुत से मुसलमान गरीबी का बहाना कर गए। इस तरह मीर बन्देश्वरी को इसमें सफलता नहीं मिली। उन्हें तो अस्ती जमीदारी में भी लगान बसूल करने में बहुत दिक्षित हो रही थी। उनके अनुसार लोग अंब बहुत सरकश हो गये थे। इन बातों से मीर साहब को बहुत परेशानी थी और वे भल्लाहट में राजधानी पहुँचे कि वहाँ कुछ उपाय किया जाय।

उन्हीं की तरह अन्य बहुत से मुसलमान जमीदार राजधानी पहुँचे थे। सबका वही एक रोना था, हिन्दू तो कुचल दिये गये, पर मुसलमान गरीब लोग सरकश हो गये। लीग के नेताओं ने देखा कि उनके पांच्चे जो बड़ा बल था, वह जमीदार उनसे अलग होना चाहते हैं, इसलिये प्रधानमंत्री ने कुछ इशारे दे दिये।

मीर बन्देश्वरी गाँव लौटे तो उन्होंने अपनी रियाया पर अत्याचार शुरू कर दिये। दंगे के समय तो हिन्दू जमीदारों के विरुद्ध मुसलमान रियाया इसलिये भड़की थी कि वह साम्राज्यिक भावना के कारण अपने को दलबन्द तथा संगठित पा रही थी, पर इस समय नक्शा बदला हुआ था। यद्यपि पाकिस्तान था, अर्थात् मुसलमान ही जमीदार और

मुसलमान ही किसान थे, फिर भी उनको कुछ अमन नहीं। अब एका होता तो कैसे होता?

भीर बन्देश्वली करीब-करीब उसी प्रकार से मुसलमान रियाया पर जुल्म करने लगा, जैसे पहले होता था। किसान हाहाकार करने लगे। ऐसा ही समय शकूर तथा परिमल के दल ने फिर से किसान सभा का नारा दिया। पहले ही बताया जा चुका है कि शकूर या परिमल अस्पष्ट आदर्श को ले कर चल रहे थे, पर उन्हें काम करने के दौरान में यह पता लगा कि वे केवल अस्पष्ट आदर्श को ले कर काम नहीं कर सकते। लोग हाँ-हाँ कर देते थे, पर कुछ ठोस काम नहीं हो पाना था। इसलिए आपने तजुर्बे से केवल साम्रादायिकता के विषद्ध प्रचार करने हुए किसान सभा के संगठन में मजबूर हुए थे।

परिमल ने आपने भाइयों को राजधानी में एक रिक्तेदार के यहाँ भेज दिया था और अब वह दिन-रात किसानों में घूमता था। सच कहा जाए तो अब उसका कोई स्थायी निवास नहीं था।

मीर बन्देश्वली और शमीजान एक गाँव में आपने दलबल के साथ पहुँचे हुए थे। वहाँ पर जब किसान लगान देने पर आनाकानी करने लगे तो शमीजान ने मीर साहब का इशारा पा कर उन्हें बँधवा कर पिटवाया।

पिटने वाले तो अधिकांश चुपचाप पिटे, पर दो-एक ऐसे निकले जिन्होंने इसके विषद्ध प्रतिवाद किया। इनमें हमारे पूर्व परिचित रहमत का एक लड़का भी था। उसने तो चिज्जा-चिज्जा कर पूरा लेखचर ही दंडाला। बोला—“अगर हमें वही गब करना था तो वया फायदा हुआ, हमारे पास तो कुछ भी नहीं है। हम कुछ नहीं देंगे!” कह कर उसने दूसरों से भी अपील की कि वे डरें नहीं।

जब शमीजान ने देखा कि वह और उसके कुछ साथी सरकशी पर आमादा हैं, तो उन लोगों ने चुन कर एक आठ-दस आदमियों को खूब पिटवाया। कई आदमी तो इतने घायल हुए कि जर्मीदार की टोली के चले जाने के बाद इन लोगों को अस्पताल भेजना पड़ा।

ये लोग उसी अस्पताल में पहुँचे जहाँ रेसुका पड़ी हुई थी ।

शकूर तथा परिमल को इस मारपीट का पता लगा और वे भी खोज लगाते हुए इसी अस्पताल में पहुँचे । इन लोगों ने इस बात पर जोर दिया कि इनकी चोटें ठीक-ठीक लिखी जाएँ । यद्यपि यह अस्पताल दंगे के समय खुला था, किंग भी परिस्थिति शान्त हो जाने के बाद भी यह अस्पताल रह गया था । पहले इसमें केवल हिन्दुओं का ही इलाज होता था, पर अब थोड़े दिन से ऊपर से सोनायटी का कुछ हुक्म आया था जिससे मासूली अस्पतालों की तरह सब जानि तथा धर्म के लोग इसमें लिए जाते थे ।

जब तक यह अस्पताल केवल स्वयंसेवकों अर्थात् मैडिकल कालेज आदि के स्वयंसेवकों के द्वारा चलता था, तब तक इसमें आदर्शी की भावना प्रवल थी, पर जब से वे लोग चले गए और पेशेवार कम्पाउण्डर तथा डाक्टर आ गए; तब से यहाँ और वातें भी मासूली अस्पतालों की तरह चलने लगी थीं ।

जब वे चोट खाए हुए मुसलमान बैलगाड़ी में लद कर वहाँ आए, तो उनके बहुत पहले ही घोड़े पर जमींदार का आदमी आ कर डाक्टरों से यह कार्रवाई कर गया था कि इन किसानों की चोट ठीक-ठीक न लिखी जाए तथा मासूली मरहम-पट्टी करने के बाद सब को वापस कर दिया जाए ।

ऐसा ही हो रहा था । इतने में परिमल शकूर इत्यादि भण्डा ले कर पहुँच गए । इन लोगों ने इस बात पर जोर दिया कि चोटें ठीक-ठीक लिखी जाएँ और जिनकी हालत ठीक नहीं है, उनको भरती कर लिया जाए ।

एक डाक्टर जो इस अस्पताल के इन्चार्ज थे, परिमल की बातों को सुन कर झङ्काते हुए बोले — “हम लोग जो उचित समझेंगे, करेंगे । आप कौन होते हैं सलाह देने वाले ? हम अपना कर्तव्य खूब समझते हैं ।”

इस पर परिमल ने कहा — ‘हम लोग किसान सभा के हैं । हम आप से कोई रियायत नहीं चाहते । हम चाहते हैं कि आप जैसी चोट हैं, उसे ठीक बैसा ही लिखें ।’

डॉक्टर इस पर गम्भीर हो गया। बोला—“क्या आप जमींदार के खिलाफ सुकदमा चलाएँगे? नोट अगर लिख भी दी गई तो उसे सावित कौन करेगा?”

“आप इसकी फिक्र न करें, आप अपना काम कीजिए, हम आपना काम करेंगे।”

डॉक्टर जल्दी नहीं माना, पर जब उसने देखा कि अगर वह नोटों को नहीं लिखेगा तो ये लोग चोट खाए हुए लोगों को बैलगाड़ी में ले जाकर सदर में रिपोर्ट लिखाएँगे, तो वह डरा और उसने रिपोर्ट ठीक-ठीक लिखी।

परिमल तथा शकूर ने कुछ आदमियों को भरती भी करा दिया। परिमल पर यह काम सींपा गया कि वह तब तक इसी गाँव में रहे और अस्पताल में भर्ती-शुदा लोगों की देख-रेख करे जिससे कि जमींदार के आदमी आकर इनकी गवाही बदलने की कोशिश न करें। शकूर उस गाँव में चला गया जहाँ, ये बारदातें हुई थीं।

आज कई दिनों के बाद रेखुका की हालत कुछ अच्छी मालूम हो रही थी। जहाँ तक बिलकुल अच्छा होने का सम्बन्ध है, वहाँ तक उसकी आशा तो उसके मन में थी ही नहीं। छोटे डाक्टर ने बहुत पूछा कि तुम अपना परिचय बतलाओ तो तुम्हारे किसी घर वाले को बुलाएँ, पर जब-जब डाक्टर ने इस प्रकार का प्रयास किया, तब-तब रेखुका ने यह कहकर मना कर दिया कि उसका कोई नहीं है। पहले जब वह ग्रस्पताल में आई थीं तब उसने ऐसा जिद के बश कहा था, पर इस बीच में कम्पाउण्डर की बातचीत से उसे पता लग चुका था कि उसका सचमुच कोई नहीं रह गया।

यद्यपि डाक्टर को उसने कई बार मना कर दिया था, पर फिर भी वह उससे बार-बार इसी प्रश्न को पूछा करता था। यह कहना गलत होगा कि ऐसा पूछते में डाक्टर का उद्देश्य केवल एक जवाबी सहानुभूति दिखाना मान्य था, बल्कि ऐसा करने में उसका उद्देश्य एक हृद तक सचमुच मानवीय था। डाक्टर यह समझता था कि यदि इस रोगिणी को किसी प्रकार अपने जीवन में दिलचस्पी पैदा हो जाय तो शायद यह जी जाय।

डाक्टर ने एक दिन पूछा—“आप जब श्रधिक बीमार थीं तो बाप और माँ के श्रतिरिक्त दो नाम बहुत साफ तरीके से लिया करती थीं, एक

परिमल और दूसरा कोई मुसलमानी नाम था ।

रेणुका समझ गई कि यह मुसलमानी नाम उसके बच्चे का था । डाक्टर कहता गया — “हमारे यहाँ कई दिन से एक परिमल बाबू आते-जाते हैं, कहीं यहीं तो आपके परिमल बाबू नहीं हैं ?”

रेणुका के चेहरे पर एकाएक प्रवलता के साथ आ रक्त गया । पर थोड़ी देर में उसका चेहरा पीला पड़ गया । बोली—“कौन परिमल ?”

“यहाँ मर्दों के वार्ड में कुछ मुसलमान किसान पड़े हुए हैं, उन्हीं की देख-रेख के लिए एक परिमल बाबू आया करते हैं । अभी बिलकुल नौजवान है ।”

रेणुका को विश्वास हो गया कि यह वही परिमल है, पर वह बोली, “मैं किसी परिमल को नहीं जानती । प्रलाप में न मालूम क्या-क्या बक गई, पता नहीं ।”

उसने मुँह फेर लिया और आँख मूँदकर पड़ गई ।

डाक्टर थोड़ी देर तक खड़ा रहकर दूसरी तरफ चला गया । वह स्वभाव से बड़ा मिलनसार व्यक्ति था और अभी नया होने के कारण प्रत्येक व्यक्ति से बैसे ही बर्ताव करता था जैसे डाक्टर को करना चाहिए । वह अभी बड़े डाक्टर की तरह तजुब्बेकार नहीं हुआ था ।

इसके बाद से रेणुका के रोग में एक और लक्षण यह भी जुड़ गया कि वह प्रत्येक व्यक्ति के पैर की आहट को सुनकर यहीं समझती थी कि परिमल आ रहा है और वह चौंक पड़ती थी । इस प्रकार उसे कभी-कभी जो नोद आया करती थी वह भी खत्म हो गई । फिर जब कभी भप्पकी आती तो उसमें अजीब-अजीब स्वर्ज दिखाई देते । इन स्वर्जों में परिमल बहुधा दिखाई देता । कई बार उसने उन मुसलमान किसानों को स्वर्ज में देखा जो मर्दाना वार्ड में पड़े हुए थे । मजे की बात यह है कि उसने कभी उनको आँख से देखा नहीं था । स्वर्ज केवल देखी हुई चीजों को ही नए रूप में दिखाने में समर्थ नहीं होता, बल्कि वह कभी-कभी बिलकुल कभी नहीं देखी हुई चीजों को भी जीवन का रूप दे देता है ।

उसने एक बार यह स्वप्न देखा कि कुछ मुसलमान किसान कराह रहे हैं, पड़े हैं, उनको न मालूम काहे से चोट लगी हैं। वहाँ पर परिमल पहुँच चुका है, उनकी देख-रेख कर रहा है, उनसे मीठी बातें कर रहा है, उन्हें पानी पिला रहा है। इस बात को देखकर रेणुका उसके सामने गई और बोली —परिमल तुम यह क्या कर रहे हो? तुम भूल गये, तुम्हारे पिता जी को, तुम्हारी माँ तथा बहिनों को किसने मारा?—इसके बाद परिमल को समझाने के लिये रेणुका अपनी पूरी कहानी कह गई। परिमल का चेहरा पीड़ित हो गया पर उसने उन घायलों की ओर देखा, हँसा फिर बोला — जरा इनको देखो तो, इन्होंने तुम्हें सताया है?

रेणुका ने ध्यान से उनको देखा, फिर बोली—नहीं, इन लोगों ने तो नहीं सताया है, ये लोग तो खुद ही सताये हुए हैं।

इस पर परिमल बोला—हाँ, तो यही इनका असली रूप है, उस समय ये अपने को भूल गये थे। देखो...’

इस प्रकार के कई स्वप्न उसने देखे। जितने भी स्वप्न देखे, उनमें यदि परिमल होता था तो यह एक अजीब आदर्शवादी के रूप में होता था। किसी जमाने में इसी परिमल को उसने प्यार किया था।

कई बार रेणुका के मन में यह इच्छा उठी कि परिमल को बुलवाये पर उसने सोचा जिसने मुझे इस तरह ढुकरा दिया था, उसे क्या बुलाना—और उसने अपने ऊपर जबर्दस्ती करके भी उसे नहीं बुलाया।

यहीं न बुलाना, अर्थात् यह जानना कि परिमल पास ही है पर उसे न बुलाना उसके लिये काल हो गया। नींद गई, भूख गई, अच्छी होने की आशा भी गई। अब तो वह ऐसी हालत में रहने लगी जिसे जीवन और मृत्यु के बीच की हालत कहा जा सकता है।

उसे बुखार हर बत्त रहने लगा। प्रलाप भी करने लगी। फिर प्रलापों में वह उन्हीं नामों को दोहराती थी। परिमल और वह मुसलमानी नाम।

छोटे डाक्टर की छुट्टी थी। वह ड्यूटी पर आते ही समझ गया था कि अब इस रोगिणी का जीना मुश्किल है, इस कारण बड़े डाक्टर की

तरह निर्विकार होकर बैठ रहने की जगह उसने यही उचित समझा कि अन्त मौर्चे तक मृत्यु से लोहा लिया जाय। तबनुसार वह जुट गया। इन्जेक्शन को तैयार करते-करते उसको एकाएक एक बात याद आ गई।

उसने झट से सिरिंज कम्पाउण्डर के हाथ में दिया और बाहर की १८८ चला और जब थोड़ी देर बाद लौटा तो उसके साथ परिमल था।

परिमल ने देखते ही रेणुका को पहचान लिया। यद्यपि वह शब्द अपने पहले की शब्द की छाया मात्र थी फिर भी वह उसे पहचान गया।

रेणुका बेहोश नहीं थी पर शायद ठीक-ठीक होश में भी नहीं थी। डाक्टर ने इशारे से समझा दिया था कि रोगिणी की हालत नाजुक है। परेमल ने पुकारा—“रेणु-रेणु !”

रेणुका पर इसका कोई असर नहीं हुआ। फिर परिमल ने पुकारा—“रेणु, रेणु”—और उसने उसके कधे को धीरे से छूकर पुकारा।

रेणुका पहले तो ऐसे ताकी कि मानो प्रलाप-जगत् की ही कोई बात देख रही हो, पर फिर जो परिमल ने पुकारा तो उसकी तरफ देखती हुई बोली—कौन ?

“मैं परिमल हूँ”—परिमल ने व्याकुलता से कहा।

“हाँ,” रेणुका बोली। एक क्षण के लिए उसके चेहरे पर जीरे जीवन की लाली दीड़ गई।

डाक्टर ने अपना काम किया। थोड़ी देर में रेणुका को होश आ गया था। वह परिमल को अच्छी तरह पहचान गई।

डाक्टर ने परिमल को अलग ले जा कर कहा—“अभी जी सकती है, आप के श्वाने से बहुत परिवर्तन हो गया।”

फिर तो परिमल के अनुरोध से रेणुका को साधारण छी बांद से हटा कर एक अलग कमरे में कर दिया गया और वहाँ पर परिमल बरा-बर सजग रह कर उसकी सेवा करने लगा।

रेणुका बात भी करने लगी। पर वह बहुत कमज़ोर थी। उसका

चेहरा देखते ही पता लगता था कि अब भी उसका एक पैर मृत्यु-लोक में है।

परिमल अब बदला हुआ आदमी था—परिमल ने ऐसा रेणुका से कहा—जब रेणुका ने इस पर कहा—“तुम तो हमें वही मालूम देते हो।”

परिमल अनुत्पत्त हो कर बोला—“नहीं, मैंने उस दिन संघ्या समय बहुत गलती की थी।”

रेणुका की हष्टि बहुत दूर भूतकाल में चली गई। समय की हष्टि से बहुत दूर नहीं, घटनाओं की हष्टि से बहुत दूर। वह हँसी, बोली—“पर परिमल क्या तुम समझते हो कि इतना कह देना ही यथेष्ट है। मैंने इस बीच में जितनी तकलीफें उठाईं, वे सब कहीं अधिक सहनीय हो जातीं यदि मुझे इन दुःखों-कष्टों, नियतिनों को सहन करते समय यह सान्त्वना होती कि मुझे तुम्हारा प्रेम प्राप्त है। यों तो जैसा घटनाचक्र था, उससे तुमसे मेरी शादी न हो पाती। जिस कारण से मेरी वह शादी रुक गई, उसी कारण से वह भी रुक जाती, फिर भी सारा नक्शा और हो जाता। तुम कहते हो कि तुमसे गलती की है, मैं तो यह समझती हूँ कि मेरी गलती थी कि मैंने तुमको प्यार किया था। तुम्हारे ऐसे पुरुष प्यार के लिए न होते, तुम्हारे ऐसों की तो सार्वजनिक रूप से पूजा होनी चाहिए पर एक स्त्री के निभूत हृदय की एकान्त पूजा के धोग्य तुम नहीं हो।”

रेणुका यह कहकर सिसकने लगी। परिमल ने उसे शान्त करने की बहुत चेष्टा की पर वह शान्त नहीं हुई, उसे हिचकी-सी बँध गई।

परिमल ने कहा—“मैंने भी पहले यही तय किया था कि सबकी तरह मैं भी तुम्हारे साथ एक सुनहरी शृंगस्थी की स्थापना करूँगा, पर बाद को मैंने देखा कि देश की समस्या विकट हो रही है। वह भयंकर घटना हुई। पिता जी के हाथ से सत्यनारायण शिला छीन ली गई। फिर तो एक तूफान-बदतमीजी का तांता लग गया। अब भी हम सोचते हैं कि हमने जिन काली शक्तियों के विरुद्ध लोहा लिया उनसे लेड़ना सम्भव है।”

रेणुका की हृषि प्रशान्त हो गई थी, पर हिचकी बढ़ती जा रही थी। साँस में भी कष्ट हो रहा था। पर वह परिमल की और प्रशान्त हृषि से देख रही थी। ढलते हुए सूर्य की रोकनी में परिमल का पवित्र चेहरा एक दिव्य-ज्योति से विमंडित होकर दिखलाई पड़ रहा था। वह उसकी बातें सुनती जाती थी, पर उस पर जो कुछ बीता था उसने जैसे-जैसे पाश्विक चेहरे देखे थे उसमें परिमल की बातों पर विश्वास करना उसके लिए असम्भव था, वह सुनती जाती थी। उसके मन के दरवाजे पर सदैह एकब्र हो रहे थे, पर उसने जबर्दस्ती इन सन्देहों को रोक रखा।

परिमल कह रहा था—“सब काली शक्तियाँ आज एक साथ मिलकर पड़यंगे रच रही हैं कि कहीं मानवता का रथ आगे निकल न जाय, पर हमें विश्वास है कि हम जहर सफल होंगे। हमने प्रगति की सारी शक्तियों को इकट्ठा किया है और हम अवश्य उससे लोहा लेंगे।”

रेणुका अब जल्दी-जल्दी साँस ले रही थी। उसे साँस लेने में कष्ट हो रहा था। उसने अपने ऊपर जो जबर्दस्ती की थी, वह टिक न सकी। सन्देह ने उसके चेहरे को एक महान् प्रश्न चिन्ह की तरह बना दिया। रेणुका की प्रशान्त हृषि सन्देहों के इस आक्रमण के सामने तिलमिला गई।

परिमल जब कह रहा था कि मेरे पास प्रगति की शक्तियाँ हैं उस समय शकूर आकर उसके बगल में खड़ा हो गया। रेणुका ने शकूर को देखा और पहचाना कि यह मुसलमान नौजवान है, पर मुसलमानों के साथ उसने इतने भीड़ों में जिन-जिन बातों को एकत्र करके देखा था कि इसके चेहरे पर नहीं थीं। रेणुका को शकूर का चेहरा भी उज्ज्वल, नव-जीवन के कम्पन से चंचल भालूम हुआ।

परिमल अपने आदर्श की बात, अपनी स्वल्प सफलता की बात कहता जाता था। उसने अपने जोश में यह स्थाल नहीं किया कि रेणुका अब उसकी बातों को सुनने तथा समझने में असमर्थ है।

एकाएक शकूर ने अजीब स्वर में उससे कहा—‘किससे बात कर रहे हो, वह तो चल बसी।……’

“ऐं—करके परिमल ने रेणुका की ओर देखा और यंत्रचालितवत् रेणुका से लिपट गया।

देर तक वह लिपटा रहा। फिर उठा—‘रेणुका की हृषि पश्चरा गई थी। पर वह हृषि सन्देह से पूर्ण थी। वह हृषि ऐसी थी मानो वह कह रही थी जो कुछ कह रहे हो सब ठीक है, पर कहाँ तक व्यावहारिक है। एक मूर्तिमान सन्देह की तरह रेणुका का शब उसके सब स्वभावों तथा आदर्शों को व्यंग करता हुआ सामने पड़ा था। उसे ऐसा मालूम हुआ कि उसका सिर भला रहा है और वह गिर पड़ेगा। उसने लपक-कर शकूर को पकड़ लिया और रोने लगा।”